
अगर छिछोरपन या बेवकूफ़ी के किसी खास लक्षण से आपका सामना होता है तो... आपको 
इस बात का ध्यान रखना चाहिए कि वह आपको परेशान या दुखी नहीं करे, और आप उसे 
अपने ज्ञान में एक और योग की तरह देखें - मनुष्यता के चरित्र के अध्ययन में विचारणीय 
एक नए तथ्य की तरह। उसके प्रति आपका रुख उस खनिज- विज्ञानी की तरह होगा, जिसे 
अचानक से कोई अनूठा खनिज हाथ लग गया हो । 


- आर्थर शोपेनहॉवर 


हमें अपने पूरे जीवन के दौरान अपरिहार्य रूप से ऐसे भाँति-भाँति के व्यक्तियों से बरतना होता है, जो 
परेशानियाँ पैदा करते हैं और हमारी ज़िन्दगी को मुश्किल और दुखदायी बना देते हैं। इनमें से कुछ व्यक्ति 
लीडर या बॉस होते हैं, कुछ साथ काम करने वाले होते हैं, और कुछ दोस्त होते हैं। वे आक्रामक या 
परोक्षतः आक्रामक हो सकते हैं, लेकिन वे आम तौर से हमारे जज्बातों से खिलवाड करने में माहिर होते हैं। 
वे अक्सर आकर्षक और स्फूर्तिदायक ढंग से आत्मविश्वासपूर्ण होते हैं, सूझबूझ और उत्साह से भरपूर, 
और हम उनके सम्मोहन के शिकार हो जाते हैं। जब तक हमें पता चलता है कि उनका आत्मविश्वास 
तर्कहीन और उनके आदर्श खोखले हैं, तब तक काफ़ी देर हो चुकी होती है। हमारे साथ काम करने वालों 
के बीच, ये वे लोग हो सकते हैं, जो अन्दस्नी इंष्या के चलते हमारे काम या करियर के साथ भितरघात 
करते हैं, हमें नीचे गिराने के लिए उत्तेजित होते हैं। या वे ऐसे सहकर्मी या नए-नए भर्ती किए गए कर्मचारी 
हो सकते हैं, जिनके बारे में हमें दर्दनाक ढंग से पता चलता है कि वे पूरी तरह स्वाथी हैं और हमें पायदान 
की तरह इस्तेमाल कर रहे हैं। 


इन स्थितियों में अपरिहार्य स्प से यह होता है कि हम हक्के- बक्के रह जाते हैं, क्योंकि हमने ऐसे 
व्यवहार की उम्मीद नहीं की होती है। अक्सर इस तरह के लोग अपने कृत्यों को सही ठहराने के लिए 
लम्बे-चौड़े क्रिस्से गढ़ देते हैं, या फिर आसानी - से किन्ही दूसरों को बलि का बकरा बनाकर सारा दोष 
उनके मत्थे मढ़ देते हैं। वे जानते हैं कि वे किस तरह हमें भ्रमित कर उस नाटक में घसीट ले जा सकते हैं, 
जिसे वे नियन्त्रित कर रहे होते हैं। हम विरोध जता सकते हैं या नाराज़ हो सकते हैं, लेकिन अन्त में हम 
असहाय महसूस करने लगते हैं - जो नुक़सान होना था, वह हो चुका होता है। फिर हमारी ज़िन्दगी में इसी 
क्रिस्म का कोई दूसरा व्यक्ति आता है, और वही क़िस्सा दोहराया जाने लगता है। 

भ्रम और असहायता का बिलकुल ऐसा ही अहसास हमें अक्सर तब होता है, जब मामला हमसे और 
हमारे व्यवहार से ताल्लुक्र रखता है। उदाहरण के लिए हम अचानक ऐसी कोई बात कह देते हैं, जिससे 
हमारे बॉस या सहकर्मी या दोस्त को चोट पहुँचती है - हमें मालूम नहीं होता कि वह बात कहाँ से आ गयी 
होती है, लेकिन हमें यह जानकर हताशा होती है कि हमारे भीतर का कोई गुस्सा या तनाव कुछ इस तरह 
बाहर आ गया होता है कि हमें पछतावा होने लगता है। या फिर हम पूरे उत्साह के साथ अपना पूरा ज़ोर 
किसी काम या योजना में झोंक देते हैं, और फिर बाद में हमें अहसास होता है कि यह तो समय की निहायत 
ही मूर्खतापूर्ण और भयानक बरबादी थी । या शायद हमें किसी ऐसे व्यक्ति से इश्क़ हो जाता है, जो हमारे 
सन्दर्भ में बिलकुल गलत क्रिस्म का व्यक्ति होता है और हम यह बात जानते हैं, लेकिन हमारा वश नहीं 
चलता। यह हमें क्या हो गया है ? हम चौंककर सोचने लगते हैं। 

ऐसी परिस्थितियों में हम ख़ुद को व्यवहार के आत्म- विनाशकारी तरीकों का शिकार हुआ पाते हैं, 
जिनपर हमारा वश चलता प्रतीत नहीं होता। मानो हम अपने भीतर किसी ऐसे अजनबी को, किसी ऐसे 
छोटे-से दैत्य को पनाह दिए होते हैं, जो हमारी इच्छा- शक्ति से स्वतन्त्र आचरण कर रहा होता है और हमें 
ग़लत कामों की ओर धकेल रहा होता है। और हमारे भीतर बैठा हुआ यह अजनबी निहायत ही विचित्र 
क्रिस्म का होता है, या कम-से-कम उससे ज्यादा विचित्र होता है, जितना हम अपने बारे में सोचते हैं। 

हम इन दो चीजों के बारे में लोगों के घिनौने कृत्यों और कभी-कभी हमारे अपने आश्चर्यजनक 
व्यवहार के बारे में - यही कह सकते हैं कि हमें आम तौर से ज़रा भी अनुमान नहीं होता कि इनके पीछे 
क्या वजह होती है। हम किन्ही सरल-सी कैफ़ियतों का दामन थाम ले सकते हैं : “वह व्यक्ति शैतान है, 


मनोरोगी है”” या “;मुझ पर कोई जुनून सवार हो गया था, में अपने आपे में नहीं रह गया था।”” लेकिन 
इस तरह के सतही बहाने किसी समझदारी की ओर नहीं ले जाते या उसी तरह की चीज़ों को फिर से होने 
से नहीं रोकते। सच्चाई यह है कि हम इन्सान सतह पर रहते हैं, लोगों की बातों ओर कृत्यों पर जज़्बाती 
ढंग से प्रतिक्रिया करते हैं। हम दूसरों के बारे में और अपने बारे में ऐसी धारणाएँ गढ़ लेते हैं, जो निहायत ही 
सरलीकृत होती हैं। हम ख़ुद के लिए सबसे आसान और सबसे ज़्यादा सुविधाजनक क्रिस्सा गढ़कर सन्तोष 
कर लेते हैं। 

लेकिन उस स्थिति में क्या होगा अगर हम सतह को हिलाएँ और अन्दर गहराई में झाँककर देखें, 
उन वास्तविक जड़ों के क़रीब जाएँ, जो इन्सान के व्यवहार को निर्धारित करती हैं? उस स्थिति में क्या 
होगा अगर हम इस बात को समझ सकें कि कुछ लोग ईर्ष्यालु क्यों हो जाते हैं और हमारे किए- धरे के 
साथ भितरघात क्यों करने लगते हैं, या क्या कारण है कि वे अपने अनर्गल आत्मविश्वास की वजह से 
ख़ुद को देवता - तुल्य और अचूक मान बैठते हैं? उस स्थिति में क्या होगा अगर हम सचमुच इस बात की 
थाह ले सकें कि लोग अचानक बेहदा व्यवहार क्यों करने लगते हैं और अपने चरित्र के स्याह पक्ष को 
क्यों उजागर करने लगते हैं, या क्या वजह है कि वे हमेशा अपने आचरण को तर्कसंगत ठहराने को तैयार 
बने रहते हैं, या हम लगातार ऐसे नेतृत्वकर्ताओं की ओर क्यों मुडते रहते हैं, जो हमारे भीतर के सबसे बुरे 
पक्ष को आकर्षित करते हैं? उस स्थिति में क्या होगा अगर हम लोगों के चरित्र की गहराई में झाँक कर 
उसे परख सकें और ऐसे निजी रिश्तों से बच सकें, जो हमें बहुत अधिक भावनात्मक क्षति पहुँचाते हैं? 

अगर हम मानव आचरण की जड़ों को समझ लें, तो विध्वंसक क्रिस्म के लोगों को बहुत मुश्किल 
होगा कि वे लगातार कुकृत्य करते हुए बच निकलते रहें। तब हम इतनी आसानी-से उनके बहकावे में आने 
और गुमराह होने से बच सकेंगे। तब हम उनके घिनौने और चालाकीपूर्ण हथकण्डों का पूर्वानुमान कर 
पाएंगे और उनके उन क्रिस्सों की असलियत को समझ लेंगे, जिनका इस्तेमाल वे अपने कारनामों को 
ढँकने के लिए करते हैं। तब हम उनके नाटकों में घसीट लिए जाने से बच सकेंगे, क्योंकि हमें पहले से 
मालूम होगा कि वे अपने नियन्त्रण के लिए हमारे हित पर निर्भर करते हैं। अन्ततः हम उनके चरित्र की 
गहराई में झॉककर देख सकने की अपनी क्राबिलियत के सहारे उनसे उनकी ताक़त छीन लेंगे। 


इसी तरह, उस स्थिति में क्या होगा अगर हम अपने भीतर झाँककर अपनी तकलीफ़देह भावनाओं 
के स्रोत को देख सकें और यह समझ सकें कि क्या वजह है कि वे हमारे व्यवहार को अक्सर हमारी ही 
इच्छाओं के खिलाफ़ ले जाती हैं? उस स्थिति में क्या होगा अगर हम इस बात को समझ सकें कि क्या 
वजह है कि हम उन चीज़ों के प्रति बहुत लालायित होते हैं, जो दूसरों के पास होती हैं, या किसी समूह के 
साथ कुछ इस क़दर अपना तादात्म्य स्थापित कर लेते हैं कि जो लोग उस समूह के बाहर होते हैं, उनके 
प्रति हम हिकारत महसूस करने लगते हैं? उस स्थिति में क्या होगा, अगर हम उस चीज़ का पता लगा सकें, 
जो हमें अपनी वास्तविकता के बारे में झूठ बोलने को मजबूर करती है, या जो हमें अनजाने ही लोगों को 
परे धकेलने को मजबूर करती है? 

अगर हम अपने भीतर बैठे उस अजनबी को ज़्यादा साफ़ तौर पर समझ सकें, तो हमें इस अहसास में 
मदद मिल सकेगी कि वह अजनबी दरअसल अजनबी क़तई नहीं है, बल्कि हमारा ही एक अंश है, और 
दरअसल हम उससे कहीं ज़्यादा रहस्यमय, पेचीदा और दिलचस्प हैं, जितनी हमने अपने बारे में कल्पना 
कर रखी थी। और इस बोध के साथ हम अपनी ज़िन्दगी के नकारात्मक पैटन को तोड़ सकेंगे, अपने बारे 
में बहाने गढ़ना बन्द कर सकेंगे, और अपने कृत्यों पर तथा अपने साथ होने वाली चीज़ों पर बेहतर ढंग से 
नियन्त्रण पा सकेंगे। 

अपने तथा दूसरों के बारे में इस तरह की स्पष्टता कई स्पों में हमारे जीवन की दिशा बदल सकती है, 
लेकिन पहले हमें एक आम ग़लतफ़हमी को दूर कर लेना ज़रूरी है : हम अपने आचरण को व्यापक तौर पर 
एक सचेतन और इच्छित आचरण की तरह देखने की ओर प्रवृत्त होते हैं। यह कल्पना अपने में बहुत 
डरावनी है कि अपने कृत्यों पर हमेशा हमारा नियन्त्रण नहीं होता, लेकिन दरअसल यह एक वास्तविकता 
है। हम अपनी अन्दस्नी गहराइयों में मौजूद उन ताक्रतों के अधीन होते हैं जो हमारे आचरण को 
परिचालित करती हैं और जो हमारी चेतना के स्तर के नीचे सक्रिय होती हैं। - हम नतीजे देखते हैं अपने 
विचार, मनः स्थितियाँ, और कृत्य लेकिन जो चीज़ हमारी भावनाओं को संचालित करती है और जो हमें 
किन्ही ख़ास तरीक़रों से आचरण करने को विवश करती है, उस तक हमारी जागरूक पहुँच नहीं के बराबर 


होती है। 


हम इन शक्तियों के समुच्चय को समझने की कोशिश करते हैं, जो मानव स्वभाव की अन्दस्नी 
गहराइयों से हमें धकेलती और खी चती हैं। मानव स्वभाव हमारे मस्तिष्कों की एक ख़ास वायरिंग का, 
हमारी तन्त्रिका प्रणाली के विन्यास का, और भावनाओं को प्रॉसेस करने के हम मनुष्यों के ढंग का नतीजा 
होता है। ये सब पिछले पचास लाख वर्षो में एक प्रजाति के स्प में हुए हमारे विकास के दौरान विकसित 
और प्रकट हुए हैं। हम अपने स्वभाव के अनेक पक्षों का श्रेय उन विभिन्न ढंगों को दे सकते हैं, जिनके 
माध्यम से हम अपनी उत्तरजीविता को सुनिश्चित करने के लिए एक सामाजिक प्राणी के स्प में विकसित 
हुए हैं - दूसरों के साथ सहयोग करना सीखना, उच्च स्तर पर अपने कृत्यों का समूह के साथ सामंजस्य 
बिठाना, सम्प्रेषण के अनूठे स्प और सामूहिक अनुशासन बनाए रखने के तरीक्रे गढना । विकास की यह 
आरम्भिक स्थिति हमारे भीतर बरकरार रही है और वह आज भी, हमारी आधुनिक परिष्कृत दुनिया में 
हमारे आचरण को निर्धारित करती है। 

एक उदाहरण के तौर पर, मनुष्य की भावना के विकास पर नज़र डालें। जब भाषा का आविष्कार 
नहीं हुआ था तब हमारे एकदम आरम्भिक पूर्वजों का जीवित बने रहना एक-दूसरे के साथ संवाद स्थापित 
करने की उनकी काबिलियत पर निर्भर करता था । उन्होंने नयी और जटिल भावनाओं को विकसित 
किया था - आनन्द, लज्जा, कृतज्ञता, असन्तोष इत्यादि। इन भावनाओं के संकेत तत्काल उनके चेहरों पर 
पढ़े जा सकते थे, जिनके सहारे वे अपनी मन:स्थितियों को तुरन्त और प्रभावशाली ढंग से दूसरों तक 
सम्प्रेषित कर देते थे। वे समूह को ज्यादा-से- ज़्यादा एकजुट रखने के लिए दूसरों की भावनाओं को 
समझने की दृष्टि से अत्यन्त संवेदनशील हो गए थे। वे दूसरे के आनन्द या दुख को अपने आनन्द या दुख 
की तरह अनुभव करते थे, या ख़तरे का सामना होने पर एकजुट बने रहते थे। 

हम मनुष्य आज भी अपने आसपास के लोगों की मन:स्थितियों और भावनाओं के प्रति अत्यन्त 
संवेदनशील बने हए हैं, जिसके चलते हम तमाम तरह के आचरण करने को बाध्य होते हैं अनजाने ही 
दूसरों की नक़ल करते हैं, उन चीज़ों की चाहना करते हैं, जो दूसरों के पास होती हैं, क्रोध या रोष की 
संक्रामक भावनाओं के वशीभूत हो जाते हैं। हमें लगता है कि हम अपनी स्वतन्त्र इच्छा से वैसा आचरण 
कर रहे हैं, क्योंकि हमें इस बात का अहसास ही नहीं होता कि यह दूसरों की भावनाओं के प्रति हमारी 
गहरी संवेदनशीलता है, जो हमारे आचरण और प्रतिक्रियाओं को प्रभावित कर रही है। 


हम ऐसी दूसरी शक्तियों को भी पहचान सकते हैं, जो इस सुदूर अतीत से उभरकर आयी हैं और जो 
इसी तरह हमारे रोज़मर्ण आचरण को गढ़ती रहती हैं। उदाहरण के लिए, अपनी हैसियत के माध्यम से 
लगातार ख़ुद को किसी श्रेणी में रखने और अपने महत्त्व की पैमाइश करते रहने की हमारी ज़रूरत एक 
ऐसा लक्षण है, जिसे शिकारी - संग्रहकर्ताओं की तमाम संस्कृतियों में लक्ष्य किया जा सकता है, यहाँ तक 
कि उसे चिम्पांज़ियों तक में देखा जा सकता है। उसी तरह हमारी आदिम प्रवृत्तियॉँ हैं, जिनकी वजह से हम 
लोगों को समाज के अन्दर के और समाज के बाहर के लोगों के स्प में बॉटते रहते हैं। हम इन आदिम 
लक्षणों में ऐसे मुखौटे धारण करने की अपनी ज़रूरत को भी शामिल कर सकते हैं, जिनका उट्वेश्य ऐसे 
किसी भी आचरण को छिपाने का होता है, जिसे क़बीले ने अस्वीकार कर रखा होता है, और जिसके 
नतीजे में बह छायामय व्यक्तित्व तैयार होता है, जो हमारी तमाम स्याह दमित आकांक्षाओं से निर्मित होता 
है। हमारे पूर्वज इस छाया और उसके ख़तरे को समझते थे, और उन्होंने कल्पना कर रखी थी कि वह उन 
प्रेतात्माओं और पिशाचों की देन थी, जिनका झाइ-फूँक के माध्यम से निवारण करना ज़रूरी था। हम एक 
अलग मिथक पर भरोसा करते हैं - “मुझ पर किसी चीज़ ने प्रभाव डाला है।” 

जैसे ही हमारे भीतर का यह आदिम करेण्ट या बल चेतना के स्तर पर पहुँचता है, हमें उस पर 
प्रतिक्रिया करना ज़स्री हो जाता है, और यह प्रतिक्रिया हम अपनी निजी भावना और परिस्थितियों पर 
निर्भर होकर करते हैं, आम तौर से उसे समझे बिना सतही तौर पर उसकी जैसी-तेसी व्याख्या कर उससे 
छुट्टी पा लेते हैं। हम जिस तरह विकसित हुए हैं, ठीक उसी वजह से मानव स्वभाव के इन बलों की संख्या 
सीमित है, और ठीक उसी वजह से वे उन आचरणों बब बनते हैं, जिनका ज़िक्र ऊपर किया गया है - 
ईर्ष्या, आडम्बर, कुतर्क, अदूरदर्शिता, स्वीकार, आक्रामकता, और अकर्मक आक्रामकता आदि। वे 
सहानुभूति और मानव आचरण के अन्य सकारात्मक स्यों के सबब भी बनते हैं। 

हजारों सालों से, हमारी यह नियति बनी रही है कि जब भी खुद को और अपने स्वभाव को समझने 
का सवाल उठता है, हम व्यापक तौर पर अँधेरे में टटोलते रहते हैं। हम मानव प्राणी के बारे में बहुत सारे 
भ्रमों के शिकार रहे हैं - हम कल्पना कर लेते हैं कि हम किसी दैवीय स्रोत से जादुई ढंग से अवतरित हुए 
हैं, आदि वानर की बजाय किन्ही देवदूतों के वंशज हैं। हमें अपनी आदिम प्रकृति और अपनी पाशविक 
जड़ों के किसी भी तरह के संकेत बेहद तकलीफ़देह लगते रहे हैं, हम उनसे इंकार करते रहे हैं, उनका 


दमन करते रहे हैं। हम अपने स्याह संवेगों को तमाम तरह के बहानों और तर्को से ढँकते-मूँदते रहे हैं, 
जिससे कुछ लोगों को अत्यन्त बुरे आचरणों से बच निकलना आसान हो जाता है। लेकिन अन्ततः हम उस 
बिन्दु पर हैं, जहाँ हमने मानव स्वभाव के बारे में जो भी ज्ञान एकत्र किया है उसके सहारे हम अपनी 
असलियत की सच्चाई का प्रतिरोध करने पर क़ाबू पा सकते हैं। 

मानव स्वभाव के नियम को, एक तरह से, लोगों के आचरणों- साधारण, विचित्र, विध्वंसक आदि 
तमाम तरह के आचरणों- को समझने की एक कोड-बुक की तरह देखें । इसका हर अध्याय मानव स्वभाव 
के किसी ख़ास पक्ष या नियम पर केन्द्रित है। हम उन्हें इस अर्थ में नियम कह सकते हैं कि इन बुनियादी 
बलों के प्रभाव के अधीन हम इन्सान अपेक्षाकृत पूर्वानुमेय ढंग से प्रतिक्रिया करते हैं। हर अध्याय में ऐसे 
विचार और युक्तियाँ हैं, जो यह बताती हैं कि इस नियम के प्रभाव के अधीन अपने साथ और दूसरों के 
साथ किस तरह व्यवहार किया जाए। हर अध्याय का अन्त इस बात के साथ होता है कि इस बुनियादी 
मानवीय बल को किसी अधिक सकारात्मक और फलदायक चीज़ में कैसे बदला जाए, ताकि हम मानव 
स्वभाव के निष्क्रिय गुलाम बनकर नहीं रह जाएँ, बल्कि उसे सक्रिय ढंग से स्पान्तरित कर सकें। 

हो सकता है कि आपके मन में यह सोचने का लालच जागे कि यह जानकारी किंचित पुराने ढंग की 
है। आप तर्क दे सकते हैं कि आखिरकार अब हम पर्याप्त परिष्कृत हो चुके हैं, तकनीकी दृष्टि से काफ़ी 
तरक्की कर चुके हैं, पर्याप्त प्रगतिशील और प्रबुद्र हो चुके हैं; हम अपनी आदिम जड़ों को काफ़ी पीछे 
छोड़ आए हैं; अब हम अपने स्वभाव का नए सिरे से लेखन करने की प्रक्रिया में हैं। लेकिन सच्चाई 
दरअसल इसके विपरीत है - हम मानव स्वभाव और उसकी विध्वंसक सम्भावना के जितने गुलाम आज 
हैं, उतने कभी नहीं रहे हैं। और अगर हम इस तथ्य को नजरअन्दाज करते हैं तो हम आग से खेल रहे हैं। 

ज़रा इस पर नज़र डालिए कि सोशल मीडिया के माध्यम से हमारी भावनाओं की भेघता किस तरह 
केवल बढ़ी है, जहाँ संक्रामक प्रभाव हम पर आसानी - से सफलता पा लेते हैं और जहाँ अत्यन्त चालबाज 
लीडर हमारा शोषण करने और हम पर नियन्त्रण करने में सक्षम हैं। उस आक्रामकता पर नज़र डालिए जो 
आभासी दुनिया में आज खुलेआम प्रदर्शित है, जहाँ हमारे अँधेरे पहलुओं का निष्पादन बेहद आसान हो 
गया है। ध्यान दें कि किस तरह ढेरों लोगों के साथ त्वरित सम्प्रेषण कर लेने की हमारी क्राबिलियत के 
बढ़ने के साथ दूसरों के साथ ख़ुद की तुलना करने, ईर्ष्या महसूस करने, और दूसरों का ध्यान खींचकर 


अपनी हैसियत तलाशने की हमारी प्रवृत्तियाँ और भी तीब्र हुई हैं। और अन्त में, हमारी आदिम प्रवृत्तियों 
की ओर नज़र डालिए और देखिए कि किस तरह उन्हें सक्रिय होने के लिए अब एकदम सही माध्यम 
उपलब्ध हो गया है - हम अपना तादात्म्य स्थापित करने के लिए कोई समूह हासिल कर सकते हैं, 
आभासी इको-चैम्बर में अपनी आदिम धारणाओं के लिए समर्थन जुटा सकते हैं, और किसी भी बाहरी 
व्यक्ति को दैत्य ठहराकर उसे भीड़ की धमकियों के हवाले कर सकते हैं। हमारे आदिम पक्ष से उभरते 
उत्पात की सम्भावनाएँ सिर्फ़ बढ़ी ही हैं। 

यह सरल-सी बात है : मानव स्वभाव किसी भी व्यक्ति, किसी भी संस्था या प्रौघोगिकीय 
(टेक्नोलॉजिकल) आविष्कार के मुक़ाबले ज्यादा मज़बूत होता है। हम जो कुछ भी रचते हैं, उसमें अन्ततः 
वह खुद को और अपनी आदिम जड़ों को ही प्रतिबिम्बित करता है। वह हमें प्यादों की तरह चलता रहता 
है । 

अगर आप इन नियमों की उपेक्षा करते हैं तो इसके खतरों से सावधान रहें। अगर आप मानव 
स्वभाव के साथ तालमेल बिठाने से इंकार करते हैं, तो इसका सीधा-सा मतलब है कि आप ख़ुद को उन 
आदतों और उस विभ्रम तथा असहायता की अनुभूतियों के हाथों बरबाद होने के लिए छोड़ दे रहे हैं, जो 
आपके नियन्त्रण से बाहर हैं। 

मानव स्वभाव के नियम का आकल्पन इस तरह किया गया है कि आप मानव व्यवहार के सारे 
पहलुओं में तल्लीन हो सकें और उसके मूलभूत कारक उजागर हो सकें। अगर आप इस पुस्तक को अपना 
मार्गदर्शन करने की अनुमति देंगे, तो यह लोगों को जानने-समझने के आपके ढंग और उनके साथ बरतने 
के आपके नज़रिए को आमूल-चूल बदल देगी । यह ख़ुद को देखने के आपके तरीके को भी आमूल-चूल 
बदल देगी । यह आपके दृष्टिकोण में ये बदलाव नीचे अंकित तरीक़ों से लाएगी : 


१ सबसे पहले, ये नियम आपको लोगों के एक शान्त और अधिक तर्कसंगत पर्यवेक्षक में बदल देगी, 
ताकि आप उस सारे भावनात्मक नाटक से मुक्त हो सकें, जो आपको अनावश्यक रुप से निचोड 


देता है। 


दूसरे, ये नियम आपको लोगों द्वारा निरन्तर छोड़े जाने वाले संकेतों के एक अनुभवी व्याख्याकार में 
बदल देंगे, और इस तरह वे आपको उन्हें परखने की अधिक बड़ी क्राबिलियत प्रदान करेंगे। 

तीसरे, ये नियम आपको उन विषाक्त किस्म के लोगों का युक्राबला करने और उनके विचारों को 
मात देने के लिए सशक्त बनाएंगे, जिनसे आपका अपरिहार्य रुपसे सामना होता रहता है और जो 
आपको दीर्घकालीन भावनात्मक क्षति पहुँचाने को प्रकृत होते है। 

चौथे, ये नियम आपको लोगों को प्रेरित और प्रभावित करने के सच्चे साधनों की शिक्षा देंगे, 
जिससे जीवन का आपका मार्ग अधिक आसान होगा। 

पाँचवें, ये नियम आपको इस बात का अहसास कराएँगे कि यानव स्वभाव की शक्तियाँ आपके 
अन्दर कितने गहरे काम करती है और इस तरह वे आपको आपकी नकारात्मक आदतों को बदलने 
की क्षमता प्रदान करती है। 

छठवें. ये नियम आपको एक अधिक सहानुभूतिशील व्यक्ति में बदल देंगे और आपके आसपास के 
लोगों के साथ आपके अधिक गहरे और अधिक सन्तोषजनक सम्बन्ध बनाएँगे। 

अन्त में, ये नियम आपकी सम्भावनाओं को देखने के आपके ढंग को बदलकर, आपको आपके 
अन्दर मोजूद उस उच्चतर, आदर्श स्वत्व के प्रति जागरूक बनाएंगे, जिसे आप बाहर लाना चाहेगे। 


इस पुस्तक के बारे में नीचे अंकित ढंग से सोचिए : आप मानव स्वभाव के प्रशिक्षण की शुरुआत करने जा 


रहे हैं। आप कुछ दक्षताएं विकसित कर रहे होंगे- अपने साथ के इन्सानों के चरित्र को किस तरह देखा 


और आकलन किया जाए और किस तरह अपने अन्दर की गहराइयों में झॉककर देखा जाए | आप अपने 


उच्चतर स्वत्व को बाहर लाने के लिए काम करेंगे । और अभ्यास करते हुए आप इस कला में इस तरह 
माहिर हो जाएँगे कि आप उन चीजों को रोक सकेंगे, जो दूसरे लोग आप पर फेंकना चाहेंगे और खुद को 
अधिक विवेकशील, आत्मसजग और फलप्रद व्यक्ति के स्प में ढाल पाएँगे। 


मनुष्य केवल तभी बेहतर बन पाएगा जब आप उसे यह दिखा सकेंगे कि वह किस तरह का 
प्राणी है। 


- अन्तोन चेखव 


मम 


अपने भावनात्मक स्वत्व को नियन्त्रित कीजिए 
<> hE 


अविवेक का नियम 


आप कल्पना करना चाहते हैं कि आपकी नियाति आपके वश में है और आप पूरी सजगता के साथ भरसक 
सर्वश्रेष्ठ ढंग से अपने जीवन के सिलसिले को सुनियोजित करते है। लेकिन आप व्यापक तौर पर इस बात 
के प्रति बेखबर होते हैं कि आपकी भावनाएँ कितने गहरे ढंग से आप पर अपना वर्चस्व स्थापित किए होती 
है। वे आपको उन विचारों की ओर मुडने को विवश कर देती हैं, जो आपके अहं को ठुछ करते हैं। वे 
आपको उस सबूत को तलाशने के लिए प्रेरित करती है, जो उस चीज़ की पशि कर सके, जिसमें आप 
पहले से किवास करते हैं। वे आपको वही देखने को प्रेरित करती है, जो आप तत्कालीन मनःस्थिति में 
देखना चाहते हैँ और वास्तविकता से यह अलगाव उन बुरे फैसलों और नकारात्मक आदतों का स्रोत होता 
है, जो आपकी जिन्दगी पर प्रेतनाधा की तरह मँडराते रहते हैं। विवेकशीलता इन भावनात्मक प्रभावों को 
अवरोध देने की काबिलियत है, प्रतिक्रिया करने की बजाय सोचने की और अपनी अनुभूतियों के विपरीत 
उस चीज़ के प्रति अपने दिमाग को खुला रखने की काबिलियत जो वास्तव में हो रहा है। यह विवेक 
स्वाभाविक ढंग से पैदा नहीं होता: इस शक्ति को हमें उत्पन्न करना होता है, लेकिन ऐसा करते हुए हम 
अपनी श्रेश्वम सम्भावनाओं को चरितार्थ करते हैं। 


यह कुछ ऐसा है, जैसे व्यक्ति का दूसरा स्वत्व उसके बग़ल में खड़ा हो; व्यक्ति बुद्धिमान और 
विवेकशील है, लेकिन उसका वह दूसरा स्वत्व कोई नितान्त मूर्खतापूर्ण, और कभी-कभी 


बहुत हास्यास्पद हरकत करने पर आमादा है; और सहसा आप लक्ष्य करते हैं कि ख़ुदा जाने 
क्यों आप वह हास्यास्पद काम करने के लिए लालायित हो रहे हैं; यानी मानो आप अपनी 
इच्छा के विस्र वह करना चाहते हों; हालाँकि आप उसके विस्द्ध अपनी पूरी सामर्थ्य भर 
संघर्ष करते हैं। 

- फ़्योदोर दोस्तोएन्स्की, अ रॉ यूथ 


मानव स्वभाव का रहस्य 


विवेकशील बनने की दिशा में पहला कदम अपनी बुनियादी अविवेकशीलता को समझना है। दो कारक हैं, 
जो इसे हमारे अहं के लिए अधिक स्वीकार्य बनाते होंगे : दिमाग़ पर भावनाओं के अनिवार्य प्रभाव से कोई 
भी, यहाँ तक कि हमारे बीच मौजूद सबसे ज़्यादा बुद्धिमान व्यक्ति भी, मुक्त नहीं है; और किसी हद तक 
अविवेक हमारे मस्तिष्क की संरचना का एक कार्य है और वह हमारे स्वभाव से उस प्रक्रिया के सहारे 
जुड़ा हुआ है, जिससे हम भावनाओं को प्रॉसेस करते हैं। अविवेकशील होना लगभग हमारे वश के बाहर 
है। इसे समझने के लिए, हमें स्वयं भावनाओं की विकास - प्रक्रिया पर नज़र डालनी चाहिए। 

लाखों वर्षो तक प्राणी जीवित बने रहने के लिए उन सहज प्रवृत्तियों पर निर्भर करते रहे थे, जिनके 
तार अच्छे से मिले हुए थे। एक सेकेण्ड से भी कम समय में कोई सर्प वातावरण में मौजूद ख़तरे को भाँप 
लेता था और उसपर प्रतिक्रिया करता हुआ वहाँ से तत्काल भाग जाता था। संवेग और क्रिया के बीच कोई 
अलगाव नहीं था। फिर धीरे-धीरे, कुछ प्राणियों में इस संवेदन ने एक बड़ी और दीर्घ चीज़ का स्प ले 
लिया । यह चीज़ थी, भय की अनुभूति । शुरू में इस भय में सिर्फ़ एक उच्च स्तरीय उत्तेजना होती थी 
जिसके साथ कुछ ख़ास क्रिस्म के रसायन पैदा होते थे, जो प्राणी को सम्भावित खतरे के प्रति चौकन्ना कर 
देते थे। इस उत्तेजना और उसके साथ पैदा होने वाली सावधानी के साथ प्राणी महज़ एक तरीक्रे की बजाय 
कई तरीक़ों से प्रतिक्रिया कर सकता था। वह पर्यावरण के प्रति ज़्यादा संवेदनशील हो सकता था और उससे 
सीख सकता था। उसके जीवित बने रहने की सम्भावनाएँ बेहतर होती थीं, क्योंकि उसके विकल्प व्यापक 


थे । भय का यह संवेदन कुछ सेकेण्ड या उससे भी कम समय का होता था, क्योंकि रफ़्तार निर्णायक 
महत्त्व रखती थी। 

एक सामाजिक प्राणी के लिए, ये उत्तेजनाएँ. एक अधिक गहरी और ज्यादा महत्त्वपूर्ण भूमिका 
निभाती थीं: वे सम्प्रेषण का एक निर्णायक स्प ले लेती थीं। बुरी आवाजें या रोंगटों का खड़ा हो जाना 
गुस्से का प्रदर्शन हो सकता था, जो शत्रु से बचाव कर सकता था या ख़तरे का संकेत दे सकता था; कुछ 
ख़ास मुद्राएँ या गन्ध कामेच्छा या सम्भोग के लिए तत्पर होने को उजागर करती थी; कुछ मुद्राएँ और 
भंगिमाएँ खेलने की इच्छा का संकेत देती थीं; कम आयु के प्राणियों की कुछ पुकारें गहरी बेचेनी और माँ 
के वापस लौटने की ज़रूरत को उजागर करती थीं । वानरों के साथ, यह चीज़ और भी विस्तृत और 
जटिल होती गयी। ऐसा दर्शाया गया है कि चिम्पांज़ी दुसरी भावनाओं के साथ-साथ ईर्ष्या और प्रतिशोध 
की भावना को महसूस कर सकते हैं। यह विकास सैकड़ों लाखों वर्षो के दौरान हुआ था। काफ़ी कुछ 
हाल के समय में, पशुओं और मनुष्यों में ज्ञानात्मक क्षमताओं का विकास हुआ, जिसकी पूर्णाहुति भाषा के 
आविष्कार और अमूर्त चिन्तन में हुई। 

जैसी कि बहुत - से स्रायुबिज्ञानियों ने पुष्टि की है, इस विकास के नतीजे में स्तनधारियों के तीन 
हिस्से में विभाजित मस्तिष्क की रचना हुई। इनमें से सबसे प्राचीन मस्तिष्क का सरिसृपीय रिप्टेलियन) 
हिस्सा है, जो शरीर का नियमन करने वाली सारी स्वतःस्फूर्त प्रतिक्रियाओं को नियन्त्रित करता है। यह 
सहज प्रवृत्तिपरक (इन्सटिंक्टिव) हिस्सा है। इसके ऊपर प्राचीन स्तनधारीय या अवयवपरक (लिग्बिक) 
मस्तिष्क होता है, जो अनुभूतियों और भावनाओं को नियन्त्रित करता है। और सबसे ऊपर नियोकॉर्टेक्स 
है, जो संज्ञान और, मनुष्यों में, भाषा को नियन्त्रित करता है। 

जैसे ही हमारा ध्यान खींचने और अपने आसपास की किसी चीज़ को लक्ष्य करने के लिए 
शारीरिक उत्तेजना होती है, भावनाओं का उदय होता है। उनकी शुरुआत रासायनिक प्रतिक्रियाओं और 
संवेदनों के स्प में होती है, बाद में जिन्हें समझने की कोशिश करने के लिए हमें उनका शब्दों में स्पान्तरण 
करना होता है। लेकिन चूँकि वे मस्तिष्क की भाषा और चिन्तन से भिन्न हिस्से में प्रॉसेस हुए होते हैं, 
इसलिए यह स्पान्तरण अक्सर अस्थिर और अशुद्र होता है। उदाहरण के लिए, हम क व्यक्ति के प्रति क्रोध 
महसूस करते हैं, जबकि इसका वास्तविक स्रोत ईर्ष्या हो सकता है; सचेतन स्तर के नीचे हम ख़ुद को % से 


हीन महसूस करते हैं ओर चाहते हैं कि उसके पास जो कुछ है, वह हमें मिल जाए। लेकिन ईर्ष्या की 
अनुभूति के साथ हम हमेशा सहज महसूस नहीं करते, और इसलिए हम अक्सर उसे क्रोध, अरुचि, 
असन्तोष जैसी किसी अपेक्षाकृत स्वीकार्य अनुभूति में स्पान्तरित कर लेते हैं। 

दूसरे शब्दों में, अपनी भावनाओं और उनसे उत्पन्न मन:स्थितियों के मूल रूप तक हमारी सचेतन 
पहुँच नहीं होती। जैसे ही हम उन्हें महसूस करते हैं, हम केवल भावना की व्याख्या करने की, उसे भाषा में 
स्पान्तरित करने की कोशिश भर कर सकते हैं। लेकिन सामान्यत: हम यहाँ गलत कर बैठते हैं। हम उस 
व्याख्या से चिपककर रह जाते हैं, जो सरल होती है और हमें भाती है। भावनाओं के इस अचेतन पक्ष का 
यह मतलब भी है कि बन्धनकारी आचरण को रोकने के लिए हमें उनसे कुछ सीख पाना मुश्किल होता है। 

भावनाओं का विकास संज्ञान (कॉग्नीशन) से भिन्न क्षेत्र में हुआ है। दुनिया के साथ सम्बन्ध बनाने के 
ये दोनों रूप हमारे मस्तिष्क में आपस में अखण्ड स्प से जुड़े हुए नहीं हैं। जिन प्राणियों पर भौतिक 
संवेदनों को अमूर्त भाषा में स्मान्तरित करने की ज़रूरत का दबाव नहीं होता, उनके यहाँ भावनाएँ सहज 
ढंग से, बिना किसी स्कावट के काम करती हैं, जैसा करने के लिए वे बनी हैं। हमारे सन्दर्भ में, हमारी 
भावनाओं और संज्ञान के बीच की दरार निरन्तर आन्तरिक टकराव का स्रोत होती है, जो हमारे भीतर एक 
अन्य भावनात्मक स्वत्व समाविष्ट कर देती है, जो हमारी इच्छा शक्ति से परे काम करता है। जानवर बहुत 
संक्षिप्त से समय के लिए भय महसूस करते हैं, और फिर वह भय ख़त्म हो जाता है। हम अपने भय में बने 
रहते हैं, उसे घनीभूत करते रहते हैं और ख़तरा टल जाने के बाद भी देर तक उसे बनाए रखते हैं, यहाँ तक 
कि उसे उस बिन्दु तक खी चते चले जाते हैं जहाँ हम लगातार उद्विग्नता महसूस करते रहते हैं। 

बहुत - से लोग होंगे, जिनके मन में यह कल्पना करने का लोभ जागता होगा कि हमने अपनी सारी 
बौद्धिक और प्रौघोगिक प्रगति के सहारे इस भावनात्मक स्वत्व को अपने क्राबू में कर लिया है। 
आखिरकार, हम अपने पूर्वजों की तरह हिंसक या उत्तेजित या अन्धविश्वासी दिखायी नहीं देते; लेकिन 
यह एक भ्रम है। प्रगति और प्रौघोगिकी ने हमारे अन्दस्नी तन्त्र को बदल नहीं दिया है; उन्होंने केवल 
हमारी भावनाओं के रूपों और उनके साथ पैदा होने वाले अविवेक की क्रिस्म को स्पान्तरित भर कर दिया 
है। उदाहरण के लिए, मीडिया के नए रूपों ने हमारी भावनाओं के साथ खिलवाड़ करने की नेतृत्वकर्ता 
और दूसरे लोगों की युगों पुरानी काबिलियत को बढ़ाया ही है; अब वे यह खिलवाड़ अधिक सूक्ष्म और 


परिष्कृत ढंग से करते हैं। विज्ञापनकर्ता हम पर अत्यन्त प्रभावशाली ढंग से ख़ुफ़िया सन्देशों की बौछार 
करते रहते हैं। सोशल मीडिया के साथ हमारा निरन्तर जुड़ाव हमें संक्रामक (वायरल ) भावनात्मक प्रभावों 
के नए स्पों के प्रति संवेदनशील बनाता है। उनकी निरन्तर उपस्थिति से हमारे पास क़दम वापस मोड़ने 
और सोचने की कम-से-कम मानसिक जगह बचती है । 

स्पष्ट ही विवेकपूर्ण (रेशनल) और अविवेकपूर्ण ( इर्रेशनल) शब्द खासे भारी-भरकम हो सकते हैं। 
लोग हमेशा उन्हें "अविवेकी " कहते रहते हैं, जो उनसे सहमत नहीं होते। हमें एक ऐसी सरल परिभाषा 
की ज़स्रत है, जो परखने के एक ढंग के स्प में भरसक सटीकता के साथ दोनों के बीच भेद करने के लिए 
लागू की जा सके। नीचे अंकित परिभाषा एक मापदण्ड के स्प में हमारे काम आ सकती है : हम निरन्तर 
भावनाएँ महसूस करते हैं, और वे निरन्तर हमारी विचार - प्रक्रिया को कुछ इस तरह प्रभावित करती रहती 
हैं कि हम ऐसे विचारों की ओर रूख करते रहते हैं, जो हमें खुश करते हैं और हमारे अहं को सहलाते हैं। 
यह असम्भव है कि हमारी विचार-प्रक्रिया हमारे स्झानों और अनुभूतियों से अछूती रह पाती हो । 
विवेकशील लोग इस बात के प्रति जागरूक होते हैं, और अन्तरावलोकन तथा उधम के माध्यम से वे किसी 
हद तक अपने विचारों से अपनी भावनाओं को अलग कर पाते हैं और उन भावनाओं के प्रभाव को 
अवरोध दे पाते हैं। अविवेकी लोगों में ऐसी जागरूकता नहीं होती। बे पेचीदगियों और परिणामों पर 
सावधानीपूर्वक विचार किए बिना ही तत्काल अपने कृत्यों में लग जाते हैं। 

लोग जो निर्णय लेते हैं और जो कार्य करते हैं, उनके और उन निर्णयों तथा कार्यो के बीच के फर्क 
को देख सकते हैं। विवेकशील लोग धीरे-धीरे यह सिद्व कर देते हैं कि वे किसी कार्ययोजना को पूरा करने 
में, अपने लक्ष्यों को पा लेने में, किसी टीम के साथ कारगर ढंग से काम करने में, और स्थायी महत्त्व की 
कोई चीज़ रचने में सक्षम हैं। अविवेकी लोगों के जीवन में नकारात्मक पेटर्न उजागर होते हैं-बार-बार 
दोहरायी जाती गलतियाँ, हर कहीं अनावश्यक टकराव, ऐसे सपने और कार्य-योजनाएँ जो कभी साकार 
नहीं होते, गुस्सा और ऐसे बदलावों की आकांक्षा जो कभी ठोस कार्रवाइयों में स्पान्तरित नहीं होती। वे 
भावुक और प्रतिक्रियाशील होते हैं और उन्हें इन बातों का कभी अहसास नहीं होता। अविवेकपूर्ण निर्णय 
लेने में हर कोई सक्षम होता है, जिनमें से कुछ निर्णय ऐसी परिस्थितियों की देन होते हैं जिन पर हमारा वश 
नहीं होता। और अत्यन्त भाबुक क्रिस्म के लोगों के मन में भी पल भर के लिए महान विचार पैदा हो 


सकते हैं और वे अपने दुस्साहस की वजह से से कामयाब हो सकते हैं। इसलिए यह धीरे-धीरे परखने की 
बात होती है कि कोई व्यक्ति विवेकशील है या अविवेकी । क्या वे कामयाबी को थामे रख पाते हैं और 
कई अच्छी युक्तियाँ विचार सकते हैं क्या वे नाकामयाबियों के साथ सामंजस्य बिठा सकते हैं और उनसे 
सीख ले सकते हैं? 

तमाम मामलों में, जागरूकता का स्तर फर्क को दर्शाता है। विवेकशील लोग अपनी अविवेकपूर्ण 
प्रवृत्तियों और भविष्य में चौकन्ना रहने की ज़रूरत को तत्परता के साथ स्वीकार कर सकते हैं। दूसरी 
ओर, जब अविवेकी लोगों के फैसलों की भावनात्मक जड़ों पर आपत्ति उठायी जाती है, तो वे अत्यन्त 
भावुक हो उठते हैं। वे अन्तरावलोकन करने और सीख लेने में अक्षम होते हैं। उनकी गलतियाँ उन्हें बेहद 
आत्मरक्षात्मक बना देती हैं। 

सौभाग्य से, विवेकशीलता हासिल करना मुश्किल काम नहीं है। इसके लिए सिर्फ़ एक त्रि-स्तरीय 
प्रक्रिया को समझने और उससे गुजरने की ज़रूरत होती है। सबसे पहले, हमें उस चीज़ के प्रति जागरूक 
होना चाहिए, जिसे हम निम्न स्तर की अविवेकशीलता (लो-ग्रेड झेशनेलिटी) कहते हैं। यह उन नित्य 
मनःस्थितियों और अनुभूतियों का एक कार्य है, जिन्हें हम अपनी ज़िन्दगी में चेतना के स्तर के नीचे, 
अनुभव करते हैं। जब हम योजना बनाते हैं और निर्णय लेते हैं, तब हम इस बात के प्रति सजग नहीं होते 
कि ये मन:स्थितियाँ और अनुभूतियाँ हमारी चिन्तन-प्रक्रिया को कितने गहरे प्रभावित करेंगी। वे हमारी 
चिन्तन-प्रक्रिया में वे स्पष्ट पूर्वाग्रह पैदा कर देती हैं, जो हमारे भीतर इतने गहरे जड़ें जमाए होते हैं कि उनके 
प्रमाण हमें सारी संस्कृतियों और इतिहास के हर दोर में दिखायी देते हैं। ये पूर्वाग्रह, वास्तविकता को विकृत 
कर उन गलतियों और अनुपयोगी निर्णयों का सबब बनते हैं, जो हमारी ज़िन्दगियों को त्रास से भर देते हैं। 
उनके प्रति सजग होकर हम उनके प्रभावों का बराबर बल के साथ प्रतिकार कर सकते हैं। 

दूसरे, हमें उस चीज़ की प्रकृति को समझना चाहिए जिसे हम उच्च-स्तरीय आविवेकशीलता (हाई- 
ग्रेड इरेशनेलिटि) कह सकते हैं। यह तब पैदा होती है, जब हमारी भावनाएँ, सामान्य तौर पर किन्ही खास 
दबावों की वजह से, भड़क उठी होती हैं। जब हम अपने क्रोध, उत्तेजना, असन्तोष या सन्देह के बारे में 
सोचते हैं, तो बह घनीभूत होकर प्रतिक्रियात्मक अवस्था में पहुँच जाता है - हम जो कुछ भी देखते या 
सुनते हैं, बह इस भावना के चश्मे से व्याख्यायित होने लगता है। हम दूसरी भावनात्मक प्रतिक्रियाओं के 


प्रति अधिक संवेदनशील और वेध्य हो जाते हैं। अधैर्य और असन्तोष क्रोध और गहरे अविश्वास का रूप 
ले लेते हैं। यही प्रतिक्रियात्मक अवस्थाएँ लोगों को हिंसा की, उन्मादपूर्ण जुनून की, अनियन्त्रणीय 
लालच, या दूसरे व्यक्ति को नियन्त्रित करने की आकांक्षा की दिशा में ले जाती हैं। अविवेक का यह रूप 
अत्यन्त गम्भीर समस्याओं, जैसे कि घोर विपत्तियों, टकरावों, और विनाशकारी फैसलों का स्रोत होता है। 
अगर हम इस बात को समझ लेते हैं कि इस क्रिस्म की अविवेकशीलता किस तरह काम करती है, तो हम 
प्रतिक्रियात्मक अवस्था को उसके उत्पन्न होने के ही क्षण में पहचान सकते हैं और इसके पहले कि हम 
कुछ ऐसा कर बैठें, जिससे बाद में पछतावा हो, हम अपने क़दम वापस मोड़ सकते हैं। 

तीसरे, हमें कुछ ऐसी युक्तियों और अभ्यासों की ज़रूरत है जो मस्तिष्क के चिन्तनशील हिस्से को 
मजबूत कर सकें और अपनी भावनाओं के साथ हमारे आन्तरिक संघर्ष में उसे और अधिक शक्ति प्रदान 
कर सकें। 

आगे अंकित तीन क्रदम विवेकशीलता के मार्ग की दिशा में जाने में आपकी मदद करेंगे। यह 
अक्रलमन्दी होगी कि आप इन तीनों को मानव स्वभाव के अपने अध्ययन और अभ्यास में समाविष्ट कर 
लें। 


पहला क्रदम : पूर्वाग्रहों को पहचानें 


भावनाएँ हमारी चिन्तन-प्रक्रिया और निर्णयों को हमारी सजगता के स्तर के नीचे निरन्तर प्रभावित कर रही 
हैं। और इन सब में सबसे ज़्यादा आम भावना है आनन्द प्राप्त करने और पीड़ा से बचने की आकांक्षा। हमारे 
विचार लगभग अपरिहार्य रुप से इसी आकांक्षा के इर्दगिर्द चक्कर काटते रहते हैं; हम ऐसे विचारों से 
सहज ही विकर्षित होते हैं, जो हमारे लिए अप्रिय या दुख पहुँचाने वाले होते हैं। हम सोचते हैं कि हम सत्य 
की तलाश कर रहे हैं, या वास्तविकता के प्रति सजग हो रहे हैं, जबकि हम ऐसे विचारों को थामे होते हैं जो 
हमें तनाव से मुक्ति प्रदान करते हैं और हमारे अहं को तृप्त करते हैं, और इस तरह हम में श्रेष्ठता की भावना 
जगाते हैं। विचार - प्रक्रिया से जुड़ा आनन्द का यह सिद्धान्त हमारे सारे मानसिक पूर्वाग्रहों का स्रोत है। 
अगर आपका ऐसा विश्वास है कि आप पर नीचे अंकित पूर्वाग्रहों में से किसी भी पूर्वाग्रह का कोई असर 


नहीं होता, तो यह सीधे-सीधे इस बात का दृष्टान्त है कि आनन्द का सिद्धान्त क्रियाशील है। इसकी बजाय, 
यह उत्तम होगा कि आप उन्हें खोजें और देखें कि वे किस तरह आपके भीतर काम कर रहे हैं, साथ ही यह 
भी समझें कि दूसरों में इस तरह के अविवेक को कैसे पहचाना जाए। 


पुछि का पूर्वाग्रह 
कोई धारणा बनाने और खुद को यह विश्वास दिलाने कि हम उस तक विवेकपूर्ण ढंग से पहुँचे हैं, हम ऐसे 


सबूत की तलाश में लग जाते हैं, जो हमारे दृष्टिकोण का समर्थन कर सके। इससे ज़्यादा वस्तुपरक और 
बैज्ञानिक और क्या हो सकता है? लेकिन आनन्द के सिद्वान्त और उसके अचेतन प्रभाव की वजह से हम 
किसी तरह ऐसा सबूत जुटा लेते हैं, जो उस चीज़ की पुष्टि करता है, जिसमें हम विश्वास करना चाहते हैं। 
इसे पुष्टि के पूर्वाग्रह के नाम से जाना जाता है। 

दुनिया में पुष्टि के पूर्वाग्रह की पड़ताल करते हुए उन सिद्वान्तों पर एक नज़र डालिए, जो इतने अच्छे 
लगते हैं कि उनकी सच्चाई पर सन्देह होता है। आपकी पहली प्रेरणा हमेशा उस सबूत को खोजने की होनी 
चाहिए, जो आपके और दूसरों के सर्वाधिक प्रिय विश्वासों की पुष्टि करने से इकार करता हो । 


दुढ विश्वास का पूर्वाग्रह 

हम किसी ऐसे विचार को पकड़े रहते हैं, जो गुप्त ढंग से हमें खुश करता रहता है, लेकिन अन्दर कहीं गहरे 
में उसकी सच्चाई को लेकर हमें कोई सन्देह हो सकता है, और इसलिए हम खुद को विश्वास दिलाने कुछ 
अतिरिक्त प्रयत्न करते हैं - हम भरपूर उत्साह के साथ उसमें विश्वास करना चाहते हैं और अगर कोई हमें 
चुनौती देता है, तो हम उसका ज़ोरदार ढंग से खण्डन करना चाहते हैं। हम ख़ुद से कहते हैं, आख़िर हमारा 
वह विचार सच क्यों नहीं हो सकता, अगर वह अपने बचाव के लिए हमारे भीतर इतनी ऊर्जा फूँकता है? 
यह सशक्त अनुभूति इस बात का सबूत है कि पुष्टि का पूर्वाग्रह क्रियाशील है। 


प्रकटन का पूर्वाग्रह 

हम लोगों को उस स्प में नहीं देखते जैसे वे होते हैं, बल्कि उस स्य में देखते हैं, जिस स्म में वे प्रकट होते 
हैं। और ये प्रकट रुप आम तौर से गुमराह करने वाले होते हैं। प्रथमतः, लोगों ने ख़ुद को सामाजिक 
स्थितियों में कुछ इस तरह प्रशिक्षित किया होता है कि ताकि उनका वह मुखड़ा प्रस्तुत हो सके जो फबता 


हो और जिसे सकारात्मक फ़ैसला दिया जा सके। दूसरे, हमारी प्रवृत्ति हेलो इफ़ैक्ट से प्रभावित होने की 
होती है - जब हम किसी व्यक्ति में कुछ ख़ास नकारात्मक या सकारात्मक लक्षण ( सामाजिक बेढंगापन, 
बुद्विमत्ता) देखते हैं, तो दूसरे ऐसे सकारात्मक या नकारात्मक गुण उनमें अभिप्रेत होते हैं, जो इसके साथ 
फ़िट बैठते हैं। 


समूह का पूर्वाग्रह 

हम स्वभाव से सामाजिक प्राणी हैं। अलगाव का अहसास, समूह से भिन्न होने का अहसास अवसाद जगाने 
वाला और डरावना होता है। हमें उस वक़्त भारी राहत मिलती है, जब हमें ऐसे लोग मिल जाते हैं, जो ठीक 
उसी तरह सोचते हैं, जैसे हम सोचते हैं। दरअसल, हम विचारों और मतों को स्वीकार करने को प्रेरित होते 
हैं, क्योंकि वे हमें यह राहत पहुँचाते हैं। हम इस खिंचाव से बेखबर होते हैं और इसलिए यह कल्पना कर 
बैठते हैं कि उन खास विचारों तक हम पूरी तरह अपने ही स्तर पर पहुँचे हैं। 


दोषारोपण का पूर्वाग्रह 

गलतियों और नाकामयाबियों की वजह से स्पष्टीकरण देना ज़रूरी हो जाता है। हम सीख लेना चाहते हैं 
और उसी अनुभव को दोहराना नहीं चाहते। लेकिन वास्तव में, हम अपने किए- धरे को क़रीब से देखना 
नहीं चाहते; हमारा अन्तरावलोकन सीमित होता है। हमारी स्वाभाविक प्रतिक्रिया दूसरों पर, परिस्थितियों 
पर या परखने में हुई पल भर की चूक पर दोषारोपण करने की होती है। इस पूर्वाग्रह की वजह यह होती है 
कि अपनी गलतियों की ओर देखना अक्सर बहुत तकलीफ़देह होता है। 


श्रता का पूर्वाग्रह 

हम अपने विवेकशील, भले और नैतिक होने की कल्पना से बहुत ज़्यादा आकर्षित होते हैं। ये वे गुण हैं, 
जिन्हें संस्कृति में बहुत ऊँचा दर्जा दिया जाता है। इनसे भिन्न लक्षणों के संकेत देने में अस्वीकृत कर दिए 
जाने का बहुत बड़ा जोखिम होता है। अगर यह सब सच होता - अगर लोग विवेकशील और नैतिक स्प से 
श्रेष्ठ होते तो दुनिया भलाई और शान्ति से भरी होती। लेकिन, हम वास्तविकता को जानते हैं, और कुछ 
लोग, सम्भवतः हम सब, महज़ खुद को धोखा दे रहे होते हैं। विवेकशीलता और नैतिक गुणों को 


आत्मसजगता और उधम से हासिल किया जाना ज़र्री होता है। वे स्वाभाविक ढंग से नहीं आ जाते। वे 
परिपक्वता हासिल करने की प्रक्रिया से आते हैं। 


दूसरा कदम : भड़काने वाले कारकों से सावधान रहें 


निम्न-स्तरीय भावनाएँ हमारी चिन्तन-प्रक्रिया को निरन्तर प्रभावित करती हैं, और स्वयं हमारे अपने संवेगों 
- उदाहरण के लिए, हमें खुश करने और राहत देने वाले विचारों की आकांक्षा - से उत्पन्न होती हैं। लेकिन 
उच्च - स्तरीय भावनाएँ किन्हीं खास क्षणों में पैदा होती हैं, एक विस्फोटक सीमा तक पहुँचती हैं, और 
सामान्यतः किसी बाहरी चीज़ से - किसी ऐसे व्यक्ति से जो हमें बहुत आकर्षित करता है, या किन्ही ख़ास 
परिस्थितियों से - उत्प्रेरित होती हैं। उत्तेजना का स्तर बहुत ऊँचा होता है और हमारा ध्यान पूरी तरह 
जकड़ लिया गया होता है। हम इन भावनाओं के बारे में जितना ही अधिक सोचते हैं, वे उतनी ही प्रबल 
होती जाती हैं, जिसकी वजह से हम उन पर और अधिक ध्यान देने को विवश होते हैं, इत्यादि। हमारे 
दिमाग भावना को कुरेदते हैं, और हर चीज़ हमें हमारे रोष या उत्तेजना की याद दिलाती है। हम 
प्रतिक्रियात्मक हो उठते हैं। चूँकि इससे जो तनाव पैदा होता है, उसे सहने में हम असमर्थ होते हैं, इसलिए 
उच्च स्तरीय भावनाओं का समापन किसी विवेकहीन प्रतिक्रिया में होता है, जिसके विनाशकारी परिणाम 
होते हैं। इस तरह के आघात के दरम्यान हम एक तरह की अधीनता महसूस करते हैं, मानो किसी दूसरे, 
आवयविक स्वत्व ने हम पर क़ब्ज़ा कर लिया हो । 

अच्छा हो अगर आप इन कारकों के प्रति सजग रहें ताकि आप दिमाग को सुरंग खोदने से और ऐसे 
कृत्यों को उत्पन्न करने से रोक सकें. जिनको लेकर आपको हमेशा पछताना पड़ता है। आपको दूसरों की 
उच्च-स्तरीय अविवेकशीलता के प्रति भी जागरूक रहना चाहिए, ताकि आप उनके रास्ते से हट सकें या 
उन्हें वास्तविकता की ओर वापस मोड़ा जा सके। प्रस्तुत हैं पाँच प्रमुख भड़काऊ कारक : 


आराग्थिक बचपन के उत्प्रेरक बिन्दु 
बचपन के एकदम शुरुआती दौर में हम अत्यन्त संवेदनशील और वेध्य होते हैं। हम समय में जितना ही 
पीछे जाते हैं, हम पाते हैं कि हमारे मॉ-बाप के साथ हमारे सम्बन्धों का हम पर बहुत ज़्यादा प्रभाव होता है। 


ये वेध्यताएँ और ज़छ्म हमारे दिमाग़ में गहरे दफ़न रहते हैं। बाद के जीवन में, कोई व्यक्ति या घटना इस 
सकारात्मक या नकारात्मक अनुभव की स्मृति को जगा देती है, और उसी के साथ स्मृति से जुड़े सशक्त 
रसायन या हॉर्मोन निःसृत होते हैं। 

अपने भीतर और दूसरों में इसे पहचानने का तरीक़ा उस व्यवहार पर ध्यान देना है, जो अपनी 
उत्कटता में अचानक बचकाना और चरित्र - बाह्य प्रतीत होता है। इस तरह के आघात के बीचों-बीच, 
हमें खुद को निस्संग बनाने का संघर्ष और उन सम्भावित स्रोतों - आरम्भिक बचपन के जख़्म - और पैटन 
पर चिन्तन करना चाहिए, जिनमें उसने हमें बन्द कर दिया है। 


आकस्मिक लाभ या नुकसान 
आकस्मिक सफलता या जीतें बहुत ख़तरनाक हो सकती हैं। स्रायुपरक स्तर पर मस्तिष्क में ऐसे रसायन 
रिसते हैं, जो उत्तेजना और ऊर्जा का जबरदस्त झटका देते हैं, जिसके नतीजे में इस अनुभव के दोहराव की 
आकांक्षा पैदा होती है। यह किसी भी तरह की लत और उन्मादपूर्ण व्यवहार की शुरुआत हो सकती है। 
अनपेक्षित नुक्रसान या नुक्रसानों का सिलसिला भी समान स्प से अविवेकपूर्ण प्रतिक्रियाओं को जन्म 
देते हैं। हम कल्पना करने लगते हैं कि हम दुर्भाग्य के लिए अभिशप्त हैं और यह प्रक्रिया अनिश्चित काल 
तक जारी रहेगी। 
समाधान बहुत आसान सा - है: जब भी कभी आपको असामान्य नफ़ा या नुक्रसान हो, समझ लें कि 
वह क्रदम वापस मोड़ने और कुछ जस्री नैराश्य या आशा से उनका प्रतिकार करने का सही समय है। 


बढता हुआ दबाव 
तनाव या कैसे भी ख़तरे की हालत में, मस्तिष्क के सर्वाधिक आदिम हिस्से उत्तेजित और प्रवृत्त होते हैं, 
और बे लोगों की तर्क- शक्तियों को अपने वश में कर लेते हैं। दरअसल, दबाव या तनाव लोगों की उन 
त्रुटियों को उजागर कर सकते हैं, जो उन्होंने बहुत सावधानीपूर्वक छिपा रखे होते हैं। लोगों को इस तरह 
के क्षणों में गौर से देखना अक्सर अच्छा होता है, खास तौर से इसलिए कि ऐसे क्षणों में ही उनके सच्चे 
चरित्र की परख होती है। 


जब भी कभी आप अपने जीवन में दबाव और तनाव के स्तरों को ऊपर उठता पाएँ, तब आपको 
ख़ुद पर सावधान निगाह रखनी चाहिए। ऐसे किन्ही भी संकेतों पर निगाह रखनी चाहिए, जो असामान्य 
भंगुरता या संवेदनशीलता, आकस्मिक सन्देहों, और परिस्थितियों के विषमानुपात में पैदा भय की ओर 
इशारा करते हों । अकेले होने के लिए समय और स्थान की खोज कर जितनी मुमकिन हो, उतनी 
निस्संगता के साथ इन्हें देखें | 


भूड़काने वाले व्यक्ति 
दुनिया में ऐसे लोग हैं, जो अपने स्वभाव से ही हर मिलने बाले व्यक्ति में प्रबल भावनाएँ जगाते हैं। इन 
भावनाओं में प्रेम, घणा, आत्मविश्वास, और अविश्वास की पराकाष्टाएँ शामिल होती हैं। 

ये भड़काऊ लोग सिर्फ़ आपको ही नहीं, बल्कि दूसरों को भी किस तरह प्रभावित करते हैं, इसे 
पहचान लेना अच्छा है। कोई भी व्यक्ति इनसे उदासीन नहीं रह सकता । इनकी उपस्थिति में लोग तर्क 
करने या उनसे कोई दूरी बनाए रखने में खुद को अक्षम पाते हैं। वे आपको विवश करते हैं कि जब वे 
उपस्थित नहीं हों, तब भी आप लगातार उनके बारे में सोचते रहें। उनमें एक ख़ब्त का गुण होता है और वे 
आपको एक अन्धभनक्त या कट्टर शत्रु के रूप में अतिवादी कर्म करने को बाध्य कर सकते हैं। परिदृश्य के 
आकर्षण या विकर्षण के - किसी भी सिरे पर आप अविवेकशीलता की ओर प्रवृत्त होंगे और आपको दूरी 
बनाने की बेतहाशा ज़रूरत होगी। अच्छी युक्ति यह है कि आप उनके उस पहलू का देखें जो वे आपके 
सामने पेश करते हैं। वे अनिवार्यतः एक असामान्य स्प से प्रभावशाली छवि प्रस्तुत करने की कोशिश करते 
हैं; लेकिन दरअसल उनमें मनुष्य की सारी कमजोरियाँ होती हैं, वे पूरी तरह वैसी ही आशंकाओं और 
कमज्ञोरियों के शिकार होते हैं, जो हम सब में होती हैं। इन अत्यन्त मानवीय लक्षणों को पहचानने की 
और उनका मिथक भंग करने की कोशिश कीजिए। 


समूह का प्रभाव 
यह समूहपरक पूर्वाग्रह की उत्कृष्ट क्रिस्म है। जब हम पर्याप्त बड़े आकार के समूह में होते हैं, तो हम भिन्न 
स्प ले लेते हैं। सामूहिक खेल के किसी कार्यक्रम में धार्मिक या राजनैतिक जमावड़े में ख़ुद को और दूसरों 


को लक्ष्य करने की कोशिश कीजिए। यह नामुमकिन है कि आप ख़ुद को सामूहिक भावनाओं में डूबा हुआ 
नहीं पाएँ। 

सामूहिक भावनाओं का एक बहुत आनन्दित करने वाला, सकारात्मक पक्ष भी होता है। लेकिन 
अगर आप देखें कि अपील द्वेषपूर्ण भावनाओं, जैसे कि दूसरों के प्रति नफ़रत, उग्र देशभक्ति, आक्रामकता, 
या अतिरंजित विश्वदृश्यों की है, तो ज़रूरी है कि आप उसके संक्रमण से अपना बचाव कर लें और उस 
शक्तिशाली आकर्षण को पहचान लें। सबसे अच्छा तो यही है कि आप अपनी तर्कशक्ति को कायम रखने 
के लिए समूहपरक स्थितियों से दूर रहने की कोशिश करें, या अगर उनमें शामिल होना जसरी ही हो तो 
अधिकतम सन्देह के भाव के साथ ही उनमें शामिल हों। 

मानव स्वभाव की अविवेकशीलता के बारे में एक अन्तिम बात : इस तरह का ख़याल मन से 
निकाल दें कि अतिवादी क्रिस्म के अविवेक पर प्रगति और ज्ञानोदय के सहारे विजय पायी जा चुकी है। 
हम देखते हैं कि समूचे इतिहास के दौरान अविवेक के उत्थान और पतन का चक्र जारी रहा है। अविवेक 
केवल अपनी शक्ल और सज-धज को बदलता रहता है । 

जब तक मनुष्य हैं, अविवेक को अपना स्वर और अपने प्रसार के साधन मिलते रहेंगे। 
विवेकशीलता एक ऐसी चीज़ है, जिसे व्यक्तियों को अर्जित करना होता है, वह जन-आन्दोलनों या 
प्रौघोगिकीय प्रगति से नहीं आती। खुद को श्रेष्ठ और उससे ऊपर महसूस करना, इस बात का निश्चित 
संकेत है कि अविवेक क्रियाशील है। 


तीसरा क्रदम : विवेकशील स्वत्व को प्रकट करने की युक्तियाँ 


हमारी सुस्पष्ट अविवेकपूर्ण प्रवृत्तियों के बावजूद, दो तथ्य ऐसे हैं, जो हमें निश्चित स्प से सारी उम्मीद 
बँधाते हैं। इनमें पहला और सर्बोपरि तथ्य समूचे इतिहास और तमाम संस्कृतियों के दौरान अत्यन्त 
विवेकशील लोगों की मौजूदगी का है, ऐसे लोगों की मौजूदगी जिन्होंने प्रगति को सम्भव किया है। इस 
तरह के लोगों में कुछ लक्षण समान होते हैं - अपना और अपनी कमज़ोरियों का यथार्थसम्मत मूल्यांकन; 


सत्य और यथार्थ के प्रति समर्पण; लोगों के प्रति सहिष्णुता की प्रवृत्ति; और अपने लिए निर्धारित किए गए 
लक्ष्यों तक पहुँचने की काबिलियत । 

दूसरा तथ्य यह है कि लगभग हम सभी ने अपनी ज़िन्दगी के किसी-न-किसी मुकाम पर उच्चतर 
विवेक के क्षणों को अनुभव किया होता है। यह अक्सर उस चीज़ के साथ आता है, जिसे हम रचयिता की 
दिमागी बनावट कहेंगे। हमारे सामने एक कार्य-योजना है, जिसे पूरा किया जाना है, जिसकी शायद एक 
समय-सीमा है। हम केवल एक ही भाव व्यक्त कर सकते हैं और वह है उत्तेजना और ऊर्जा का भाव । 
दूसरे भावों पर एकाग्र होना असम्भव होता है। चूँकि हमें नतीजों की दरकार होती है, हम असामान्य स्प से 
व्यावहारिक हो जाते हैं। हम काम पर ध्यान केन्द्रित करते हैं - हमारा दिमाग़ शान्त होता है, हमारा अहं 
दखलन्दाज़ी नहीं करता । अगर लोग व्यवधान डालने या हमें भावनाओं से प्रभावित करने की कोशिश 
करते हैं, हम उस पर असन्तोष जताते हैं। ये पल - कुछ हफ़्तों या कुछ घण्टों जैसे अस्थायी ये पल - उस 
विवेकशील स्वत्व को उजागर करते हैं, जो बाहर आने की प्रतीक्षा कर रहा होता है। उसके लिए सिर्फ़ कुछ 
सजगता की और कुछ अभ्यास की ज़रूरत होती है। 

इस विवेकशील स्वत्व को बाहर लाने में मदद के लिए नीचे अंकित युक्तियाँ तैयार की गयी हैं : 


ख़ुद को पूरी तरह जानिए : भावनात्मक स्वत्व अज्ञान पर फलता- फूलता है। जिस क्षण आप उसके काम 
करने और आप पर वर्चस्व स्थापित करने के ढंग के प्रति सजग हो उठते हैं, उसी क्षण आप पर उसकी 
पकड़ ढीली पड़ जाती है और उसे अपने वश में किया जा सकता है। इसलिए विवेक की दिशा में आपका 
पहला क़दम अन्दर की दिशा में होता है। आपको इस पर विचार करना चाहिए कि आप तनाव की अवस्था 
में किस तरह काम करते हैं। अपने फ़ैसलों को देखिए, अपनी क्षमता की जाँच कीजिए, और पहचानिए 
कि वह क्या चीज है, जो आपको दूसरे लोगों से भिन्न बनाती है। 


अपनी भावनाओं का उनकी जड़ों तक जाकर परीक्षण कीजिए : आप गुस्से में हैं। इस अनुभूति को अन्दर 
से स्थिर होने दीजिए, और उसके बारे में सोचिए । क्या यह गुस्सा किसी मामूली या तुच्छ-सी बात पर पैदा 
हुआ था? यह इस बात का पक्का संकेत है कि उसके पीछे कोई चीज़ या कोई व्यक्ति है। किन्हीं भी 
संवेदनशील परिस्थितियों की गहराई में जाइए ताकि आप यह जान सकें कि उनकी शुरुआत कहाँ से हुई 


थी। इस निमित्त, यह अक़्लमन्दी हो सकती है कि आप डायरी का इस्तेमाल करें, जिसमें आप निर्मम 
वस्तुपरकता के साथ अपने आत्ममूल्यांकन को दर्ज़ कर सकें। कोई ऐसी तटस्थ जगह खोजिए जहाँ से 
आप, किंचित निस्संगता और मुमकिन हो तो किंचित विनोदपूर्ण ढंग से, अपनी गतिविधियों पर बारीक़ 
नज़र रख सकें। 


अपनी प्रतिक्रिया के समय को बढ़ाइए। यह शक्ति अभ्यास और दोहराव से आती है : आपको खुद को 
कुछ इस तरह प्रशिक्षित करना चाहिए कि जब कोई घटना या अन्तर्क्रिया प्रतिक्रिया की माँग करे, तो आप 
अपने क्रदम पीछे की ओर हटा सकें। इसका मतलब यह हो सकता है कि आप ख़ुद को शारीरिक स्स से 
एक ऐसी जगह हटा सकें जहाँ आप अकेले हो सकें और जहाँ आप प्रतिक्रिया करने के लिए कोई दबाव 
अनुभव नहीं करें। या इसका मतलब यह भी हो सकता है कि आप गुस्से से भरा ईमेल लिखें, लेकिन उसे 
भेजें नहीं। आप जितना ही ज्यादा समय ले सकें उतना ही बेहतर होगा, क्योंकि परिप्रेक्ष्य समय गुज़रने के 


साथ आता है। 


लोगों को तथ्यों की तरह स्वीकार करें : लोगों के साथ परस्पर व्यवहार भावनात्मक उथल-पुथल का 
सबसे बड़ा स्रोत है, लेकिन इसका उस तरह होना ज़स्री नहीं है। समस्या यह है कि हम निरन्तर लोगों को 
परखते रहते हैं, इस आकांक्षा के साथ कि काश! वे वह होते जो वे नहीं हैं। हम उन्हें बदलना चाहते हैं। 
और क्योंकि यह मुमकिन नहीं है, क्योंकि हर व्यक्ति भिन्न है, हम निरन्तर कुण्ठित और परेशान बने रहते 
हैं। इसकी बजाय, दूसरे लोगों को चीज़ों की तरह देखिए, उस तरह की भाव - शून्य चीज़ों की तरह जैसे 
धूमकेतु या ग्रह होते हैं। उनका अस्तित्व भर होता है। उनका प्रतिरोध करने या उन्हें बदलने की बजाय, वे 
आपको जो भी देते हैं, उससे काम चलाइए। लोगों को समझने को एक मज़ेदार खेल बनाइए, जैसे आप 
कोई पहेली हल कर रहे हों। यह मानवीय कॉमेडी का हिस्सा है। 


चिन्तन और भावना के बीच सर्वोत्तम सन्तुलन खोजें : सन्देह और जिज्ञासा के बीच एक सही सन्तुलन 
कायम रखने की कोशिश करें। इस तरह आप अपने और दूसरों के जोश के प्रति शंकालु होते हैं। आप 
लोगों की कैफ़ियतों को और "सबूतों" के उनके इस्तेमाल को उनके प्रत्यक्ष मूल्य पर स्वीकार नहीं करें। 


आप उनके कृत्यों के परिणामों को देखें, ना कि उसे जो वे अपनी प्रेरणाओं के बारे में कहते हैं। लेकिन 
यदि आप इसे अति के स्तर तक ले जाते हैं, तो आपका दिमाग असामान्य विचारों के प्रति उत्तेजक 
अनुमानों के प्रति, स्वयं जिज्ञासा के प्रति कुन्द हो जाएगा। आपको अपने मन के उस लचीलेपन को बनाए 
रखना ज़स्री है, जो आपके बचपन में था। एक ओर आपको हर चीज़ में रुचि रखना ज़रूरी है, वहीं दूसरी 
ओर सारे विचारों और विश्वासों को जाँचने-परखने की सख्त ज़रूरत को बरकरार रखना भी ज़स्री है। 


विवेकशीलता से प्रेम करें : यह महत्त्वपूर्ण है कि आप विवेक के मार्ग को किसी तकलीफ़देह और तपस्या 
जैसे मार्ग की तरह नहीं देखें। दरअसल, यह ऐसी शक्तियाँ उत्पन्न करता है, जो अपरिमित स्प से 
सन्तोषप्रद और आनन्ददायी होती हैं, उस उन्मादपूर्ण आनन्द से कहीं ज्यादा प्रगाढ आनन्द देने वाली जो 
दुनिया हमें उपलब्ध कराने की कोशिश करती है। अगर हम भावनात्मक स्वत्व को वश में करने में सक्षम 
होते हैं, तो हम सम्पूर्ण प्रशान्ति और प्रांजलता की ओर बढ़ सकते हैं। आपको एक गहरे अर्थ में आत्मसंयम 
का अपरिमित सन्तोष प्राप्त होता है। 


“अपनी अनुभूतियों पर भरोसा कीजिए!”” लेकिन अनुभूतियाँ अन्तिम और मौलिक क्रतई 
नहीं हैं; अनुभूतियों के पीछे वे फ़ैसले और मूल्यांकन होते हैं, जिन्हें हम... रुचियों और 
विरक्तियों के रूप में विरासत में प्राप्त करते हैं। अनुभूति से जन्मी उत्प्रेरणा फ़ेसले की - और 
अक्सर गलत फ़ैसले की! पोती है और किसी भी सूरत में आपकी अपनी बेटी नहीं है! अपनी 
अनुभूतियों पर भरोसा करने का मतलब है - अपने दादा या दादी और उनके भी दादा-दादी के 
प्रति अतिरिन्‍्त सम्मान प्रदर्शित करना, बजाय उन देवताओं के जो हमारे भीतर मौजूद हैं: 
हमारा विवेक और अनुभव। 
- फ्रेडिक नीत्शे 


हि 


आत्ममोह को सहानुभूति में रुपान्तरित कीजिए 
_ 


आत्ममोह का नियम 


हम सभी के पास लोगों से जुड़ने और सामाजिक शक्ति हासिल करने का सबसे महत्त्वपूर्ण औजार है - 
सहानुभूति । जब उसे विकसित किया जाता है और उपयोग में लाया जाता है, तो उससे हमें दूसरों की 
मनःस्थितियों और दिमाग में झाँककर देखने की गुंजाइश मिलती है, और हमें लोगों के कृत्यो का 
पूर्वानुमान करने तथा उनके प्रतिरोध को शिएतापूर्वक कम करने की शक्ति पिल जाती है। लेकिन, यह 
उपकरण हमारी आदतन आत्मलीनता के हाथों भोथरा हो जाता है। हम सभी नारसिसिस्ट (आत्ममोह के 
शिकार) हैं, कुछ ज्यादा गहराई में कुछ कम गहराई में। हमारे जीवन का लक्ष्य इस आत्ममोह से निपटने 
का और यह सीखने का है कि किस तरह हम अपनी संवेदना को अन्दर की ओर मोडने की बजाय बाहर 
की ओर, दूसरों की ओर मोडें। इसी के साथ-साथ, इसके पहले कि हम अपने बीच मीजूद आत्ममोह से 
ग्रस्त लोगों के नाटकों में उलझें और उनकी ईर्ष्या के ज़हर के शिकार हों, हमें उनको पहचान लेना 
चाहिए। 


आत्ममोहपरक वर्ण-पट 


अपने पैदा होने के क्षण से हम इन्सान ध्यान दिए जाने की ऐसी ज़रूरत महसूस करते हैं, जिसका कभी 
अन्त नहीं होता। हम अत्यन्त सामाजिक प्राणी हैं। हमारे जीवित बने रहने की सम्भावना और हमारा सुख 


दूसरों के साथ बनाए गए हमारे रिश्तों पर निर्भर करता है। अगर लोग हमारी तरफ़ ध्यान नहीं देते, तो हम 
उनके साथ किसी भी स्तर पर जुड़ नहीं सकते। इसमें से कुछ तो विशुद्र भौतिक है - हम ख़ुद को जीवित 
महसूस कर सकें इसके लिए हमें ऐसे लोगों की अनिवार्य ज़रूरत होती जो हमारी ओर ध्यान दें। जिन 
लोगों ने लम्बे-लम्बे समय के लिए अलगाव को भोगा है, वे इस बात की ताईद कर सकते हैं कि आँख-से- 
आँख के सम्पर्क के बिना हम अपने वजूद पर ही सन्देह करने लग जाते हैं और गहरे अवसाद की अवस्था 
में पहुँच जाते हैं। लेकिन यह ज़रूरत गहरे स्तर पर मानसिक भी होती है : दूसरों द्वारा ध्यान दिए जाने से 
हमें अहसास होता है कि हमारी वास्तविकता को पहचाना और स्वीकारा जा रहा है। यह अहसास कि 
हमारा अपना भी कोई मूल्य है, इस पर निर्भर करता है। चूँकि यह चीज़ मानव - प्राणी के लिए बहुत 
महत्त्वपूर्ण होती है, लोग अपनी ओर ध्यान आकर्षित करने के लिए कुछ भी करने को तैयार होते हैं, 
जिसमें अपराध करना या आत्महत्या की कोशिश करना तक शामिल होता है। आप किसी भी कृत्य के 
पीछे झाँककर देखिए, आप इस ज़रूरत को प्राथमिक उत्प्रेरणा के रूप में पाएँगे। 

लेकिन ध्यानाकर्षण की भूख मिटाने की कोशिश में, हम एक अपरिहार्य समस्या का सामना करते हैं 
: उसकी मात्रा बहुत कम होती है। परिवार में, हमें अपने भाई-बहनों के साथ स्पर्धा करनी होती है; स्कूल 
में सहपाठियों से; जहाँ हम काम करते हैं, वहाँ साथ काम करने वालों से। जिन पलों में हम पहचाने और 
स्वीकारे जा रहे होते हैं, वे क्षणभंगुर होते हैं। लोग सामान्य तौर पर हमारी नियति के प्रति उदासीन हो सकते 
हैं, क्योंकि उनकी अपनी समस्याएँ होती हैं, जिनसे उन्हें निपटना होता है। यहाँ तक कि कुछ ऐसे भी लोग 
होते हैं, जो हमारे प्रति वैमनस्य और अनादर का भाव रखते हैं। हम उन पलों से कैसे निपटें जब हम 
मानसिक तौर पर अकेला, या तज दिया गया तक महसूस करते हैं? हम ध्यान खींचने और लक्ष्य किए 
जाने के लिए अपनी कोशिशों को दोगुना कर सकते हैं, लेकिन इससे हमारी ऊर्जा समाप्त हो जा सकती है 
और इसका अक्सर उल्टा असर हो सकता है - जो लोग बहुत ज़्यादा कोशिश करते हैं, वे हताश लगने 
लगते हैं और लोगों का जो ध्यान वे आकर्षित करना चाहते हैं, उसे विकर्षित करने लगते हैं। सीधी-सी 
बात है कि हम प्रमाण-पत्र पाने के लिए दूसरों पर निर्भर नहीं कर सकते, और तब भी हम उसके लिए 
लालायित रहते हैं। 


इस कशमकश का बचपन से ही सामना करते हुए, हममें से ज़्यादातर लोग एक ऐसा हल निकाल 
लेते हैं, जो ख़ासा कारगर होता है : हम एक स्वत्व (सेल्फ़) रच लेते हैं, अपनी एक ऐसी छवि जो हमें 
तसल्ली देती है और जिसकी वजह से हम अन्दर से ऐसा महसूस करते हैं कि हमारी अहमियत को समझ 
लिया गया है। यह स्वत्व हमारी अभिरुचियों से, हमारी धारणाओं से, दुनिया के बारे में हमारे नज़रिए से, 
और उन चीज़ों से मिलकर बना होता है, जिन्हें हम मूल्यवान मानते हैं। इस आत्म - छवि को गढ़ने की 
प्रक्रिया में. हम अपने सकारात्मक गुणों पर ज़ोर देते हैं और अपने अवगुणों को झुठलाते हैं। हम इस दिशा 
में बहुत दूर तक नहीं जा सकते, क्योंकि अगर हमारी आत्म - छवि वास्तविकता से बहुत ज़्यादा असम्बद्ध 
होगी, तो दूसरे लोग इस विसंगति की ओर हमारा ध्यान खीचेंगे और हमें ख़ुद पर सन्देह होने लगेगा। 
लेकिन अगर यह काम ठीक - से किया गया होता है, तो हमारे पास एक ऐसा स्वत्व होता है, जिससे हम 
प्रेम करते हैं ओर सँजोकर रखते हैं। हमारी ऊर्जा अन्तर्मुखी हो जाती है। हम अपने ही ध्यान के केन्द्र में 
आ जाते हैं। जब हम अपने अकेलेपन के अपरिहार्य क्षणों को अनुभव करते हैं या जब हम महसूस करते हैं 
कि हमारे सदूणों को सराहा नहीं जा रहा है, तो हम इस स्वत्व में सिमट जा सकते हैं और आत्म-प्रशंसा में 
लीन हो जा सकते हैं। अगर हमारे जीवन में सन्देह और अवसाद के पल आते हैं, तो हमारा आत्ममोह हमें 
ऊपर उठा देता है, हमें अपने मूल्य का और दूसरों से श्रेष्ठ होने तक का अहसास कराती है। यह आत्म- 
छवि थमोस्टेट का काम करती हुई हमारे सन्देहों और असुरक्षाओं को नियन्त्रित करने में हमारी मदद 
करती है। अब हम ध्यान और मान्यता के लिए पूरी तरह दूसरों पर निर्भर नहीं रह जाते। हमारे पास 
आत्म-सम्मान होता है। 

यह विचार अजीब लग सकता है। हम सामान्यत: इस आत्म- छवि की ओर ध्यान नहीं देते, जैसे 
हम उस हवा की ओर ध्यान नहीं देते जिसमें हम साँस लेते हैं। यह व्यापक तौर पर अचेतन स्तर पर काम 
करती है। हम इस थर्मोस्टेट को काम करते हुए देखते नहीं या महसूस नहीं करते। इसके काम करने के 
ढंग को स्पष्ट तौर पर देखने का सबसे अच्छा तरीक़ा उन लोगों को गौर से देखना है, जिनमें स्वत्व के 
सुसंगत बोध का अभाव होता है - ऐसे लोग जिन्हें हम गहन आत्ममोह-ग्रस्त कहेंगे। 

अतिआत्ममोह-ग्रस्त लोगों को आप नीचे अंकित आचरणों से पहचान सकते हैं : अगर उन्हें कभी 
भी अपमानित किया जाता है या चुनौती दी जाती है, तो उनके पास कोई बचाव नहीं होता, उनके पास 


आन्तरिक तौर पर ऐसा कुछ नहीं होता जो उन्हें तसल्ली दे सके या उनके महत्त्व को प्रमाणित कर सके। 
वे सामान्यत: जबरदस्त रोष प्रकट करते हुए प्रतिक्रिया करते हैं, वे पूरी तरह से पुण्य आत्मापन के भाव के 
साथ बदले की भावना से भर उठते हैं। यह अपनी असुरक्षा की भावना को शान्त करने का उनके पास 
एकमात्र तरीक्रा होता है। इस तरह के संघर्षो की स्थितियों में वे खुद को घायल शिकार की तरह पेश 
करेंगे, और इस तरह दूसरों को भ्रमित करेंगे, यहाँ तक कि दूसरों की सहानुभूति भी बटोर लेंगे। वे 
चिड़चिड़े और अतिसंवेदनशील होते हैं। वे लगभग हर बात को दिल पर ले लेते हैं। उन्हें लगता है कि 
दूसरे लोग उन्हें नुक्रसान पहुँचाना चाहते हैं और उन्हें हर तरफ़ अपने दुश्मन दिखायी देते हैं। आप जब भी 
कभी उनसे किसी ऐसी चीज़ के बारे में बात करें जो किसी-न-किसी स्प में उन्हें प्रत्यक्ष तौर पर शामिल 
नहीं करती हो, आप उनके चेहरे पर अधैर्य का भाव देखेंगे या पाएँगे कि वे कुछ और सोच रहे हैं। वे तुरन्त 
ही बातचीत को मोड़ लेते हैं, और उसके पीछे छिपी अपनी असुरक्षा से ध्यान भटकाने के लिए कोई 
क्रिस्सा सुनाने लगते हैं। अगर उन्हें लगता है कि जो ध्यान उनकी तरफ़ दिया जाना चाहिए, वह किन्हीं 
दूसरे लोगों की तरफ़ दिया जा रहा है तो उन्हें ईर्ष्या का दौरा पड़ सकता है। वे बार-बार अतिशय 
आत्मविश्वास का प्रदर्शन करते हैं। इससे हमेशा ध्यान खी चने में मदद मिलती है, और वह उनके अन्दसूनी 
खोखलेपन और उनके स्वत्व के खण्डित बोध को अच्छी तरह ढँक देता है। लेकिन अगर इस 
आत्मविश्वास की कभी सचमुच परीक्षा ली जाती है, तो सावधान रहें। 

हम आत्ममोह को अपनी आत्म-तल्लीनता के स्तर को मापने के एक तरीके के स्प में देखें, मानो 
वह ऊपर से नीचे तक एक मापने योग्य पैमाने पर अवस्थित हो । एक निश्चित गहराई पर, कह लें पैमाने के 
बीच के हिस्से से नीचे, लोग गहन आत्ममोह- ग्रस्तता के क्षेत्र में प्रवेश करते हैं। जैसे ही बे इस गहराई तक 
पहुँचते हैं, उन्हें वापस ऊपर की ओर उठना बहुत मुश्किल हो जाता है, क्योंकि उनके पास आत्म-सम्मान 
की युक्ति नहीं होती। गहन आत्ममोह-ग्रस्त व्यक्ति पूरी तरह आत्म-तल्लीन हो जाते हैं, लगभग हमेशा 
पैमाने के सबसे निचले स्तर पर। अगर कभी पल भर के लिए वे दूसरों से मिलते-जुलते भी हैं, तो कोई 
टिप्पणी या हरक्रत उनकी असुरक्षा को भड़का देगी और वे वापस भड़भड़ाकर नीचे चले जाएँगे। लेकिन 
ज़्यादातर वे समय गुज़रने के साथ अपने ही भीतर उत्तरोत्तर गहरे डूबते जाते हैं। दूसरे लोग साधन हैं। 


वास्तविकता महज़ उनकी ज़स्रतों का प्रतिबिम्ब है। उनके जीवित बने रहने का एकमात्र उपाय यह है कि 
उनकी तरफ़ निरन्तर ध्यान दिया जाए। 

बीच के निशान के ऊपर वह होता है, जिसे हम व्यावहारिक आत्ममोह-ग्रस्त कहेंगे, जहाँ हममें से 
ज़्यादातर लोग रहते हैं। हम भी अपने में डूबे होते हैं, लेकिन स्वत्व का सुसंगत बोध हमें अपने भीतर 
गहराई में गिरने से रोकता है, जिस पर हम भरोसा कर सकते हैं और जिसे प्रेम कर सकते हैं। यह चीज़ एक 
आन्तरिक लचीलेपन की रचना करती है। हमारे जीवन में, खास तौर से उस वक़्त जब हम अवसादग्रस्त 
होते हैं या चुनौतियों का सामना कर रहे होते हैं, तब गहन नार्सिसिज्म के पल आ सकते हैं, जो सबसे 
निचले स्तर पर झिलमिला रहे होते हैं, लेकिन हम अपरिहार्य रूप से खुद को ऊपर उठा लेते हैं। चूँकि 
व्यावहारिक आत्ममोह-ग्रस्त व्यक्ति निरन्तर असुरक्षित या आहत महसूस नहीं करते, ना ही वे हमेशा 
इसकी तलाश में रहते हैं कि उनकी तरफ़ ध्यान दिया जाए, इसीलिए वे अपना ध्यान बाहर की ओर, अपने 
काम की ओर और लोगों के साथ सम्बन्ध बनाने की ओर मोड़ सकते हैं। 

मानव-स्वभाव के एक अध्ययनकर्ता के स्स में हमारा उम तिहरा है। सबसे पहले, हमें गहन 
आत्ममोह-ग्रस्त नामक चीज को पूरी तरह समझ लेना चाहिए। हालाँकि उनकी संख्या कम है, तब भी 
उनमें से कुछ दुनिया को असामान्य क्षति पहुँचा सकते हैं। हमें ऐसे विषाक्त क्रिस्म के लोगों की पहचान 
होनी चाहिए, जो भावनाओं को भड़काते हैं और हमें ऐसी वस्तुओं में बदल देते हैं, जिनका वे अपने हित में 
इस्तेमाल कर सकें। वे हमें असामान्य ऊर्जा के साथ अपने भीतर घसीट सकते हैं, लेकिन अगर हम उलझ 
जाते हैं, तो हमारा बाहर निकलना एक दुःस्वप्न हो सकता है। वे पाँसा पलटने में और दूसरों को अपराध के 
अहसास से भर देने में माहिर होते हैं । आत्ममोह-ग्रस्त लीडर सबसे ज्यादा खतरनाक होते हैं, और हमें 
उनके आकर्षण का भरसक प्रतिरोध करना चाहिए और उनकी दिखावटी रचनात्मकता के आर-पार देख 
सकना चाहिए। अपने जीवन में गहन नार्सिसिस्टों से कैसे निपटा जाए, यह जानना हम सबके लिए एक 
महत्त्वपूर्ण कला है । 

दूसरे, हमें अपने स्वभाव के प्रति ईमानदार होना चाहिए और उससे इंकार नहीं करना चाहिए। हम 
सब आत्ममोह- ग्रस्त हैं। बातचीत के दौरान हम सब बात करने के लिए, अपना क्रिस्सा सुनाने के लिए, 
अपनी राय देने के लिए उतावले होते हैं। हमें ऐसे लोग अच्छे लगते हैं, जो हमारे समान विचार रखते हैं - 


वे हमारी सुरुचियों को प्रतिबिम्बित करते हैं। अगर हम निश्चयात्मक होते हैं, तो निश्चयात्मकता को हम 
एक अच्छे गुण की तरह देखते हैं, क्योंकि वह हमारा गुण होता है, जबकि दूसरे, ज़्यादा संकोची लोग, 
उसे बुरा लक्षण मानेंगे और अन्तरावलोकन के गुणों को महत्त्व देंगे । अपने स्व-मोह की वजह से हम सभी 
को चापलूसी पसन्द आती है। नैतिकता का उपदेश देने वाले जो लोग ख़ुद को अलगाने की कोशिश और 
आत्ममोह- ग्रस्त लोगों की निन्दा करते हैं, वे अक्सर सबसे ज़्यादा आत्ममोह - ग्रस्त होते हैं - जब वे 
अँगुलियाँ उठाते हुए उपदेश देते हैं, तो उन्हें अपनी आवाज से प्रेम होता है। हम सब आत्मलीनता के वर्णपट 
पर हैं। ऐसे स्वत्व को रचना जिसे हम प्रेम कर सकें, एक अच्छी बात है, और इस पर कोई लांछन नहीं 
लगाया जाना चाहिए। जब तक हम अन्दर से आत्म-सम्मान महसूस नहीं करेंगे, हम गहन आत्ममोह के 
शिकार होते रहेंगे। लेकिन व्यावहारिक आत्ममोह से परे जाने के लिए, जो कि हमारा लक्ष्य होना चाहिए, 
हमें सबसे पहले स्वयं के प्रति ईमानदार होना अनिवार्य है। अगर हम अपने आत्मलीन स्वभाव को नकारने 
की कोशिश करेंगे, अगर हम इस तरह का ढोंग करने की कोशिश करेंगे कि हम दूसरों के मुक्राबले में 
ज़्यादा परोपकारी हैं, तो हमें खुद को बदल पाना असम्भव हो जाएगा। 

तीसरे और सबसे महत्त्वपूर्ण, हमें स्वस्थ आत्ममोह ग्रस्त व्यक्ति में स्पान्तरित होने की शुरुआत 
करनी चाहिए। स्वस्थ आत्ममोह-ग्रस्त व्यक्ति में स्वत्व का अधिक मजबूत, अधिक लचीला बोध होता है। 
वे पैमाने के शीर्ष के क़रीब होने की कोशिश करते हैं। उनके अपमान के कैसे भी घाव ज़्यादा जल्दी भर 
जाते हैं। उन्हें दूसरों के प्रमाण - पत्र की उतनी ज़रूरत नहीं होती। जीवन के किसी मुकाम पर उन्हें यह 
बात समझ में आ जाती है कि उनकी अपनी सीमाएँ और कमियाँ हैं। बे इन कमियों पर हँस सकते हैं और 
अगर कोई उनकी ओर इशारा करता है, तो अपमानित महसूस नहीं करते। वे कई मायनों में अपनी सम्पूर्ण 
तसबीर को स्वीकार करते हुए, अपने आत्ममोह को अधिक वास्तविक और पूर्ण बनाते हैं। इस मज़बूत 
आन्तरिक स्थल से, वे अपना ध्यान सामान्यतः और ज्यादा आसानी - से बाहर की दिशा में मोड़ सकते हैं। 
यह ध्यान दो में से एक दिशा में और कभी-कभी दोनों दिशाओं में जाता है । सबसे पहले तो वे अपना ध्यान 
और प्रेम अपने काम पर केन्द्रित करने में सक्षम होते हैं, और इस तरह महान कलाकार, सर्जक और 
आविष्कारक बनते हैं। चूँकि काम पर उनका ध्यान अधिक एकाग्र होता है, इसलिए वे अपने उघमों में 
सफल होने की ओर प्रवृत्त होते हैं, जिससे उनकी ओर लोगों का ध्यान जाता है और उन्हें प्रामाणिकता 


मिलती है। उनके जीवन में संशय और असुरक्षा-बोध के क्षण आ सकते हैं, और कलाकार अन्दर से बुरी 
तरह नाजुक हो सकते हैं, लेकिन उनका काम उन्हें उनकी आत्मलीनता से निरन्तर मुत्त करता रहता है । 

स्वस्थ आत्ममोह - ग्रस्त व्यक्ति जो दूसरी दिशा अख्तियार करते हैं, वह लोगों के प्रति सहानुभूति 
की होती है। सहानुभूति की एक ऐसे क्षेत्र के स्प में कल्पना करें, जो पैमाने के एकदम ऊपरी सिरे पर और 
उससे परे फैला होता है - यानी पूरी तरह दूसरों में डूब जाना। हम मनुष्य स्वभावतः ही लोगों को अच्छी 
तरह समझने की जबरदस्त क्राबिलियत रखते हैं। अपने जीवन के शुरुआती वर्षो में हम अपनी माँ से पूरी 
तरह जुड़ा हुआ महसूस करते हैं, और उसकी हर मन:स्थिति को महसूस कर सकते हैं ओर अक्षर - ज्ञान के 
बिना उसके हर भाव को पढ़ सकते हैं। किसी भी दूसरे वानर-प्राणी से भिन्न, हम में इस क्षमता को अपनी 
माँ से आगे हमारी देखरेख करने वाले अपने आस-पास के दूसरे लोगों तक विस्तार देने की भी योग्यता 
होती है। 

यह सहानुभूति का वह भौतिक रूप है, जो हम अपने दोस्तों, जीवन-साथी या पति/पत्री के प्रति 
महसूस करते हैं। हममें दूसरों का नज़रिया अपनाने की उनके सोचने के ढंग को अपनाने की भी कुदरती 
क़ाबिलियत होती है। ये शक्तियाँ हमारी आत्मलीनता की वजह से सुप्त पड़ी रहती हैं। लेकिन हमारी उम्र के 
तीसरे दशक में और उसके बाद, अपने बारे में अधिक आत्मविश्वास अनुभव करते हुए, हम बाहर की 
ओर, लोगों पर ध्यान केन्द्रित करना शुरू कर सकते हैं, और इन शक्तियों को पुनराविष्कृत कर सकते हैं। 
जो लोग इस सहानुभूति का व्यवहार करते हैं, वे कला या बिज्ञान के क्षेत्रों के श्रेष्ठ सामाजिक पर्यवेक्षक, 
और आला दर्जे के चिकित्सक, और लीडर बन जाते हैं। 

हमारे मस्तिष्क निरन्तर सामाजिक परस्पर क्रिया के लिए रचे गए थे; मुख्यतः इस परस्पर - क्रिया 
के पेचीदगी की वजह से एक प्रजाति के स्प में हमारी बुद्विमत्ता का जबरदस्त विकास हुआ। एक ख़ास 
बिन्दु पर, अगर हम दूसरों के साथ कम अन्तरक्रिया करते हैं, तो हमारे मस्तिष्क पर इसका स्पष्ट तौर पर 
नकारात्मक प्रभाव पड़ता है और हमारी सामाजिक क्षमताएँ क्षीण हो जाती हैं। यह स्थिति तब और भी 
बदतर हो जाती है, जब हमारी संस्कृति व्यक्ति और वैयक्तिक अधिकारों पर ज़ोर देने की ओर प्रवृत्त होती 
है, और इस तरह अधिक आत्मलीनता को प्रोत्साहित करती है। हमें काफ़ी तादाद में ऐसे लोग मिलते हैं, 


जो इस बात की कल्पना नहीं कर पाते कि लोगों के नजरिए अलग-अलग होते हैं, और यह कि हम 
अपनी आकांक्षाओं और विचारों में बिलकुल एक-जैसे नहीं हैं। 

आपको इन चीजों के विस्द्र सहानुभूतिपरक ऊर्जा उत्पन्न करनी चाहिए। वर्णपट के दोनों तरफ़ 
उसकी ख़ास गति होती है। गहन आत्ममोह-ग्रस्तता आपको गहरे डुबाने की ओर प्रवृत्त होती है, क्योंकि 
यथार्थ के साथ आपका रिश्ता कम होता जाता है और आप अपने काम या अपने सम्बन्धों को विकसित 
करने में अक्षम हो जाते हैं। सहानुभूति इससे उल्टा काम करती है। जैसे-जैसे आप अपना ध्यान उत्तरोत्तर 
बाहर की ओर मोड़ते जाते हैं, आपको सकारात्मक प्रतिक्रिया मिलती जाती है। लोग ज़्यादा-से- ज़्यादा 
आपके आस-पास रहना चाहते हैं। आप अपनी सहानुभूतिपरक क्षमता को विकसित कर लेते हैं; आपके 
काम में सुधार आता है; आप कोई यत्र किए बिना लोगों का वह ध्यान आकर्षित करते हैं, जिस पर मनुष्य 
का विकास होता है। सहानुभूति अपनी खुद की ऊर्ध्व, सकारात्मक गति उत्पन्न करती है। 

नीचे अंकित चार चीजें सहानुभूतिपरक दक्षताओं में काम आती हैं। 


सहानुभूतिपरक रवैया : सहानुभूति किसी भी चीज़ से ज़्यादा एक मानसिक अवस्था है, दूसरों से सम्बन्ध 
बनाने का एक अलग ढंग। जिस सबसे बड़े ख़तरे का सामना आप करते हैं, बह आपकी यह सामान्य 
धारणा है कि आप लोगों को वास्तव में समझते हैं और आप उनको फुर्ती-से परख कर उनकी कोटिया 
निर्धारित कर सकते हैं। इसकी बजाय, आपको इस धारणा के साथ शुरुआत करनी चाहिए कि आप 
अनभिज्ञ हैं और आपके भीतर ऐसे कुदरती पूर्वाग्रह मौजूद हैं, जिनकी वजह से आप लोगों को ग़लत ढंग से 
परखेंगे। आपके आसपास के लोग एक ऐसा मुखौटा धारण किए होते हैं, जो उनके ध्येय के अनुस्प बैठता 
है। आप उस मुखौटे को वास्तविक चेहरा समझ बैठते हैं। बिना सोचे-विचारे फ़ैसला देने की प्रवृत्ति 
छोड़िए। लोगों को एक नयी रोशनी में देखने के लिए अपना दिमाग़ खोलिए। यह मानकर मत चलिए कि 
आप उन्हीं जैसे हैं या उनके और आपके मूल्य एक- जैसे हैं। हर मिलने वाला व्यक्ति एक आज्ञात मुल्क है, 
जिसका एक अत्यन्त विशिष्ट मानसिक रसायन है, जिसे आपको सावधानी के साथ खोजना है। जो चीज़ 
आपके सामने प्रकट होने वाली है, वह आपको बेहद अचरज में डालने वाली है। यह लचीला, खुलेपन का 
भाव रचनात्मक ऊर्जा के जैसा होता है - ज़्यादा-से-ज्यादा सम्भावनाओं और विकल्पों पर विचार करने 


की तत्परता। वस्तुत: अगर आप अपनी सहानुभूति को विकसित करेंगे, तो आपकी रचनात्मक शक्तियों में 
इज़ाफ़ा होगा। 


आन्तरिक सहानुभूति : सहानुभूति भावनात्मक अनुकूलन का एक साधन है। दूसरे व्यक्ति के विचारों को 
पढ़ लेना या उनका पता लगा लेना हमारे लिए मुश्किल होता है, लेकिन भावनाएँ और मन:स्थितियाँ ज़्यादा 
आसानी - से पकड़ में आ जाती हैं। हम सभी में दूसरे व्यक्ति की भावनाओं को पकड़ने की प्रवृत्ति होती है। 
हमारे और दूसरे लोगों के बीच की भौतिक सरहदें उससे कहीं ज्यादा भेघ होती हैं जितनी हम समझते हैं। 
लोग निरन्तर हमारी मनःस्थितियों को प्रभावित करते रहते हैं। आप यहाँ जो कर रहे हैं, वह इस शरीर 
क्रियात्मक प्रतिक्रिया को ज्ञान में बदल रहा है। लोगों की भाव- भंगिमाओं और आवाज़ के लहज़े से ज़ाहिर 
होती मनःस्थितियों पर गहराई से ध्यान दें। जब वे बात करते हैं, तो उसमें एक भाव होता है जो उनके 
कथन के साथ मेल खाता है या मेल नहीं खाता । यह लहज़ा आत्मविश्वास का, असुरक्षा का, बचाव का, 
आक्रामकता का, कुण्ठा का, उत्साह का हो सकता है। यह लहज़ा उनके स्वर में, उनकी भंगिमा में, उनकी 
मुदा में सूपायित होता है। हर मुलाक़ात में, आपको उनके कथन की ओर ध्यान देने से पहले इस लहज़े को 
पकड़ना चाहिए। यह उनके प्रति आपकी अपनी भौतिक प्रतिक्रिया में आपको भावनात्मक स्प से व्यक्त 
करेगी। अगर उनके कहने में कोई आत्मरक्षात्मक लहज़ा होगा, तो वह भी आपके भीतर उसी तरह की 
अनुभूति जगाएगा। 


विश्लेषणात्मक सहानुभूति : आप अपने दोस्तों या जीवन - साथी को जिस वजह से बहुत गहराई से समझते 
हैं, बह यह है कि आपको उनकी अभिरुचियों, मूल्यों, और पारिवारिक पृष्ठभूमि के बारे में ढेर सारी 
जानकारी होती है। हम सबको इस बात का अनुभव है कि हम सोचते हैं कि हम किसी को जानते हैं, 
लेकिन समय के गुज़रने के साथ जब उसके बारे में हमें और ज़्यादा जानकारी उपलब्ध हो जाती है, तो हमें 
उस व्यक्ति के बारे में अपनी पहले की राय को बदलना पड़ता है। इसलिए, जहाँ भौतिक सहानुभूति बेहद 
शक्तिशाली होती है, उसमें पूरक के तौर पर विश्लेषणपरक सहानुभूति को जोड़ा जाना चाहिए। यह चीज़ 
ख़ास तौर से उन लोगों के सन्दर्भ में मददगार साबित हो सकती है, जिनके प्रति हम प्रतिकूलता महसूस 
करते हैं और जिनके साथ तादात्म्य स्थापित करने में हमें कठिनाई होती है या तो इसलिए कि वे हमसे 


बहुत भिन्न होते हैं या इसलिए कि उनमें कुछ ऐसा होता है, जो हमें विकर्षित करता है। इस तरह के मामलों 
में हम स्वाभाविक ही उन पर फ़ैसला देने और उनकी कोटियाँ निर्धारित करने का सहारा लेते हैं। ऐसे लोग 
हैं, जो इस उधम के लायक़ नहीं हैं - अत्यन्त मूर्ख या सच्चे मानसिक रोगी। लेकिन उन ज़्यादातर दूसरे 
लोगों के सन्दर्भ में जिन्हें समझना मुश्किल लगता है, हमें इसे एक अच्छी चुनौती की तरह और अपनी 
दक्षताओं में इज़ाफ़ा करने के ढंग के रूप में लेना चाहिए। जैसा कि अब्राहम लिकन ने कहा था, ",में उस 
आदमी को पसन्द नहीं करता। मुझे उसे और भी बेहतर ढंग से समझना ज़रूरी है ।" 


सहानुभूतिपरक दक्षता : किसी भी दूसरी चीज़ की तरह, सहानुभूतिशील होने के लिए एक प्रक्रिया से 
गुज़रना होता है । यह सुनिश्चित करने के लिए कि आप लोगों को गहरे स्तर पर समझने की दिशा में आगे 
बढ़ रहे हैं और अपनी दक्षता में इज़ाफ़ा कर रहे हैं, आपको फ़ीडबैक की ज़रूरत होती है। यह फ़ीडबैक दो 
में से किसी भी एक रूप में आ सकता है : प्रत्यक्ष और परोक्ष । प्रत्यक्ष रूप में, यह समझने के लिए कि 
आपने सही अनुमान लगाया था या नहीं, आप लोगों से उनके विचारों और अनुभवों के बारे में पूछते हैं। 
इसका विवेकपूर्ण और विश्वास के एक स्तर पर आधारित होना अनिवार्य है, लेकिन यह आपकी दक्षता का 
एक अत्यन्त सटीक पैमाना हो सकता है। फिर परोक्ष स्प है - आप एक बड़ा तालमेल महसूस करते हैं और 
यह भी अनुभव करते हैं कि किस तरह कुछ ख़ास क्रिस्म की तकनीकें आपके लिए कारगर रही । 


सराहना हासिल करने की लालसा मानव स्वभाव का सबसे गहरा सिद्वान्त है। 
-विलियम जेम्स 


आत्ममीह-ग्रस्त क्रिस्म के लोगों के तीन उदाहरण 


सम्पूर्ण नियन्त्रणपरक आत्ममोह - ग्रस्त । सम्पूर्ण नियन्त्रणपरक क्रिस्म के आत्ममोह-ग्रस्तलोग जो सबसे 
बड़ी पहेली पेश करते हैं, वह यह है कि जो लोग बहुत गहन क्रिस्म के आत्ममोह-ग्रस्त होते हैं वे, कैसे 
बहुत आकर्षक भी हो सकते हैं और कैसे वे अपने इस आकर्षण के माध्यम से प्रभाव हासिल कर लेते हैं। 
जब वे आत्ममोह से इतने ज्यादा ग्रस्त होते हैं, तो फिर वे दूसरे लोगों के साथ सम्पर्क कैसे बना लेते होंगे? 


वे दूसरों को सम्मोहित कैसे कर पाते होंगे? इसका जवाब उनके करियर के उस शुरुआती हिस्से में निहित 
होता है, जब वे पैरानॉइड और दुष्ट नहीं हुए होते हैं । 

इस तरह के लोग गहन आत्ममोह - ग्रस्त व्यक्ति के मुक्राबले अधिक महत्त्वाकांक्षी और ऊर्जावान होते हैं। 
उनमें असुरक्षा की भावना भी कहीं अधिक होती है। इन असुरक्षाओं का शमन करने और अपनी 
महत्त्वाकांक्षाओं को तृप्त करने का उनके पास एक ही तरीक़ा होता है कि वे दूसरों से असामान्य मात्रा में 
ध्यान और प्रमाणीकरण हासिल कर लें, जो वास्तव में या तो राजनीति में या व्यापार में सामाजिक शक्ति 
हासिल करने के रास्ते आते हैं। इस तरह के लोगों को अपने जीवन के शुरुआती दौर में ऐसा करने के सबसे 
अच्छे साधन संयोग से उपलब्ध हो जाते हैं। जैसा कि ज़्यादातर गहन आत्ममोह-ग्रस्तों के साथ होता है, 
ऐसे लोग किसी भी अनुभूत अपमान के प्रति अति संवेदनशील होते हैं। उनके पास उत्कृष्ट क्रिस्म के 
एण्टिना होते हैं जिनके तार लोगों से उनकी भावनाओं और विचारों की थाह लेने के लिए अच्छी तरह 
मिले होते हैं, ताकि अगर वहाँ अपमान का ज़रा-सा भी संकेत हो, तो वे उसे भाँप लें। लेकिन कभी-कभी 
उन्हें यह पता चलता है कि दूसरों की आकांक्षाओं और असुरक्षाओं की थाह लेने के लिए इस 
संवेदनशीलता के तार दूसरों के साथ मिलाए जा सकते हैं। अत्यन्त संवेदनशील होने के नाते, वे गहरे ध्यान 
वाले लोगों को सुन सकते हैं। वे सहानुभूति की नक़ल उतार सकते हैं। फ़र्क यह है कि वे, अन्दर से, लोगों 
से जुड़ने की ज़रूरत के चलते नहीं, बल्कि उन्हें नियन्त्रित और परिचालित करने को प्रेरित होते हैं। वे 
आपको सुनते हैं और आपकी थाह लेते हैं तो इसलिए ताकि वे आपकी कमज़ोरियों का पता लगाकर, 
उनका दोहन कर सकें। 


नाटकीय आत्ममोह - ग्रस्त : गहन आत्ममोह-ग्रस्तता का एक सबसे विचित्र विरोधाभास यह है कि इसकी 
ओर दूसरे लोगों का अक्सर तब तक ध्यान नहीं जाता जब तक कि यह व्यवहार इस क्रदर अतिरंजित नहीं 
हो जाता कि उसकी उपेक्षा करना मुश्किल हो जाए। इसकी वजह बहुत साधारण - सी है : गहन 
आत्ममोह-ग्रस्त लोग वेश बदलने में माहिर होते हैं। उन्हें बहुत पहले से ही इस बात का बोध हो जाता है कि 
अगर उन्होंने दूसरों के सामने अपनी असलियत उजागर कर दी - यानी, निरन्तर ध्यान दिए जाने की चाह 
और खुद को श्रेष्ठ समझने की ज़रूरत को उजागर कर दिया - तो वे लोगों को विकर्षित करने लगेंगे। वे 


सुसंगत स्वत्व के अपने अभाव का एक सुविधा की तरह इस्तेमाल करते हैं। वे कई-कई भूमिकाएँ निभा 
सकते हैं। वे ध्यान दिए जाने की अपनी ज़रूरत को विभिन्न क्रिस्म की नाटकीय युक्तियों के सहारे छिपा 
सकते हैं। वे सदाचारी और परोपकारी दिखने के मामले में किसी भी व्यक्ति से आगे निकल सकते हैं। वे 
कभी भी सही ध्येय का समर्थन नहीं करते - वे उसका प्रदर्शन करते हैं। सदाचार के इस प्रदर्शन की 
ईमानदारी पर कौन सन्देह करना चाहेगा? या फिर वे उल्टी दिशा अख्तियार करते हैं, और खुद को एक 
शिकार के स्प में प्रकट करते हैं, एक ऐसे व्यक्ति के स्प में जो दूसरों के हाथों पीड़ा भोग रहा है या जो 
दुनिया की उपेक्षा का शिकार हो रहा है। आप ऐसे नाटक में आसानी से उलझ जाते हैं, और फिर बाद में 
जब वे अपनी ज़रूरत के मुताबिक्र आपका उपभोग करने लगते हैं या अपना उल्लू सीधा करने के लिए 
आपका इस्तेमाल करने लगते हैं तब आप दुख भोगते रहते हैं। वे आपकी सहानुभूति के साथ खिलवाड़ 
करते हैं। 

आपके पास एक ही उपाय है कि आप उनकी चाल को समझ लें। इस क्रिस्म के लोगों को इस बात 
से पहचानिए कि फ़ोकस हमेशा उन पर दिखायी देता है। ध्यान दीजिए कि वे कैसे हमेशा तथाकथित 
भलमनसाहत या दुख या मलिनता में श्रेष्ठ होते हैं। उनकी भंगिमाओं के निरन्तर नाटक और नाटकीय गुणों 
पर ध्यान दीजिए | वे जो कुछ भी कहते या करते हैं, वह सब सार्वजनिक उपभोग के लिए होता है। उनके 
नाटक में ख़ुद को अकारण शहीद होने से बचाइए । 


स्वस्थ आत्ममोह-ग्रस्त - मनःस्थिति के पाठक। लीडर अपनी मानसिकता से समूह को दूषित करते हैं। 
इसमें से ज्यादातर सांकेतिक स्तर पर होता है, क्योंकि लोग लीडर की भंगिमाओं और लहज़े को पकड़ते 
हैं। एक स्वस्थ आत्ममोह-ग्रस्त खुद को सम्पूर्ण आत्मविश्वास और आशावाद के भाव में डुबोए रहता है 
और देखता है कि किस तरह यह चीज़ उसकी टीम की भावनाओं को प्रभावित करती है। एक मजबूत 
लीडर के लिए अपना ध्यान लगभग समान मात्रा में व्यक्तियों और समूह के बीच बाँटना जसरी होता है। 
अगर वह अपनी टीम के भीतर कोई ख़ास मन:स्थिति लक्ष्य करता है, तो उसे इस बात का अनुमान लगाने 
की कोशिश करनी चाहिए कि वे लोग स्वयं उसे वैसी ही मनःस्थिति में डालकर क्या कर सकते हैं। अन्त 
में, उत्साह में किसी तरह की कमी या नकारात्मकता का पता लगाने के दौरान स्वस्थ आत्ममोह-ग्रस्त को 


सौम्य बने रहना चाहिए। अगर आप लोगों को कोसेंगे, तो इससे लोग शर्मिन्दा और अलगाया हुआ ही 
महसूस करेंगे, जिसके नतीजे में भविष्य में संक्रामक प्रभाव पड़ेंगे। बेहतर है कि आप उन्हें बातचीत के 
लिए प्रेरित करें, ताकि आप उनकी भावनाओं को समझ सकें। ऐसे परोक्ष उपाय खोजिए, जिससे उनका 
मूड अच्छा हो सके या उन्हें इस तरह अलग-थलग किया जा सके कि उन्हें इसका अहसास भी नहीं हो। 
हम इन सहानुभूतिपरक शक्तियों को इसलिए विकसित करते हैं, क्योंकि ये आवश्यक होती हैं। 
अगर हम महसूस करते हैं कि हमारा जीवित बने रहना दूसरों की मनःस्थितियों और दिमाग़ों की थाह लेने 
पर निर्भर करता है, तो हम जसरी एकाग्रता हासिल करेंगे और शक्तियों के स्रोत को टटोलेंगे। इन शक्तियों 
को विकसित करने की दिशा में पहला कदम है इस बात का अहसास होना कि आपके पास एक असाधारण 
सामाजिक औज़ार है, जिसे आप उपयोगी नहीं बना रहे हैं। इसे देखने का सबसे अच्छा तरीका है, इसे 
आजमाना । यह जो आपके भीतर अनवरत एकालाप जारी है, उसे बन्द कीजिए और लोगों पर गहराई से 
ध्यान दीजिए । व्यक्तियों और समूह की बदलती हुई मन:स्थितियों के साथ अपना तालमेल बिठाइए। हर 
व्यक्ति की मानसिक गति और उसकी प्रेरणा के स्रोत को समझिए। उनका नज़रिया अपनाने की कोशिश 
कीजिए, उनकी दुनिया और मूल्य-व्यवस्था में प्रवेश कीजिए | आप सहसा पाएंगे कि आपके आस-पास 
सांकेतिक व्यवहार की एक समूची दुनिया फैली हुई है, जिसके वजूद से आप वाकिफ़ ही नहीं थे। 


मैं घायल व्यक्ति से यह कभी नहीं पूछता कि वह कैसा महसूस कर रहा है... में खुद घायल 
व्यक्ति बन जाता हूँ। 


- वाल्ट ह्विटमेन 


है 
लोगों के मुखोटों को भेटकर देखिए 


च 
भूषिका निभाने का नियम 


लोगों की प्रवृत्ति होती है कि वे ऐसे मुखोटे धारण किए रहते हैं; जो उन्हें श्रेहतम सम्भव रूप में प्रस्तुत करते 
हैं - विनम्र, आत्मविन्वासपूर्ण उघमशील। वे सही नातें करते हैं; युस्कराते हैं. और हमारे विचारों में 
दिलचस्पी रखते दिखते हैं। वे अपने असुरक्षा- बोध और ईर्ष्या को छिपाना सीख लेते है। अगर हम उनके 
इस बाहरी रुप को सच मान लेते हैं, तो हम कभी भी उनकी सच्ची भावनाओं को नहीं जान पाते, और 
जब-कभी हम उनके आकस्मिक प्रतिरोध, विद्वेष, ओर छलपूर्ण कृत्यं से चौधिया जाते हैं। सौभाग्य से, 
उस युखोटे में दरारें होती हैं। उन दरारों से लोगों की वास्तविक भावनाएँ और अवचेतन आकाक्षाएं ऐसे 
सकेतों - भाव-भंगिमाओं, आवाज़ के उतार-चढावों, शारीरिक तनाव, और घबराहट से भरी युद्राओं - के 
स्य में लगातार रिसकर बाहर आती रहती हैं, जिनको वे पूरी तरह नियात्रित नहीं कर पाते। आपको स्वयं 
को पुरुषों और भ्रियों के एक श्रेष्ठ अध्येता के सूप में बदलकर इस भाषा को पढने की महारत हासिल करना 
चाहिए। इस ज्ञान से लैस होकर, आप उपयुक्त आत्मरक्षात्मक सावधानियाँ नरत सकेंगे। दूसरी ओर, चूँकि 
लोग आपको आपके बाहरी रुप के आधार पर परखते है, इसलिए आपको यह भी सीखना चाहिए कि आप 
कैसा बाहरी रुप अपनाएँ और अपनी भूषिका को अधिकतम प्रभावशाली ढंग से निभाएं । 


अगर आप यह उम्मीद करते हैं कि आप इस दुनिया के शेतानों और मूर्खो को उनके सीगों 
के साथ या घाण्टेयाँ टनटनाते हुए घूमते देख लेंगे, तो आप हमेशा उनके शिकार या उनका 


खिलौना बने रहेंगे। और यह बात दिमाग़ में रखनी चाहिए कि दूसरों के साथ व्यवहार करते 
हुए लोग चन्द्रमा के समान होते हैं : वे अपना सिर्फ़ एक पहलू ही आपको दिखाते हैं। हर 
आदमी में... अपनी मुखाकृति को मुखौटे में बदल लेने की सहज प्रतिभा होती है, ताकि वह 
हमेशा वैसा दिखे जैसा वह होने का ढोंग करता है... और इसका प्रभाव अत्यन्त भ्रामक होता 
है। जब भी उसका उंद्वेश्य किसी के मन में अपनी अच्छी धारणा बनाने का होता है, वह यह 
मुखोटा धारण कर लेता है; और आप उसकी ओर उतना ही ध्यान दे सकते हैं मानो वह मोम 
या कार्डबोर्ड का बना हो । 


-आर्थर शोपेनहॉवर 


मानव-स्वभाव के रहस्य 


हम मनुष्य बहुत ही कुशल अभिनेता हैं। हम अपनी उम्र के एकदम शुरुआती दौर में ही यह समझ लेते हैं 
कि हम किस तरह का चेहरा बनाकर अपने माता-पिता की सहानुभूति या लाड़ बटोरकर उनसे मनचाही 
वस्तु हासिल कर सकते हैं। हम अपने अभिभावकों से अपने वास्तविक विचारों या भावनाओं को छिपाना 
सीख लेते हैं, ताकि हम संवेदनशील क्षणों में अपना बचाव कर सकें। हम उन्हें खुश करने में माहिर हो जाते 
हैं, जिन्हें राज़ी करना महत्त्वपूर्ण होता है- जैसे कि प्रिय साथियों या शिक्षकों को । हम एक- जैसे कपड़े 
पहनकर और एक- जैसी जबान बोलकर समूह में फ़िट होना सीख लेते हैं। जब हमारी उम्र बढ़ जाती है 
और हम अपना करियर बनाना चाहते हैं, तो हम ख़ुद को ऐसा स्वस्प देते हैं, जिससे कि हमें नियुक्ति मिल 
जाए और हम सामूहिक संस्कृति में फ़िट हो सकें। अगर हम एक्जीक्यूटिव या प्रोफ़ेसर या बारटेण्डर बन 
जाते हैं, तो हमें उन भूमिकाओं को निभाना चाहिए। 

हालाँकि हम दक्ष अभिनेता हैं, तब भी हम मन-ही-मन अभिनय करने और भूमिका निभाने की इस 
ज़रूरत को एक बोझ की तरह महसूस करते हैं। हम इस ग्रह के सबसे अधिक कामयाब सामाजिक प्राणी 
हैं। सैकड़ों-हज़ारों वर्षो तक हमारे शिकारी- संग्रहकर्ता पूर्वज एक-दूसरे के साथ लगातार संकेतों में 


वार्तालाप करते हुए ही जीवित रह सके। भाषा के आविष्कार के पहले, लम्बे समय तक विकसित होता रहा 
मनुष्य का चेहरा, इसी तरह इतना अधिक अभिव्यंजक बना है, इसी तरह उसकी मुद्राएँ इतनी समूद्र हुई हैं। 

यह हमारी नस्ल में गहरे मौजूद है। एक ओर, हमारे भीतर अपनी भावनाओं को व्यक्त करने की 
लगातार आकांक्षा बनी रहती है, वहीं दूसरी ओर, समुचित सामाजिक व्यवहार की खातिर हम उन्हें छिपाए 
भी रहना चाहते हैं। हमारे भीतर संघर्ष करती इन परस्पर-विरोधी शक्तियों के साथ, हम उस चीज को पूरी 
तरह नियन्त्रित नहीं कर सकते जिसे हम व्यत्त करते हैं। हमारी वास्तविक भावनाएँ हमारी मुद्राओं, आवाज़ 
के लहज़ों, भाव-भंगिमाओं और चेष्टाओं में रिसकर बाहर आ जाती हैं। लेकिन हम लोगों की भाव- 
भंगिमाओं की ओर ध्यान देने के लिए प्रशिक्षित नहीं हैं। हम आदतन लोगों द्वारा बोले गए शब्दों पर ध्यान 
देते हैं, वहीं यह भी सोचते रहते हैं कि इसके बाद हमें क्या कहना है । इसका मतलब है कि हम अपने 
भीतर मौजूद सम्भावित सामाजिक दक्षताओं के एक बहुत छोटे-से हिस्से का ही इस्तेमाल करते हैं। 

मानव स्वभाव के छात्र के स्प में आपका उघम दोहरा है : पहले, आपको जीवन के नाटकीय स्प 
को समझना और स्वीकारना अनिवार्य है। एक सुचार सामाजिक क्रियाशीलता के लिए जो अभिनय और 
मुखौटे बहुत अनिवार्य हैं, उनको लेकर आप नैतिक उपदेश नहीं दें और गुस्से-भरी शिकायत नहीं करें। 
दरअसल, आपका लक्ष्य जीवन के मंच पर पूरी दक्षता के साथ अपनी भूमिका निभाना, लोगों का ध्यान 
खींचना, सार्वजनिक ध्यान के केन्द्र पर वर्चस्व स्थापित करना और खुद को एक सहानुभूतिशील हीरो या 
हीरोइन में बदल लेना है। दूसरे, आपको बचकाना नहीं होना चाहिए और लोगों के ऊपरी रूप को उनकी 
वास्तविकता नहीं समझ लेना चाहिए। आपको लोगों के अभिनय - कौशल से चौंधियाना नहीं चाहिए। 
आपको अपनी पर्यवेक्षणात्मक दक्षताओं को पैना करते हुए और रोजमर्रा जीवन में उनका अधिक से 
अधिक अभ्यास करते हुए खुद को उनकी वास्तविक भावनाओं के एक माहिर पाठक में बदल लेना है। 

और इसलिए, इन उद्देश्यों के मंद्ेनज़र, इस ख़ास नियम के तीन पहलू हैं : इस बात को समझना कि 
लोगों को किस तरह गौर से देखा जाए; भाव-भंगिमाओं को पढ़ने के बुनियादी गुरों को सीखना; और 
अपनी भूमिका को अधिकतम प्रभावशाली ढंग से निभाते हुए इम्प्रेशन मैनेजमेण्ट नामक कला में दक्षता 
हासिल करना। 


पर्यवेक्षणात्मक दक्षताएँ 


जैसा कि किसी भी दक्षता के लिए जस्री होता है, इसके लिए भी धैर्य की ज़रूरत होगी। आप दरअसल, 
अभ्यास करते हुए धीरे- धीरे अपने मस्तिष्क के तारों को नया स्प दे रहे होंगे, और नए स्रायुविक 
सम्बन्धों की रूपरेखा तैयार कर रहे होंगे । आपको ख़ुद को शुरुआत से ही ढेर सारी जानकारी से भर नहीं 
लेना है। आपको छोटे-छोटे क्रदम बढ़ाने की, थोड़ी किन्तु रोजमर्रा की प्रगति पर नज़र रखने की ज़रूरत 
है। जब आप किसी व्यक्ति से अनोपचारिक बातचीत कर रहे हों, तो आप उसकी उन दो - एक भाव- 
भंगिमाओं को बारीक़ी-से पढ़ने का लक्ष्य अपने सामने रखिए, जो उस व्यक्ति की कही गयी बातों के 
विरोध में जाती हों या किसी अतिरिन्‍्त जानकारी की तरफ़ इशारा करती हों। उसकी सूक्ष्म अभिव्यक्तियों 
पर, उसके तनावपूर्ण चेहरे पर फुर्ती से आने वाले बदलावों पर, या जबरन मुस्कराने पर ध्यान दीजिए | 
जैसे ही आप एक व्यक्ति के सन्दर्भ में इस सरल-से अभ्यास में कामयाब हो जाते हैं, तो इसे दूसरे व्यक्ति पर 
आजमाइए, हमेशा उसके चेहरे पर आँखें गडाए रखते हुए। जब आपको चेहरे के संकेतों को लक्ष्य करना 
आसान हो जाए, तो किसी व्यक्ति की आवाज़ का वैसा ही पर्यवेक्षण करने की कोशिश कीजिए, और 
उसकी आवाज़ के उतार-चढ़ाव या बोलने की रफ़्तार में आए बदलावों पर ध्यान दीजिए। लोगों की 
आवाज़ उनके आत्मविश्वास और सन्तोष के बारे में बहुत कुछ कहती है । इसके बाद हाव-भाव - जैसे 
उठने-बैठने के ढंग, हाथ की मुद्राएँ, पैरों को रखने के ढंग आदि का - अध्ययन कीजिए। अपने सामने 
साधारण लक्ष्य रखते हुए इन अभ्यासों को सरल बनाकर रखिए। जो भी आप देखते हैं, उसे लिख लीजिए, 
खास तौर से अगर उनमें कोई सिलसिला दिखायी देता है, तो उसे ज़स्र दर्ज कीजिए | 

ये अभ्यास करते हुए आपको तनावमुक्त रहना चाहिए और जो कुछ आप देखते हैं, उसके प्रति खुले 
बने रहना चाहिए। अपने पर्यवेक्षणों को शब्दों में व्याख्यायित करने की ज़रा भी उतावली नहीं बरतें। 
बातचीत में शामिल होते हुए आपको बोलना कम चाहिए और उन्हें अधिक बोलने के लिए प्रेरित करने की 
कोशिश करनी चाहिए। अपने चेहरे पर उनके जैसे हाव-भाव बनाए रखने की कोशिश कीजिए और इस 
तरह की टिप्पणियाँ कीजिए, जिनमें उनकी कही गयी बातें दोहरायी गयी हों और जिन से यह ज़ाहिर हो 
कि आप उनकी बातें ध्यान से सुन रहे हैं। इस से उनका तनाव ढीला पड़ेगा और वे और भी ज्यादा बोलना 


चाहेंगे, जिससे उनके भीतर से और भी ज़्यादा संकेत रिसकर बाहर आ जाएँगे। लेकिन लोगों का आपका 
पर्यवेक्षण जाहिर किस्म का नहीं होना चाहिए। अगर लोगों को यह अहसास हो गया कि उन्हें बारीक़ी - से 
परखा जा रहा है तो वे ठण्डे पड़ जाएँगे और अपनी अभिव्यक्तियों को नियन्त्रित करने लगेंगे। अगर आपने 
बहुत ज्यादा नजरों से नजरें मिलायी, तो आपका भेद खुल जाएगा। आपको स्वाभाविक और विनीत 
दिखना चाहिए, और चेहरे, आवाज़, या शरीर में आए किसी भी बदलाव को लक्ष्य करने के लिए केवल 
सतही प्रतीत होती नज़रों का इस्तेमाल करना चाहिए | 

लम्बे समय तक किसी व्यक्ति का अध्ययन करने के लिए आपको उसकी आधारभूत भंगिमा और 
मनःस्थिति को समझ लेने की ज़रूरत है। अगर आप व्यक्ति के सामान्य आचरण के प्रति सजग होंगे, तो 
आप उसमें आए किसी भी विचलन की ओर ज्यादा ध्यान दे पाएँगे - उदाहरण के लिए, सामान्य तौर पर 
संयमित व्यवहार करने वाले व्यक्ति का आकस्मिक स्प से उत्तेजित हो उठना, या आदतन तनाव पाले रखने 
वाले व्यक्ति का तनावमुक्त हो उठना। जैसे ही आप किसी व्यक्ति की आधारभूत भंगिमा को समझ लेंगे, तो 
उनमें दुराव-छिपाव या सन्ताप के चिह्न देखना ज्यादा आसान हो जाएगा। आधारभूत भंगिमा से जुड़े रहते 
हुए, एक ही व्यक्ति को अलग-अलग परिस्थितियों में देखने की कोशिश कीजिए, और ध्यान दीजिए कि 
जब वे अपने जीवन - साथी से, बॉस से, किसी कर्मचारी से बात करते हैं तो उनकी सांकेतिक 
अभिव्यक्तियों में किस तरह के बदलाव आते हैं। 

इस दक्षता का प्रयोग करते हुए आपको उन गलतियों के प्रति सावधान रहना चाहिए, जो लोग आम 
तौर पर कर बैठते हैं। अगर आप सावधान नहीं रहे, तो आप संकेत तो बटोर लेंगे, लेकिन बहुत जल्दी 
उनकी ऐसी व्याख्या कर बैठेंगे, जो लोगों के बारे में आपके भावनात्मक पूर्वाग्रहों से मेल खाती हों, 
जिसके नतीजे में आपके पर्यवेक्षण ना सिर्फ़ अनुपयोगी हो जाएंगे, बल्कि ख़तरनाक भी साबित होंगे। अगर 
आप किसी ऐसे व्यक्ति का अध्ययन कर रहे हैं, जिसे आप स्वाभाविक तौर पर नापसन्द करते हैं, या जो 
आपको आपके अतीत के किसी अप्रिय व्यक्ति की याद दिलाता है तो आप लगभग किसी भी संकेत को 
विद्रेषपूर्ण संकेत की तरह देखेंगे। और इससे उलटा आप उन लोगों के साथ करेंगे, जिन्हें आप पसन्द करते 
हैं। इन कोशिशों के दौरान आपको लोगों के बारे में अपनी निजी पसन्द-नापसन्द और पूर्वाग्रहों को तज 
देना चाहिए। 


अपने अभ्यास के हिस्से के तौर पर, ख़ुद का भी पर्यवेक्षण करने की कोशिश कीजिए | ध्यान 
दीजिए कि आप कितनी बार और कब नक्रली ढंग से मुस्कराते हैं, या आपका शरीर घबराहट को किस 
तरह दर्ज़ करता है - आपकी आवाज में, अँगुलियाँ थपथपाने में, बालों पर हाथ फेरने में, होंठ कँपकँपाने 
में, आदि-आदि। हाव-भाव से ज़ाहिर होते अपने व्यवहार के प्रति आपका अत्यन्त चौकन्नापन आपको 
अधिक संवेदनशील बनाएगा और दूसरों से आते संकेतों के प्रति अधिक जागरूक बनाएगा। आप संकेतों 
में निहित भावनाओं की कल्पना बेहतर ढंग से कर सकेंगे। और हाव- भाव से ज़ाहिर होते आपके व्यवहार 
पर आपका अधिक नियन्त्रण होगा, जो कि सही सामाजिक भूमिका निभाने के सन्दर्भ में अत्यन्त मूल्यवान 
चीज़ है। 

अन्त में, इन पर्यवेक्षणात्मक दक्षताओं को विकसित करने की प्रक्रिया में आप स्वयं में और लोगों के 
साथ अपने रिश्ते में भौतिक परिवर्तन लक्ष्य करेंगे। आप लोगों की बदलती हुई मनःस्थितियों के प्रति 
उत्तरोत्तर अधिक संवेदनशील होते जाएँगे और आप उनका पूर्वानुमान तक कर सकेंगे क्योंकि वे जो कुछ 
महसूस कर रहे होंगे, आप उसके अन्दर पैठ कर उसे महसूस कर रहे होंगे। इस तरह की शक्तियों की 
पर्याप्त मात्रा अर्जित कर लेने पर आपको लग सकता है कि आप अतीन्द्रिय संवेदी हैं । 


अर्थ निकालने की कुंजियाँ 


याद रखिए कि लोग आम तौर से दुनिया के सामने अपना सबसे अच्छा पक्ष रखने की कोशिश करते हैं। 

इसका मतलब है कि वे अपनी सम्भावित विरोधी भावनाओं को, सत्ता या श्रेष्ठता की अपनी आकांक्षाओं 
को, दूसरों का पसन्दीदा बनने की अपनी कोशिशों को, और असुरक्षा की अपनी भावनाओं को छिपाने की 
कोशिश करते हैं। आपका काम उनकी अन्यमनस्कता के परे देखने का और उन संकेतों के प्रति सजग होने 
का है जो खुद-ब-खुद बाहर आकर उनके मुखौटे के पीछे की सच्ची भावनाओं को उजागर कर देते हैं। 

पर्यवेक्षण करने और पहचानने के लिए सबसे ज्यादा महत्त्वपूर्ण संकेतों की तीन कोटियाँ हैं : नापसन्दगी / 
पसन्दगी, वर्चस्व / समर्पण और छल । 


नापसन्दगी/पसन्दगी के संकेत : लोग अपने हाव-भाव से सक्रिय नापसन्दगी या विद्वेष के स्पष्ट संकेत 
छोड़ते हैं। इनमें आपकी किसी बात पर उनका अचानक कनखियों से देखने लगना, घूरना, होंठों को 
उनके लगभग गायब हो जाने के क्षण तक सिकोड़ना, सख्त गर्दन, आपकी बात को अधूरा छोड़कर धड़ 
या पैरों का मुड़ जाना, जिस वक़्त आप अपनी बात स्पष्ट कर रहे हों, उनका अचानक बाँहें मोड़ लेना, 
और शरीर का कुल मिलाकर तन जाना शामिल हैं। समस्या यह है कि आप इन संकेतों को तब तक नहीं 
देख पाएंगे, जब तक कि सामने वाले व्यक्ति की नाख़ुशी इतनी प्रबल नहीं हो जाती कि उसे छिपाना उसके 
लिए नामुमकिन हो जाए। इसकी बजाय, आपको खुद को इस तरह प्रशिक्षित करना चाहिए कि आप लोगों 
की सूक्ष्म अभिव्यक्तियों ( माइक्रोएक्सप्रेशन) और उनके द्वारा छोड़े गए बारीक संकेतों को पढ़ सकें । 
सूक्ष्म अभिव्यक्ति उन मनोंवैज्ञानिकों की हाल ही की खोज है, जो इसके अस्तित्व को फ़िल्म के माध्यम 
से दर्ज कर सके हैं। यह अभिव्यक्ति एक सेकेण्ड से भी कम समय तक टिकती है। ये अभिव्यक्तियाँ क्षण 
भर के लिए घूरना, चेहरे की मांसपेशियों का तन जाना, होंठों का सिकुड़ना, त्यौरियाँ चढ़ने या 
व्यंग्यात्मक मुस्कराहट की शुरुआत या चेहरे पर तिरस्कार का भाव, जिस दौरान आँखें नीचे की ओर 
देखती रहती हैं, आदि कुछ भी हो सकती हैं। जैसे ही आप इस तरह की अभिव्यक्तियों को लक्ष्य करना 
शुरू करेंगे, तो उन्हें पकड़ना आपके लिए आसान लगने लगेगा। 

लोग अक्सर मिले-जुले संकेत देते हैं - आपका ध्यान भटकाने के लिए कोई सकारात्मक टिप्पणी 
लेकिन उसी के साथ अपने हाव-भाव से नकारात्मक बात । इस तरह के विपरीत विन्यास पर भी ध्यान दें - 
कोई व्यक्ति कोई व्यंग्यात्मक बात कहता है और सीधे आपकी ओर अंगुली उठाता है, लेकिन ऐसा वह 
मुस्कराते हुए और कुछ इस तरह मज़ाक़ के लहजे में करता है, जैसे कहना चाह रहा हो कि यह सब तो वह 
ख़ुशमिज़ाज ढंग से कर रहा है। यह उसका अपने विद्वेष को व्यक्त करने का दमित ढंग होता है। ऐसे लोगों 
पर ध्यान दें जो अपनी आँखों में चमक लाए बिना आपकी तारीफ़ या खुशामद करते हैं। यह छिपी हुई 
ईर्ष्या का संकेत हो सकता है। 

सिक्के का दूसरा पहलू यह है कि हमें सामान्य तौर पर दूसरों से अपनी सकारात्मक भावनाओं को 
छिपाने की ज़स्रत नहीं होती, लेकिन तब भी हम अक्सर हर्ष और आकर्षण के ज़ाहिर-से संकेत देना 
पसन्द नहीं करते, ख़ास तौर से काम की परिस्थितियों में, या कोर्टशिप के दौरान। लोग अक्सर उदासीन 


सामाजिक पक्ष प्रदर्शित करना बेहतर समझते हैं। इसलिए यह बहुत मूल्यवान है कि आप ऐसे संकेतों को 
पकड़ने में सक्षम हों कि लोग आपसे सम्मोहित हो रहे हैं। 

जो लोग आपके प्रति सकारात्मक भावनाएँ अनुभव करते हैं, वे अपने चेहरे की मांसपेशियों में, ख़ास 
तौर से माथे की सलवटों और मुँह के आसपास, तनाव - मुक्त होने के ऐसे संकेत देंगे, जिन्हें आसानी से 
लक्ष्य किया जा सके; उनके होंठ अधिक स्पष्ट दिखायी देंगे और उनकी आँखों के आसपास का पूरा 
इलाक्रा चौड़ा हो जाएगा। ये सब धैर्य और खुलेपन की स्वतःस्फूर्त अभिव्यक्तियाँ हैं। 

इस क्षेत्र में अपनी दक्षताओं को विकसित करने के लिए आपको नक़ली और असली मुस्कराहट के 
बीच फ़र्क करना सीखना होगा। चूँकि असली मुस्कराहट आम तौर से कम देखने को मिलती है, इसलिए. 
आपको उसे पहचानने का तरीक्रा जानना ज़रूरी है। सच्ची मुस्कराहट आँखों के आसपास की मांसपेशियों 
पर प्रभाव डालेगी और उन्हें चौड़ा कर देगी, अक्सर आँख के कोने में सलवट पड़ जाएगी। वह गालों को 
ऊपर की ओर भी खीचेगी। ऐसी कोई असली मुस्कराहट नहीं होती, जिसमें आँखों और गालों में 
निश्चित बदलाव नहीं आएँ | 

सकारात्मक भावनाओं का सम्भवतः सबसे मुखर संकेत आवाज़ से मिलता है। जब लोग आपसे बात 
करते हुए उत्साहित- उत्तेजित होते हैं, तो उनकी आवाज़ ऊँची हो जाती है, जो उनकी भावनात्मक उत्तेजना 
का संकेत देती है। 

अन्त में लोगों को प्रभावित और विमोहित करने की आपकी कोशिशों में हाव-भाव से मिलने वाले 
संकेतों की निगरानी बहुत महत्त्वपूर्ण होती है। जब लोग आपकी मौजूदगी में सहज महसूस करने लगेंगे, तो 
वे आपके क़रीब खड़े होंगे या आपकी ओर झुके होंगे, सहमति में सिर हिलाएंगे, उनके हाथ बँधे हुए नहीं 
होंगे या वे किसी तरह का तनाव नहीं दर्शा रहे होंगे। सम्भवतः सबसे अच्छा और उत्साहवर्धक संकेत वह 
होता है, जब लोग अनजाने ही आपके जैसा व्यवहार करने लगते हैं। 


वर्चस्व/समर्पण के संकेत : लोगों के कृत्यों में अक्सर वर्चस्व या समर्पण के संकेत निहित होते हैं। उदाहरण 
के लिए, लोग अपनी वास्तविक या काल्पनिक श्रेष्ठता दर्शाने के लिए अक्सर देर से आते हैं। वे समय पर 
आने को बाध्य महसूस नहीं करते। साथ ही, बातचीत के तौर-तरीके लोगों की सापेक्षिक हैसियत को 


उजागर कर देते हैं। उदाहरण के लिए जो लोग अपने को वर्चस्वशाली महसूस करते हैं, उनमें ज़्यादा बोलने 
की और अपना वर्चस्व जताने के लिए बार-बार बीच में बोल पड़ने की प्रवृत्ति होगी। अगर कोई ऐसी 
बहस हो रही होगी, जो व्यक्तिगत स्तर पर आ जाएगी तो वे उस चीज़ का सहारा लेंगे जिसे टोकना 
(पंक्चुएशन) कहा जाता है - वे दूसरे पक्ष में कोई ऐसी हरक़त ढूँढ निकालेंगे, जिससे इस सबकी शुरुआत 
हुई होगी, भले ही वह स्पष्ट तौर पर रिश्तों के पैटर्न का हिस्सा ही क्यों ना हो। वे अपनी आवाज़ के लहज़े 
और चुभती हुई निगाहों के माध्यम से अपनी व्याख्या का इसरार करते हुए बताएँगे कि कौन दोषी है। अगर 
आप किसी युगल को बाहर से गौर से देखें, तो आप अक्सर उस व्यक्ति को देख लेंगे, जो वर्चस्व की 
स्थिति में होगा। अगर आप उनके साथ बातचीत करेंगे, तो वह वर्चस्वशाली व्यक्ति आप से तो नजरें 
मिलाएगा, लेकिन अपने साथी से नहीं मिलाएगा, और अपने साथी की बात को लगभग अनसुना करता 
प्रतीत होगा । मुस्कराहटें भी श्रेष्ठता को दर्शाने वाले सूक्ष्म संकेत हो सकते हैं, खास तौर से वह मुस्कराहट 
जिसे हम कसी हुई मुस्कराहट कहेंगे। यह मुस्कराहट आम तौर से किसी के द्वारा कही गयी किसी बात के 
जवाब में प्रकट होती है, और यह ऐसी मुस्कराहट होती है, जो चेहरे की मांसपेशियों को कस देती है और 
उस व्यक्ति के प्रति व्यंग्य और निन्दा का भाव दर्शाती है, जिसे वे हीन समझते हैं, लेकिन जो उन्हें दोस्ताना 
दिखने का मुखौटा उपलब्ध कराती है। 

रिश्तों में वर्चस्व का एक अन्तिम किन्तु बहुत सूक्ष्म सांकेतिक साधन लक्षण (सिम्पटम) के रास्ते 
आता है। एक साथी का अचानक सिर दर्द करने लगेगा या कोई दूसरी बीमारी उसे घेर लेगी, या बह पीना 
शुरू कर देगा, या सामान्यतः कोई नकारात्मक व्यवहार करने लगेगा। यह चीज़ दूसरे पक्ष को ईमानदारी 
बरतने को, उनकी कमज़ोरी की ओर झुकने को विवश कर देती है। यह शक्ति हासिल करने के लिए, 
सहानुभूति का सुविचारित इस्तेमाल है और यह बहुत कारगर होता है। 

अन्त में, जो ज्ञान आपने संचित किया है, उसका इस्तेमाल लोगों के आत्मविश्वास के स्तर को मापने 
और उपयुक्त ढंग से आचरण करने में कीजिए। ऐसे लीडर जो असुरक्षा के बोध से भरे हुए हैं, आप उनके 
असुरक्षा-बोध का इस्तेमाल कर सकते हैं और उसके माध्यम से शक्ति हासिल कर सकते हैं, लेकिन 
अक्सर सबसे अच्छा यही होता है कि आप इस क्रिस्म के लोगों के बहुत ज्यादा क़रीबी सम्पर्क से बचें, 
क्योंकि वे समय गुजरने के साथ कमज़ोर साबित होते हैं और आपको अपने साथ ले डूब सकते हैं। जो 


लोग लीडर नहीं हैं, लेकिन जो ख़ुद को कुछ इस तरह पेश करते हैं, जेसे कि वे लीडर हों, उनके मामले में 
आपकी प्रतिक्रिया उनके व्यक्तित्व की क्रिस्म के ऊपर निर्भर होनी चाहिए। अगर वे उभरते हुए सितारे हैं, 
जो आत्मविश्वास से और नियति के बोध से भरे हुए हैं, तो उनके साथ ऊपर उठने की कोशिश करना 
अक्रलमन्दी है। ऐसे लोगों को आप उस सकारात्मक ऊर्जा से पहचान लेंगे जो उन्हें प्रभामण्डल की तरह 
घेरे होती है। दूसरी ओर, अगर वे महज़ अहंकारी और ओछझे दर्ज के स्वेच्छाचारी हैं, तो आपको इस तरह 
के लोगों से बचने की कोशिश करनी चाहिए, क्योंकि वे दूसरे लोगों से मुफ़्त में अपनी झूठी प्रशंसा कराने 
में माहिर होते हैं। 


छल के संकेत : छल का सबसे स्पष्ट और सामान्य संकेत तब प्रकट होता है, जब लोग ज़स्रत से ज़्यादा 
प्रफुल्लित चेहरा ओढ लेते हैं। जब वे बहुत ज्यादा मुस्कराते हैं, बहुत ज्यादा दोस्ताना दिखते हैं और ख़ासे 
मनोरंजक होते हैं, तब हमारे लिए उनके प्रति आकर्षित नहीं हो पाना और उनके प्रभाव के प्रति अपने 
प्रतिरोध को कम नहीं कर पाना मुश्किल होता है। इसी तरह अगर लोग किसी चीज़ को छिपाने की 
कोशिश कर रहे होते हैं, तो उनमें अतिरिनक्त रूप से जोशीले, सदाचारी और दोस्ताना होने की प्रवृत्ति होती 
है। इस तरह के धोखेबाज़ों के सन्दर्भ में आप अक्सर यह देखेंगे कि उनके चेहरे या शरीर का एक हिस्सा 
आपका ध्यान खींचने को लेकर बहुत भावपूर्ण होता है। यह अक्सर मुँह के आसपास का हिस्सा होता है, 
जिस पर बड़ी-सी मुस्कराहट और बदलते हुए भाव होते हैं। यह शरीर का वह हिस्सा होता है, जहाँ से 
लोगों से चालाकी से पेश आना और उन पर एक जीवन्त प्रभाव छोड़ना, सबसे ज़्यादा आसान होता है। 
लेकिन यह काम हाथों और बाँहों की अतिरंजित मुद्राओं से भी लिया जा सकता है। इसे समझने की कुंजी 
यह है कि आप उनके शरीर के दूसरे हिस्सों में तनाव और उद्विग्नता को पकड़ लेंगे, क्योंकि अपनी सारी 
मांसपेशियों को क़ाबू में रखना उनके लिए असम्भव होता है। जब वे जोरदार ढंग से मुस्कराते हैं, तो उनकी 
आँखों में तनाव होता है और उनमें ज़्यादा हरक्रत नहीं होती या उनका बाक़ी शरीर असामान्य स्प से स्थिर 
बना रहता है, या अगर उनकी आँखें आपकी सहानुभूति बटोरने की भंगिमा के साथ आपको बेवकूफ़ बनाने 
की कोशिश कर रही होती हैं, तो उनका मुँह हल्के- से फड़कता है। ये नक़ली व्यवहार के संकेत होते हैं, 
शरीर के एक हिस्से को नियन्त्रित करने की अतिशय कोशिश के संकेत | 


सामान्य तौर पर, जब आपको सन्देह हो कि कोई व्यक्ति सच्चाई की ओर से आपका ध्यान हटाने 
की कोशिश कर रहा है, तो सबसे अच्छा यह है कि आप शुरुआत में उनसे सक्रिय रूप से टकराने की 
कोशिश नहीं करें, बल्कि दरअसल उनके कहने या करने के प्रति अपनी दिलचस्पी दर्शाते हुए उन्हें 
प्रोत्साहित करें कि वे अपनी गतिविधि जारी रखें। आप उन्हें ज़्यादा - से - ज़्यादा बोलने दें, उन्हें तनाव या 
कृत्रिम आचरण के ज़्यादा-से-ज़्यादा संकेत उजागर करने दें। सही वक़्त आने पर आपको कोई ऐसा सवाल 
या टिप्पणी कर उन्हें चौंका देना चाहिए, जिसका उद्देश्य उन्हें असुविधा में डालना हो, और जिससे यह 
ज़ाहिर होता हो कि आपको उन पर सन्देह है। ऐसे पलों में उनकी सूक्ष्म अभिव्यक्तियों और भाव- 
भंगिमाओं पर ध्यान दें। अगर वे वाक़ई छल कर रहे हैं, तो ऐसे मौक्रों पर वे हतप्रभ रह जाएँगे, और फिर 
फुर्ती से अपनी अन्दस्जी उद्विग्नता को छिपाने की कोशिश करेंगे। 

अत्यन्त अनुभवी धोखेबाज़ों के मामले में भी उनके मुखौटे नोचने का सबसे अच्छा तरीका यह है 
कि आप इस पर ध्यान दें कि वे किस तरह अपने हाव-भाव से अपने शब्दों पर ज़ोर देते हैं । यह ज़ोर आता 
है ऊँची आवाज़ और लहज़े से, सशक्त हस्तमुद्राओं से, भोंहें तानने और आँखें फैलाने से | हम इस तरह 
का व्यवहार तब करते हैं, जब भावनाओं से भरे होते हैं और अपनी बात में विस्मयादिबोघक चिह जोड़ना 
चाहते हैं। धोखेबाज़ों के लिए इसकी नक़ल उतारना मुश्किल होता है। 

अन्त में, छल के साथ इस बात को दिमाग में रखें कि इसमें हमेशा एक पैमाना होता है। पैमाने के 
निचले सिरे पर हमें सबसे कम नुक़सानदेह लोग, बहुत कम सफ़ेद झूठ मिलते हैं। इस निचले सिरे की 
उपेक्षा कर देना सबसे अच्छा है। शिष्ट, सभ्य समाज उन बातों को कहने की क्षमता पर निर्भर करता है, जो 
हमेशा सच्ची नहीं होती। अपने चौकन्नेपन को उन स्थितियों के लिए बचाकर रखें, जिनमें ज़्यादा बड़ी 
चीजें दाँब पर लगी होती हैं और जिनमें लोग आपसे कोई मूल्यवान चीज़ ऐंठना चाहते हैं। 


प्रभाव - प्रबन्धन की कला 


हम में से ज्यादातर लोग, जाने-अनजाने, उस चीज के मुताबिक्र आचरण करते हैं, जिसकी अपेक्षा हमारी 
भूमिका से की गयी होती है, क्योंकि हमें इस बात का अहसास होता है कि हमारी सामाजिक कामयाबी 


इस पर निर्भर करती है। कुछ लोग यह खेल खेलने से इकार कर सकते हैं, लेकिन अन्त में वे हाशिए पर 
छोड़ दिए जाते हैं और बाहरी व्यक्ति की भूमिका निभाने को बाध्य किए जाते हैं, जिसमें बहुत सीमित 
विकल्प होते हैं और उनकी उम्र बढ़ने के साथ उनकी आज़ादी में कमी आती जाती है। सामान्यत: सबसे 
अच्छा यही है कि इस स्थिति को स्वीकार कर लिया जाए और उससे कुछ आनन्द लिया जाए। आप ना 
केवल अपने उन उपयुक्त स्पों के प्रति सजग होते हैं, जिन्हें आपको दुनिया के सामने पेश करना अनिवार्य 
होता है, बल्कि आप यह भी जानते हैं कि उन्हें अधिकतम प्रभावशाली बनाने के लिए किस तरह का 
आकार दिया जाना चाहिए। तब आप ख़ुद को ज़िन्दगी के मंच पर एक उत्कृष्ट अभिनेता में बदल सकते हैं 
और लाइमलाइट में होने के पलों का आनन्द ले सकते हैं। 
प्रभाव-प्रबन्धन (इम्प्रेशन मैनेजमेण्ट) की कला की कुछ मूल बातें नीचे अंकित हैं। 


भाव-भंगिमाओं को समझने में माहिर बनें। किन्हीं ख़ास स्थितियों में, जब लोग स्पष्ट रूप से यह समझ 
लेना चाहते हैं कि हम कौन हैं, तब वे हमारी भाव-भंगिमाओं से मिलने वाले संकेतों पर बहुत ज़्यादा ध्यान 
देते हैं। इसके प्रति सजग रहने वाले चतुर समाज-साधक (सोशल परफ़ॉर्मर्स) जानते हैं कि इन संकेतों को 
किसी हद तक कैसे नियन्त्रित किया जाए और सचेत रूप से ऐसे संकेत छोड़ते हैं, जो उपयुक्त और 
सकारात्मक होते हैं। वे जानते हैं कि आकर्षक कैसे दिखा जाए, किस तरह चेहरे पर सच्ची मुस्कराहट 
लाई जाए, किस तरह मैत्रीपूर्ण भाव-भंगिमाएँ बनाई जाएँ, और किस तरह उन लोगों जैसा दिखा जाए, 
जिनसे उन्हें बरतना है। सामान्यत: आप अपनी भाव-भंगिमापरक शैली को लेकर सजग होते हैं ताकि आप 
बेहतर प्रभाव छोड़ने की ख़ातिर सचेत ढंग से कुछ पहलुओं को बदल सकें। 


पद्ठति अभिनेता बनिए । पदति अभिनय में आप स्वयं को अपनी इच्छा से उचित भावनाएँ प्रदर्शित करने के 
लिए प्रशिक्षित करते हैं। उन अनुभवों की याद करते हुए, जिनकी वजह से ये भावनाएँ पैदा हुईं, या जसरी 
हुआ तो महज़ उस तरह के अनुभवों की कल्पना करते हुए आप उस वक़्त दुखी महसूस करते हैं, जब 
आपकी भूमिका इसकी माँग करती है। इस बात की कल्पना करते हुए कि आपको कैसे और क्यों उन 
भावनाओं को अनुभव करना चाहिए, जो अवसर के या उस प्रस्तुति के अनुकूल हों जो आप देने जा रहे हैं, 
सचेतन ढंग से ख़ुद को सही भावनात्मक मन:स्थिति में लाना सीखिए। पल भर के लिए उन अहसासों के 


समाने समर्पण कर दीजिए ताकि आपका चेहरा और शरीर स्वाभाविक ढंग से जीवन्त बने रहें। ठीक उतना 
ही महत्त्वपूर्ण यह है कि आप ख़ुद को इस तरह प्रशिक्षित करें कि आप स्वयं को एक स्वाभाविक पल में 
अधिक तटस्थ भंगिमा में लौटा सकें, और इस बात के प्रति सावधान बने रहें कि आप अपनी भावनाओं को 
व्यन्त करने में बहुत आगे नहीं बढ़ जाएँ। 


अपने श्रोता - समुदाय के अनुकूल ढलें। भले ही आप अपनी भूमिका द्वारा निर्धारित कुछ निश्चित 
मापदण्डों पर खरे उतरते हैं, आपको लचीला होना चाहिए। अपने श्रोता - समुदाय को जानिए और अपनी 
भाव-भंगिमाओं को उनकी शैली और अभिरुचि के मुताबिक गढ़िए । 


आपका पहला प्रभाव एकदम सही हो । किसी व्यक्ति या समूह के समक्ष अपनी पहली उपस्थिति को लेकर 
अतिरिक्त जागरूक रहिए। सामान्यत: तो सबसे अच्छा यही है कि आप अपनी भाव- भंगिमाओं को मन्द 
रखकर एक अपेक्षाकृत अधिक तटस्थ मुखड़े को प्रस्तुत करें। लेकिन, इन पहली मुलाक्रातों के दौरान 
लोगों के स्वाभाविक प्रतिरोध को कम करने में जो चीज़ें चमत्कार साबित हो सकती हैं, वे हैं एक तनाव - 
मुत्त मुस्कराहट और लोगों की आँखों में सीधे झाँकना । 


नाटकीय प्रभावों का इस्तेमाल करें। आपको मालूम होना चाहिए कि किस तरह चुन-चुन कर खुद को 
अनुपस्थित करना है, किस तरह इसे नियन्त्रित करना है कि आप कितनी बार और कब दूसरों के सामने 
प्रकट हों ताकि लोग आपको कम नहीं, बल्कि ज़्यादा देखना चाहें। जानकारी को दबाकर रखना सीखिए, 
। सामान्य तौर पर अपनी उपस्थिति और व्यवहार को ऐसा बनाकर रखिए कि लोग उसका पहले से 
अनुमान नहीं कर सकें। 


सन्तनुमा गुणों को व्यक्त कीजिए। आपको कुछ ख़ास ध्येयों के लिए उदारतापूर्वक दान देते हुए और 
सोशल मीडिया पर उनका समर्थन करते हुए दिखना होगा। संजीदगी और ईमानदारी को व्यनक्त करने का 
हमेशा अच्छा असर होता है। अपनी कमजोरियों और बाध्यताओं की थोड़ी सी सार्वजनिक 
स्वीकारोक्तियाँ युक्ति के तौर पर कारगर होंगी। सीखिए कि किस तरह कभी-कभी आपको अपना सिर 
झुकाना चाहिए और विनम्र दिखना चाहिए। अगर गन्दा काम करना अनिवार्य ही हो, तो उसे दूसरों से 


कराएँ। आपके हाथ साफ़ बने रहें। धूर्त लीडर की तरह व्यवहार कभी मत कीजिए - ऐसा करना केवल 
टेलिविज़न पर ही शोभा देता है। ऊँचे ओहदे पर पहुँचने के भी पहले वर्चस्व के ऐसे सटीक संकेतों का 
इस्तेमाल कीजिए कि लोग आपको ताक़तवर समझें। आपको देखकर लगना चाहिए कि आप कामयाब 
होने के लिए ही बने हैं। यह एक जादुई प्रभाव है, जो हमेशा कारगर होता है। 


“लग रहा था कि तुमने उसमें बहुत कुछ ऐसा पढ़ लिया, जो मेरे लिए अदृश्य बना रहा।” 
“अदृश्य नहीं बल्कि अलक्षित, वाट्सन। आपको मालूम ही नहीं था कि देखना कहाँ था, 
और इसलिए आप उस सबसे चूक गए जो महत्त्वपूर्ण था। मैं तुम्हें बाँहों के, अँगूठे के नाखून 
की व्यंजकता के, या उन बड़े मुद्दों के महत्त्व का अहसास कभी नहीं करा सकता जो जूते 
की लेस से लटक रहे हो सकते हैं।” 

- सर आर्थर कॉनन डायल, "अ केस ऑफ़ आइडेण्टिटि" 


4 
लोगों के चरित्र का सामर्थ्य निर्धारित कीजिए 


<> 
बन्धनकार्री व्यवहार का नियम 


जब आप उन लोगों का चुनाव करते हैं, जिनके साथ आपको काम करना है और जुडना है, तब आप 
उनकी शोहरत से मन्त्रयुग्ध नहीं हों या जो सतही छवि वे पेश करने की कोशिश कर रहे हों, उसके धोखे 
में नहीं आएँ। इसकी बजाय, ख़ुद को इस तरह प्रशिक्षित कीजिए कि आप उनके अन्दर की गहराई में 
झाँक सकें और उनके चरित्र को समझ सकें। लोगों के चरित्र का निर्माण उनकी जिन्दगी के शुरुआती वर्षो 
में और उनकी रोज़मर्रा की आदतों से होता है। यही वह चीज़ होती है, जो उन्हें उनके जीवन में कुछ खास 
कृत्यों को दोहराने और नकारात्मक आदतों का शिकार होने को विवश करती है। इन आदतों को बहुत 
बारीकी - से देखिए और याद राखिए कि लोग कोई भी काम सिर्फ़ एक बार नहीं करते। उनके चरित्र की 
सापेक्षिक सामर्थ्यं की थाह लीजिए और इसके लिए यह समझने की कोशिश कीजिए कि वे दुश्मनी को 
कितनी अच्छी तरह निभाते है, उनमें लोगों के हिसान से ढलने की और उनके साथ काम करने की कितनी 
सामर्थ्यं है, उनमें कितना धैर्य और सीखने की कितनी क्षमता है। हमेशा उन लोगों के प्रति आकर्षित हों 
जिनमें सामर्थ्य के संकेत दिखायी देते हों, और घातक क्रिस्म के लोगों से बचिए। अपने चारित्र को अच्छी 
तरह समझिए ताकि आप अपनी बन्धनकारी आदतों से बाहर आ सकें और अपनी नियाति को नियान्रित 
कर सकें। 


चरित्र नियति है। 


- हेराक्लिटस 


मानव-स्वभाव के रहस्य 


अगर हम अपने प्रति ईमानदार हैं, तो हमें स्वीकार करना चाहिए कि भाग्य की अवधारणा में कुछ सच्चाई 
तो है। हम एक-से निर्णयों को और समस्याओं से निपटने के एक - से तरीकों को दोहराने की ओर प्रवृत्त 
होते हैं। हमारी ज़िन्दगी का एक ढर्स होता है, जो ख़ास तौर से हमारी गलतियों और नाकामयाबियों में 
दिखायी देता है। लेकिन इस अवधारणा को देखने का एक अलग ढंग भी है : ये कोई आत्माएँ या देवता 
नहीं हैं, जो हमें नियान्त्रित करते हों; हमें हमारा चरित्र नियन्त्रित करता है । कैरेक्टर (चरित्र) शब्द, जो 
प्राचीन ग्रीक भाषा से आया है, अपनी व्युत्पत्ति में उकेरने या अंकित करने के उपकरण की ओर संकेत 
करता है। इस तरह चरित्र एक ऐसी चीज है, जो हमारे अन्दर इतने गहरे अन्तर्निहित या अंकित है कि वह 
हमें, हमारी जानकारी और नियन्त्रण से परे, किन्ही ख़ास तरीकों से कार्य करने को बाध्य करती है। 

मानव स्वभाव के अध्येता के रूप में आपका उघम दोहरा है : पहले तो आपको अपने चरित्र को 
समझना चाहिए, जिसके लिए आपको यथासम्भव श्रेष्ठ ढंग से अपने अतीत की उन चीजों की जाँच करनी 
चाहिए जिन्होंने उसे गढ़ा है, और विशेष रूप से उन नकारात्मक आदतों की जाँच करनी चाहिए जिनकी 
आवृत्ति आप अपने जीवन में होते देखते हैं। इस छाप से छुटकारा पाना असम्भव है, जिसने आपके चरित्र 
को गढ़ा है । वह छाप बहुत गहरी है। लेकिन सजग रहकर आप किन्ही खास नकारात्मक आदतों को कम 
कर सकते हैं या रोक सकते हैं। आप अपने चरित्र के नकारात्मक और कमजोर पक्षों को अपनी वास्तविक 
सामर्थ्य में बदल सकते हैं। आप नयी आदतें गढ़ने की कोशिश कर सकते हैं और अभ्यास के सहारे उन्हें 
साध सकते हैं, और इस तरह अपने चरित्र को तथा उससे जुड़ी नियति को नया स्प दे सकते हैं। 

दूसरे, आपको उन लोगों के चरित्र को पढ़ने की दक्षता विकसित करनी ज़स्जी है, जिनके साथ 
आपको बरतना पड़ता है। इसके लिए, आपको उस व्यक्ति का चुनाव करते समय जिसके लिए या जिसके 
साथ आपको काम करना है या जो आपका अन्तरंग जीवन-साथी होने जा रहा है, चरित्र को एक प्राथमिक 
मूल्य की तरह देखना चाहिए। इसका मतलब है कि आपको उनके चरित्र को उनके आकर्षण, बुद्विमतता या 


प्रसिद्वि से ज़्यादा महत्त्व देना चाहिए । लोगों के चरित्र - जो उनके कृत्यों और आदतों में परिलक्षित होता 
है - को बारीक्री-से देखने की क्राबिलियत नितान्त निर्णायक महत्त्व की सामाजिक दक्षता है । यह ठीक- 
ठीक उस तरह के निर्णय लेने से बचने में आपकी मदद कर सकती है, जो आपके लिए वर्षो विपत्ति का 
सबब बन सकते हैं - मसलन, आप ग़लत लीडर का, बेईमान पार्टनर का, धूर्त सहयोगी का या ऐसे अयोग्य 
जीवन-साथी का चुनाव कर सकते हैं, जो आपकी ज़िन्दगी में ज़हर घोल सकती / सकता है। लेकिन यह 
ऐसी दक्षता है, जिसे आपको सचेत स्प से विकसित करना चाहिए, क्योंकि जब इस तरह के आकलनों का 
मौका आता है तो हम इन्सान सामान्यतः अनाड़ी साबित होते हैं। 

हमारे अनाड़ीपन का सामान्य स्रोत यह है कि हम लोगों के बारे में अपने निर्णय किसी बहुत ज़ाहिर- 
सी चीज़ पर आधारित करने की कोशिश करते हैं। लेकिन लोग अक्सर अपनी कमज़ोरियों को किसी 
सकारात्मक चीज़ की तरह प्रस्तुत करते हुए उन्हें छिपाने की कोशिश करते हैं। 

तब, चरित्र का अध्ययन करने का पहला क़दम इन भ्रमों और दिखावों के प्रति सजग होना और 
ख़ुद को उनके पार देखने में प्रशिक्षित करना है। हमें हर व्यक्ति के चरित्र के संकेतों को पकड़ने के लिए 
उसकी जाँच करनी चाहिए, भले ही उनका ऊपरी स्प कैसा भी हो या उनकी कैसी भी हैसियत क्यों ना 
हो। इस बात को दिमाग में अच्छी तरह बिठाकर, हम दक्षता के कई प्रमुख घटकों पर काम कर सकते हैं : 
उन खास संकेतों को पहचानना जो लोग किन्ही ख़ास परिस्थितियों में छोड़ते हैं और जो स्पष्ट तौर पर 
उनके चरित्र को उजागर करते हैं; उन कुछ सामान्य कोटियों को समझना जिनमें लोग फ़िट बैठते हैं 
(उदाहरण के लिए मज़बूत बनाम कमजोर चरित्र), और अन्त में उन कुछ खास क्रिस्म के चरित्रों के प्रति 
सजग होना जो अक्सर बहुत विषैले क्रिस्म के होते हैं और जिनसे सम्भव हो तो दूर ही रहना चाहिए। 


चरित्र के संकेत 
लोगों के चरित्र का सबसे ज्यादा महत्त्वपूर्ण संकेत लम्बे समय के दौरान किए गए उनके कृत्यों से उभरकर 
आता है। लोगों ने जो भी सीखें ली होती हैं, उनके बारे में वे कुछ भी क्यों ना कहें, और भले ही वे क्यों 
ना कहें कि वर्षो के दौरान उनमें बहुत से बदलाव आ गए हैं, आप उन्हें ज़िन्दगी भर अपरिहार्य स्प से 


एक-से कृत्यों और फ़ैसलों को दोहराते हुए पाएँगे। आपको व्यवहार के किन्हीं भी प्रमुख स्पों के प्रति 
ख़बरदार रहना चाहिए - जैसे कि बहुत ज़्यादा तनाव की हालत में ग़ायब हो जाना, काम के किसी 
महत्त्वपूर्ण हिस्से को पूरा नहीं करना, चुनौती मिलने पर अचानक आक्रामक हो उठना, या इसके विपरीत, 
ज़िम्मेदारी सौंपे जाने पर अचानक चुनौती का सामना करने को तैयार हो उठना । इस बात को अपने दिमाग़ 
में अच्छी तरह बिठाते हुए, आपको उनके अतीत की थोड़ी छानबीन करनी चाहिए। आप पीछे मुड़कर 
उन दूसरे कृत्यों पर गौर करें, जिन्हें आपने लक्ष्य किया हो और जो उस दरें में फ़िट बैठते हों । फिर आप 
इस बात पर क़रीब से ध्यान दें कि वे वर्तमान में क्या करते हैं। आप उनके कृत्यों को अलग-थलग चीज़ों 
की तरह नहीं, बल्कि उनके बाध्यकारी ढर के स्प में देखें। अगर आप उस ढै की उपेक्षा करते हैं तो यह 
आपकी गलती है। 

आपको इस नियम के प्राथमिक अनुषंग को हमेशा दिमाग़ में रखना चाहिए : लोग कोई भी काम 
सिर्फ़ एक बार नहीं करते। वे बहाना बनाने की कोशिश कर सकते हैं, जैसे कि वे कह सकते हैं कि उस 
समय उनका दिमाग़ फिर गया था, लेकिन आप पक्का मानिए कि वे दूसरी बार फिर वहीं बेवकूफ़ौ 
दोहराएँगे, क्योंकि वे वैसा करने के लिए अपने चरित्र और आदतों से मजबूर होंगे। वस्तुतः वे अक्सर 
उन्हीं कृत्यों को दोहराएँगे, जबकि यह पूरी तरह उनके स्वार्थ के विपरीत होगा, और इस तरह वे अपनी 
कमजोरी की बाध्यकारी प्रकृति को उजागर करेंगे। 

यह बहुत महत्त्वपूर्ण है कि आप लोगों के चरित्र की सापेक्षिक क्षमता को मापें । इसे इस तरह 
सोचिए : यह क्षमता व्यक्ति के गहरे मर्म से आती है। यह कुछ खास चीजों के मिश्नण से पैदा हो सकती है, 
जैसे कि जैनेटिक्स, सुरक्षित पालन-पोषण, अच्छे सलाहकार, और निरन्तर सुधार । कारण जो भी हो, यह 
क्षमता कोई ऐसी चीज़ नहीं है, जो धमकी या आक्रामकता के स्प में बाहर दिखायी देती हो, बल्कि वह 
समग्र लचीलेपन और अनुकूलनशीलता में स्पायित होती है। शक्तिशाली चरित्र में अच्छी धातु की तरह 
लचीलेपन का गुण होता है - बह झुक और मुड़ सकती है, लेकिन तब भी अपनी आकृति को बरकरार 
रखती है और कभी टूटती नहीं है । 

यह शक्ति निजी सुरक्षा और आत्मसम्मान की भावना से उत्पन्न होती है। यह इस तरह के लोगों को 
आलोचना को स्वीकार करने और अपने अनुभवों से सीखने की गुंजाइश देती है। इसका मतलब है कि वे 


बहुत आसानी - से हार नहीं मान लेते, क्योंकि वे सीखना चाहते हैं कि बेहतर कैसे हुआ जाए। वे अपनी 
धुन के पक्के होते हैं। शक्तिशाली चरित्र वाले लोग अपने बुनियादी सिद्वान्तों के साथ समझौता किए बगैर 
नए विचारों और तौर-तरीकों के प्रति खुले होते हैं। कमज़ोर चरित्र के लोग विपरीत स्थिति से शुरुआत 
करते हैं। वे परिस्थितियों के सामने आसानी - से कमज़ोर पड़ जाते हैं, जिसकी वजह से उन पर निर्भर 
नहीं किया जा सकता। वे भरोसे के क्राबिल नहीं होते और घुमा-फिरा कर बात करते हैं। सबसे बुरी बात 
यह है कि उन्हें सिखाया नहीं जा सकता, क्योंकि दूसरों से सीखने में आलोचना अन्तर्निहित होती है। 
इसका मतलब है कि आप उनके साथ बरतते हुए दीवार से सिर मार रहे होंगे। आपको लगेगा कि वे आपके 
निर्देशों को सुन रहे हैं, लेकिन वे अन्ततः वही करेंगे जो उन्हें सबसे अच्छा लगता होगा । 

हम सब शक्तिशाली और कमज़ोर गुणों के मिश्रण हैं, लेकिन कुछ लोग स्पष्ट तौर पर इस या उस 
दिशा में मुड़ जाते हैं। आपसे जितना मुमकिन हो सकता है, आपको काम करना चाहिए और शक्तिशाली 
चरित्रों से जुड़ना चाहिए तथा कमज़ोर चरित्रों से बचना चाहिए। 

सामर्थ्य या कमज़ोरी को आँकने की प्रक्रिया में यह देखिए कि लोग तनावपूर्ण क्षणों और 
ज़िम्मेदारियों को कैसे निभाते हैं। उनके पैटर्न पर ध्यान दीजिए : उन्होंने वास्तव में क्या काम पूरा किया 
है? आप लोगों की परीक्षा भी ले सकते हैं। उदाहरण के लिए, उनका कोई मैत्रीपूर्ण मज़ाक़ काफ़ी कुछ बता 
सकता है। क्या वे उस मज़ाक़ को शालीनता से लेते हैं, और असुरक्षा की भावना के शिकार नहीं हो जाते, 
या उनकी आँखों से असन्तोष या रोष झलक उठता है? टीम के साथ मिल-जुल कर काम करने के मामले 
में उनकी विश्वसनीयता आँकने के लिए उन्हें कोई युन्तिपरक जानकारी दीजिए या किसी अफ़वाह में 
उनके साथ साझा कीजिए - क्या वे फ़ौरन वह जानकारी औरों तक पहुँचा देते हैं? क्या वे आपके किसी 
विचार को अपना विचार बनाकर पेश करते हैं? उनकी सीधे-सीधे आलोचना कीजिए | क्या वे उसे 
स्वीकार कर उससे कोई सीख लेते हैं और अपने में कोई सुधार लाते हैं, या वे असन्तोष के स्पष्ट संकेत देते 
हैं। उन्हें न्यूनतम निर्देशों के साथ कोई ऐसी ज़िम्मेदारी सौंपिए, जिसे पूरा करने की कोई समय-सीमा 
निर्धारित नहीं हो और देखिए कि वे अपने विचारों और समय को किस तरह व्यवस्थित करते हैं। उनके 
सामने किसी नयी जिम्मेदारी की या नए ढंग से कोई काम करने की चुनौती पेश कीजिए और देखिए कि वे 
किस तरह प्रतिक्रिया करते हैं, अपनी बेचैनी को किस तरह हैंडल करते हैं। 


याद रखिए : कमज़ोर चरित्र के लोग उन तमाम दूसरी सम्भावित अच्छाइयों को बेअसर कर देंगे, 
जो किसी व्यक्ति में हो सकती हैं। उनके साथ काम करने में या उन्हें काम पर रखने में आपको कुछ ऐसी 
क्रीमतें चुकानी पड़ सकती हैं, जिनका आपको पहले अन्दाज नहीं होगा। भले ही कोई व्यक्ति कम 
आकर्षक और कम बुद्विमान हो, किन्तु अगर वह मजबूत चरित्र वाला है, जो दीर्घकालिक स्तर पर वह 
अधिक विश्वसनीय और काम का साबित होगा। वास्तविक सामर्थ्य रखने वाले लोग सोने की तरह दुर्लभ 
होते हैं, और अगर वे आपको मिल जाते हैं, तो आपको इस तरह की प्रतिक्रिया करनी चाहिए, जैसे आपके 
हाथ कोई खज़ाना लग गया हो । 


विषाक्त क्रिस्म के लोग 


हालाँकि हर व्यक्ति का चरित्र उतना ही अनूठा होता है, जितना कोई अँगुलियों का निशान होता है, तब भी 
हम समूचे इतिहास के दौरान ऐसे कुछ खास क्रिस्म के लोगों को लक्ष्य कर सकते हैं, जो बार-बार सामने 
आते हैं और जिनसे बरतना घातक हो सकता है। ज़ाहिर तौर पर ज्यादा दुष्ट या चालाक क्रिस्म के चरित्रं, 
जिन्हें आप मीलों दूर से पहचान सकते हैं, के बिपरीत इस तरह के लोग अधिक धूर्त होते हैं। केवल समय 
के गुज़रने के साथ ही आप उनके ऊपरी दिखावे के नीचे छिपी विषाक्त प्रकृति को देख पाते हैं, अक्सर तब 
जब तक काफ़ी देर हो चुकी होती है। आपका सबसे बड़ा बचाव इसी में है कि आप इस क्रिस्म के लोगों 
के ज्ञान से लैस रहें, ताकि आप इनके संकेतों को पहले ही देख सकें, और या तो उनसे उलझें ही नहीं या 
जितनी जल्दी हो सके, उनसे छुटकारा पा लें। 


अतिशय पूर्णतावादी : आप उनकी मण्डली में इसलिए खिचे चले जाते हैं, क्योंकि आप उन्हें कड़ी मेहनत 
करते देखते हैं, आप देखते हैं कि वे जो कुछ भी पैदा कर रहे होते हैं, उसे सर्वश्रेष्ठ रुप देने के लिए वे किस 
क़दर समर्पित भाव से काम कर रहे होते हैं। लेकिन अगर आप बदक्रिस्मती से उनके साथ या उनके लिए 
काम करने पर राज़ी हो जाते हैं, तो धीरे-धीरे आपको वास्तविकता समझ में आएगी। वे अपने काम दूसरों 
को नहीं सौंप सकते; उन्हें हर चीज़ का निरीक्षण खुद ही करना होता है। इसका सम्बन्ध उच्च मानकों 
और समूह के प्रति समर्पण-भाव से कम, ताक्रत और नियन्त्रण से ज्यादा होता है। 


इस तरह के लोगों में निर्भरता की समस्या होती है, जो उनकी पारिवारिक पृष्ठभूमि की देन होती है। 
उनके अन्दर अगर इस तरह का कोई भी अहसास जागता है कि उन्हें किसी चीज़ के लिए किसी व्यक्ति 
पर निर्भर करना पड़ सकता है, तो उनके पुराने घाव हरे हो जाते हैं, पुरानी बेचेनियाँ जाग उठती हैं। उनके 
यहाँ एक ढर्रा दिखायी देता है जिसमें शुरुआती सफलता के बाद अक्रियाशील और जबरदस्त विफलताएँ 
होती हैं। इसके पहले कि आप किसी भी स्तर पर इस तरह के लोगों से उलझें, अच्छा है कि आप उन्हें 
पहचान लें। 


व्यक्तिगत स्तर पर लेने वाले : ये लोग अत्यन्त संवेदनशील और बिचारवान प्रतीत होते हैं, जो एक दुर्लभ 
और अच्छा गुण है। लेकिन बाद में जाकर आपको पता चलता है कि उनकी संवेदनशीलता एक ही दिशा में 
जाती है - अन्दर की ओर । इनकी प्रवृत्ति होती है, ये उस हर चीज़ को व्यक्तिगत स्तर पर लेते हैं, जो लोग 
कहते या करते हैं। जब वे बच्चे थे, तब उन्हें यह भावना खाए जाती थी कि उनके माता-पिता ने उन्हें पर्याप्त 
मात्रा में प्रेम नहीं किया, उनकी ओर पर्याप्त ध्यान नहीं दिया, उन्हें भौतिक चीजें उपलब्ध नहीं करायी । 
उम्र बढ़ने के साथ-साथ उन्हें हर चीज़ उसकी याद दिलाती है, जो उन्हें नहीं मिला। एक मुकाम ऐसा आता 
है, जब उनके चेहरे पर स्थायी निराशा का भाव दिखायी देने लगता है। 

अगर आप इस तरह के लोगों को पर्याप्त जल्दी पहचान लें, तो उनसे बचकर रहना अच्छा है, 
क्योंकि वे अपरिहार्य रुप से आपके मन में अपराधबोध जगाएँगे। 


नाटकीय चुम्बक : वे अपनी उत्तेजक मौजूदगी से आपको अन्दर खी च लेंगे। जब वे बच्चे थे तब उन्होंने 
सीखा था कि अपने माँ-बाप का टिकाऊ प्रेम और ध्यानाकर्षण हासिल करने का एकमात्र तरीक़ा यह है कि 
उन्हें अपनी ऐसी मुसीबतों और समस्याओं में उलझाओ जो इतनी बड़ी हों कि वे माँ-बाप को लम्बे समय 
तक भावनात्मक स्स से व्यस्त रख सकें। जब आप उन्हें बेहतर समझने लगते हैं, तो आपको उनसे उनकी 
ज़िन्दगी की कलह और लड़ाइयों के बहुत - से क्रिस्से सुनने को मिलते हैं, लेकिन ये लोग ख़ुद को हमेशा 
शिकार हुए व्यक्ति की स्थिति में रखते हैं। 

आपको इस बात का अहसास होना चाहिए कि उनकी सबसे बड़ी ज़रूरत आपको हर सम्भव तरीके 
से अपने काँटे में फॉस कर रखने की होती है। ऐसे लोगों के अतीत की छानबीन कीजिए और अगर 


आपको ज़रा भी सन्देह होता है कि आप इस तरह के लोगों से बरत रहे हैं, तो भाग खड़े हों । 


बड़ी-बड़ी बातें करने वाले : आप उनके विचारों से प्रभावित हैं, उनकी उन योजनाओं से प्रभावित हैं, 
जिनके बारे में वे सोच रहे हैं। उन्हें मदद की ज़स्रत है, प्रोत्साहित करने वालों की ज़रूरत है, और आप 
सहानुभूतिशील हैं, लेकिन आप पल भर को पीछे हटते हैं और उनकी अतीत की उपलब्धियों के संकेतों 
या किसी भी ठोस चीज़ की तलाश में उनके पिछले कामों की जाँच करते हैं। हो सकता है आप उस तरह 
के व्यक्ति से बरत रहे हों, जो स्पष्ट तौर पर ख़तरनाक नहीं है, लेकिन जो दर्दनाक साबित हो सकता है और 
आपका क्रीमती वक़्त नष्ट कर सकता है। ऐसे लोग स्वयं कभी कोई भी काम पूरा नहीं करते। अन्त में वे 
दूसरों को - समाज को, अस्पष्ट क्रिस्म की बिरोधी ताक़तों या भाग्य को - दोष देते हैं कि उनकी बजह से 
उनका सपना साकार नहीं हो सका। 

अक्सर इस तरह के लोगों के अभिभावक अस्थिर स्वभाव के रहे होते हैं, और वे छोटी-से-छोटी 
गलतियों के लिए उन पर हमला करने लगते हैं। नतीजतन जीवन में उनका लक्ष्य ऐसी स्थितियों को 
टालने का होता है, जिनमें उन्हें स्वयं को आलोचना और मूल्यांकन के लिए प्रस्तुत करना पड़ सकता है। 
इसके संकेतों के लिए उनके अतीत में सावधानी के साथ झाँकें, और अगर वे इस क्रिस्म के लोग लगते 
हों, तो उनके क्रिस्सों में आनन्द लें, लेकिन इससे आगे नहीं बढ़ें। 


यौनकर्म का जुनून रखने वाले (सैक्सुअलाइज़र) : ये लोग योन ऊर्जा से, ताज़गी से भर देने वाले स्वच्छन्द 
ढंग से, आविष्ट प्रतीत होते हैं। लेकिन वास्तव में यह बाध्यकारी होती है और एक स्याह जगह से 
निकलकर आती है। इस तरह के लोगों ने अपनी ज़िन्दगी के शुरुआती वर्षो में यौन सम्बन्धी दुष्कर्म को 
भोगा होता है। 

यह चीज़ अन्दर बहुत गहराई में कहीं बैठी होती है और उसे नियान्त्रित नहीं किया जा पाता - ऐसे 
लोग हर रिश्ते को यौनकर्म की सम्भावना से युक्त रिश्ते के स्प में देखते हैं। आप उनकी मदद नहीं कर 
सकते या उन्हें इस बाध्यता से बचा नहीं सकते, सिर्फ़ खुद को उनके साथ किसी भी स्तर पर लिप्त होने से 
बचा सकते हैं। 


बिगड़े हुए शहज़ादे/शहज़ादी : वे आपको अपने शाही प्रभाव में घसीट लेंगे। धीरे-धीरे आप पाएँगे कि आप 
बिना कोई भुगतान पाए अतिरिक्त सूप से कड़ी मेहनत करते हुए उन पर अनुग्रह कर रहे हैं, और इस बात 
को समझ ही नहीं पा रहे हैं कि यह आप कैसे और क्यों कर रहे हैं। बचपन में उनके अभिभावक उनकी 
हर मर्जी को पूरा करते थे और उन्हें बाहरी दुनिया की किसी भी क्रिस्म की दखलन्दाज़ी से बचाते थे। 
आप अक्सर देखेंगे कि जब उन्हें उनकी मर्ज़ी की चीज़ नहीं मिलती, तो वे बच्चों जैसा आचरण करने 
लगते हैं, मुँह फुलाते हैं या चिड़चिड़ाते हैं। 

आप देखेंगे कि ऐसा वे अपने हर आत्मीय सम्बन्धी के साथ करते हैं, और जब तक कि आपको 
दूसरों को सिर चढ़ाने की बहुत गहरी ज़रूरत नहीं होती, आप उनके साथ अपने सम्बन्ध को पागल कर 
देने वाला पाएँगे, जो हमेशा उनकी शर्तों पर खड़ा होता है। अगर आपको उनकी सहायता नहीं करने का 
अपराधबोध होता है, तो इसका मतलब है कि आप उनके जाल में फँसे हुए हैं और बेहतर है कि आप ध्यान 
रखें। 
रिझाऊ : आप इतने भले और दूसरों का ध्यान रखने वाले व्यक्ति से कभी नहीं मिले होंगे । फिर धीरे-धीरे 
आपको कुछ सन्देह होने लगते हैं, लेकिन आप किसी चीज़ पर अँगुली नहीं रख पाते। इस तरह के लोग 
परम चाटुकार होते हैं और उन्होंने अपनी भलमनसाहत दूसरे इन्सानों के प्रति अपने सच्चे लगाव के चलते 
नहीं, बल्कि बचाव की तकनीक के स्प में विकसित की होती है। सम्भवतः उनके अभिभावक कठोर और 
दमनकारी रहे होंगे, जिन्होंने उनके हर कृत्य का निरीक्षण किया होगा। 

जिस तरह वे बचपन में किया करते थे, उनकी मुस्कराहट और चापलूसी के पीछे बहुत गहरा 
असन्तोष उस भूमिका को लेकर होता है, जो उन्हें निभानी पड़ रही होती है। आपको ऐसे लोगों से सतर्क 
रहना चाहिए जो दिल खोलकर, अस्वाभाविक ढंग से, बहुत ज्यादा आकर्षक और विनम्र दिखने की 
कोशिश करते हैं। 


उद्वारकः आप अपनी खुशकिस्मती पर विश्वास नहीं कर सकते - आप किसी ऐसे व्यक्ति से मिले होंगे, जो 
आपको आपकी कठिनाइयों और परेशानियों से मुक्ति दिलाता होगा। शुरू-शुरू में तो खासा सम्मोहक 


लगता है, लेकिन आपको उस वक़्त सन्देह होने लगता है, जब आप अपनी स्वाधीनता का दावा करना शुरू 
करते हैं और अपने ढंग से काम करने लगते हैं। 

इस तरह के लोगों ने अपने बचपन में अक्सर अपनी माँ, पिता या भाई-बहनों की देखरेख की होती 
है। इससे एक ढर्स बन जाता है : उन्हें लोगों का उद्वार करने में, उनकी देखभाल करने में, उनका 
मुक्तिदाता होने में सबसे ज्यादा सन्तोष मिलता है। लेकिन आपको नियन्त्रित करने की उनकी लालसा 
उनके इस आचरण के बाध्यकारी पक्ष को उजागर कर देती है। अगर वे शुरुआती तौर पर आपकी कुछ 
मदद करने के बाद आपको अपने पैरों पर खड़े होने की गुंजाइश देते हैं, तब तो वे निश्चय ही सच्चे अर्थो 
में शरीफ़ इन्सान हैं। लेकिन अगर वे ऐसा नहीं करते तो निश्चय ही इसका ताल्लुक उस ताक़त से है जो वे 
आप पर आज़माना चाहते हैं। जो भी हो, सबसे अच्छा यही है कि आप आत्मनिर्भर बनें और उद्वारकर्ताओं 
से कहें कि वे अपना ही उद्वार करें। 


आसानी - से उपदेश देने वाले : वे इस या उस अन्याय को लेकर अपना रोष प्रकट करते हैं, और वे खासे 
लफ़्फ़ाज होते हैं। लेकिन कभी-कभी आपको उन पर चढ़े सदाचार के मुलम्मे में दरार दिखायी दे जाती है। 
वे अपने कर्मचारियों से बहुत अच्छा व्यवहार नहीं करते; वे अपने जीवन साथी को नीचा दिखाते हैं; 
उनकी कोई ऐसी गुप्त ज़िन्दगी या बुराई होती है, जिसकी आपको झलक मिलती रहती है। जब वे बच्चे थे 
तब उन्हें उनके अपने प्रबल संवेगों और आनन्द की आकांक्षाओं के लिए अक्सर अपराध का अहसास 
कराया जाता था। उन्हें उनके संवेगों की वजह से दाण्डेत किया जाता था, उन्हें दबाने का प्रयत्र किया जाता 
था। 

सच्चाई यह है कि वे ख़ुफ़िया तरीके से उसी चीज़ के प्रति आकर्षित होते हैं, जिसकी वे निन्दा करते 
हैं, इसी वजह से उनका एक गुप्त पहलू होता है। उनमें संवेदना के अभाव को यथाशीघ्र पहचान लें और 
उनसे दूरी बनाए रखें। 


उत्तम चरित्र 


यह नियम सरल ओर कठोर है : आपका एक अटल चरित्र है। इसका निर्माण उन तत्त्वों से हुआ था, जो 
आपकी चेतन अवस्था से पहले के हैं। आपके अन्दर गहरे पैठा यह चरित्र आपको अपने कृत्यों, युक्तियों 
और निर्णयों को दोहराने को बाध्य करता है। आपका मस्तिष्क इस तरह बना है कि वह इसे आसान बना 
देता है : जैसे ही आप सोचते हैं और कोई ख़ास कृत्य करते हैं, वैसे ही एक तान्त्रिका पथ तैयार हो जाता है, 
जो उस जगह ले जाता है जहाँ आप उस कृत्य को बार-बार करते हैं। और इस नियम के सन्दर्भ में आप एक 
या दो दिशाओं में जा सकते हैं, जिनमें से प्रत्येक कमोबेश आपके जीवन की दिशा निर्धारित करती है। 

पहली दिशा है अज्ञान और इंकार की। आप अपने जीवन के ढर्रों पर ध्यान नहीं देते; आप इस बात 
को स्वीकार नहीं करते कि आपके जीवन के एकदम शुरुआती वर्षों ने एक ऐसी गहरी और अमिट छाप 
छोड़ी है जो आपको किन्ही ख़ास तरीकों से आचरण करने को बाध्य करती है। आप सोचते हैं कि 
आपका चरित्र पूरी तरह लचीला है, और आप अपनी इच्छानुसार इसे नए तरीक्रे से गढ़ सकते हैं। आप 
किन्हीं दूसरे व्यक्तियों की तरह ताक़त और प्रसिद्धि के रास्ते पर चल सकते हैं, बावजूद इसके कि उन 
लोगों की परिस्थितियाँ भिन्न रही हैं। अटल स्प से निर्धारित चरित्र की अवधारणा एक क़ैद की तरह 
लगती है, और बहुत से लोग मादक पदार्थों, शराब या वीडियो खेलों के माध्यम से ख़ुद को गुपचुप उस 
क्रैद से बाहर निकाल ले जाना चाहते हैं । इस इंकार का नतीजा बहुत सीधा-सा है : बाध्यकारी व्यवहार 
और ढर अपनी जगह और भी अटल हो जाते हैं। आप अपने चरित्र की विपरीत दिशा में नहीं जा सकते, 
ना ही आप उससे छुटकारा पाने की कोशिश कर सकते हैं। वह बहुत शक्तिशाली होता है। 

दूसरी दिशा लेना अपेक्षाकृत मुश्किल है, लेकिन यही एकमात्र रास्ता है, जो आपको सच्ची ताक़त 
और उत्तम चरित्र के निर्माण की ओर ले जाता है। यह इस तरह काम करता है: आप स्वयं को यथासम्भव 
पूरी तरह से जाँचते - परखते हैं। आप अपने चरित्र की गहनतम परतों में झाँकते हैं। आप अपने मूलभूत 
स्झानों की ओर देखते हैं - उन विषयों और गतिविधियों की ओर जिनकी ओर आप स्वाभाविक ढंग से 
आकर्षित होते हैं। आपने अपने माता-पिता के साथ जो लगाव विकसित किए थे, आप उन लगावों के रूप 
का परीक्षण करते हैं, और अपने वर्तमान रिश्तों को इसके सबसे अच्छे संकेत के रूप में देखते हैं। आप 
सख्त ईमानदारी के साथ अपनी उन गलतियों और आदतों पर गौर करते हैं, जो निरन्तर आपको आगे 
बढ़ने से रोकती हैं। आप अपनी सीमाएँ जानते हैं - उन स्थितियों को जिनमें आप अपना सर्वश्रे प्रदर्शन 


नहीं कर पाते। आप उन स्वभाविक शक्तियों के प्रति भी सजग हो उठते हैं, जो आपकी किशोरावस्था के 
बाद भी बची रह गयी हैं। 

अब, इस जागरूकता के साथ, आप अपने चरित्र के बन्धक नहीं रह जाते जहाँ आपको उन्ही- 
उन्हीं युक्तियों और गलतियों को दोहराते रहने के लिए मजबूर होना पड़ता था। आप जैसे ही ख़ुद को 
अपने किसी सामान्य ढ में बँधता हुआ देखते हैं, आप समय रहते खुद को रोक सकते हैं और अपने क़दम 
वापस खींच सकते हैं। हो सकता है कि आप इन ढरों को पूरी तरह से मिटा नहीं सकें, लेकिन अभ्यास 
की मदद से आप उनके प्रभावों को कम कर सकते हैं। चूँकि आप अपनी सीमाओं को जानते हैं, आप ऐसे 
काम करने की कोशिश नहीं करेंगे, जिन्हें करने की आप में क्षमता नहीं है या जिन्हें करने का आपका 
सुझान नहीं है। इसकी बजाय, आप करियर के ऐसे रास्ते चुनेंगे, जो आपके लायक़ हैं और जो आपके 
चरित्र के साथ फ़िट बैठते हैं। सामान्यतः आप अपने चरित्र को स्वीकार करते हैं, उसे अंगीकार करते हैं। 
आप किसी और जैसे नहीं बनना चाहते, बल्कि अपनी सम्भावनाओं के बोध के साथ, पूरी तरह अपने जैसे 
बनना चाहते हैं। आप अपने चरित्र को उस मिट्टी की तरह देख सकते हैं, जिसे आप आकार देते हुए धीरे- 
धीरे अपनी कमज़ोरियों को अपनी ताक़त में बदल सकते हैं। आप अपनी कमज़ोरियों को पीठ दिखाकर 
भागते नहीं हैं, बल्कि उन्हें शक्ति के सच्चे स्रोत की तरह देखते हैं। 

यह वह कीमियागिरी है, जिसका आपको अपने ऊपर अवश्य ही इस्तेमाल करना चाहिए। अगर 
आप अतिशय उत्कृष्टता-प्रेमी हैं, जो हर चीज़ पर नियन्त्रण रखना चाहता है, तो आपको इस ऊर्जा का 
इस्तेमाल लोगों पर करने की बजाय इसे किसी रचनात्मक काम में लगाना चाहिए। मामूली ब्योरों पर 
ध्यान देना और उच्च मापदण्ड निर्धारित कर के रखना, उस स्थिति में सकारात्मक है जब आप उन्हें सही 
ढंग से काम में लगाते हैं। अगर आप दूसरों को रिझाने में दिलचस्पी रखते हैं, तो आपने निश्चय ही 
चापलूसी की दक्षताएँ और वास्तविक आकर्षण विकसित कर लिए हैं। अगर आप इस लक्षण का स्रोत देख 
सकें, तो आप इसके बन्धनकारी और रक्षात्मक पहलुओं को नियन्त्रित कर सकते हैं और इसे एक ऐसी 
सच्ची सामाजिक दक्षता की तरह बरत सकते हैं, जो आपको बहुत अधिक शक्ति उपलब्ध करा सकती है। 
अगर आप अत्यन्त संवेदनशील हैं और चीज़ों को व्यक्तिगत स्तर पर लेते हैं, तो आप इसे सक्रिय संवेदना 
की दिशा में मोड सकते हैं, और इस कमज़ोरी को सकारात्मक सामाजिक ध्येयों के लिए एक गुण में बदल 


सकते हैं। अगर आपका चरित्र विद्रोही क्रिस्म का है, तो इसका मतलब है कि आपको रूढ़ियाँ और आम 
ढे पर चलना स्वाभाविक स्प से नापसन्द है। लोगों को अपमानित करने और अलहदा करने की बजाय, 
इसे किसी तरह के रचनात्मक कार्य में लगाइए। हर कमजोरी के साथ एक ताक़त जुड़ी होती है। 

अन्त में, आपको उन लक्षणों को भी परिष्कृत करने की ज़रूरत है, जिनका ताल्लुक मज़बूत चरित्र 
से है - दबाव की परिस्थितियों में लचीलापन, ब्यौरों पर ध्यान देना, कामों को पूरा करने की योग्यता, 
टीम के साथ काम करना, लोगों के मतभेदों के प्रति सहिष्णुता। इसका एकमात्र तरीक्रा है, अपनी आदतों 
में सुधार लाना जो धीरे-धीरे आपके चरित्र का निर्माण करती हैं। उदाहरण के लिए ख़ुद को इस तरह 
प्रशिक्षित करें कि आप तनावपूर्ण या प्रतिकूल परिस्थितियों के अभ्यस्त बनने के लिए खुद को बार-बार 
उस तरह की परिस्थितियों में रखें। खुद को इस तरह तैयार करें कि आप रोज़मर्र के उबाऊ कामों के 
दौरान अधिक धीरज बरत सकें और ब्योरों पर ध्यान दे सकें। उन्हें पूरा करने में आपको अधिक मेहनत 
करने की ज़रूरत है। इससे आपको ज्यादा अनुशासन और काम करने की बेहतर आदतें विकसित करने में 
मदद मिलेगी। ख़ुद को इस तरह प्रशिक्षित करें कि निरन्तर यह सोच सकें कि आपकी टीम के हित में सबसे 
अच्छा क्या है। आपको ऐसे लोगों को भी खोजना चाहिए, जो मज़बूत चरित्र का परिचय देते हों और 
उनके साथ ज़्यादा-से-ज्यादा जुड़ना चाहिए। इस तरह आप उनकी ऊर्जा और आदतों को अपने में 
समाविष्ट कर सकते हैं। और आपके अपने चरित्र में कुछ लचीलापन विकसित करने के लिए, जोकि 
हमेशा ही मजबूती का संकेत होता है, आप जब-तब खुद को आमूल-चूल स्तर पर पुनर्व्यवस्थित करें, कोई 
नयी युत्ति या सोचने का कोई नया ढंग अपनाएँ, उससे उल्टा करें जो आप सामान्यतः करते हैं। 

इस तरह काम करने पर आप उस चरित्र के गुलाम नहीं रह जाएंगे, जिसे आपके जीवन के शुरुआती 
वर्षो ने गढ़ा था, ना ही उस विवशतापूर्ण व्यवहार के गुलाम रह जाएँगे, जो उस चरित्र का नतीजा होता है। 
इससे भी आगे, अब आप सक्रिय स्प से अपने चरित्र को और उससे जुड़ी क्रिस्मत को आकार दे सकते 
हैं। 

किसी भी मामले में यह सोचना गलत है कि व्यक्ति एक ख़ास ढंग से कोई काम या व्यवहार एक बार 
ही कर सकता है, दोबारा कभी नहीं कर सकता। (उन लोगों की ग़लती जो कहते हैं : “हमें कड़ी मेहनत 
करके तब तक एक-एक पैसा बचाना चाहिए जब तक हम तीस साल के नहीं हो जाते, उसके बाद हम 


आनन्द लूटेंगे।” तीस की उम्र में उनमें पैसा बचाने का लोभ और कड़ी मेहनत की ओर झुकाव होगा, और 
वे कभी आनन्द नहीं उठा पाएँगे...) व्यक्ति जो करता है, उसे वह फिर से करता है, दरअसल शायद दूर 
अतीत में पहले ही कर चुका होता है। ज़िन्दगी का अत्यन्त दुखदायी पक्ष यह है कि ये हमारे अपने ही 
निर्णय होते हैं, जो हमें इस ढर में झोंक देते हैं, उन पहियों के नीचे जो हमें कुचलकर रख देते हैं। (सच्चाई 
यह है कि उन निर्णयों को लेने के पहले ही हम उस दिशा में जा रहे होते हैं।) कोई भी निर्णय, कोई भी 
कृत्य उन कृत्यों और निर्णयों की अचूक भविष्यवाणियाँ हैं, जो हम किसी और समय पर दोहराएँगे, किसी 
अज्ञात, गुप्त, ज्योतिषीय वजह से नहीं, बल्कि इसलिए कि वे एक ऐसी स्वचालित प्रतिक्रिया का नतीजा 
होते हैं, जो ख़ुद को दोहराएगी ही। 
-सेज़ार पावेसी 


5 
आकांक्षा के हाथ नहीं आने वाले विषय बनिए 


<> 
लोलुपता का नियम्‌ 


उपस्थिति और अनुपस्थिति का हम पर बहुत बुनियादी प्रभाव होता है। बहुत ज्यादा उपास्थिति दमघोंट्‌ 
होती है; अनुपस्थिति का एक अश हमारी दिलचस्पी भडकाता है। यह हमारी चारित्रिक विशेषता है कि 
हम उस चीज़ को हासिल करने की निरन्तर आकांक्षा करते है, जो हमारे पास नहीं होती- हमारी 
फ्न्तासियों द्वारा प्रक्षेपित वस्ठु। अपने इर्दगिर्द कुछ रहस्य रचना सीखिए, लोग आपके लौटने की, आपको 
हासिल करने की इच्छा करें, इसके लिए अपनी युक्तिपरक अनुपास्थिति रचना सीखिए। दूसरों को उस 
चीज़ से ललचाइए जिसकी उनकी जिन्दगी में सबसे ज्यादा कमी हो, जिससे उन्हें वंचित कर दिया हो, वे 
लोग उस चीज़ को पाने की आकांक्षा से पागल हो जाएँगे। लोगों को दूर के ढोल हमेशा सुहावने लगते हैं। 
अगर आपके भीतर यह कमजोरी हो, तो अपनी परिस्थितियों को, अपने भाग्य को स्वीकार करते हुए उसे 
दूर कीजिए । 


अन्ततः मेरे पास वह है, जो मैं चाहता था । क्या मैं सुखी हूँ? नहीं। लेकिन कमी किस चीज़ 
की है? मेरी आत्मा में वह उत्तेजक और दिलचस्प हरक्रत नही है, जो आकांक्षा प्रदान करती 
है... ओह हमें खुद को धोखा नहीं देना चाहिए - आनन्द तृप्ति में नहीं, बल्कि तलाश में होता 
है। 

- पियेख-आगस्ताँ कैगों दे बख्शे 


मानव-स्वभाव के रहस्य 


हम मनुष्य, स्वभाव से ही अपनी परिस्थितियों से आसानी से सन्तुष्ट नहीं होते। हमारे भीतर कोई ऐसा 
विकृत बल मौजूद होता है कि जिस क्षण हम कोई चीज़ हासिल कर लेते हैं या जो हम चाहते हैं वह हमें 
मिल जाता है, हमारा दिमाग किसी नयी और भिन्न चीज़ की ओर भटकने लगता है, हम कल्पना करने 
लगते हैं कि हमारे पास उससे बेहतर कोई चीज़ होती। हम इसे दूर के ढोल सुहावने कह सकते हैं। यह 
दृश्भ्रिम का दिमागी संस्करण है। अगर हम ढोल के, यानी उस नयी वस्तु के बहुत क़रीब चले जाएँ, तो हमें 
समझ में आएगा कि वह उतना सुहावना भी नहीं है। 

इस तरह के लक्षणों को मानव मस्तिष्क की तीन विशेषताओं से समझा जा सकता है। इनमें से पहली 
विशेषता को इण्डक्शन के नाम से जाना जाता है - किस तरह कोई सकारात्मक चीज़ हमारे दिमाग में 
उसके विपरीत नकारात्मक छवि गढ़ती है। इसका मतलब है कि हम जब भी कभी कोई चीज़ देखते या 
उसकी कल्पना करते हैं, हमारे दिमाग उससे विपरीत चीज़ की कल्पना करने को लाचार होते हैं। अगर 
हमारी संस्कृति हमें कोई ख़ास बात सोचने से या किसी ख़ास आकांक्षा को पूरा करने से रोकती है, तो वह 
वर्जना तुरन्त दिमाग में उसी चीज़ को ले आती है, जिसे हमारे लिए वर्जित करते हैं, उसमें लगभग वही बल 
होता है, जो उस चीज में होता है, जिसे हम वास्तव में अनुभव करते हैं। और इसलिए हम ऐसे प्राणी हैं, जो 
निरन्तर वर्तमान परिस्थितियों से बेहतर किसी चीज़ की कल्पना करने और यथार्थ से उस मुक्ति में कुछ 
आनन्द लेने की ओर प्रवृत्त होते हैं, जो मुक्ति हमें हमारी कल्पना उपलब्ध कराती है। 

इन सारी चीज़ों की बजह से दूर के ढोल - सुहावने संलक्षण हमारी मानसिक बनावट का अपरिहार्य 
अंग बन जाता है। हमें मानव स्वभाव की इस सम्भावित खोट को लेकर कोई उपदेश नहीं देना चाहिए, ना 
ही उसको लेकर कोई शिकायत करनी चाहिए। यह हम में से हरेक के मानसिक जीवन का अंग है, और 
इसके अनेक फ़ायदे हैं। यह नयी सम्भावनाओं के बारे में विचार करने और नवाचार करने की हमारी 
योग्यता का स्रोत है। यही चीज़ है, जिसने हमारी कल्पना को एक शक्तिशाली उपकरण में बदला है। और 
इसी का दूसरा पहलू यह है कि यह वह पदार्थ है, जिससे हम लोगों को सक्रिय, उत्तेजित और विमोहित 
कर सकते हैं। 


यह जानना कि लोगों की स्वभाविक लोलुपता से कैसे निपटा जाए, एक शाश्वत कला है और लोगों 
को मनाने-समझाने के सारे रूपों के लिए हम इस कला पर निर्भर करते हैं। आज हमारे सामने समस्या यह 
नहीं है कि लोगों ने अचानक लालसा करना बन्द कर दिया है, बल्कि समस्या इसके विपरीत है : इस 
कला के साथ हमारा रिश्ता टूट रहा है और उससे जुड़ी शक्ति क्षीण हो रही है । 

इसके प्रमाण हम अपने निजी रिश्तों में देखते हैं। अब ज़्यादा - से ज़्यादा लोग यह विश्वास करने 
लगे हैं कि वे जो हैं, दूसरे लोगों को सिर्फ़ उसी की आकांक्षा करनी चाहिए। इसका मतलब है कि वे स्वयं 
को जितना मुमकिन हो सके उतना उजागर करें, अपनी सारी पसन्दों और नापसन्दों का खुलासा करें, और 
ख़ुद को जितना मुमकिन हो सके उतना सुपरिचित बनाएँ। वे कल्पना और फ़न्तासी के लिए कोई गुंजाइश 
नहीं छोड़ते, और जब वांछित पुरुष या स्री उनमें दिलचस्पी लेना बन्द कर देते हैं तो वे ऑनलाइन जाकर 
पुरुषों के छिछोरेपन या ख्नियों के चरित्र की कमजोरी का रोना रोने लगते हैं। 

लोग इस सबकी ओर इस बात के सबूत के तौर पर संकेत कर सकते हैं कि लोग अधिक ईमानदार 
और सच्चे होते जा रहे हैं, लेकिन मानव स्वभाव कुछ पीढ़ियों के भीतर नहीं बदलता। लोग अधिक 
जाहिर और स्पष्ट हो गए हैं, किसी गहरे नैतिक आह्वान की वजह से नहीं बल्कि बढती हुई आत्मलिप्तता 
और सम्पूर्ण आलस्य की वजह से। आप जो हैं, वह होने के लिए या अपना सन्देश देने के लिए कोई उघम 
नहीं करना पड़ता। और उघम के अभाव का परिणाम यह होता है कि आप लोगों के मन पर कोई प्रभाव 
नहीं छोड़ पाते। इसका मतलब है कि आप में लोगों की दिलचस्पी नहीं के बराबर होगी । उनका ध्यान 
बहुत जल्दी से हट जाएगा और आप इसकी वजह नहीं समझ पाएँगे। आज के समय की इस आसान 
नैतिकता को आँख मूँदकर स्वीकार मत कीजिए । यह वांछनीयता की क्रीमत पर ईमानदारी की माँग करती 
है। उल्टी दिशा में जाइए। वांछनीयता की कला को समझने वाले लोगों की थोड़ी-सी संख्या को देखते हुए 
आपके समक्ष चमकने और लोगों की दमित फ़न्तासियों का दोहन करने के अवसर हैं। 


आकांक्षा को उत्प्रेरित करने की युक्तियाँ 


यह नियम आपके लिए तभी कारगर होगा अगर आप ख़ुद को और अपने कार्यो को वस्तुनिष्ठ स्म देते हैं। 
जैसे ही आपका कार्य सार्वजनिक होता है, वह आपकी अपनी उम्मीदों और सपनों से पूरी तरह अलग 
वस्तु में बदल जाता है, और वह उन भावनाओं को उत्प्रेरित करता है, जो कमज़ोर ओर मज़बूत होती हैं। 
जिस हद तक आप खुद को और अपने कार्यो को ऐसी वस्तुओं के रूप में देख सकते हैं, जिन्हें लोग अपने 
ढंग से देखते हैं, उसी हद तक आप में उन लोगों के दृष्टिकोणों को बदलने और आकांक्षा के विषयों को 
गढ़ने की ताक्रत होती है। 

ऐसे विषयों को गढ़ने की नीचे अंकित तीन युत्तियाँ हैं। 


जानिए कि कैसे और कब हाथ खींच लेने हैं। यह इस कला का मूल तत्त्व है। आपकी एक उपस्थिति है, 
जिसे लोग देखते और अपनी तरह से समझते हैं। अगर आप बहुत ज्यादा जाहिर या नुमायाँ हुए, अगर लोग 
आपको बहुत आसानी - से पढ और समझ लेते हैं, अगर आप अपनी जस्रतों को बहुत स्पष्ट रूप से दर्शाते 
हैं, तो उनमें अनजाने ही अनादर का एक स्तर पैदा हो जाएगा; समय गुजरने के साथ वे आप में अपनी 
दिलचस्पी खो देंगे । आपकी उपस्थिति में हल्की-सी उदासीनता होनी चाहिए, मानो आप को लगता है कि 
आप दूसरों के बिना काम चला सकते हैं। इससे लोगों को यह संकेत मिलता है कि आप खुद को सम्मान 
के योग्य समझते हैं, जिससे उनके अनजाने ही उनकी निगाहों में आपका मूल्य बढ़ जाएगा। इससे लोग 
आपका पीछा करना चाहने लगते हैं। यह हल्की-सी उदासीनता हाथ खी चने का पहला स्प है, जिसका 
आपको अभ्यास करना चाहिए। इसमें थोड़ी-सी भावशून्यता और अपनी पहचान को लेकर थोड़ी-सी 
अस्पष्टता जोडिए। आपकी धारणाएँ, मूल्य, और अभिरुचियाँ लोगों के सामने बहुत ज़्यादा जाहिर नहीं 
हों। इससे उन्हें आपके भीतर वह पढ़ने की गुंजाइश मिलती है, जो वे चाहते हैं। सामान्य तौर पर आपको 
अपने इर्दगिर्द रहस्य का वातावरण निर्मित करने की और उनकी व्याख्या को आकर्षित करने की ज़रूरत है 
| 

जैसे ही आप को लगता है कि आपने लोगों की कल्पना को उकसा दिया है, आपने अपने प्रति 
उनकी दिलचस्पी जगा दी है, वैसे ही आपको अपनी भौतिक अनुपस्थिति और हाथ खींच लेने का 
इस्तेमाल करना चाहिए। आप उपलब्ध नहीं हैं। एक दिन या पूरा सप्ताह बिना आपकी उपस्थिति के बीत 


सकता है। आप उनके भीतर ख़ालीपन का अहसास पैदा कर देते हैं, हल्की-सी पीड़ा पैदा कर देते हैं। इन 
अनुपस्थितियों में आप उनकी मानसिक स्पेस की उत्तरोत्तर बढ़ती हुई मात्रा घेर सकते हैं। वे आपसे कम 
नहीं, ज्यादा की चाहना करने लगते हैं। 

जो कार्य आप करते हैं, उनसे भी आप ऐसा ही ललचाऊ प्रभाव पैदा कर सकते हैं। अपनी प्रस्तुति 
और सन्देश को हमेशा अपेक्षाकृत खुला रखें। लोग आपके काम की कई व्याख्याएँ कर सकते हैं। इसे 
कभी भी ठीक-ठीक परिभाषित मत कीजिए कि उन्हें उसे कैसे देखना या बरतना चाहिए । 

नीचे अंकित बातों को दिमाग में रखें: हमारी कल्पना जितनी ही ज्यादा सक्रिय होती है, उससे हमें 
उतना ही अधिक आनन्द मिलता है। जब हम कोई ऐसा अमूर्त चित्र देखते हैं, जो हमारे मन में स्वप्नों या 
फ़न्तासियों को उकसाता है, या कोई ऐसी फ़िल्म देखते हैं, जिसकी व्याख्या आसानी - से नहीं की जा 
सकती, या कोई ऐसा चुटकुला या विज्ञापन सुनते हैं, जिसका अर्थ अस्पष्ट होता है, तो हम ही वे लोग होते 
हैं, जो उनकी व्याख्या करते हैं, और इस तरह हमें अपनी कल्पना का इस्तेमाल करना उत्तेजक लगता है। 
आप अपने काम के माध्यम से लोगों के लिए इस आनन्द को अधिकतम मात्रा में उभारना चाहते हैं। 


आकांक्षा की प्रतिद्रन्द्रिताएँ. रचिए : मानव आकांक्षा कभी वैयक्तिक नहीं होती। हम सामाजिक प्राणी हैं 
और हम जो चाहते हैं, वह लगभग हमेशा दूसरे लोगों की आकांक्षा में प्रतिबिम्बित होता है। यह चीज़ हमारे 
बचपन में ही पैदा हो जाती है। हमारे माता- पिता हमारी ओर जो ध्यान दे सकते थे (जो हमारी लालसा का 
पहला विषय होता था) उसे हम कुल-जमा शून्य ( जीरो- सम गेम ) के रूप में देखते थे। अगर हमारे भाई- 
बहनों का बहुत ज्यादा ध्यान रखा गया, तो हमारी ओर कम ध्यान दिया जाएगा। ध्यान और स्रेह हासिल 
करने के लिए हमें उनसे और दूसरों से प्रतिस्पर्धा करनी होती थी। जब हम अपने भाई-बहनों या दोस्तों को 
कोई चीज़ - कोई उपहार या अनुग्रह - प्राप्त करते हुए देखते थे, तो इससे वही चीज़ प्राप्त करने की 
प्रतिस्पर्धी आकांक्षा पैदा होती थी। अगर किसी वस्तु या व्यक्ति की आकांक्षा दूसरे लोग नहीं करते थे, तो 
हम उसे घटिया या अरुचिकर वस्तु/व्यक्ति की तरह देखते थे - हमें लगता था कि उसमें निश्चय ही कोई 
बुराई होगी। 


यह जीवन-भर के लिए एक ढर्रा बन जाता है। किन्हीं लोगों के यहाँ यह अधिक खुला होता है। वे 
रिश्तों के मामले में सिर्फ़ उन पुरुषों या ख्रियों में दिलचस्पी लेते हैं, जिन्हें दूसरे लोग पहले ही हासिल कर 
चुके होते हैं, जिसकी आकांक्षा किसी तीसरे व्यक्ति द्वारा की जा चुकी होती है। उनकी आकांक्षा उस प्रिय 
वस्तु को छीन लेने की, दूसरे व्यक्ति पर विजय प्राप्त कर लेने की होती है। इस ऊर्जा की जड़ें निश्चय ही 
उनके बचपन में होती हैं। अगर दूसरे लोग किसी नयी तिकड़म के माध्यम से पैसा कमा रहे होते हैं, तो वे 
ना सिर्फ़ उस तिकड़म में हिस्सा लेना चाहते हैं, बल्कि बाज़ार को ही अपनी मुट्ठी में कर लेना चाहते हैं। 
दूसरे लोगों के लिए यह अपेक्षाकृत सूक्ष्म होता है। जब वे लोगों के पास कोई ऐसी चीज़ देखते हैं, जो 
उत्तेजक प्रतीत होती है, तो उनकी आकांक्षा उसे ले लेने की नहीं, बल्कि उस अनुभव में साझा करने और 
हिस्सा लेने की होती है। दिशा कोई भी हो, जब हम किन्ही ऐसे लोगों या वस्तुओं को देखते हैं, जिनकी 
आकांक्षा किन्हीं दूसरे लोगों द्वारा की गयी होती है, तो ऐसे लोगों या वस्तुओं की क्रीमत तेज़ी से बढ़ जाती 
है। 
आपको इसका दोहन करना सीखना चाहिए। अगर आप किसी तरह ऐसा प्रभाव पैदा कर सकें कि अन्य 
लोग आपकी या आपके कृतित्व की आकांक्षा करने लगें, तो आप एक भी शब्द बोले बिना या खुद को 
थोपे बिना लोगों को अपने प्रभाव में ले सकते हैं। वे आपके पास आएँगे। आपको स्वयं को इस सामाजिक 
प्रभामण्डल से घेरने का प्रयास करना चाहिए, या कम-से-कम उसका भ्रम तो पैदा करना ही चाहिए । 

आप यह प्रभाव कई तरह से पैदा कर सकते हैं। आप ऐसी कोशिश कीजिए जिससे आपकी वस्तु को 
हर कहीं देखा या सुना जाए, यहाँ तक कि ज़रूरी हो तो लोग उसकी चोरी (पाइरेसी) के लिए भी 
प्रोत्साहित हों । आप प्रत्यक्ष तौर पर हस्तक्षेप नहीं करें। इससे अपरिहार्यतः एक क्रिस्म का वाइरल 
आकर्षण पैदा होगा। आप विभिन्न क्रिस्म के मीडिया के माध्यम से उस वस्तु के बारे में अफ़वाहें या क्रिस्से 
फैलाकर इस प्रक्रिया को अधिक गतिशील कर सकते हैं। लोग बात करने लगेंगे और प्रभाव एक ज़बान से 
दूसरी ज़बान फैलता जाएगा। यहाँ तक कि कभी-कभी तारीफ़ की बजाय नकारात्मक टिप्पणियाँ और 
विवाद भी प्रभावशाली होंगे। इससे आपकी वस्तुओं को उकसाऊ और अतिक्रमणकारी धार मिलेगी। वैसे 
भी, लोग नकारात्मक के प्रति आकर्षित होते हैं। आपकी ख़ामोशी या सन्देश की स्पष्ट दिशा के अभाव में 
लोग बेक्राबू होकर अपने क्रिस्से और व्याख्याएँ गढ़ेंगे। हो सकता है कि आपको इसके बारे में बात करने 


और उसे और ज़्यादा हवा देने के लिए महत्त्वपूर्ण लोग और स्टार मिल जाएँ। वे कहेंगे कि आप जो पेश 
कर रहे हैं वह नया, क्रान्तिकारी और ऐसा कुछ है, जो कभी देखा-सुना नहीं गया। आप भविष्य का, 
ट्रेंण्डस का व्यापार कर रहे हैं। एक ऐसा मुकाम आएगा, जब पर्याप्त लोग उस आकर्षण को अनुभव करेंगे 
और चाहेंगे कि वे बाहर नहीं छूट जाएँ, जिससे दूसरे लोग भी आकर्षित होंगे। इस खेल में एक ही समस्या 
है कि आज की दुनिया में इन वाइरल प्रभावों के लिए बहुत ज़्यादा प्रतियोगिता है और लोग बहुत ही 
ढुलमुल हैं। आपको ना सिर्फ़ इन शृंखलाबदु प्रतिक्रियाओं को शुरू करने में बल्कि उनका नवीकरण करने 
और नयी प्रतिक्रियाएँ रचने में माहिर होना चाहिए। 

एक व्यक्ति के सूप में आपके सामने यह बात स्पष्ट होनी चाहिए कि लोग आपकी आकांक्षा करते हैं, 
कि आपका एक अतीत है - ऐसा अतीत नहीं जो अविश्वास जगाता हो, बल्कि यह संकेत देने के लिए 
पर्याप्त कि दूसरों ने आपको आकांक्षा के योग्य पाया है। इस मामले में आपको परोक्ष होने की ज़रूरत है। 
आपके लिए ज़स्री है कि वे आपके अतीत से सम्बन्धित क्रिस्से सुनें। आपके लिए ज़स्री है कि वे स्पष्ट 
तौर पर देखें कि पुरुष और ख्रियाँ आपकी ओर कितना ध्यान देते हैं, जबकि आपको एक शब्द भी नहीं 
कहना पड़ता । किसी भी तरह की शेखी बघारना या स्पष्ट संकेत इस प्रभाव को शून्य कर देगा। 

किसी भी तरह की समझौता वार्ता की स्थिति में आपको हमेशा किसी ऐसे तीसरे या चौथे पक्ष को ले 
आना चाहिए, जो आपकी सेवाओं के लिए प्रतिस्पर्धा कर रहा हो, आकांक्षा की प्रतिद्रन्द्रिता रच रहा हो । 
यह चीज़ तुरन्त आपकी क्रीमत बढ़ा देगी, सिर्फ़ बोली-युद्र में नहीं, बल्कि इस बात में भी कि लोग देखेंगे 
कि दूसरे लोग आपकी लालसा करते हैं। 


प्रेरणा का इस्तेमाल करें : हम सोच सकते हैं कि हम अतीत के मुक्राबले महान स्वतन्त्रता के युग में रहते हैं, 
लेकिन सच्चाई यह है कि हम एक ऐसी दुनिया में रहते हैं, जो पहले की तुलना में कहीं अधिक नियन्त्रित 
है। हमारी हर गतिविधि पर डिजिटली निगाह रखी जाती है। आज मानव व्यवहार के सारे पक्षों को 
नियन्त्रित करने वाले नियम हमेशा से कहीं अधिक हैं। राजनैतिक शुचिता, जिसका वजूद हमेशा से रहा है, 
कहीं ज्यादा प्रबल हो सकती है, क्योंकि हम सोशल मीडिया पर बहुत ज्यादा दृश्य हो गए हैं। गुपचुप 
तरीक्रे से हम सभी अपनी भौतिक और मानसिक गतिविधियों पर लगे इन अंकुशों से परेशान या कुचला 


हुआ महसूस करते हैं। हम सब उस चीज़ का अतिक्रमण करने और उससे परे जाने की लालसा करते हैं, 
जो हमारे लिए तय कर दिया गया है। हम उस दमित नहीं या हाँ के प्रति आसानी - से आकर्षित हो सकते 
हैं। 

आप अपने लक्ष्य को किसी ऐसी चीज़ से जोड़ना चाहते हैं जो निषिद्र, अपारम्परिक, या राजनैतिक 
तौर पर विकसित है। जिस एक निषिद्व आकांक्षा में लगभग तमाम लोग साझा करते हैं, वह है वायरिज़्म 
(दूसरों की गुप्त गतिविधियों में ताकआँक से आनन्द लेना) । दूसरे लोगों की निजी ज़िन्दगियों में झाँकना 
गोपनीयता की सख्त सामाजिक वर्जना का उल्लंघन है, और तब भी हर कोई दूसरे लोगों के बन्द दरवाज़े 
के पीछे जारी गतिविधियों के प्रति आकर्षण महसूस करता है। आप अपने काम में इस वायरिज़्म का 
समावेश कर सकते हैं - यह प्रभाव छोड़ते हुए कि आप ऐसी गोपनीयताओं को उजागर कर रहे हैं, जिनमें 
वाक़ई साझा नहीं किया जाना चाहिए। कुछ लोग उग्र हो उठेंगे, लेकिन हर कोई उत्सुक होगा। ये गुप्त बातें 
आपके बारे में हो सकती हैं और इस बारे में हो सकती हैं कि जो भी काम आपने पूरा किया वह कैसे किया, 
या वे दूसरों के बारे में हो सकती हैं कि ताक्रतवर लोगों के बन्द दरवाजों के पीछे क्या होता है और उन 
नियमों की आड़ में क्या होता है, जिनका वे पालन करते हैं। 

हर सूरत में, आप जो भी पेश करें, वह नया हो, अपरिचित हो, और अपने अनूठेपन की वजह से 
आकर्षक हो, या कम- से-कम उसे इस रूप में पेश किया गया हो। वहाँ जो कुछ भी पहले से है, जिसमें 
सुन्न कर देने वाली सूढिपरकता है, उसके साथ यह विषमता ललचाने वाला आकर्षण पैदा करेगी। 

अन्त में, लोगों के सामने नायाब या असम्भव चीज़ को हासिल कर लेने की सम्भावना का लालच 
पैदा कीजिए | ज़िन्दगी तमाम तरह की खिझा देने वाली सीमाओं और मुश्किलों से भरी हुई है। सम्पन्न 
और सफल होने के लिए बहुत अधिक उधम वांछनीय होता है। हम अपने चरित्र के भीतर बन्द हैं और 
कोई और नहीं हो सकते। हम अपने खोए हुए यौवन को, या उससे जुड़ी तन्दुरुस्त को दुबारा प्राप्त नहीं 
कर सकते। हर दिन हमें मृत्यु के और भी क़रीब ले जाता है, जो अन्तिम सीमा है। लेकिन, आपकी चीज़ 
सम्पन्नता और कामयाबी तक फुती से पहुँचने की, खोया हुआ यौवन वापस लौटाने की, एक नया व्यक्ति 
बन जाने की, यहाँ तक कि मृत्यु को भी जीत लेने का ख़्वाब दिखाती है। लोग पूरे लालच के साथ इस 
तरह की चीज़ों की ओर लपकेंगे, क्योंकि उन चीज़ों को असम्भव मान लिया गया है। प्रेरणा का नियम 


अपनाते हुए हम इन तमाम तरह के शॉर्टकट्स और ख़्वाबों की कल्पना कर सकते हैं (ठीक जिस तरह हम 
यूनिकॉर्न की कल्पना कर लेते हैं), जिससे हमारे भीतर उन तक पहुँचने की आकांक्षा जागती है, और 
उनकी कल्पना करना लगभग उनको महसूस करने जैसा है। 

याद रखिए : किसी चीज़ का अपने आधिपत्य में होना नहीं, बल्कि उसकी आकांक्षा लोगों को 
प्रेरित करती है। अगर कोई चीज़ हमारे आधिपत्य में होती है, तो इससे एक क्रिस्म की निराशा जागती है 
और किसी नयी चीज़ की तलाश की आकांक्षा भड़कती है। आप फ़न्तासी और उनका पीछा करने के सुख 
की खातिर मनुष्य की ज़स्रतों का दोहन कर रहे हैं। इस अर्थ में आपके उघमों का निरन्तर नवीनीकरण 
होते रहना अनिवार्य है। जैसे ही लोग वह चीज़ हासिल कर लेते हैं, जिसे बे चाहते हैं या आप पर अपना 
आधिपत्य स्थापित कर लेते हैं, वैसे ही आपकी क्रीमत और आप के प्रति उनकी इज्जत तत्काल कम होने 
लगती है। निरन्तर पीछे हटते रहिए, लोगों को आश्चर्य में डालते रहिए, और आपका पीछा करने की 
उनकी भावना को भड़काते रहिए। जब तक आप यह करते रहते हैं, तब तक आपके पास ताक़त बनी 
रहेगी। 


सर्वोच्च आकांक्षा 


हमारा रास्ता हमेशा हमारे स्वभाव के गहरे अहसास की दिशा में जाना चाहिए। हमें देख सकना चाहिए कि 
किस तरह हमारे अन्दर दूर - के - ढोल - सुहावने के लक्षण सक्रिय हैं और किस तरह वे हमें कुछ ख़ास 
क्रिस्म की गतिविधियों के लिए प्रेरित करते रहते हैं। हमारी लालची प्रवृत्तियों के सन्दर्भ में कौन-सी चीजें 
सकारात्मक और उत्पादक हैं और कौन-सी चीज़ें नकारात्मक तथा अनुत्पादक हैं, हमें इनके बीच भेद 
करने के क्राबिल बनने की ज़रूरत है। सकारात्मक पक्ष में, बेचेनी और असन्तोष के अहसास हमें कुछ 
बेहतर खोजने के लिए और हमारे पास जो कुछ है, उस पर सन्तोष नहीं कर लेने के लिए प्रेरित करते हैं। 
यह हमारी कल्पना को विस्तार देता है, क्योंकि हम अपनी परिस्थितियों की बजाय नयी सम्भावनाओं पर 
विचार करते हैं। जैसे-जैसे हमारी उम्र बढ़ती जाती है, हम ज़्यादा आत्मतुष्ट होने की ओर प्रवृत्त होते हैं, और 


हमारे शुरुआती वर्षो की बेचैनी को ताज़ा करने से हम ख़ुद को युवा और अपने दिमाग़ को सक्रिय बनाए 
रख पाते हैं। 

लेकिन, यह बेचैनी सजग नियन्त्रण में होनी चाहिए। अक्सर हमारा असन्तोष महज़ स्थायी होता है; 
बदलाव की हमारी आकांक्षा अस्पष्ट और हमारी ऊब का प्रतिबिम्ब होती है। इसके नतीजे में हमारा क्रीमती 
वक़्त बरबाद होता है। हम अपने करियर के ढर को लेकर असन्तुष्ट होते हैं और इसलिए हम बड़ा बदलाव 
करते हैं, जिसके लिए नयी दक्षताओं को सीखने और नए सम्पर्क बनाने की ज़रूरत होती है। हम इस सब 
कुछ के नएपन का आनन्द लेते हैं। लेकिन कई वर्ष बाद हम फिर - से असन्तोष की हलचल महसूस करने 
लगते हैं। यह नया रास्ता भी सही नहीं होता। अगर हमने इसके बारे में और गहराई से सोचा होता तो हम 
बेहतर स्थिति में होते, हमने अपने पिछले करियर के उन पक्षों के बारे में सोचा होता जो हमें सूझे नहीं थे 
और तब हमने एक हल्के बदलाव को आज्ञमाया होता, ऐसा काम चुना होता, जो हमारे पिछले काम से 
जुड़ा होता, लेकिन जिसके लिए हमें अपनी दक्षताओं का मेल बिठाने की ज़रूरत होती। 

सम्बन्धों के मामले में हम एक त्रुटिहीन पुरुष या स्री की तलाश में पूरा जीवन लगा सकते हैं और 
अन्त में अकेले रह जा सकते हैं। त्रुटिहीन कोई नहीं होता। इसकी बजाय, बेहतर यही है कि हम दूसरे 
व्यक्ति की त्रुटियों को समझने - स्वीकारने की कोशिश करें, या उनकी कमज़ोरियों में भी कोई आकर्षक 
चीज़ खोज निकालें। अपनी लालची इच्छाओं को शान्त करने के लिए हम समझौते की कला सीख सकते 
हैं, हम सीख सकते हैं कि किसी रिश्ते को कारगर कैसे बनाया जाए जो कभी भी आसान और स्वाभाविक 
नहीं होता। 

नए-नए फ़ैशनों के पीछे निरन्तर भागते रहने और जो चीज़ दूसरों को उत्तेजक लगती है, उसके 
अनुस्प अपनी आकांक्षाओं को ढालते रहने की बजाय, हमें अपनी अभिरुचियों और आकांक्षाओं को 
बेहतर ढंग से समझने में अपना वक़्त लगाना चाहिए, ताकि हम वास्तव में जो चीज चाहते हैं या जिसकी 
हमें ज़रूरत है, उसके और जिसे विज्ञापन या वाइरल प्रभाव ने गढ़ा है, उसके बीच भेद कर सकें । 

जीवन छोटा है और हमारे पास बहुत सीमित ऊर्जा है। अगर हम अपनी लालची इच्छाओं के पीछे 
भागते रहेंगे, तो हम व्यर्थ की खोजों और बदलावों में अपना ढेर सारा वक़्त बरबाद करते रहेंगे। किसी 


बेहतर स्थिति के लिए निरन्तर प्रतीक्षा और उम्मीद नहीं करें। इसकी बजाय, जो आपके पास है उसका 
ज़्यादा-से- ज़्यादा फ़ायदा उठाएँ। 

इस पर इस तरह विचार करें : आप एक ऐसे वातावरण में हैं, जो उन लोगों और जगहों से मिलकर 
बना है, जिनसे आप भलीभाँति परिचित हैं। यह आपकी वास्तविकता है। आपका दिमाग़ इस वास्तविकता 
से निरन्तर दूर खिंच रहा है, क्योंकि मानव स्वभाव ऐसा ही है। आप अनूठी जगहों की यात्रा करने का 
ख़्वाब देखते हैं, लेकिन अगर आप वहाँ जाते हैं, तो आप महज अपने असन्तुष्ट दिमाग़ को ही वहाँ घसीट 
ले जाते हैं। आप ऐसे मनोरंजन की तलाश करते हैं, जो आपको नयी फ़न्तासियों की खुराक मुहैया करा 
सके। आप वे पुस्तकें पढ़ते हैं, जो ऐसे विचारों से भरी हुई हैं, जिनका आपकी रोज़मर्स ज़िन्दगी से कोई 
ताल्लुक नहीं है, जो ऐसी चीज़ों के बारे में थोथी अटकलों से भरी हुई हैं, जिनका आंशिक तौर पर ही 
अस्तित्व है। और इस हलचल तथा आपसे बहुत दूर की चीज़ों की इस अन्तहीन आकांक्षा में ऐसा कुछ भी 
नहीं है, जो किसी सन्तोषजनक चीज़ तक ले जा सके - वह केवल आपकी मृगतृष्णा को ही और 
भड़काती है । अन्त में आप ख़ुद से नहीं भाग पाते। 

दूसरी तरफ़, वास्तविकता आपको इशारे से बुलाती है। जो सबसे ज्यादा दूर होने की बजाय सबसे 
ज़्यादा निकट है, जब आप उसमें अपना ध्यान लगाते हैं तो आपको एक अलग तरह का अहसास होता है। 
अपनी मण्डली के लोगों के साथ आप हमेशा गहरे स्तर पर जुड़ सकते हैं। जिन लोगों के साथ आपका 
व्यवहार है, उनमें ऐसा बहुत कुछ है, जो आप कभी नहीं जान पाएंगे, और यह अन्तहीन आकर्षण का स्रोत 
हो सकता है। आप अपने वातावरण के साथ ज़्यादा गहरा रिश्ता बना सकते हैं। जिस जगह आप रहते हैं, 
उसका एक गहरा इतिहास है, जिसमें आप ख़ुद को तल्लीन कर सकते हैं। अगर आप अपने वातावरण को 
बेहतर ढंग से जानेंगे तो आपको ताक़त के कई अवसर उपलब्ध होंगे | जहाँ तक आपका सवाल है, 
आपके ऐसे रहस्यमय कोने हैं, जिन्हें आप कभी भी पूरी तरह नहीं समझ सकते । ख़ुद को बेहतर ढंग से 
जानने की कोशिश में आप अपने स्वभाव का गुलाम बने रहने की बजाय उसे अपने नियन्त्रण में ले सकते 
हैं। और आपके काम में सुधार और नवाचार की अन्तहीन सम्भावनाएँ हैं, कल्पना के लिए अन्तहीन 
चुनौतियाँ मौजूद हैं। ये वे चीजें हैं, जो आपके सबसे ज्यादा निकट हैं, और जो आपकी आभासी दुनिया को 
नहीं, बल्कि वास्तविक दुनिया को गढ़ती हैं। 


अन्ततः आपको जिस चीज़ की वास्तव में लालसा करनी चाहिए, वह है वास्तविकता के साथ गहरा 
सम्बन्ध, जिससे आपको शान्ति, एकाग्रता और उस चीज़ को बदलने की व्यावहारिक शक्ति मिलेगी, जो 
बदला जा सकता है। 


उचित यही है कि आप अपने हर परिचित को - वह चाहे पुरुष हो या खरी - जब-तब यह 
महसूस करने की गुंजाइश दें कि आप उनके साथ के बिना बहुत अच्छी तरह काम चला 
सकते हैं। इससे दोस्ती मज़बूत होगी। नहीं, अगर आप लोगों के प्रति अपने बरताव में जब- 
तब थोड़ी-सी उपेक्षा बरतते हैं, तो ज़्यादातर लोगों के मामले में इससे कोई नुक़सान नहीं 
होगा; इससे वे आपकी दोस्ती का मूल्य और भी ज़्यादा समझने लगेंगे... लेकिन अगर हम 
किसी व्यक्ति को वाक़ई बहुत ऊँचे दर्ज पर रखते हैं, तो हमें उससे यह बात उसी तरह 
छिपाकर रखना चाहिए, जेसे हम अपराध को छिपाते हैं। यह बहुत सुखद बात नहीं है, 
लेकिन सच है। आदमी को तो छोड़ ही दीजिए, एक कुत्ता भी इसे बरदाश्त नहीं करेगा कि 
उसके साथ जस्रत से ज़्यादा दयालुता बरती जाए ! 


- आर्थर शोपेनहॉवर 

अपने दृष्टिकोण को ऊँचा उठाएं 


न <> Ft 
अद्खर्शिग का नियम्‌ 


यह आपके स्वभाव के पाशविक हिस्से में निहित है कि आप वर्तमान में जो कुछ देख और सुन सकते है 
उससे आप सबसे ज्यादा प्रभावित होते हैं ताज़ातरीन समाचार और फैशन, अपने आसपास के लोगों के 
मत और गतिविधियाँ... ये सबसे ज्यादा नाटकीय प्रतीत होती है। यही वह चीज़ है, जिसकी वजह से आप 
उन ललचाने वाली योजनाओं के शिकार हो जाते हैं, जो त्वरित नतीजों का और आसानी के साथ पैसा 
बनाने का वादा करती हैं। यही चीज़ आपको वर्तमान परिस्थितियों के प्रति अतिशय प्रतिक्रिया के लिए 
बाध्य करती हे - जैसे ही घटनाएँ यह या वह दिशा लेती हें, आप या तो बहुत ज्यादा आनन्द में डूब जाते है 
या आतंकित हो जाते हैं। लोगों को उनकी दूरदर्शिता या संकीर्ण दुषि के आधार पर पराखिए; ऐसे लोगों से 
उलझने से बचिए जो अपने कर्मो के परिणामों को नही देख सकते, जो निरन्तर प्रतिक्रियात्मक रुख 
अपनाए रहते हैं। वे आपको इस ऊर्जा की छूत लगा देंगे। आपकी निगाहें व्यापकतर प्रवृत्तियों पर होनी 
चाहिए, जो घटनाओं को नियात्रित करती हें: आपकी निगाहें उस चीज़ पर होनी चाहिए, जो तुरन्त दिखायी 
नहीं देती। आपने दीर्घकालीन लक्ष्यों को कभी भी नज़रों से ओझल नही होने दें। अगर आपका दुहिकोण 
ऊंचा होगा, तो आप में लगभग किसी भी लक्ष्य तक पहुँचने का धीरज होगा, स्पष्टता होगी। 


में खगोलीय पिण्डों की गति का आकलन कर सकता हूँ, लेकिन लोगों के पागलपन का 
नहीं । 


- सर आइज़क न्यूटन 


मानव-स्वभाव के रहस्य 


वर्तमान में हमारे पास दृष्टिकोण का अभाव है। समय के गुजरने के साथ, हम ज़्यादा जानकारी हासिल करते 
जाते हैं और ज्यादा सच्चाई को देखते हैं; जो चीज़ हमें वर्तमान में दिखायी नहीं दे रही थी, वह 
सिंहावलोकन करने पर बाद में दिखायी देने लगती है। समय सबसे बड़ा शिक्षक, वास्तविकता का सबसे 
बड़ा उद्बाटक है। 

इसकी तुलना हम इस दृश्य से कर सकते हैं: एक पर्वत की तलहटी में, घने जंगल में हम अपनी 
दिशा या अपने आसपास की स्थिति का आकलन नहीं कर पाते। हम केवल वही देख पाते हैं, जो हमारी 
आँखों के सामने होता है। अगर हम पर्वत पर चढ़ने लगते हैं, तो हमें अपने आसपास की चीजें और भूदृश्य 
के दूसरे हिस्सों के सन्दर्भ में उनकी स्थिति बेहतर दिखायी देने लगती है। हम जितना ही ऊपर चढ़ते जाते 
हैं, उतना ही हमें समझ में आने लगता है कि नीचे के बारे में हम जो सोचते थे वह एकदम सही नहीं था, 
बल्कि वह किंचित विकृत दृष्टिकोण पर आधारित था। पर्वत के शिखर से हमें विहंगम दृश्य और इलाके का 
विन्यास स्पष्ट दिखायी देने लगता है। 

वर्तमान क्षण में बन्द हम मनुष्यों के लिए यह कुछ ऐसा है, जैसे हम पहाड़ी की तलहटी में रह रहे 
हों । जो कुछ हमारी नजरों के सामने सबसे ज्यादा साफ़ होता है - जैसे कि हमारे आसपास के लोग, चारों 
ओर का जंगल - वह हमें वास्तविकता का एक सीमित, विकृत दृश्य ही दिखाता है। समय का गुज़रना 
पर्वत पर धीरे-धीरे चढ़ने जैसा है। वर्तमान में हम जिन भावनाओं का अनुभव करते हैं, वे उतनी प्रबल नहीं 
रह जाती; हम ख़ुद को अलग कर सकते हैं और चीजों को अधिक स्पष्टता के साथ देख सकते हैं। समय 
के गुजरने के साथ हम जितना ही ऊपर चढते जाते हैं, उतनी ही ज़्यादा जानकारी हम दृश्य में जोड़ते जाते 
हैं। किसी घटना को उसके घटित होने के तीन महीने बाद हमने जिस स्प में देखा था, वह उतनी सटीक 
नहीं होती जितनी साल भर बाद मुड़कर देखने पर होती है। 


तब, ऐसा प्रतीत होता है कि अक्लमन्दी हममें काफ़ी देर बाद, ज़्यादातर पीछे मुड़कर देखने पर ही 
आती है। लेकिन दरअसल, हम इन्सानों के पास समय के प्रभाव को गढ़ने का एक तरीका है, ऐसा तरीक्रा 
जो हमें वर्तमान क्षण का विस्तृत दृश्य दिखाता है। हम इसे दूरदर्शी. दृश्किण की संज्ञा दे सकते हैं, और यह 
दृष्टिकोण हासिल करने के लिए नीचे अंकित प्रक्रिया ज़रूरी होती है। 

सबसे पहले, यह ज़स्री है कि जब हम किसी समस्या, टकराव, या किसी उत्तेजक अवसर का 
सामना कर रहे हों, तो हमें तत्कालीन भावोत्तेजना से ख़ुद को मुक्त कर लेना चाहिए। हम अपनी उत्तेजना 
या अपने भय को शान्त होने दें। हम कुछ दूरी बनाएँ । 

इसके बाद हम अपने दृष्टिकोण को गहरा और विस्तृत करना शुरू करें। जिस समस्या का सामना हम 
कर रहे हैं, उस पर विचार करते हुए, हम किसी तात्कालिक कैफ़ियत का दामन नहीं थाम लें, बल्कि 
उसकी जगह हम उसे और गहरायी से समझें और दूसरी सम्भावनाओं पर, सम्बन्धित लोगों की अन्य 
सम्भावित प्रेरणाओं पर विचार करें। हम प्रयासपूर्वक घटना के समग्र परिप्रेक्ष्य को देखें, ना कि उस चीज़ 
को जो तत्काल हमारा ध्यान जकड़ती हो। हम जिन विभिन्न युक्तियों को आजमाने पर विचार करते हुए 
उनके नकारात्मक परिणामों की जितना मुमकिन हो उतने अच्छे ढंग से कल्पना करें। हम विचार करें कि 
किस तरह समस्या या स्पष्ट दिखायी देता अवसर समय गुज़रने के साथ अपना आकर्षण खो देते हैं, किस 
तरह जो दूसरी समस्याएँ या मुट्रे जो इस समय उतने स्पष्ट नहीं हैं, अचानक उससे ज्यादा डरावना स्प ले 
सकते हैं, जितने वे इस समय हैं, जब हम उनसे बरत रहे हैं। हम अपने दीर्घकालीन लक्ष्यों पर ध्यान 
केन्द्रित करें और बर्तमान में उनके अनुरूप अपनी प्राथमिकताओं को तय करें । 

दूसरे शब्दों में, यह प्रक्रिया वर्तमान से दूरी बनाने की, समस्या की जड़ को गहराई से समझने की, 
स्थिति के समग्र परिप्रेक्ष्य पर व्यापक दृष्ट्रिकोण की, और भविष्य में आगे देखने जिसमें हमारे कृत्यों और 
हमारी अपनी दीर्घकालिक प्राथमिकताओं के नतीजे शामिल हैं - की माग करती है। 

हम जैसे ही इस प्रक्रिया से गुज़रेंगे, कुछ खास विकल्प और कैफ़ियतें उनके मुक्राबले ज़्यादा 
तर्कसंगत और व्यावहारिक लगने लगेंगी, जिन्होंने हमें फ़िलहाल जकड़ रखा है। इसमें हम उन सीखों को 
शामिल करें, जो व्यवहार के अपने ढरों को लेकर हमें वर्षो के दौरान मिली हैं। इस तरह, हालाँकि हमारे 
सोचने के ढंग पर समय का जो पूरा प्रभाव है उसे हम फिर से पूरी तरह से तो नहीं रच सकते, लेकिन हम 


उसके क़रीब पहुँच सकते हैं। अक्सर, गुज़रते हुए महीने हमें ज़्यादा जानकारी उपलब्ध कराते हैं और 
बेहतर विकल्प उजागर करते हैं। हम अपने विचार के विषय को व्यापक बनाते हुए और अपने दिमाग़ को 
खोलते हुए यह प्रभाव पैदा कर रहे होते हैं। हम पर्वत पर चढ़ रहे होते हैं। इस तरह का उच्च दृष्टिकोण हमें 
शान्ति प्रदान कर सकता है और घटनाओं के घटित होने के साथ हमें अपनी प्रत्युत्पन्नमति को दुरुस्त रखने 
में मदद कर सकता है। 

अगर मुमकिन हो तो ऐसे लोगों के साथ प्रगाढ़ रिश्ता बनाने से बचें जिनकी समय-सीमा संकुचित है, 
जो लगातार प्रतिक्रियात्मक बने रहते हैं। इसकी बजाय उन लोगों से जुड़ने की कोशिश करें जिनके समय 
का बोध व्यापक है। 


अदरदर्शिता के चार संकेत और उनसे ऊपर उठने की युक्तियाँ 


हममें से ज़्यादातर लोग यह सोचते हैं कि हम किसी-न-किसी स्प में दीर्घकालिक विचार प्रक्रिया में लगे 
हुए हैं : आखिरकार, हमारे पास लक्ष्य और योजनाएँ हैं। लेकिन दरअसल, हम ख़ुद को बेवकूफ़ बना रहे 
हैं। ज़्यादातर वक़्त हम घटनाओं पर अपर्याप्त जानकारी के साथ बढ़त और प्रतिक्रिया कर रहे होते हैं। 
बुनियादी रूप से हम इसे इसलिए स्वीकार नहीं करते, क्योंकि अपनी निर्णय प्रक्रिया के बारे में दृष्टिकोण 
का होना मुश्किल होता है। 

इस पर विजय पाने का सबसे अच्छा तरीक़ा है अपनी ज़िन्दगी में अदूरदशी सोच के स्पष्ट संकेतों 
को पहचानना। जैसाकि मानव स्वभाव के ज़्यादातर तत्त्वों के सन्दर्भ में सही है, जागस्कता अत्यन्त 
महत्त्वपूर्ण है। हम इन संकेतों को देखने के बाद ही उनसे लड़ सकते हैं। नीचे अंकित चार चीजें अदूरदर्शी 
सोच के सर्वाधिक आम स्प हैं : 


. अनभिप्रेत परिणाम : वर्तमान की किसी चीज़ से चौकन्ने होकर हम परिप्रेक्ष्य के बारे में, समस्या की 
जड़ों के बारे में, और सम्भावित अनभिप्रेत परिणामों पर गहराई से विचार किए बिना हम किसी भी 
समाधान का दामन थाम लेते हैं। चूँकि हम सोचने की बजाय ज़्यादातर प्रतिक्रिया करते हैं, हमारे कृत्य 
अपर्याप्त जानकारी पर आधारित होते हैं। 


लगभग पूरी तरह इन मामलों में लोगों की सोच आश्चर्यजनक रूप से सरलीकृत और आलसी होती 
है : क कृत्य का परिणाम ख होता है। इसी का एक प्रकार, जो आधुनिक दुनिया में सर्वथा आम है, यह 
विश्वास है कि अगर लोगों के इरादे अच्छे हों, तो नतीजे भी अच्छे ही होंगे। अगर कोई राजनेता 
ईमानदार है और उसके इरादे नेक हैं, तो वह अच्छे परिणाम ही सामने लाएगा। वस्तुत: उत्कृष्टतम इरादे 
रखने वाले लोग भी अक्सर पुण्यात्मापन की भावनाओं से अन्धे हो जाते हैं और दूसरों की पेचीदा और 
अक्सर द्रेषपूर्ण प्रेरणाओं पर विचार नहीं करते। 

तर्कहीन सोच आज की दुनिया की असल महामारी है, जो सूचना तक पहुँच की रफ़्तार और 
सुगमता के साथ बदतर हालत में पहुँचती जा रही है। सूचना की यह स्थिति लोगों में यह भ्रम पैदा करती है 
कि लोग सूचना से लैस हैं और उन्होंने चीज़ों के बारे में गहराई से सोच लिया है। इसी के साथ जुड़ा है 
इतिहास के साथ क्रमश: बढ़ता अलगाव, क्योंकि लोग वर्तमान घटनाओं को कुछ इस तरह देखते हैं मानो 
वे समय में अलग-थलग हों। 

दुनिया की हर संघटना स्वभावतः पेचीदी है। जिन लोगों के साथ आप व्यवहार करते हैं, वे भी उतने 
ही पेचीदा हैं। कोई भी कार्रवाई प्रतिक्रियाओं की अन्तहीन शृंखला को जन्म देती है। यह क का परिणाम 
ख होता है, जितना आसान नहीं है। ख का परिणाम ग, घ और उसके परे होता है। दूसरे कर्ता इस नाटक में 
घसीट लिए जाएँगे और उनकी प्रेरणाओं तथा प्रतिक्रियाओं का अनुमान लगाना मुश्किल है। ना तो आप इन 
शुंखलाओं को सिलसिलेवार स्प दे सकते हैं ना आप परिणामों को पूरी तरह समझ सकते हैं। लेकिन 
अपनी विचार-प्रक्रिया को अधिक तर्कसंगत बनाते हुए आप कम- से-कम जाहिर क्रिस्म के नकारात्मक 
परिणामों के प्रति सजग तो हो ही सकते हैं, और यह चीज़ अक्सर कामयाबी और तबाही के बीच फर्क 
बताती है। आपको विचार-प्रक्रिया की गहराई में जाने की, क्रमों की कल्पना करने में उन कई स्तरों तक 
जाने की ज़रूरत है, जहाँ तक आपका दिमाग जा सकता है। 

अक्सर, इस प्रक्रिया से गुज़रते हुए आपको यक्रीन हो जाएगा कि कुछ नहीं करना, सिर्फ़ प्रतीक्षा 
करना ही अलमन्दी है । 

जहाँ विचार करने का यह ढंग व्यक्तियों के लिए महत्त्वपूर्ण है, वहीं यह उन बड़े संगठनों के लिए 
और भी ज्यादा निर्णायक महत्त्व का हो सकता है, जहाँ बहुत सारे लोगों का बहुत कुछ दाँव पर लगा होता 


है। किसी भी समूह या टीम में कम-से-कम एक ऐसा व्यक्ति ज़रूर रखें जो किसी युक्ति या कार्रवाई के 
तमाम सम्भावित परिणामों के आकलन के लिए ज़िम्मेदार हो, ख़ास तौर से ऐसा व्यक्ति जिसका दिमाग 
शंकालु और चौकन्ना हो। आप इस प्रक्रिया में कभी भी बहुत आगे तक नहीं जा सकते, और चूँकि आप 
सम्भावित विनाश को टालेंगे और और अधिक ठोस योजनाएँ तैयार करेंगे, इस पर खर्च किए गए समय 
और पैसे का प्रतिफल आपको मिलेगा। 


2. सामरिक नर्क : आप स्वयं को अनेक संघर्षो और लड़ाइयों में उलझा हुआ पाते हैं। लगता है आप 
कहीं नहीं पहुँच रहे हैं, लेकिन आपको लगता है कि आप पहले ही इतना अधिक समय और ऊर्जा खर्च 
कर चुके हैं कि अब उसे छोड़ देने में बहुत ज्यादा नुक्रसान होगा। आप दरअसल, जिन दीर्घकालिक 
लक्ष्यों के लिए लड़ रहे हैं, उन्हें आपने दृष्टि से ओझल हो जाने दिया है। इसकी बजाय, अब यह आपके 
लिए अपने अहंकार को जताने का और खुद को सही साबित करने का प्रश्र बन गया है । इस चीज़ को हम 
अक्सर सामरिक टकराव में देखते हैं : यह रिश्तों को सुधारने का नहीं, बल्कि अपने दृष्टिकोण को थोपने 
का मसला बन जाता है। कभी- कभी, इन लड़ाइयों में उलझे हुए आप स्वयं को आत्मरक्षात्मक और छोटा 
समझने लगते हैं, आपका उत्साह ठण्डा पड़ जाता है । यह इस बात का लगभग पक्का संकेत होता है कि 
आप सामरिक नर्क में जा गिरे हैं। हमारे दिमाग युक्तिपरक चिन्तन के लिए बने हुए हैं - हम अपने लक्ष्य 
की दिशा में पहले से कई चालें सोच लेते हैं। सामरिक नर्क में आप उस तरह सोचने के लिए कभी भी 
अपने दृष्टिकोण को पर्याप्त उन्नत नहीं कर सकते। आप इस या उस व्यक्ति की चालों पर निरन्तर प्रतिक्रिया 
कर रहे होते हैं, जो अपने नाटकों और भावनाओं में उलझे हुए गोल-गोल चक्कर काट रहे होते हैं। 
एकमात्र समाधान यह है कि आप तात्कालिक तौर पर या स्थायी तौर पर इन लड़ाइयों से पीछे हट 
जाएँ, खास तौर से अगर ये लड़ाइयाँ कई मोर्चो पर जारी हों। आपको कुछ निर्लिप्ता और दृष्टिकोण की 
ज़रूरत है। अपने अहं को शान्त करें। खुद को याद दिलाएँ कि किसी तर्क में जीत कर या अपनी बात को 
सही साबित कर आप दीर्घकालिक स्तर पर कहीं नहीं पहुँचते। अपने कृत्यों से विजय हासिल कीजिए ना 
कि अपने शब्दों से अपने जीवन में मूल्यों और प्राथमिकताओं की एक सीढ़ी तैयार कीजिए, और खुद को 
याद दिलाइए कि आपके लिए क्या चीज़ मायने रखती है। अगर आप तय कर लेते हैं कि कोई ख़ास लड़ाई 


वाक़ई महत्त्वपूर्ण है, तो निस्संगता के अधिक बड़े बोध के साथ आप एक ज़्यादा युक्तिपरक प्रतिक्रिया की 
योजना बना सकते हैं । 

आप अक्सर पाएंगे कि कुछ खास लड़ाइयाँ अन्त में इसके योग्य नहीं होती। वे बेशक्रीमती ऊर्जा 
और समय की बरबादी साबित होती हैं, जिन्हें मूल्यों के आपके पैमाने पर ऊँची जगह मिलनी चाहिए। 
गोल-गोल चक्कर लगाने वाली लड़ाई से बाहर निकल जाना हमेशा बेहतर होता है, भले ही आप उसमें 
व्यक्तिगत स्प से कितनी ही गहराई के साथ डूबा हुआ क्यों नहीं महसूस करते हों। आपकी ऊर्जा और 
उत्साह महत्त्वपूर्ण स्प से विचारणीय हैं। अगर आप छोटा और कुण्ठित महसूस करते हैं, तो युत्तिपूर्वक 
सोचने और अपने लक्ष्यों तक पहुँचने की आपकी योग्यता के लिए इसके जबरदस्त दूरगामी परिणाम 
होंगे। अगर आप इस प्रक्रिया से सामंजस्यपूर्वक गुज़र जाएँगे तो इससे स्वाभाविक ही आपका दृष्टिकोण 
ऊपर उठेगा और आपका दिमाग़ युत्तिपरक धरातल पर होगा। और जिस तरह युदू में होता है, उसी तरह 
ज़िन्दगी में युक्तिपूर्वक सोचने वाले लोग सामरिक ढंग से सोचने वाले लोगों से ज्यादा प्रभावशाली होते हैं। 


3. टिकर टेप का बुखार : 7929 की वॉल स्ट्रीट की साख की गिरावट के दौरान बहुत से लोगों को 
स्टॉक मार्केट में निवेश करने की लत पड़ गयी थी, और इस लत का एक भौतिक पक्ष था - टिकर टेप की 
आवाज़ जो स्टॉक की क्रीमत के हर बदलाव को इलेक्ट्रॉनिक ढंग से दर्ज करती थी। क्लिक की उस 
आवाज़ को सुनने से संकेत मिलता था कि कुछ हो रहा है, कोई व्यक्ति ख़रीद- बेच रहा है और ढेरों पैसा 
कमा रहा है। बहुत से लोगों को तो यह आवाज़ ही आकर्षित करती थी, जो वॉल स्ट्रीट के दिल की 
धड़कन जैसी महसूस होती थी। अब हमारे पास टिकर टेप नहीं रहा। इसकी बजाय, हममें से ज्यादातर 
लोगों को मिनट - दर - मिनट समाचारों की लत लग गयी है - ट्विटर फ़ील्ड पर “हाट इज़ ट्रेण्डिंग” 
(इस समय क्या चल रहा है) जिसके साथ अक्सर एक भनभनाहट होती है, जिसका अपना एक मादक 
प्रभाव होता है। हमें लगता है जैसे हम स्वयं जीवन के प्रवाह के साथ, वास्तविक जीवन में बदलती 
घटनाओं के साथ, और उन लोगों के साथ जुड़े हैं, जो उन्हीं तात्कालिक रिपोर्टो को देख रहे हैं। 

तत्काल जानने की इस ज़रूरत की अपनी एक अन्तर्निहित गति है। जैसे ही हम फुर्ती से कुछ 
समाचार पाने की उम्मीद करने लगते हैं, वैसे ही हम साल भर पहले की धीमी गति पर वापस नहीं जा 


सकते। दरअसल, हम अधिक-से-अधिक जल्दी ज़्यादा-से- ज़्यादा सूचना की ज़रूरत महसूस करने लगते 
हैं। यह अधैर्य जीवन के दूसरे पक्षों में छलकने लगता है - ड्राइविंग में, पुस्तक पढ़ने में, फ़िल्म देखने में। 
हमारे ध्यान का दायरा सिमटने लगता है, और इसी के साथ हमारे रास्ते में आने वाली किसी भी र्कावट के 
प्रति हमारी सहिष्णुता में भी कमी आने लगती है। 

हम सभी लोग अपने जीवन में इस स्रायविक अधैर्य के संकेतों को पहचान सकते हैं, लेकिन हम इस 
बात को नहीं पहचान पाते कि हमारी विचार प्रक्रिया पर इसका कितना विकृत प्रभाव पड़ता है। किसी भी 
क्षण के स्झान (ट्रेण्ड) कारोबार के या राजनीति के उन व्यापक स्झानों में निहित होते हैं, जो हफ़्तों और 
महीनों के दौरान घटित होते हैं। समय के ऐसे अपेक्षाकृत व्यापक दायरे किसी निवेश, किसी युक्तिपरक 
विचार, किसी खेल टीम या किसी राजनेतिक प्रत्याशी की सापेक्षिक कमज़ोरियों और सामर्थ्या को दर्शाते 
हैं, जो अक्सर उसके विपरीत होते हैं, जिसे हम क्षण के सूक्ष्म स्झानों में देखते हैं। अपने अलग-थलग रूप 
में चुनाव परिणामों के कोई अनुमान या किसी शेयर की क्रीमत हमें इस साम्यो और कमज़ोरियों के बारे 
में ज़्यादा कुछ नहीं बताती। वे हमारे भीतर सिर्फ़ यह भ्रामक प्रभाव उत्पन्न करती हैं कि वर्तमान में जो 
कुछ उजागर किया जा रहा है, वह समय गुज़रने के साथ अधिक स्पष्ट हो जाएगा। ताज़ा - तरीन ख़बरों के 
साथ क़दम-ताल मिलाए रखना सामान्य बात है, लेकिन इन तात्कालिक तसवीरों पर किसी निर्णय को 
आधारित करना, व्यापक तसवीर को गलत समझ बैठने का जोखिम उठाना है। 

इसके अतिरिन्‍्त, लोग वर्तमान में होने वाले किसी भी नकारात्मक या सकारात्मक परिवर्तन पर 
प्रतिक्रिया और अतिशय प्रतिक्रिया करने की ओर प्रवृत्त होते हैं, और यह उनके आतंक या रोमांच का 
प्रतिरोध करना दोहरे स्तर पर मुश्किल हो जाता है। 

इस बुखार की काट इसमें है : सबसे पहले और सबसे महत्त्वपूर्ण यह है कि हम धैर्य विकसित करें, 
जो उस मांसपेशी की तरह है, जिसे मज़बूत बनाने के लिए प्रशिक्षण और दोहराव की ज़रूरत होती है। हमें 
चीज़ों की रफ़्तार को कम करने का और क़दमों को वापस खींचने का उघम करना चाहिए। कार्रवाई 
करने के पहले एक-दो दिन इन्तज़ार करना चाहिए। दूसरे, जब हम किन्हीं महत्त्वपूर्ण मुद्«ों का सामना कर 
रहे हों, तो हमारे मन में अपने दीर्घकालिक लक्ष्यों का और उन तक पहुँचने के ढंग का स्पष्ट बोध होना 
चाहिए। इसमें आंशिक तौर पर सम्बन्धित पक्षों की सापेक्षिक साम्यो और कमज़ोरियों का आकलन 


शामिल है। इस तरह की स्पष्टता से हमें अपने आसपास के लोगों की निरन्तर अतिशय भावनात्मक 
प्रतिक्रियाओं को सहने की गुंजाइश मिलेगी। अन्त में, यह विश्वास महत्त्वपूर्ण है कि समय अन्ततः हमें सही 
साबित करेगा और हम अपने संकल्प को बरकरार रख सकेंगे। 


4. तुच्छताओं में खो जाना : आप अपने काम की पेचीदगी से आक्रान्त महसूस करते हैं। आप सारे ब्यौरों 
और वैश्विक स्झानों के प्रति पूरी तरह सजग होने की ज़रूरत महसूस करते हैं ताकि आप स्थितियों को 
बेहतर ढंग से नियन्त्रित कर सकें, लेकिन आप सूचनाओं में डूब रहे हैं। आप समस्याओं के ब्यौरों से इतने 
ज्यादा धिरे हुए हैं कि हालात को उसकी समग्रता में नहीं देख पा रहे हैं। यह इस बात का निश्चित संकेत है 
कि आपने अपनी प्राथमिकताओं का बोध खो दिया है - आपको यह समझ में नहीं आ रहा है कि कौन-सी 
चीजें ज्यादा महत्त्वपूर्ण हैं, कौन-सी समस्याएँ या ब्यरे ज्यादा ध्यान दिए जाने की माँग करते हैं। 

आप अपनी प्राथमिकताओं पर विचार किए बिना, जो कि अन्तत: मायने रखता है, सूचनाओं को 
निगलते जा रहे हैं। खुद को बहुत सारी सूचना से भर लेना दिमागी थकान, भ्रम और असहायता के 
अहसास का कारण बन जाता है। हर चीज़ समान स्प से महत्त्वपूर्ण लगने लगती है। आपको दिमागी स्तर 
पर ऐसी छानने वाली प्रणाली की ज़रूरत है, जो प्राथमिकताओं के पैमाने पर और आपके दीर्घकालिक 
लक्ष्यों पर आधारित हो। अगर आपको यह मालूम होगा कि आप अन्ततः किस चीज़ को क्रियान्वित 
करना चाहते हैं तो इससे आपको गैरज़स्री में से ज़रूरी को छाँटने में मदद मिलेगी। आपको सारे ब्यौरों को 
जानने की ज़स्रत नहीं है। कभी- कभी आपको अपनी जिम्मेदारी दूसरों को सौंप देना ज़रूरी होता है - 
बेहतर है कि आपके अधीनस्थ कर्मचारी सूचनाओं के संग्रह का काम सँभाल लें। ध्यान रखें कि घटनाओं 
पर अधिक नियन्त्रण स्थिति के व्यावहारिक आकलन से सम्भव होता है, उस चीज़ के आकलन से जिसे 
तुच्छताओं में डूबे हए दिमाग ने सबसे ज़्यादा मुश्किल बना दिया होता है। 


दूरदृ्टा इन्सान 
हममें से अधिकांश लोग समय के अपेक्षाकृत संकुचित दायरे में रहते हैं। हम समय के गुज़रने को सामान्यतः 
किसी नकारात्मक चीज़ से जोड़कर देखते हैं - बुढाने और मोत के क़रीब पहुँचने जैसी चीज़ों से। यह 


हमारी सहज प्रवृत्ति है कि हम भविष्य और अतीत के बारे में गहराई से सोचने से झिझकते हैं, क्योंकि 
इससे हमें समय के गुजरने की याद आती है। भविष्य के सन्दर्भ में हम अब से एक - दो साल आगे की 
अपनी योजनाओं के बारे में सोचने की कोशिश करते हैं, लेकिन हमारा सोचना ज्यादातर दिवास्वप्न या 
इच्छित चिन्तन जैसा होता है, उसमें गहरा विश्लेषण नहीं होता। इसी तरह अतीत के सन्दर्भ में हमें बचपन 
की और बाद के दिनों की कुछ प्रिय या पीडादायक बातें ही याद रहती हैं, लेकिन सामान्यतः अतीत हमें 
परेशान ही करता है। हम हर गुज़रते वर्ष के साथ इतने ज़्यादा बदल जाते हैं कि हमें अपने पाँच वर्ष, दस 
वर्ष, बीस वर्ष पहले का जीवन अजनबी लगता है। हम कौन हैं, इसका आपस में जोड़ने वाला बोध हमें 
वाकई नहीं होता, हमें अपनी पाँच वर्ष की उम्र और पैंतीस वर्ष की उम्र के बीच के सम्बन्ध का अहसास 
ही नहीं होता । 

भविष्य या अतीत, दोनों में से किसी भी दिशा में बहुत दूर तक नहीं जाना चाहते हुए हम ज्यादातर 
वर्तमान में रहते हैं। हम उन चीज़ों पर प्रतिक्रिया करते हैं, जिन्हें हम देखते और सुनते हैं और जिन पर दूसरे 
लोग प्रतिक्रिया करते हैं। हम समय के गुज़रने की प्रक्रिया से अपना ध्यान हटाने और अधिक जीवन्त 
महसूस करने के लिए तात्कालिक आनन्द की ख़ातिर जीते हैं। लेकिन हम इस सब की क्रीमत चुकाते हैं। 
मृत्यु और बुढ़ापे के ख़यालों का दमन एक लगातार अन्दस्नी बेचैनी पैदा करता है। हम वास्तविकता को 
स्वीकार नहीं करते। वर्तमान की घटनाओं पर हमारी निरन्तर प्रतिक्रिया हमें रोलर कोस्टर की सवारी 
कराती है - हम अपने भाग्य के हर परिवर्तन के साथ ऊपर-नीचे होते रहते हैं। इससे हमारी बेचैनी बढ़ती ही 
है, क्योंकि घटनाओं की तात्कालिक भागमभाग में जीवन बहुत तेज़ी से गुज़रता प्रतीत होता है। 

मानव स्वभाव के अध्येता के रूप में और मानव प्राणी की उच्चतर सम्भावनाओं तक पहुँचने के 
इच्छुक व्यक्ति के स्प में, आपका उघम समय के साथ अपने रिश्ते को यथासम्भव व्यापक बनाना और 
उसे धीमा करना है। इसका मतलब है कि आप समय के गुजरने को शत्रु की तरह नहीं, बल्कि महान 
सहयोगी की तरह देखें। जीवन के हर मुकाम का अपना फ़ायदा होता है - युवावस्था के फ़ायदे तो बहुत 
स्पष्ट हैं ही, लेकिन उम्र बढ़ने के साथ आपका दृष्टिकोण विकसित होता चला जाता है। उम्र का बढ़ना 
आपको डराता नहीं है। मृत्यु भी आपकी दोस्त है । वह आपको हर पल का अधिक-से-अधिक दोहन 
करने के लिए प्रेरित करती है; वह आपको तकाज़े का बोध कराती है। समय आपका बड़ा गुरु और 


मालिक है। यह चीज़ आपको वर्तमान में गहरे प्रभावित करती है। अगर आप में यह सजगता होगी कि 
जिस मौजूदा समस्या का आप सामना कर रहे हैं, वह बाद में शायद ही महत्त्वपूर्ण लगे, तो इससे आपको 
अपनी बेचैनी को कम करने में और अपनी प्राथमिकताओं को संवारने में मदद मिलेगी। अगर आपको यह 
मालूम है कि समय आपकी योजनाओं की कमज़ोरियों को उजागर कर देगा, तो आप उनको लेकर ज़्यादा 
सावधान और विचारशील हो जाते हैं। 

भविष्य के सन्दर्भ में, आप अपने दीर्घकालीन लक्ष्यों के बारे में गहराई से सोचते हैं। वे उड़ते-उड़ते 
से सपने नहीं, बल्कि ठोस लक्ष्य बन जाते हैं, और आपने उन तक पहुँचने की विस्तृत योजना बना ली 
होती है। अतीत के सन्दर्भ में, आप अपने बचपन के साथ अपने रिश्ते को गहराई से महसूस करते हैं। हाँ, 
आप निरन्तर बदल रहे हैं, लेकिन ये बदलाव सतही हैं और वास्तविक बदलाव का भ्रम पैदा करते हैं। 
वस्तुतः आपके चरित्र का निर्माण, और उसी के साथ कुछ ख़ास क्रिस्म की गतिविधियों के प्रति आपका 
सुझान, और आपकी पसन्दों-नापसन्दों का निर्माण आपके आरम्भिक वर्षो में हो चुका था। जैसे-जैसे 
आपकी उम्र बढ़ती जाती है, आपका यह चरित्र और भी स्पष्ट होता जाता है। अगर आप अपने अतीत के 
स्वस्प के साथ जैविक स्प से जुड़ा हुआ महसूस करते हैं, तो इससे आपको अपनी पहचान का सशक्त 
बोध होता है। आप जानते हैं कि आपको क्या पसन्द है और क्या नापसन्द है, आप जानते हैं कि आप कौन 
हैं। इससे आपको अपने स्व-प्रेम (सेल्फ़ - लव ) को सन्तुलित रखने में मदद मिलेगी, जो आपको गहरी 
आत्ममोह में डूब जाने से रोकेगा और संवेदना विकसित करने में आपकी मदद करेगा। साथ ही, आप 
अपनी उन गलतियों और अतीत की सीखों की ओर ज्यादा ध्यान देंगे, जिनको वे लोग दबाने की कोशिश 
करते हैं, जो अपने वर्तमान में बन्द होते हैं। 

हर किसी की तरह, आप वर्तमान और उसके क्षणिक सुखों में आनन्द लेते हैं। आप कोई सन्त नहीं 
हैं। आप तात्कालिक स्झानों से और जीवन के मौजूदा प्रवाह से रिश्ता बनाते हैं। लेकिन उससे ज्यादा 
आनन्द आप अपने दीर्घकालिक लक्ष्यों तक पहँँचने में और आपदाओं पर विजय पाने में लेते हैं। समय के 
साथ इस विस्तृत रिश्ते का आप पर निश्चित स्प से प्रभाव पड़ेगा। इससे आपको मानसिक शान्ति मिलेगी, 
आप अधिक व्यावहारिक बन सकेंगे, और जो चीज़ें मायने रखती हैं, उनके साथ आपका बेहतर तालमेल 
बैठेगा। इससे आप उत्कृष्ट कूटनैतिक भी बनेंगे, और वर्तमान की घटनाओं के प्रति लोगों की अपरिहार्य 


अतिशय प्रतिक्रियाओं का विरोध कर सकेंगे, भविष्य में झाँक सकेंगे, जो वह सम्भाव्य शक्ति है, जिसके 
साथ हम इन्सानों ने सम्बन्ध बनाना शुरू ही किया है। 


वर्ष उन चीज़ों के बारे में ज़्यादा सिखाते हैं, जिनके बारे में दिन कभी नहीं जानते। 
- राल्फ़ वाल्डो इमर्सन 

स्व-मत की पुष्टि कर लोगों के प्रतिरोध को धीमा करें 
आत्मरक्षात्मकता का नियम्‌ 


जीवन कठोर और लोग प्रतिस्पर्धी हैं। हमें स्वभाविक ही अपने हित का ध्यान रखना चाहिए। हमें यह भी 
महसूस करने की ज़रूरत है कि हम स्वाधीन हैं और अपनी ही आज्ञा मानते है। यही वजह है कि जब दूसरे 
लोग हमें सहमत करने की या बदलने की कोशिश करते है, तो हम आत्मरक्षात्मक और प्रतिरोधी हो उठते 
हैं । झुक जाना स्वायत्त महसूस करने की हमारी ज़रूरत को चुनती देता है। यही कारण है कि लोगों को 
उनकी आत्मरक्षात्मक स्थिति से विचालित करने के लिए आपको हमेशा ऐसा दिखाना चाहिए कि वे जो 
कुछ भी कर रहे हैं, वह अपनी स्वतन्त्र इच्छा से कर रहे हैं। अगर आप पारस्परिक सोहार्द विकसित करते 
हैं तो लोगों के प्रतिरोध को हल्का करने में मदद मिलती है और लोगों के भीतर मदद करने की इच्छा 
जागती है। लोगों के विन्वासों पर कभी हमला मत कीजिए या उनकी बुट्विमत्ता या नेकी के बारे में उन्हें 
असुरक्षित होने का अहसास मत कराइए - इससे उनकी आत्मरक्षात्मकता और भी प्रबल होगी और आपका 
काम असम्भव हो जाएगा। उन्हें ऐया महसूस कराइए कि जो आप चाहते है. वह करते हुए वे अपनी 
कुलीनता और परोपकारिता का परिचय दे रहे हैं। यह उन्हें लुभाने वाली सबसे बड़ी चीज़ है। अपने जिट्टी 
स्वभाव को क्राबू करना सीखिए और अपनी रचनात्मक शक्तियों को उन्मुक्त करते हुए अपने दिमाग़ को 
उसकी आत्मरक्षात्मक और संकीर्ण स्थिति से आज़ाद कीजिए । 


वार्तालाप की सच्ची भावना अपने बारे में बहुत ज्यादा प्रदर्शन करने की बजाय दूसरों की 
चतुराई को बाहर लाने में निहित है; जो व्यक्ति ख़ुद पर और अपनी हाज़िरजवाबी पर गर्व 
करता है वह आप पर भी गर्व करता है। ज़्यादातर पुरष सिखाया जाना, और मनोरंजन किया 
जाना भी उससे कम पसन्द करते हैं, जितना वे चाहते हैं कि उनकी प्रशंसा की जाए और 
वाहवाही की जाए। 


-ज्याँ दे ला द्रुएख 


मानव-स्वभाव के रहस्य 


हम इन्सान अपने जीवन की शुरुआत से ही अपनी शख्सियत का एक आत्मरक्षात्मक पक्ष विकसित कर 
लेते हैं। इसकी शुरुआत बचपन से ही हो जाती है, जब हम अपने भीतर एक ऐसी निजी भौतिक स्पेस का 
बोध विकसित कर लेते हैं, जिसका हम उल्लंघन नहीं होने देना चाहते। बाद में वही बोध विस्तार लेकर 
निजी गौरव के अहसास में बदल जाता है - जो हम नहीं करना चाहते, उसे करने के लिए लोग हमें बाध्य 
नहीं करें या कोई चतुराई बरत कर हमसे वह नहीं करवाएँ। हमें उस चीज़ को चुनने के लिए स्वतन्त्र होना 
चाहिए, जो हम चाहते हैं। ये चीजें सामाजिक इन्सानों के रूप में हमारे विकास के लिए अनिवार्य हैं । 

जब तक हम बीस- इक्कीस साल के होते हैं, हम सभी लोग रक्षात्मक प्रणालियाँ विकसित कर चुके 
होते हैं, लेकिन किन्ही खास परिस्थितियों में हमारी आन्तरिक दीवारें धराशायी हो सकती हैं। उदाहरण के 
लिए, दोस्तों के साथ शराब- पार्टी की रात के दौरान, सम्भवत: कुछ शराब पीने के बाद, हम दूसरों के 
साथ जुड़ाव महसूस करते हैं और ऐसा महसूस नहीं करते कि वे हम पर कोई फैसला सुना रहे हैं। एक दूसरे 
उदाहरण के तहत, हम किसी आमसभा में जाते हैं और किसी प्रेरणादायी वक्ता का भाषण सुनते हैं, जिसमें 
वह किसी बड़े ध्येय के पक्ष में बोल रहा होता है। सैकड़ों दूसरे लोगों की तरह सहमति के जज्बे से भरे हुए 
और सामूहिक भावना से भरकर हम सहसा कार्रवाई में हिस्सा लेने तथा उस ध्येय के लिए काम करने का 
आह्वान महसूस करते हैं, जो एक ऐसी चीज होती है, जिसका हम सामान्यत: प्रतिरोध करते हैं। 


वैधता के इस अहसास को उत्पन्न करना वह मूल्यवान कुंजी है, जो लोगों के प्रतिरक्षात्मक दरवाज़ों 
को खोल देगी। और इस अत्यन्त प्रतिस्पर्धी दुनिया में हम इस तरह की शक्ति के बिना ना तो जीवित बने 
रह सकते हैं ना उन्नति कर सकते हैं । 

लोग जिस वैधता के लिए लालायित रहते हैं, उन्हें वह वैधता देकर और उनकी प्रतिरक्षात्मकता को 
कम कर हम वह शक्ति खोज सकते हैं। और यह व्यावहारिक और युन्तिपरक ढंग से सम्भव हो सके, 
इसके लिए सबसे महत्त्वपूर्ण है, मानव स्वभाव के बुनियादी नियम को पूरी तरह समझना। 

यह नियम इस प्रकार है : लोगों की अपने बारे में एक समझ होती है, जिसे हम अपने बारे में उनकी 
धारणा की संज्ञा दे सकते हैं। अपने बारे में उनकी यह धारणा सही हो भी सकती है और नहीं भी हो सकती 
है - इससे फ़र्क नहीं पड़ता। जो चीज़ मायने रखती है वह यह है कि लोग अपने चरित्र और उसकी 
क्राबिलियत को महसूस करते हैं। और लोगों की अपने बारे में इस धारणा की तीन विशेषताएँ हैं, जो 
लगभग सार्वभौम हैं: “में स्वायत्त हूँ, अपनी स्वतन्त्र इच्छा से काम करता हूँ”; “में अपनी तरह से बुद्धिमान 
हुँ”; और “मैं बुनियादी तौर पर भला और सभ्य हुँ।” 

जब इनमें से पहली सार्वभौम विशेषता ( मैं अपनी स्वतन्त्र इच्छा से काम करता हूँ) का सवाल उठता 
है, तो अगर हम किसी समूह में शामिल होते हैं, या किसी चीज़ में विश्वास करते हैं, या कोई चीज़ खरीदते 
हैं, तो यह इसलिए होता है, क्योंकि हमने वैसा करने का चुनाव किया होता है। सच्चाई यह हो सकती है 
कि मुमकिन है हमारे साथ चालाकी की गयी हो या हम अपने सहकर्मियों के दबाव में आ गए हों, लेकिन 
हम ख़ुद से कुछ और ही कहेंगे। 

दूसरी सार्वभौम विशेषता (मैं बुद्धिमान हूँ) के अन्तर्गत हमें यह बोध हो सकता है कि हम आइन्स्टाइन 
के स्तर के नहीं है, लेकिन अपने क्षेत्र में अपनी तरह से बुद्धिमान हैं। लोग सामान्यतः इस विचार को लेकर 
सहज नहीं होते कि वे भोले-भाले और कम अक्र्लमन्द हो सकते हैं। अगर उन्हें स्वीकार करना पड़े कि वे 
औपचारिक अर्थ में चुस्त-चालाक नहीं हैं, तो भी वे कम-से-कम इतना तो सोचेंगे ही कि वे दूसरों की 
तुलना में चतुर हैं। 

तीसरी सार्वभौम विशेषता (मैं भला आदमी हूँ) के अन्तर्गत हम खुद को ऐसे रूप में देखना पसन्द 
करते हैं कि हम किसी सच्चे ध्येय का समर्थन कर रहे हैं। हम लोगों से ठीक तरह से व्यवहार करते हैं। हम 


टीम के साथ मिलकर खेलते हैं। अगर हम संयोग से बॉस हैं और समूह में अनुशासन क्रायम रखना चाहते 
हैं, तो हम उसे “कठोर प्रेम” कहते हैं। हम दूसरों की भलाई के लिए काम कर रहे हैं। 

जब आप लोगों को किसी बात का यक्रीन दिलाने की कोशिश करते हैं, तो इन तीनों में से कोई एक 
चीज़ होती है। सबसे पहले, हो सकता है आप उनके बारे में उनकी धारणा के किसी ख़ास पहलू को 
अनजाने में चुनौती दे रहे हों। अगर ऐसा होता है, तो आप लोगों को और भी ज़्यादा आत्मरक्षात्मक और 
प्रतिरोधी बनाते हैं। दूसरे, आप उनके बारे में उनकी धारणा को जस-की-तस छोड़ सकते हैं, यानी आप ना 
उसे चुनौती देते हैं ना उसकी पुष्टि करते हैं। इस स्थिति में लोग प्रतिरोधी और सन्देहात्मक बने रहेंगे, लेकिन 
आपने कम-से-कम उन्हें कसा नहीं होता, और आपके पास अपने तर्को से उनके साथ छल करने की कुछ 
गुंजाइश बची होती है। 

तीसरे, आप उनके बारे में उनकी धारणा की सक्रिय स्प से पुष्टि कर सकते हैं। चूँकि उनका दिमाग़ 
खुला होगा, आप उन्हें सुझावों और उकसावों के प्रति संवेदनशील बना सकते हैं। अगर वे आपकी मदद 
करने का निश्चय करते हैं, तो वे ऐसा महसूस करते हैं जैसे वे यह अपनी स्वतन्त्र इच्छा से कर रहे हैं । 

आपका काम सीधा-सादा है : लोगों के अन्दर आन्तरिक सुरक्षा की भावना बिठा देना। उनके 
मूल्यों की नक्रल कीजिए; ऐसा प्रदर्शन कीजिए कि आप उन्हें पसन्द करते हैं और उनकी इज्जत करते हैं। 
उन्हें यह अहसास कराइए कि आप उनकी बुद्विमत्ता और अनुभव की कदू करते हैं। पारस्परिक गर्मजोशी 
का वातावरण पैदा कीजिए। उन्हें अपने साथ हँसाइए और इस तरह उनके मन में सौहार्द की भावना 
बिठाइए। ये सारी चीजें सबसे ज्यादा कारगर तब होती हैं, जब भावनाएं पूरी तरह नक्रली नहीं हों। अपनी 
संवेदना का प्रयोग करते हुए, उनके दृष्टिकोण के अन्दर पैठते हुए, इसकी पूरी सम्भावना हो कि आप इनमें 
से कम-से-कम कुछ भावनाओं को तो वाक्रई महसूस करते हों । इसे बार बार व्यवहार में लाइए और आप 
पाएंगे कि लोगों की उनके बारे में धारणाओं की पुष्टि करना आपकी स्वाभाविक - सी स्थिति बन गयी है - 
आपसे मिलने वाले लगभग हर व्यक्ति पर आपका हल्का-सा प्रभाव होगा। 

इन शक्तियों को विकसित करने में जो सबसे बड़ी बाधा है, वह प्रभाव की धारणा के खिलाफ़ 
सांस्कृतिक पूर्वाग्रह से आती है : “आखिर हम एक-दूसरे के साथ ईमानदार और पारदर्शी क्यों नहीं हो 
सकते और सीधे-सीधे यह क्यों नहीं कह सकते कि हम क्या चाहते हैं? हम लोगों को वही क्यों नहीं बने 


रहने देते जो वे हैं और उन्हें बदलने की कोशिश क्यों नहीं करते? युक्तिपरक होना गन्दा और चालबाज़ी है 
। " पहली चीज़, जब लोग आपसे इस तरह की बातें कहें, तो आपको सावधान रहना चाहिए। हम मनुष्य 
शक्तिहीनता की अनुभूतियों को सहन नहीं कर सकते। हमें प्रभावशाली होने की ज़रूरत होती है, अन्यथा 
हम दयनीय हो जाते हैं। ईमानदारी का प्रदर्शन करने वाले भिन्न नहीं, लेकिन क्योंकि उन्हें अपने देवदूत 
तुल्य गुणों में विश्वास करने की ज़रूरत होती है, वे लोगों की उनके बारे में उनकी इस धारणा का प्रभाव 
की ज़रूरत से तालमेल नहीं बिठा सकते। और इसलिए वे अक्सर अकर्मक स्प से आक्रामक हो जाते हैं, 
मुँह फुला लेते हैं और वे जो चाहते हैं उसे हासिल करने के साधन के तौर पर दूसरों में अपराधबोध जगाते 
हैं। इस तरह की बातें करने वाले लोगों की कथनी पर कभी विश्वास नहीं करें। 

दूसरे, हम मनुष्य दूसरों को प्रभावित करने की कोशिश से बच नहीं सकते। हम जो भी कहते या 
करते हैं, उसका दूसरे लोग परीक्षण और व्याख्या करते हैं, क्योंकि वे हमारे इरादों के सुराग ढूँढना चाहते 
हैं। सामाजिक प्राणियों के रूप में हम लगातार इस खेल को खेलने से बच नहीं सकते, भले ही हम इस बात 
के प्रति सजग हों या नहीं हों । 

चूँकि इस खेल को टाला नहीं जा सकता, बेहतर है कि हम इससे इंकार करने में या महज़ तत्काल 
कामचलाऊ प्रबन्ध करने में अपनी दक्षता का इस्तेमाल करने की बजाय इस खेल को दक्षतापूर्वक खेलें। 
और अन्त में, प्रभाव डालने में दक्ष होना नैतिक मुद्रा की बजाय सामाजिक तौर पर अधिक लाभप्रद है। इस 
शक्ति को हासिल करने के साथ हम उन लोगों पर प्रभाव डाल सकते हैं, जिनके विचार ख़तरनाक या 
समाज-विरोधी हैं। मनाने में निपुण होने के लिए ज़रूरी है कि हम अपनी संवेदना का प्रयोग करते हए दूसरों 
के दृष्टिकोण में पूरी तरह निमग्न हों। हो सकता है, हमें सांस्कृतिक पूर्वाग्रह का पालन करना पड़े और 
सम्पूर्ण ईमानदारी की ज़रूरत के बारे में सहमत होते हुए अपना सिर हिलाना पड़े, लेकिन अन्दर- ही-अन्दर 
हमें इस बात का अहसास होना चाहिए कि यह बेवकूफ़ी है और वही करना चाहिए, जो हमारी खुशहाली 
के लिए ज़स्री हो । 


दूसरों को मनाने-फुसलाने में माहिर बनने के लिए पाँच युक्तियाँ 


आगे अंकित पाँच युक्तियाँ - जिन्हें प्रभाव डालने में माहिर इतिहास के महान लोगों के उदाहरण से निकाला 
गया है - इस तरह गढ़ी गयी हैं कि आपको अपने लक्ष्य पर गहराई से एकाग्र होने में मदद मिल सके और 
आप उस तरह के भावनात्मक प्रभाव पैदा कर सकें, जिनसे लोगों के प्रतिरोध को हल्का करने में मदद 
मिल सके। इन पाँचों को अभ्यास में लाना अक्रलमन्दी होगी। 


१. ख़ुद को एक गम्भीर श्रोता में बदलें : बातचीत के सामान्य प्रवाह में, हमारा ध्यान बँटा रहता है। इसकी 
वजह बहुत सीधी-सी है : हमारी दिलचस्पी दूसरों की बजाय अपने विचारों, अनुभूतियों और अनुभवों में 
ज्यादा होती है। अगर ऐसा नहीं होता, तो हमें यह अपेक्षाकृत आसान होता कि हम पूरा ध्यान देकर दूसरों 
की बातें सुनते। सामान्य परामर्श तो यही है कि कम बोलें और ज्यादा सुनें, लेकिन जब तक हम अपने ही 
अन्दसूनी एकालाप को प्राथमिकता देते हैं, तब तक यह सलाह अर्थहीन है। इसका एकमात्र समाधान यह है 
कि किसी तरह इस बल को उलट देने के लिए प्रेरित हुआ जाए। 

इसके बारे में इस तरह सोचिए : आप अपने विचारों को बहुत अच्छी तरह से जानते हैं। लेकिन 
आपसे मिलने वाला हर व्यक्ति आश्चर्यो से भरा अब तक नहीं खोजा गया मुल्क है। पल भर को सोचिए 
कि आप लोगों के दिमाग में प्रवेश कर सकते हैं और वह क्या ही विस्मयकारी सफ़र हो सकता है। जो 
लोग चुप्पे और मन्द बुद्वि प्रतीत होते हैं, उनकी अक्सर विचित्रताओं से भरी अन्दस्नी ज़िन्दगी होती है, 
जिसे आप खोज सकते हैं। खुद को 

एक गम्भीर श्रोता में बदलकर अपने दिमाग को उनके दिमाग़ के प्रति खोलना ना सिर्फ़ बहुत 
विस्मयकारी साबित होगा, बल्कि यह आपको मानव मन के बारे में बहुमूल्य ज्ञान भी उपलब्ध कराएगा। 
एक बार आप सुनने के लिए प्रेरित भर हो जाइए, बाक़ी सब अपेक्षाकृत आसान हो जाता है। आपको दूसरे 
व्यक्ति के सामने सवालों की झड़ी नहीं लगा देना चाहिए। यह तो नौकरी के लिए लिये गए इण्टरव्यू जैसा 
होगा । इसकी बजाय, उनकी भाव- भंगिमाओं से मिलने वाले संकेतों पर ध्यान दीजिए। आप देखेंगे कि 
किसी ख़ास विषय का ज़िक्र होने पर किस तरह उनकी आँखें चमक उठती हैं- आपको बातचीत को उसी 
दिशा में ले जाना चाहिए। लोग सहसा बातूनी हो उठेंगे और उन्हें इस बात का अहसास भी नहीं होगा। 
लगभग हर कोई अपने बचपन के बारे में, अपने परिवार के बारे में, अपने काम के विभिन्न पक्षों के बारे 


में, या किसी ऐसे ध्येय के बारे में बात करना पसन्द करता है, जो उसे प्रिय होता है। बीच में कभी-कभार 
कोई सवाल या टिप्पणी उनकी कही बात की प्रतिक्रिया के लिहाज़ से कारगर होगी । 

आप उनकी बात में पूरी तरह तल्लीन हों, लेकिन ऐसा करते हुए आपको तनाव-मुक्त महसूस करना 
चाहिए और दिखना चाहिए। निरन्तर उनकी आँखों-से- आँखें मिलाए रखते हुए और सिर हिलाते हुए 
आपको यह जताना चाहिए कि आप उनकी बात सुन रहे हैं। आप उन्हें कितनी गम्भीरता से सुन रहे हैं, 
इसका संकेत देने का सबसे अच्छा तरीक़ा यह है कि आप बीच में कभी-कभार कोई ऐसी बात कह दें, जो 
उनकी कही बात की प्रतिध्वनि हो, लेकिन बात आपके अपने शब्दों में कही गयी हो और आपके अनुभव 
से छन कर आयी हो । अन्त में, वे जितना ही अधिक बोलेंगे, उतना ही ज़्यादा वे अपनी आन्तरिक 
असुरक्षाओं और अतृप्त इच्छाओं के बारे में खुलासा करेंगे। 


2. लोगों को सही मनःस्थिति की छूत लगाइए: सामाजिक प्राणियों के स्प में हम दूसरे लोगों की 
मनःस्थितियों से बहुत जल्दी प्रभावित होते हैं। इससे हमें लोगों को प्रभावित करने के लिए उन्हें सूक्ष्म ढंग 
से सटीक मनःस्थिति से भर देने की शक्ति प्राप्त होती है। अगर आप तनाव - मुक्त हैं और किसी 
आनन्ददायी अनुभव की उम्मीद कर रहे हैं, तो यह चीज़ खुद को प्रकट कर देगी और अन्य व्यक्ति पर 
आईने जैसा प्रभाव डालेगी । इस उद्देश्य को अनुकूलित करने का एक सबसे अच्छा ढंग है सम्पूर्ण धैर्य। 
आप दूसरे लोगों पर फैसला मत सुनाइए; आप उन्हें उसी स्प में स्वीकार कीजिए, जैसे वे हैं। 

इसी का एक स्प है, हँसी और साझा आनन्द के माध्यम से लोगों को सौहार्द के गर्मजोश अहसास से 
भर देना। भाव-भंगिमाओं से मिलने वाले संकेतों के बहुत से अध्ययनों ने उस अविश्वसनीय शक्ति को 
दर्शाया है, जो किसी भी वार्तालाप के दौरान लोगों के हाथों या बॉहों को छूने से पैदा होती है, और जिससे 
वे अपनी अच्छी धारणाओं के स्रोत के प्रति अनभिज्ञ रहते हुए भी आपके बारे में सकारात्मक ढंग से सोचने 
लगते हैं। इस तरह के हल्के-से स्पर्श प्रबल भावनात्मक सौहार्द के अहसास को जगाते हैं, बशर्ते कि आप 
उसी क्षण आँखों से आँखें नहीं मिला रहे हों, क्योंकि यह चीज़ आपके स्पर्श को यौनपरक संकेत देगी। 

इस बात को दिमाग में रखें कि लोगों के बारे में आपकी अपेक्षा आपकी भाव-भंगिमाओं से उन 
तक पहुँच जाती हैं। किसी से मिलते समय ख़ास तौर से उत्तेजित महसूस करते हुए, आप इस उत्तेजना को 


सशक्त ढंग से सम्प्रेषित करेंगे। अगर कोई ऐसा व्यक्ति हुआ, जिससे आपने अन्ततः किसी तरह के अनुग्रह 
की माँग करने वाले हैं, तो अगर मुमकिन हो तो उसे सर्वश्रेष्ठ रोशनी में - उदारता और वत्सल रोशनी में - 
रख कर देखने की कोशिश कीजिए । 


3. लोगों के बारे में उनकी अपनी धारणा की पुष्टि कीजिए : खुद को महान समझने वाले लोगों की अपने 
बारे में निर्मित धारणाओं के सार्वभौम लक्षणों की याद कीजिए। इनमें से हर धारणा तक पहुँचने के उपाय 
नीचे अंकित हैं। 

स्वायत्तता : अगर लोग किसी भी स्य में यह अनुभव करते हैं कि उन पर दबाव डाला जा रहा है या 
उनके साथ चालबाज़ी की जा रही है, तो उन्हें प्रभावित करने की कोई भी कोशिश कभी कारगर नहीं हो 
सकती। आप उनसे जो भी कुछ कराना चाहते हैं, उसका चुनाव उनका ही होना चाहिए या कम-से-कम 
उन्हें ऐसा लगना चाहिए कि यह उन्हीं का चुनाव है। आप जितनी ही गहराई के साथ यह प्रभाव पैदा कर 
सकेंगे, आपकी कामयाबी की सम्भावनाएँ उतनी ही अधिक होंगी। 

उन्हें प्रभावित करने की आपकी कोशिश इस तर्क से परिचालित होनी चाहिए : यह किस तरह हो 
कि जो अनुग्रह आप उनसे प्राप्त करना चाहते हैं, उसके बारे में उन्हें लगे कि यह तो उन्हीं की इच्छा थी? 
उसे किसी आनन्ददायी चीज़ की तरह, एक दुर्लभ अवसर की तरह, किसी ऐसी चीज़, जिसे दूसरे लोग 
करना चाहते हैं, की तरह प्रस्तुत करने से इसका सामान्य तौर पर सही प्रभाव होगा। इसी का एक अन्य रूप 
लोगों की प्रतिस्पर्धी प्रवृत्तियों को सीधे-सीधे आकर्षित करना है। 

अन्त में, जब लोगों को अपने पक्ष में करने के सम्भावित साधन के स्प में उन्हें कोई उपहार या 
पुरस्कार देना हो, तो छोटे उपहार या पुरस्कार देना हमेशा सबसे अच्छा होता है। बड़े उपहार देने से यह 
बात कुछ ज्यादा ही जाहिर होती है कि आप उनकी वफ़ादारी खरीदने की कोशिश कर रहे हैं। यह चीज़ 
लोगों की स्वाधीनता के बोध को चोट पहुँचाएगी। कुछ लोग ज़रूरत के चलते बड़े उपहार स्वीकार कर 
सकते हैं, लेकिन बाद में कड़वाहट या सन्देह महसूस करेंगे। छोटे उपहारों का बेहतर प्रभाव पड़ता है - 
लोग ख़ुद से कह सकते हैं कि वे इस तरह की चीज़ों के पात्र हैं और उन्हें खरीदा नहीं जा रहा है, या घूस 


नहीं दी जा रही है । दरअसल, लम्बे समय के दौरान बीच-बीच में दिए गए इस तरह के उपहार किसी 
खर्चीली चीज़ के मुक़ाबले लोगों को आपसे कहीं ज़्यादा गहनतर ढंग से जोड़ेंगे। 

बुद्विमन्ता : उन्नीसवी सदी के ब्रिटेन के प्रधानमन्त्री और उपन्यासकार बेन्जामिन डिसराएली ने जब 
यह लिखा था कि “अगर आप किसी आदमी का दिल जीतना चाहते हैं, तो उसे इस बात की गुंजाइश दें 
कि वह आपको गलत साबित कर सके", तो उन्होंने एक बहुत ही चतुराईपूर्ण चाल की कल्पना की थी। 
आप इसकी शुरुआत एक लक्ष्य को ध्यान में रखते हुए किसी विषय के बारे में पूरे उत्साह के साथ असहमत 
होते हुए करें, और फिर धीरे-धीरे उनके दृष्टिकोण को समझें, और इस तरह ना सिर्फ़ उनकी बुद्विमन्ता की, 
बल्कि प्रभाव डालने की उनकी शक्तियों की पुष्टि करें। वे ख़ुद को बहुत ही हल्के-से आपसे श्रेष्ठ महसूस 
करेंगे, और यही आप चाहते हैं। अब वे आपके पलटवार के प्रति दोहरे स्तर पर वेध्य हो जाएँगे। यही 
प्रभाव आप लोगों से सलाह माँग कर भी पैदा कर सकते हैं। इसमें छिपा हुआ अर्थ यह है कि आप उनकी 
बुद्विमन्ता और अनुभव की इज्जत करते हैं। 

जो मसले बहुत महत्त्वपूर्ण नहीं हैं, उन पर अगर आप लोगों की प्रतिरक्षात्मकता को हल्का करते हैं, 
इससे आपको उन्हें वांछित दिशा में ले जाने की और ज्यादा महत्त्वपूर्ण मामलों में उनसे आपकी 
आकांक्षाओं को स्वीकार कराने की बहुत गुंजाइश मिलेगी। 

नेकी : अपने रोजमर्रा विचारों में हम अपने कृत्यों की नैतिक प्रकृति को लेकर खुद को लगातार 
तसल्ली देते रहते हैं। उतना ही महत्त्वपूर्ण यह है कि हम दूसरे लोगों से भी उम्मीद करते हैं कि वे भी हमें 
इसे रोशनी में देखें। 

आपको कभी अनजाने में भी इस सन्तनुमा स्व-मान्यता पर सन्देह नहीं करना चाहिए। लोगों के इस 
लक्षण का सकारात्मक इस्तेमाल करने के लिए, आप जो चाहते हैं उसे किसी ऐसे बड़े ध्येय के हिस्से के 
स्प में पेश कीजिए, जिसमें वे भाग ले सकें। इसे कुछ गुप्त बनाकर रखिए। अगर आप किसी नौकरी के 
लिए कर्मचारियों की नियुक्ति करने की कोशिश कर रहे हैं, तो दूसरे लोगों को उस ध्येय के बारे में सन्देश 
कर प्रचार करने दीजिए। कुछ ऐसा करें कि लोग उस समूह में शामिल होना चाहें और आपको इसके लिए 
उनसे अनुनय-विनय नहीं करना पड़े। आपके द्वारा इस्तेमाल किए जा रहे शब्दों और लेबलों पर भरपूर 


ध्यान दीजिए । उदाहरण के लिए, बेहतर हो कि व्यक्ति को कर्मचारी कहने की बजाय टीम का सदस्य 
कहें। 

खुद को हीन स्थिति में, निचली स्थिति में रखने के लिए आप कोई अपेक्षाकृत कम नुक़सानदेह 
ग़लती कर सकते हैं, यहाँ तक कि आप अधिक स्पष्ट ढंग से लोगों को आघात पहुँचा सकते हैं, और फिर 
उनसे माफ़ी माँग सकते हैं। माफ़ी माँगते हुए आप उन्हें परोक्षतः उनकी नैतिक श्रेष्ठता का सन्देश दे रहे होंगे। 
लोगों को इस स्थिति में रहना पसन्द आता है। 

अन्त में, अगर आप लोगों से कोई अनुग्रह प्राप्त करना चाहते हैं, तो उन्हें यह याद मत दिलाएँ कि 
अतीत में आपने उनके लिए क्या किया था, क्योंकि ऐसा करते हुए उनके भीतर कृतज्ञता का भाव जगा रहे 
होंगे। इसकी बजाय उन्हें उन अच्छी चीज़ों की याद दिलाइए, जो उन्होंने अतीत में आपके लिए की हैं। 
इससे अपने बारे में उनकी उच्च धारणा की पुष्टि करने में मदद मिलेगी : “हाँ, में उदार हुँ।” और जैसे ही 
उन्हें यह बात याद दिला दी जाएगी, वे अपनी इस छवि को बनाए रखना चाहेंगे और एक और सत्कर्म 
करना चाहेंगे। यही प्रभाव तब भी पड़ता है, जब आप अचानक अपने दुश्मन को माफ़ कर देते हैं और 
उसके साथ दोस्ताना दिखने की कोशिश करते हैं। इससे जो भावनात्मक उथल-पुथल पैदा होगी, उसमें वे 
उस उच्च धारणा पर खरे उतरने के लिए बाध्य महसूस करेंगे, जो आपने उनके बारे में दर्शायी है और ख़ुद 
को इस धारणा का सुपात्र साबित करने के लिए वे अतिरिक्त स्प से प्रेरित होंगे। 


4. उनकी असुरक्षा की भावनाओं से सन्धि कीजिए : हर किसी के मन में कुछ खास तरह की असुरक्षा की 
भावनाएँ होती हैं - अपने स्प-रंग के बारे में, अपनी रचनात्मक क्षमताओं के बारे में, अपनी मर्दानगी के 
बारे में, शक्ति के तन्त्र में अपनी हैसियत के बारे में, अपने अनूठेपन के बारे में, अपनी लोकप्रियता के बारे 
में, बगैरह, वगैरह। आपका काम उन्हें विभिन्न वार्तालापों में घसीटकर, उनके माध्यम से इन असुरक्षा की 
भावनाओं पर निशाना साधना है। 

जैसे ही आप उन्हें पहचान लेते हैं, आपको इसकी अतिरित्त सावधानी बरतनी चाहिए कि आप 
बंदूक का ट्रिगर नहीं दबा दें। दूसरे, सबसे अच्छी युक्ति है, उन चीज़ों की झूठी तारीफ़ करना जिनको 
लेकर लोग सबसे ज्यादा असुरक्षित महसूस करते हों। 


सफल खुशामद की कुंजी है ख़ुशामद को युक्तिपरक बनाना । अगर में जानता हूँ कि में बास्केटबॉल 
में विशेष रूप से खराब हूँ, तो बास्केटबॉल की मेरी दक्षता की तारीफ़ हर हाल में मुझे झूठी लगेगी। लेकिन 
अगर मैं अपनी दक्षताओं को लेकर अनिश्चित हूँ, अगर मुझे लगता है कि मैं वाक़ई शायद उतना बुरा नहीं 
खेलता, तो उस मामले में कोई भी ख़ुशामद कमाल दिखा सकती है। उन चीज़ों की ओर ध्यान दीजिए, 
जिनके बारे में लोग अनिश्चित हों और उन्हें आश्वस्त कीजिए। 

लोगों की प्रतिभा के लिए नहीं, उनके उघम के लिए उनकी प्रशंसा करना हमेशा बेहतर होता है। हर 
कोई यह महसूस करना चाहता है कि उसने जो भी कुछ कमाया है, कड़ी मेहनत करके कमाया है, और 
यही वह स्थल है, जिसे आपकी तारीफ़ के निशाने पर होना चाहिए। 

जो लोग आपकी बराबरी के हैं, उनकी खुशामद के लिए आपके पास ज़्यादा गुंजाइश होती है। जो 
आपसे ऊँचे ओहदे पर हैं, उनके मामले में यही बेहतर है कि आप उनके विचारों से सहमत हों और उनकी 
अक्लमन्दी को उचित ठहराएँ। 

तारीफ़ करने के तुरन्त बाद कभी सहायता की या जिस किसी भी चीज़ के लिए आप पीछे लगे हैं, 
उसकी माँग नहीं करें। आपकी खुशामद एक सेट-अप है और वह कुछ समय के गुज़रने की माँग करता 
है। पहली या दूसरी ही मुलाक़ात में प्रशंसापूर्ण मत दिखायी दें। बेहतर तो यही है कि कुछ उदासीनता 
दर्शाएँ, जिससे आपको उत्साहित होने का मौका मिलेगा। कुछ दिन बाद आप इस व्यक्ति को पसन्द करने 
लगेंगे, और तब उसकी असुरक्षा - भावना को लक्ष्य करके कहे गए कुछ तारीफ़ के शब्द उसके प्रतिरोध 
को कम करने लगेंगे। अगर मुमकिन हो तो किसी तीसरे पक्ष को ढूंढिए, जो आपकी प्रशंसा के शब्द उस 
तक पहुँचा दे, कुछ इस भाव से जैसे वे शब्द चलते-चलते उसके कानों में पड़ गए हों। अपनी प्रशंसा के 
मामले में ज्यादा खचीं ले नहीं हों और ना ही अतिरंजित प्रशंसा करें। 

अपने कृत्यों को ढँकने का चतुराईपूर्ण तरीका यह है कि आप सम्बन्धित व्यक्ति या उसके काम की 
हल्की-फुल्की आलोचना करें, इतनी नहीं कि उसकी असुरक्षा की भावना भड़क उठे, बल्कि इतनी कि 
आपकी प्रशंसा को अधिक व्यावहारिक रंगत मिल सके : “मुझे आपकी पटकथा पसन्द आयी, हालाँकि 
मुझे लगता है कि इसका दूसरा अंक थोड़े-से और काम की माँग करता है । " उस वक़्त बहुत सावधानी 
बरतें जब लोग अपने काम के बारे में, या अपने चरित्र या स्प रंग से सम्बन्धित किसी चीज़ के बारे में 


आपकी राय जानना चाहते हों। वे सच्चाई नहीं जानना चाहते ; वे समर्थन और ऐसी पुष्टि चाहते हैं, जो 
यथासम्भव व्यावहारिक ढंग से की गयी हो। उन्हें यह खुशी-खुशी प्रदान कीजिए। 

आपको भरसक संजीदा दिखना चाहिए। सबसे अच्छा तो यही है कि आप अपनी प्रशंसा के लिए 
ऐसे गुण चुनें, जिनकी आप सचमुच सराहना करते हों। किसी भी सूरत में, आपकी असलियत आपकी 
भाव-भंगिमाओं से मिलने वाले संकेतों से पता चलती है - तारीफ़ करते समय भाव-भंगिमाओं को कड़ा 
रखें, चेहरे पर नक़ली मुस्कराहट लाएं या नजरें दूसरी ओर फेर लें। जिन अच्छी भावनाओं को आप व्यक्त 
कर रहे हैं, उनमें से कुछ को महसूस करने की कोशिश कीजिए, ताकि किसी तरह की अतिरंजना बहुत 
ज़ाहिर-सी नहीं लगे। इस बात को दिमाग में रखें कि आपके लक्ष्य पर वे लोग हों, जिनकी अपने बारे में 
अपेक्षाकृत ऊँची धारणा हो । अगर वह नीची हुई, तो आपकी ख़ुशामद का उस चीज़ से मेल नहीं बैठेगा, 
जो वे अपने बारे में महसूस करते हैं और वह खोखली लगने लगेगी, जबकि अपने बारे में ऊँची धारणा 
रखने वाले लोगों के लिए वह स्वाभाविक ही लगेगी। 


5. लोगों के प्रतिरोध और अड़ियलपन का इस्तेमाल कीजिए : कुछ लोग किसी भी तरह के प्रभाव को 
लेकर प्रतिरोधी होते हैं। वे किसी खास समस्या या लक्षण के बारे में परामर्श हासिल करना चाहेंगे, और 
अन्त में उनके पास इस बात की दर्जनों वजहें होंगी कि जो सलाह उन्हें दी गयी है वह उनके किसी काम 
नहीं आएगी। सबसे अच्छा यही है कि उनके साथ दिमागी जूडो का खेल खेलिए। जूडो में आप लोगों की 
चाल का जवाब अपने हमले से नहीं देते, बल्कि उनकी आक्रामक ऊर्जा ( प्रतिरोध) को प्रोत्साहित करते 
हैं ताकि वे खुद-ब-ख़ुद गिर जाएँ। रोजमर्ग जीवन में इसका प्रयोग करने के कुछ तरीके प्रस्तुत हैं। 

उनकी भावनाओं का इस्तेमाल करें : सारांश यह है कि लोगों की प्रबल भावनाओं का विरोध नहीं 
करें, बल्कि उनके साथ चलें और उन्हें उपयोगी दिशा में ले जाने का तरीक्रा खोजें। 

उनकी भाषा का इस्तेमाल करें : जब आप लोगों के शब्द वापस उन्हीं पर इस्तेमाल करते हैं, तो 
इसका सम्मोहनकारी प्रभाव होता है। अगर आप ठीक उन्हीं के शब्दों का इस्तेमाल कर रहे हैं तब वे 
आपकी बात को कैसे नहीं समझेंगे ? 


उनके बेलोचपन का इस्तेमाल करें : जब लोग किसी चीज़ का विरोध करते हुए बेलोच होते हैं, तो 
यह चीज़ बदलाव को लेकर गहरे भय और उसके साथ जुड़े अनिश्चय से पैदा होती है। वे चाहते हैं कि सब 
कुछ उनकी शर्तों पर हो और उनके नियन्त्रण में हो। अगर आप सारे परामर्श से बदलाव को प्रोत्साहित 
करते हैं तो आप उनके हाथों में खेलते हैं - इससे उन्हें किसी बात के ख़िलाफ़ प्रतिक्रिया करने और अपने 
बेलोचपन को सही ठहराने का अवसर मिल जाता है। वे और भी अड़ियल हो जाते हैं। ऐसे लोगों के साथ 
लड़ना बन्द कीजिए और उनके बेलोच व्यबहार की वास्तविक प्रकृति का इस्तेमाल कीजिए ताकि एक 
हल्का - सा ऐसा बदलाव ला सकें, जो किसी बड़ी चीज़ का कारण बन सके। वे आपके जूड़ो दाँव से 
अपने स्तर पर कोई नयी चीज़ खोजते हैं, और अपने ही स्तर पर उसे आगे ले जा सकते हैं। 

इस बात को दिमाग़ में रखिए : लोग अक्सर वह नहीं करते जो उनसे करने को कहा जाता है, 
क्योंकि वे अपनी मर्जी का इसरार करना चाहते हैं। अगर आप खुले मन से उनके विद्रोह से सहमत हो 
जाते हैं और उनसे कह देते हैं कि वे जो कर रहे हैं उसे करना जारी रखें, तो इसका मतलब होता है कि 
अगर वे वैसा करते हैं तो वे आपकी सलाह पर चल रहे होते हैं, जोकि उनके लिए अरुचिकर होता है। 
इसकी पूरी सम्भावना है कि वे फिर से विद्रोह कर उठें और उल्टी दिशा में अपनी मर्जी का इसरार करने 
लगें, जोकि आप चाहते रहे हैं - विपरीत मनोविज्ञान का सन्त्व | 


लचीला दिमाग़ - स्व- युक्तियाँ 


बच्चों के रूप में हमारे दिमाग बहुत लचीले हुआ करते थे। हम जिस रफ़्तार से सीख सकते थे, वह 
वयस्कों के स्प में हमारी क्षमता से बहुत अधिक थी। हम अपनी इस शक्ति के अधिकांश स्रोत का श्रेय 
कमजोरी और वेध्यता की अपनी भावनाओं को दे सकते हैं। अपने से अधिक उम्र के लोगों के मुक्राबले 
अपनी हीनता को महसूस करते हुए, हम सीखने के लिए अत्यन्त उत्प्रेरित महसूस करते थे। हम सच्चे 
अर्थो में बहुत उत्सुक और नयी जानकारी के भूखे भी हुआ करते थे। हम अपने अभिभावकों, साथियों 
और अध्यापकों के प्रभाव के प्रति ग्रहणशील थे। 


लेकिन, जिस तरह उप्र बढ़ने के साथ शरीर सख्त होता जाता है, उसी तरह दिमाग़ भी सर्त होता 
जाता है। और जिस तरह कमज़ोरी और वेध्यता का अहसास सीखने की हमारी इच्छा को प्रेरित करता है, 
उसी तरह हमारा धीरे-धीरे बढ़ता हुआ श्रेष्ठता-बोध हमें नए विचारों और प्रभावों के प्रति बन्द करता जाता 
है। कुछ लोग कह सकते हैं कि हम सब इस आधुनिक दुनिया में अधिक शंकालु हो जाते हैं, लेकिन वस्तुतः 
जैसे-जैसे हमारी उम्र बढ़ती जाती है, दिमाग़ के बन्द होते चले जाने की उत्तरोत्तर बढ़ती हुई प्रक्रिया से एक 
कहीं ज़्यादा बड़ा ख़तरा पैदा हो जाता है, जो व्यक्तियों के स्प में हमें आक्रान्त करता जाता है, और ऐसा 
लगता है कि वह हमारी संस्कृति को भी आक्रान्त कर रहा है। 

आइए, हम दिमाग़ की उस आदर्श स्थिति को परिभाषित करते हैं, जिसमें वह बचपन के लोच को 
क़ायम रखते हुए वयस्कों की तर्क-शक्ति को समाए होता है। ऐसा दिमाग़ दूसरों के प्रभाव के प्रति 
ग्रहणशील होता है। और जिस तरह आप लोगों के प्रतिरोध को पिघलाने के लिए युक्तियों का इस्तेमाल 
करते हैं, ठीक उसी तरह यह काम आपको अपने साथ करना चाहिए और अपनी बेलोच मानसिक बनावट 
को लचीला बनाने की दिशा में काम करना चाहिए। 

जब आपके अपने विचारों और धारणाओं का मसला हो, उन्हें उन खिलौनों या बिल्डिंग ब्लॉक्स 
की तरह देखिए, जिनसे आप खेल रहे हैं। कुछ को आप अपने पास रखते हैं, कुछ को नष्ट कर देते हैं, 
लेकिन आपकी भावना लचीली और खिलन्दड़ी बनी रहती है। 

यहाँ तक कि आपके विचारों के प्रतिकूल जाने वाले लेखन तक में कोई ऐसी बात होती है, जिसमें 
सच्चाई की ध्वनि होती है, जो “वस्तु की आत्मा” को प्रतिबिम्बित करती है। इस स्प में खुद को उसके 
प्रभाव के प्रति ग्रहणशील बनाना आपकी दिमागी आदत का हिस्सा बन जाना चाहिए, जो आपको चीज़ों 
को बेहतर ढंग से समझने की, यहाँ तक कि उनकी ठीक तरह से आलोचना करने की गुंजाइश दे। 

अन्त में, जब अपने बारे में आपकी अपनी उच्च धारणा का मसला सामने हो, उसके साथ कुछ 
विडम्बनापूर्ण दूरी बनाने की कोशिश कीजिए। उसके वजूद के प्रति और आपके भीतर उसके काम करने के 
ढंग के प्रति ख़ुद को सजग बनाइए। इस तथ्य को स्वीकार कीजिए कि आप उतने स्वतन्त्र और स्वायन्त 
नहीं हैं, जितना आप मानना चाहते हैं। उस समूह की धारणाओं की पुष्टि कीजिए जिसके आप हिस्से हैं; 
आप छिपे हुए प्रभाव की वजह से चीजें ख़रीदते हैं; आपके साथ चालबाजी की गयी हो सकती है। इस 


बात को भी समझें कि आप उतने अच्छे नहीं हैं, जितना अपने बारे में आपकी अपनी उच्च धारणा से बनी 
आपकी आदर्शीकृत छवि आपको पेश करती है। दूसरों की तरह आप भी आत्मलीन और अपनी 
योजनाओं से आसनक्त हो सकते हैं। इस बोध के साथ, आप दूसरों द्वारा मान्य किए जाने की ज़रूरत महसूस 
नहीं करेंगे। इसकी बजाय आप अपने बारे में अपनी उच्च धारणा से पैदा भ्रम से चिपके रहने के विपरीत 
ख़ुद को सच्चे अर्थो में स्वाधीन बनाने और दूसरों के लिए काम करेंगे और दूसरों के कल्याण की चिन्ता 
करेंगे। 


प्रभाव के अभ्यास में कोई भयानक रूप से सम्मोहित करने वाली चीज़ थी। कोई भी दूसरी 
गतिविधि उसके जैसी नहीं थी। अपनी आत्मा को किसी दयार्द्र, विनीत और उदार स्प में 
प्रस्तुत करना और उसे पल भर के लिए वहाँ बने रहने देना; अपने ही बौद्धिक दृष्टिकोणों को 
आवेग और यौवन के संयुक्त संगीत के साथ प्रतिध्वनित होते सुनना; अपने स्वभाव को किसी 
दूसरे स्वभाव में सम्प्रेषित करना, जैसे वह कोई प्रवाहमान द्रव या कोई अनोखी सुगन्ध हो : 
इसमें सच्चा आनन्द था शायद सबसे ज्यादा सन्तोषप्रद आनन्द जो हमारे जैसे इस सिमटे हुए 
अश्लील युग में बचा रह गया है, एक ऐसे युग में जो अपने आनन्द में नितान्त देहिक है, और 
जो अपने लक्ष्यों में नितान्त सामान्य है। 


- ऑस्कर वाइल्ड, द पिक्चर ऑफ़ डोरियन ग्रे 


EN 
अपने रवैए को बदलकर अपनी परिस्थितियों को बदलें 


— <> FE 


खुद पर कुठाराघात करने का नियम 


दुनिया को देखने का, अपने आसपास की घटनाओं और गतिविधियों की व्याख्या करने का, हम सबका 
एक ख़ास ढंग है। यह हमारा रवैया है, और जीवन में हमारे साथ जो कुछ होता है, यह उसे निर्धारित करता 
है। अगर हमारा रवैया मूलतः डर का है, तो हम हर परिस्थिति में नकारात्मक चीज़ें ही देखते हैं। हम 
जोखिम उठाना बन्द कर देते हैं। हम गलतियों का दोष दूसरे के मत्थे मढते हैं और उनसे सीख लेने में 
विफल रहते है। अगर हम विद्रेष और सन्देह महसूस करते है, तो हम अपनी उपस्थिति में दूसरों को भी 
वैसी ही भावनाएं महसूस करने के लिए बाध्य करते है। जिन परिस्थितियों से हम सबसे ज्यादा डरते है. 
वही परिस्थितियाँ पैदा कर हम अपने करियर और सम्बन्धों पर कुठाराघात करते हैं। लेकिन मनुष्य का 
रवैया लचीला होता है। अपने रवैए को अधिक सकारात्मक, उदार, और सहिष्णु बनाकर हम एक भिन्न 
गतिशीलता को प्रोत्साहित कर सकते है हम विपत्तियों से सीख सकते है, ना कुछ के भीतर से भी अवसर 
पदा कर सकते हैं, ओर लोगों को अपनी ओर आकर्षित कर सकते हैं। हमें अपनी इच्छाशक्ति का पता 
लगाना चाहिए और इसका भी कि वह हमें कितनी दूर तक ले जा सकती है। 


मेरी पीढ़ी की सबसे महान खोज यह तथ्य है कि मनुष्य अपने मानसिक रवैए में परिवर्तन 
लाकर अपने जीवन में परिवर्तन ला सकते हैं । 
- विलियम जेम्स 


मानव-स्वभाव के रहस्य 


हम मनुष्यों को ऐसा सोचना अच्छा लगता है कि हमें दुनिया का वस्तुपरक (ऑब्जैक्टिव) ज्ञान है। हम 
यह मानकर चलते हैं कि हम रोजमर्रा स्तर पर जो भी अनुभव करते हैं, बह वास्तविकता है, जोकि हर 
किसी के लिए कमोबेश एक जैसी है। लेकिन यह एक भ्रम है। कोई भी दो व्यक्ति दुनिया को एक ढंग से 
नहीं देखते। हम जो अनुभव करते हैं, बह वास्तविकता का हमारा निजी रूप होता है, वह रूप जोकि हमारा 
गढ़ा हुआ होता है। इस बात को समझना मानव स्वभाव की हमारी समझ की दिशा में एक निर्णायक महत्त्व 
का क्रदम है। 

हममें से हर कोई दुनिया को एक खास लेंस से देखता है, जो हमारे अनुभव को रंग और स्प प्रदान 
करता है। हम इस लेंस को अपना रवैया कह सकते हैं। स्विटूज़रलैण्ड के महान मनोवैज्ञानिक कार्ल युंग ने 
इसे इस तरह परिभाषित किया था: " रवैया हमारे चित्त की एक खास ढंग से क्रिया या प्रतिक्रिया करने की 
तत्परता है ... रवैए के होने का मतलब किसी निश्चित चीज़ के लिए तैयार होना है, भले ही वह चीज़ 
अवचेतन हो; क्योंकि रवैया किसी निश्चित चीज़ की दिशा में तयशुदा प्रवृत्ति के होने का पर्याय है।" 

हालाँकि रवैयों की कई क्रिस्में और मिश्रण होते हैं, हम उन्हें सामान्य तौर पर दो कोटियों में रख 
सकते हैं : नकारात्मक और संकीर्ण या सकारात्मक और विस्तीर्ण । नकारात्मक रवैया रखने वाले लोग 
जीवन के प्रति भय की बुनियादी स्थिति में रहते हुए सक्रिय होते हैं। वे जो कुछ देखते या अनुभव करते हैं, 
उसे अवचेतन रूप से सीमित करना चाहते हैं ताकि उन्हें अधिक नियन्त्रण मिल सके। जिनका रवैया 
सकारात्मक होता है, उनका दृष्टिकोण अधिक निभींक होता है। वे नए अनुभवों, विचारों और भावनाओं 
के प्रति खुले होते हैं। अगर रवैया दुनिया को देखने के हमारे लेंस जैसा है, तो नकारात्मक रवैया इस लेंस 
के मुँह को छोटा कर देता है, और सकारात्मक रवैया उसे यथासम्भव फेला देता है। 

मानव स्वभाव के अध्येता के रूप में आपका काम दोहरा है : सबसे पहले आपको अपने रवैए के 
प्रति और इस बात के प्रति सचेत होना चाहिए कि आपका यह रवैया आपके अवबोध को किस तरह मोड़ता 
है। इसे अपने रोज़मर्स जीवन में लक्ष्य कर पाना मुश्किल होता है, क्योंकि यह आपके बहुत क़रीब होता 
है, लेकिन उसके कार्यरत रूप की झलक पाने के तरीके हैं। इसे आप तब देख सकते हैं, जब आप लोगों के 


बारे में उस वक़्त निर्णय लेते हैं, जब वे अनुपस्थित होते हैं। क्या आप उनके नकारात्मक गुणों और बुरी 
धारणाओं पर ध्यान केन्द्रित करने की जल्दबाज़ी करते हैं, या उनकी कमियों को लेकर आप अधिक उदार 
और क्षमाशील हैं? आपको अपने रवैए के निश्चित संकेत तब मिलेंगे, जब आप देखेंगे कि आप विपरीत 
परिस्थितियों और प्रतिरोधों का सामना किस तरह करते हैं? 

आपको इसके संकेत तब भी मिलेंगे, जब आप यह देखेंगे कि लोग आपके प्रति, विशेष स्प से 
अपनी भाव-भंगिमाओं से किस तरह प्रतिक्रिया करते हैं। क्या वे आपकी उपस्थिति में घबरा जाते हैं या 
बचाव की मुद्रा में आ जाते हैं ? 

जैसे ही आप अपने रवैए की बनावट को, उसके नकारात्मक या सकारात्मक झुकाव को, ठीक से 
समझ लेते हैं, वैसे ही आप में उसे बदलने की और उसे सकारात्मक दिशा में मोडने की अधिक शक्ति आ 
जाती है। 

दूसरे, आपको सिर्फ़ अपने रवैए की भूमिका के प्रति सचेत ही नहीं होना चाहिए, बल्कि आपकी 
परिस्थितियों को बदलने की उसकी सर्वोच्च शक्ति में विश्वास भी करना चाहिए। शरीर और दिमाग़ एक 
हैं, और आपके विचार आपकी भौतिक प्रतिक्रियाओं को प्रभावित करते हैं। लोग निरी आकांक्षा और 
इच्छाशक्ति के बल पर अपनी बीमारी से जल्दी उबर सकते हैं। आप तयशुदा बुद्धिमत्ता और जन्मजात 
सीमाओं के साथ पैदा नहीं होते। अपने मस्तिष्क को एक ऐसे चमत्कारी अंग के स्प में देखिए, जिसे 
बृद्रावस्था तक निरन्तर सीखने और सुधार लाने के लिए गढ़ा गया है। आपके मस्तिष्क के समूद स्रायुविक 
रिश्ते, आपकी सृजनात्मक क्षमता, ऐसी चीजें हैं, जिन्हें आप इस हद तक विकसित कर लेते हैं कि आप 
नए अनुभवों और विचारों के प्रति ग्रहणशील हो जाते हैं। समस्याओं और विफलताओं को सीखने और 
आपकी संरचना को मजबूत बनाने के साधनों के स्प में देखिए । आप अगर ठान लें तो कुछ भी कर सकते 
हैं। आपके प्रति लोगों के व्यवहार का स्रोत अपने रवैए में देखिए जो वह चीज है, जिसे आप नियान्त्रित कर 
सकते हैं। 

इच्छाशक्ति की भूमिका को अतिरंजित कर देखने से डरिए मत। यह एक सोद्श्य अतिरंजना है। यह 
एक सकारात्मक स्वतः साघक गति में फलित होती है, और वही आपके सरोकार का विषय है। इस तरह 


अपने रवैए के आकार लेने को अपने जीवन की सबसे महत्त्वपूर्ण रचना की तरह देखिए, और इसे आप 
संयोग के भरोसे कभी मत छोड़िए। 


संकीर्ण (नकारात्मक ) रवैया 

जो लोग विशेष रूप से कमजोर और वेध्य महसूस करते हैं, उनमें जीवन के प्रति ऐसा रवैया अखितियार 
करने की प्रवृत्ति होती है कि वह उनके अनुभव को इस तरह संकीर्ण कर दे कि वे अनपेक्षित घटनाओं की 
सम्भावना को कम कर सकें। नीचे अंकित पाँच चीज़ें संकीर्ण रवैए के सामान्य स्प हैं। नकारात्मक 
भावनाओं में बन्धनकारी शक्ति होती है - जो आदमी गुस्से में होता है वह सन्देह, गहरी असुरक्षा, असन्तोष 
इत्यादि महसूस करने के लिहाज़ से अधिक संवेदनशील होता है। और इसलिए हमें इन विभिन्न 
नकारात्मक रवैयों के मिश्रण देखने को मिलते हैं, जिनमें से हर एक दूसरे का पोषण करता है और हर एक 
दूसरे को बढ़ाता है। आपका लक्ष्य है कि आप इस तरह के रवैयों के विभिन्न संकेतों को पहचानें और 
उखाड़ फेकें जो आपके भीतर दबे-छिपे और कमज़ोर स्पों में मौजूद होते हैं; आपका लक्ष्य है कि आप 
देखें कि वे किस तरह दूसरे लोगों में अधिक सशक्त स्यों में काम करते हैं, ताकि आप उनकी जीवन-दृष्टि 
को अधिक बेहतर ढंग से समझ सकें; और आपका लक्ष्य है कि आप इस तरह का रवैया रखने वाले लोगों 
से बरतना सीखें। 


विद्वेषपूर्ण रवैया : कुछ बच्चे बहुत बड़ी उम्र तक विद्रेषपूर्ण रवैया प्रदर्शित करते हैं। ऐसे बच्चे दुनिया को 
इस तरह देखते हैं, जैसे वह विद्रेष से भरी हुई है, और प्रतिक्रिया स्वरूप वे खुद ही उस विद्रेष का स्रोत 
बनकर उसे नियान्त्रित करना चाहते हैं। जैसे-जैसे उनकी उम्र बढ़ती जाती है, वे दूसरों में क्रोध और कुण्ठा 
भड़काने में माहिर होते जाते हैं, जिससे उनका मूल रवैया ही प्रमाणित होता है - "देख लीजिए, लोग मेरे 
खिलाफ़ हैं, मुझे नापसन्द किया जाता है, और इसकी कोई वजह दिखायी नहीं देती।" 

रिश्तों में देखें तो, विद्वेषपूर्ण रबैया रखने वाला पति अपनी पत्री पर आरोप लगाएगा कि वह उसे 
प्यार नहीं करती। अगर वह इस बात का विरोध करती है और अपना बचाव करती है तो इसे वह इस बात 
के संकेत के स्प में देखेगा कि वह सच्चाई को छिपाने की कोशिश कर रही है। अगर वह डराए-धमकाए, 


जाने की वजह से ख़ामोश हो जाती है तो इसे वह इस संकेत के रूप में देखेगा कि उसका सोचना शुरू से ही 
सही था । इन वजहों से वह इतनी सम्भ्रमित हो सकती है कि वह आसानी से कुछ विद्रेषी हो सकती है, 
और इस तरह अपने पति की धारणा की पुष्टि कर सकती है। इस तरह का रवैया रखने वाले लोग उस विट्रेष 
को भड़काने की कई और भी सूक्ष्म युक्तियाँ दबाए रहते हैं, जिसे वे मन-ही-मन अपने ख़िलाफ़ महसूस 
करना चाहते हैं। इसके लिए वे गलत समय पर किसी प्रोजेक्ट में सहयोग देना बन्द कर देते हैं, लगातार 
लेट होते रहते हैं, ख़राब तरीके से काम करते हैं, पहली बार में ही जानबूझकर नकारात्मक प्रभाव छोड़ते 
हैं। लेकिन वे यह कभी नहीं देखते कि वे ख़ुद प्रतिक्रिया भड़काने में कोई भूमिका निभा रहे हैं। 

अगर आप अपने भीतर इस तरह के रवैए के संकेत लक्ष्य करते हैं, तो आपकी यह आत्मसजगता 
इस रवैए से छुटकारा पाने के क्राबिल होने की दिशा में एक बड़ा क्रदम है | आप एक छोटा-सा प्रयोग भी 
आज़माकर देख सकते हैं : जिन लोगों से आप पहली बार मिल रहे हैं या जिन्हें आप सतही तौर पर जानते 
हैं, उनसे मिलते समय आप तरह-तरह के सकारात्मक विचार मन में लाइए - "वे मुझे पसन्द हैं," "वे 
अक््लमन्द लगते हैं, " आदि आदि। इनमें से कोई भी बात शब्दों में नहीं कही गयी होगी, लेकिन आप इस 
तरह की भावनाएं महसूस करने की भरसक कोशिश करें। तब भी अगर लोग विद्रेषपूर्ण या रक्षात्मक ढंग से 
प्रतिक्रिया करते हैं, तो शायद दुनिया सचमुच आपके ख़िलाफ़ है। पूरी सम्भावना है कि आप ऐसी कोई 
चीज़ नहीं पाएँ, जिसे ज़रा भी नकारात्मक ढंग से समझा गया हो सकता है। दरअसल, आप इसके विपरीत 
स्थिति देखेंगे। तन, यह साफ़ है कि किसी भी तरह की विद्रेषपूर्ण प्रतिक्रिया का स्रोत आप ही हैं। 

इस क्रिस्म के चरम लोगों से व्यवहार करते समय, आप भरसक कोशिश कीजिए कि आप उनकी 
उम्मीद के मुताबिक़ कोई विरोधी प्रतिक्रिया नहीं करें। अपनी तटस्थता को क्रायम रखें। इससे वे चकरा 
जाएँगे और तात्कालिक तौर पर अपना खेल खेलना बन्द कर देंगे। 
उद्विन रवैया : इस तरह के लोग किसी भी परिस्थिति का सामना करते हुए पहले से ही तमाम तरह की 
बाधाओं और मुश्किलों की कल्पना करने लगते हैं। लोगों के साथ उन्हें अक्सर लगता है कि वे किसी 
क्रिस्म की आलोचना या बेवफ़ाई करेंगे। यह सब पहले से ही असामान्य मात्रा में उद्विग्नता को उत्प्रेरित 
करता है। उन्हें असली डर इस बात का होता है कि कहीं वे हालात पर से अपना नियन्त्रण नहीं खो दें। 
समाधान के तौर पर उस चीज़ को सीमित कर देते हैं, जो हो सकता है, उस दुनिया को संकुचित कर देते है, 


जिससे वे बरत रहे होते हैं। इसका मतलब है, जिस जगह वे जाते हैं और जो उघम वे करेंगे, उस जगह और 
उद्यम को सीमित कर देना । सम्बन्धों के मामले में वे बहुत चतुराईपूर्वक घरेलू रस्मों और आदतों पर 
वर्चस्व क्रायम करेंगे; वे नाजुक दिखायी देंगे और अपने ऊपर अतिरिक्त ध्यान दिए जाने की माँग करेंगे। 
इससे लोग उनकी आलोचना करने से बचेंगे। सब कुछ उनकी शर्तों पर होना चाहिए । काम के मामले में वे 
उग्र पूर्णतावादी बारीक़-से- बारीक़ चीज़ों पर ध्यान देने वाले मैनेजर होंगे, और इस तरह अन्ततः वे ज़रूरत 
से ज़्यादा चीज़ों को ख़ुद ही नियन्त्रित करने की कोशिश में खुद को ही नुक्रसान पहुँचाएँगे। जैसे ही वे 
अपने आरामदेह दायरे से बाहर - घर में या उस रिश्ते में जिस पर उनका वर्चस्व है आएँगे, वे असामान्य 
स्प से चिड़चिड़े हो उठेंगे। 

कभी-कभी वे नियन्त्रण करने की अपनी इच्छा को प्रेम या चिन्ता के बाने में छिपा सकते हैं। इस 
तरह के प्रेम से मिलता- जुलता एक अन्य ढकोसला लोगों को खुश करना या बहलाना होता है, जिसका 
उद्देश्य उन्हें किसी भी क्रिस्म के सम्भावित अप्रत्याशित और प्रतिकूल कृत्य से विमुख करना होता है। 

अगर आप खुद में इस तरह की प्रवृत्तियाँ लक्ष्य करते हैं, तो इसका सबसे अच्छा तोड़ यह है कि 
अपनी सारी ऊर्जा को काम में झोंक दीजिए। जिस हद तक आप अपनी पूर्णतावादी प्रवृत्तियों पर लगाम 
लगाए रख सकते हैं, उस हद तक आप नियन्त्रण की अपनी ज़रूरत को किसी उपजाऊ चीज़ में निवेशित 
कर सकते हैं। लोगों के साथ होने पर, खुद को धीरे-धीरे उनकी आदतों और काम करने की उनकी रफ़्तार 
के प्रति अनुदार बनाने की बजाय उदार बनाइए। ख़ुद को जान-बूझकर ऐसी परिस्थितियों में डालिए, 
जिनसे आप सबसे ज़्यादा घबराते हैं, और इस तरह इस सच्चाई को जानिए कि आपके दिमाग में बैठे खौफ़ 
पूरी तरह अतिरंजित हैं। 

इस तरह का रवैया रखने वाले लोगों के साथ व्यवहार करते समय कोशिश कीजिए कि आपको 
उनकी उद्विग्नता की छूत नहीं लगने पाए, इसकी बजाय उन पर ऐसा शान्तिप्रद प्रभाव डालिए, जिसका 
उनके आरम्भिक जीवन में बहुत अभाव रहा है। 


टालमटोल का रवैया। इस तरह का रवैया रखने बाले लोग दुनिया को अपने उस असुरक्षाबोध के चश्मे से 
देखते हैं, जो सामान्यतः उनकी योग्यता और बुद्विमन्ता के बारे में उनके सन्देह से ताल्लुक रखता है। उम्र के 


बढ़ने के साथ इन लोगों के जीवन का मुख्य लक्ष्य किसी भी ऐसी ज़िम्मेदारी या चुनौती को टालना हो 
जाता है, जिसमें उनका आत्मसम्मान दाँव पर लगा होता है और जो उनके मूल्यांकन का आधार बन सकता 
है। अगर वे जीवन में बहुत कठोर प्रयत्न नहीं करते तो ना तो उनके विफल होने की सम्भावना होती है ना 
आलोचना की। 

इस युक्ति को अमल में लाने के लिए वे लगातार सचेतन या अवचेतन रूप से पलायन के रास्ते 
खोजते रहते हैं। किसी नौकरी को समय से पहले छोड़ने या अपना करियर बदलने के लिए या कोई रिश्ता 
तोड़ने के लिए उनके पास एकदम सही वजह मौजूद होती है। वे किसी बहुत बड़े प्रोजेक्ट के बीच में ही 
अचानक बीमार पड़ जाएँगे, जिससे उन्हें काम से छुट्टी मिल जाएगी। वे तमाम क्रिस्म की मनोंदैहिक 
बीमारियों के प्रति संवेदनशील होते हैं। या फिर वे शराबखोरी या किसी और लत के शिकार हो जाएँगे, 
हमेशा ऐन मौके पर फिर से उसी गलत आदत के शिकार हो जाएँगे और इसके लिए अपनी इस “बीमारी" 
को, और उस गलत पालन-पोषण को दोष देंगे, जिसकी वजह से उन्हें वह लत लगी है। उनकी दूसरी 
युक्तियों में समय बरबाद करना और किसी भी काम को देर से शुरू करना, और हमेशा इसके लिए किसी 
तैयारशुदा बहाने का इस्तेमाल करना शामिल है। इसके बाद उन्हें उनके काम के घटिया नतीजों के लिए 
दोषी नहीं ठहराया जा सकता। 

ऐसे लोगों को आप उनके चितकबरे करियर से और उनके अल्पकालिक निजी रिश्तों से आसानी 
से पहचान सकते हैं। वे सन्तनुमा होने का दिखावा करते हुए अपनी समस्याओं के स्रोत को छिपाने की 
कोशिश कर सकते हैं - वे सफलता को और उन लोगों को तुच्छ समझते हैं, जिन्हें खुद को साबित कर 
दिखाना होता है। ऐसे लोगों के दिखावटी पुण्यात्मापन के धोखे में मत आइए । उनके कृत्यों पर, उनकी 
उपलब्धियों के अभाव पर, उन बड़ी-बड़ी योजनाओं पर ध्यान दीजिए, जिनकी उन्होंने कभी शुरुआत 
नहीं की और जिनके लिए उनके पास हमेशा अच्छी वजहें होती हैं। 

अगर आप इस रवैए के निशान अपने अन्दर देखते हैं, तो एक अच्छी युक्ति यह है कि कोई योजना 
जो छोटे पैमाने की ही क्यों ना हो, हाथ में लीजिए, उसे उसकी पूर्णता तक ले जाइए और विफलता की 
सम्भावना को स्वीकार कीजिए। अगर आप नाकामयाब रहते हैं, तो आपने इस आघात को झेलने की तैयार 
पहले से ही कर ली थी, क्योंकि आपने इसका पूर्वानुमान कर लिया था, और अन्ततः उससे आपको उतनी 


चोट नहीं पहुँचेगी, जितने की आपने कल्पना की थी। आपका आत्मसम्मान बढ़ेगा, क्योंकि अन्ततः 
आपने किसी काम की शुरुआत की और उसे समापन तक पहुँचाया। एक बार आप जैसे ही इस डर को 
दिल से निकाल देते हैं, कामयाबी आसान हो जाएगी। आप फिर से कोशिश करना चाहेंगे। और अगर आप 
सफल होते हैं, तब तो और भी अच्छा है। दोनों ही सूरतों में जीत आपकी है। 

जब आपको इस तरह का रवैया रखने वाले दूसरे लोग मिलें, तो उनके साथ साझेदारी विकसित करने 
को लेकर बहुत सावधान रहें। किसी भी क्रीमत पर उनकी मदद करने या उनकी नकारात्मकता से उनका 
उद्वार करने के प्रलोभन से बचें। 


अवसादपरक रवैया : इस तरह के लोग जब बच्चे रहे होते हैं, तब उन्होंने अपने माता-पिता के स्नेह और 
सम्मान का अनुभव नहीं किया होता है। ऐसे असहाय बच्चों के सन्दर्भ में यह कुछ ज़्यादा ही बड़ी 
कल्पना है कि उनके माता-पिता ने उनकी परवरिश गलत ढंग से की है। और इसलिए वे अपने बचाव में 
अक्सर नकारात्मक राय को अन्दर बिठा लेते हैं और कल्पना कर लेते हैं कि वे वाक़ई प्रेम हासिल करने 
के क्राबिल नहीं हैं, और वास्तव में उनमें कहीं कोई खोट है। ऐसे लोग वयस्क होने पर अपने अनुभवों में 
परित्याग, क्षति, और उदासी का पूर्वानुमान करेंगे और अपने आसपास की दुनिया में सम्भावित स्प से 
अवसादजनक चीजों के संकेत देखेंगे। वे आजीवन एक ही युत्ति अपनाते हैं कि तात्कालिक तौर पर 
जीवन और लोगों से विमुख हो जाते हैं। इससे उन पर आरोपित किए गए अभिघातज अनुभवों के विपरीत 
उनके अवसाद को पोषण और ऐसा कुछ मिलेगा, जिसे वे किसी हद तक सँभाल सकेंगे। 

इस क्रिस्म के लोगों में अक्सर दूसरों को क्षति पहुँचाने की एक गुप्त इच्छा सुगबुगाती रहती है, जो 
बेवफ़ाई या आलोचना जैसे आचरण को प्रोत्साहित करती है, जो उनके अवसाद का पोषण करता है। ऐसे 
लोग अगर किसी तरह की कामयाबी अनुभव करेंगे तो वे बहुत गहराई में यह अनुभव करते हुए कि वे इस 
कामयाबी के लायक्र नहीं हैं, खुद को नुक्रसान पहुँचाएँगे। वे अपने काम में बाधाएँ विकसित करेंगे, या 
आलोचना का मतलब निकालेंगे कि उन्हें अपने करियर को जारी नहीं रखना चाहिए। अवसादग्रस्त 
क्रिस्म के लोग अपने संवेदनशील स्वभाव की वजह से अक्सर दूसरों को अपनी ओर आकर्षित कर सकते 
हैं; वे उन्हें मदद करना चाहने की आकांक्षा की नक़ल करते हैं। लेकिन जो लोग उनकी मदद करना चाहते 


हैं वे उनकी आलोचना करने लगेंगे या उन्हें क्षति पहुँचाने लगेंगे, और फिर से पीछे हट जाएँगे। धकेलने 
और खींचने का यह दोलन भ्रम पैदा करता है, लेकिन जैसे ही आप एकबारगी उनके जादू में पड़ जाते हैं, 
अपराध-बोध के बिना उनसे अलग होना मुश्किल हो जाता है। उनमें यह प्रतिभा होती है कि वे अपनी 
उपस्थिति में दूसरों को अवसाद से भर देते हैं। इससे उन्हें अपना पोषण करने के लिए और भी इंधन मिल 
जाता है। 

हम सब में अवसाद की प्रवृत्तियाँ होती हैं, हम सबके जीवन में अवसाद के क्षण आते हैं। उनकी 
अनिवार्यता के प्रति सजग होना ही उनसे निबटने का सबसे अच्छा तरीक़ा है - ये हमें धीमा करने, अपनी 
ऊर्जा को कम करने और पीछे हटने को बाध्य करने के हमारे शरीर और दिमाग़ के अपने तरीके हैं। बार- 
बार घेरने वाले अवसाद से निपटने का सबसे अच्छा तरीक़ा यह है कि आप अपनी ऊर्जा को काम में, 
विशेष स्प से कला में लगाएँ। आप पीछे हटने और अकेले होने के अभ्यस्त हैं; इस वक़्त का इस्तेमाल 
अपने अवचेतन को खटखटाने के लिए कीजिए। अपनी असामान्य संवेदनशीलता और अपनी स्याह 
भावनाओं को बाहर लाकर उन्हें अपने काम में निवेशित कीजिए | 

अवसादग्रस्त लोगों को ज़िन्दगी के विस्मयपूर्ण होने के बारे में उपदेश देकर, उन्हें उनके अवसाद से 
उबारने की कभी कोशिश मत कीजिए। इसकी बजाय, दुनिया के विषादपूर्ण होने की उनकी राय से सहमत 
होते हुए चतुराईपूर्वक उन्हें ऐसे सकारात्मक अनुभवों की ओर खीचिए, जो उनकी मनोदशा को ऊँचा उठा 
सके, उन्हें ऊर्जा से भर सके, और इसके लिए आपको उनसे सीधे-सीधे आग्रह नहीं करना पड़े। 


असन्तोषपूर्ण रवैया। इस तरह के लोगों को बचपन में यह लगता रहा होता है कि उन्हें अपने माँ-बाप का 
पर्याप्त प्रेम और सेह प्राप्त नहीं हुआ है- उनके मन में और ज्यादा ध्यान दिए जाने का लालच बना रहता है। 
वे असन्तोष और निराशा का यह भाव आजीवन ढोते रहते हैं। वे लोगों के चेहरों में सम्भावित अवमानना 
या उपेक्षा के संकेत पढ़ने में माहिर होते हैं। वे हर चीज़ को अपने सन्दर्भ में देखते हैं; अगर किसी के पास 
उनसे ज्यादा हैतो यह अन्याय का संकेत है, एक निजी अवमानना है। जब वे सम्मान और मान्यता की यह 
कमी देखते हैं, तो वे गुस्से से फट नहीं पड़ते। इसकी बजाय, यह आघात उनके भीतर पलता रहता है, और 
वे जैसे-जैसे इसके बारे में सोचते हैं, अन्याय का अहसास उनके भीतर प्रबल होता जाता है। वे आसानी-से 


भूलते नहीं हैं। फिर एक समय आएगा जब वे गड़बड़ी या अकर्मक आक्रामकता के किसी शातिर, 
योजनाबदु कृत्य के माध्यम से बदला लेंगे। 

चूँकि उनके अन्दर अन्याय का शिकार होने का अहसास निरन्तर बना रहता है, वे इसे दुनिया पर 
प्रक्षेपित करने की कोशिश करते हैं, जिसके चलते उन्हें हर कहीं अत्याचारी लोग दिखायी देते हैं। इस 
तरह वे अक्सर उन लोगों के लीडर बन जाते हैं, जो असन्तुष्ट और दमित महसूस करते हैं। अगर इस तरह 
के लोगों के हाथ में कोई सत्ता आ जाती है, तो वे खासे क्रूर और प्रतिशोधपूर्ण हो उठते हैं, और अन्ततः 
बिभिन्न लोगों को अपने असन्तोष का शिकार बनाते हैं। सामान्यतः वे अहम्मन्य बने रहते हैं; वे ख़ुद को 
दूसरों से ऊपर समझते हैं, भले ही इसे कोई नहीं मानता हो । वे अपना सिर बहुत ऊँचा उठाए रहते हैं; 
उनके चेहरे पर रह-रह कर एक नक़ली मुस्कराहट या अवज्ञा का भाव आता रहता है। उम्र बढ़ने के साथ, 
वे टुच्चे क्रिस्म के झगड़ों में पड़ते रहते हैं, क्योंकि वे अपने उस असन्तोष को पूरी तरह सँभालने में अक्षम 
होते हैं, जो समय के साथ-साथ उनके भीतर जमा होता रहता है। उनकी कड़वाहट बहुत से लोगों को उनसे 
दूर धकेल देती है, और इसलिए वे अक्सर इसी तरह का रवैया रखने वाले दूसरे लोगों के साथ मिल जाते 
हैं। 

अगर आप अपने भीतर इस तरह की असन्तोषपूर्ण प्रवृत्तियाँ लक्ष्य करते हैं, तो इसका सबसे अच्छा 
तोड़ यह है कि आप अपने जीवन में निराशाओं और आघातों को जगह नहीं बनाने दें । बजाय इसके कि 
आप ऐसे अपमान को अन्दर - ही - अन्दर पकने दें जिसे आपने शायद भ्रमवश अपमान समझ लिया है या 
बहुत बढ़ा-चढ़ा कर देख लिया है, तत्काल गुस्से से फट पड़ना बेहतर है, भले ही वह अविवेकपूर्ण क्यों 
नहीं हो। आपको लोगों और मानव स्वभाव के प्रति अधिक उदार बनकर असन्तोष के दृष्चक्र को तोड़ 
देना चाहिए। 

इस क्रिस्म के लोगों से व्यबहार करते समय आपको अत्यन्त सावधानी बरतनी चाहिए। आप ऐसे 
लोगों को उनके अतीत के झगड़ों और अचानक-से लोगों से सम्बन्ध तोड़ लेने के उनके इतिहास के 
आधार पर, साथ ही दूसरों पर आसानी से फ़ैसला सुनाने के उनके तरीके से पहचान सकते हैं। आप चाहें 
तो धीरे- धीरे उनका विश्वास जीत सकते हैं और उनके सन्देह को कम कर सकते हैं; लेकिन सावधान रहें 
कि जितनी ही ज्यादा देर आप उनके आसपास रहेंगे, उतना ही आप उनके असन्तोष के लिए सामान 


उपलब्ध कराएँगे, और उनकी प्रतिक्रिया बहुत विषैली हो सकती है। बेहतर तो यही है कि अगर मुमकिन 
हो तो इस तरह के लोगों से दूर ही रहा जाए । 


विस्तीर्ण (सकारात्मक) रवैया 


नकारात्मक, संकुचित रवैया हमारी सृजनात्मक शक्ति, हमारे सन्तुष्टि के बोध, हमारे सामाजिक सुख, और 
हमारी जीवनदायी ऊर्जा की क्रीमत पर जीवन की समृद्धि को संकुचित करने की भूमिका निभाता है। इस 
तरह की परिस्थितियों के अधीन एक भी दिन बरबाद किए बिना, आपका लक्ष्य उससे अलग हो जाना, 
और उस चीज़ को विस्तार देना है, जो आप देखते और अनुभव करते हैं। आपको अपने लेंस के मुँह को 
भरसक चौड़ा करने की ज़रूरत है। यह रहे आपके लिए कुछ सुझाव | 


दुनिया को कैसे देखें : खुद को एक खोजी की तरह देखिए। बहुत से लोग कुछ ख़ास विचारों और 
सिद्वान्तों से चिपके रहते हैं, जिनमें से ज्यादातर जीवन के शुरुआती दौर में अपनाए गए होते हैं। ऐसे लोग 
अपरिचित और अनिश्चित से मन-ही-मन भयभीत रहते हैं। वे दृढ़ मान्यता को जिज्ञासा की जगह रखते हैं। 
जब तक वे तीस वर्ष के होते हैं, वे इस तरह आचरण करने लगते हैं, जैसे वे बह सब कुछ जानते हैं, जो 
जानने योग्य है। 

एक खोजी के स्प में आप सारी निश्चयात्मकताओं को पीछे छोड़ दीजिए। आप तमाम संस्कृतियों 
और समयों के ज्ञान के सारे रूपों को खोजिए। आपके लिए चुनौती का मिलना जस्री है। अपने दिमाग को 
इस तरह ग्रहणशील बनाकर उस सृजनात्मक शक्ति को उन्मुक्त कर देंगे, जिसे अभी तक चरितार्थ होने का 
अवसर नहीं मिला था, और इस तरह आप स्वयं को जबरदस्त मानसिक आनन्द देंगे। इसी के एक अंग के 
स्प में, उन अन्तर्दृष्टियों की खोज के प्रति ग्रहणशील बनिए जो आपके अवचेतन से उत्पन्न होती हैं, जो 
आपके सपनों में, थकान के क्षणों में, और उन दमित इच्छाओं में उजागर होती हैं, जो किन्ही ख़ास पलों 
में रिसकर बाहर आ जाती हैं। 


आपदाओं को कैसे देखें : हमारे जीवन में बाधाएँ, हताशाएँ, पीड़ाएँ और वियोग अनिवार्यतः शामिल हैं। हम 
अपने जीवन के आरम्भिक वर्षो में इस तरह के पलों से कैसे निपटते हैं, यह चीज़ जीवन के प्रति हमारे 
कुल रवैए के विकसित होने में महत्त्वपूर्ण भूमिका अदा करती है। बहुत सारे लोगों के लिए, इस तरह के 
मुश्किल क्षण उन्हें उन चीज़ों तक सीमित कर देते हैं, जिन्हें वे देखते और अनुभव करते हैं। वे नकारात्मक 
अनुभवों से सीखने की बजाय उनका दमन करना चाहते हैं। आपका लक्ष्य इसकी विपरीत दिशा में जाने 
का होना चाहिए - सारी बाधाओं को सीखने के अनुभवों के रूप में, और भी मज़बूत होने के साधनों के 
स्प में स्वीकार करने का होना चाहिए। इस तरह आप स्वयं जीवन को अंगीकार करते हैं। 

हालाँकि विपत्तियाँ और पीड़ाएँ सामान्यतः आपके नियन्त्रण से परे होती हैं, लेकिन आपमें अपनी 
प्रतिक्रियाओं को और उनसे जुड़ी नियति को नियान्त्रित करने की शक्ति होती है। 


ख़ुद को कैसे देखें : हम जैसे-जैसे उम्रदराज होते जाते हैं, हम इसकी सीमा निर्धारित करते जाते हैं कि हम 
ज़िन्दगी में कितनी दूर तक जा सकते हैं। जिन्हें हम अपनी बुद्धि और सृजनात्मक शक्ति की सीमाएँ समझते 
हैं, उन्हें स्वीकार करते हुए हम एक स्वत: साधक गति रच लेते हैं। आपको इस दुनिया में इतना ज्यादा 
विनम्र और संकोची होने की ज़रूरत नहीं है। इस तरह की विनम्रता कोई सदूण नहीं है, बल्कि एक ऐसा 
मूल्य है, जिसे लोग इसलिए प्रोत्साहित करते हैं ताकि वे आपका दमन कर सकें। आप इस समय जो भी 
कुछ कर रहे हैं, आप दरअसल, उससे कहीं ज़्यादा कर सकने में सक्षम हैं, और इस तरह सोचते हुए आप 
एक नितान्त भिन्न गति रच सकते हैं। 


आप अपनी ऊर्जा और तन्दुस्स्ती को किस तरह देखते हैं : हालाँकि हम सभी नश्वर और बीमारियों के 
अधीन हैं, जो हमारे नियन्त्रण से परे हैं, तब भी हमें अपनी उस इच्छाशक्ति को पहचानना चाहिए, जो 
हमारी तन्दुस्स्ती में महत्त्वपूर्ण भूमिका निभाती है। इस बात को हम सभी ने किसी-न-किसी हद तक महसूस 
किया होता है। जब हमें इश्क़ हो जाता है या हम अपने काम को लेकर उत्तेजित महसूस करते हैं, तो सहसा 
हममें ढेर सारी ऊर्जा आ जाती है और हम फुर्ती-से बीमारी से उबर जाते हैं। जब हम अवसाद की या 
असामान्य तनाव की स्थिति में होते हैं, तो हम तमाम तरह की बीमारियों के शिकार होने लगते हैं। हमारा 
रवैया हमारी तन्दुस्स्ती में बहुत बड़ी भूमिका निभाता है, ऐसी भूमिका जिसे विज्ञान ने समझना शुरू कर 


दिया है और आने वाले दशकों में वह उसका और भी परीक्षण करेगी। सामान्यतः, आप किसी योजना या 
उचघम को लेकर उत्साह और चुनौती महसूस करते हुए स्वयं को सुरक्षित तरीक्रे से उन सीमाओं से परे ले जा 
सकते हैं, जिन्हें आप अपनी शारीरिक सीमाएँ समझते हैं। लोग अपनी सामर्थ्य की सीमाओं को स्वीकार 
कर समय से पहले ही बूढ़े हो जाते हैं, और फिर यह बुढापा ही उनकी सामर्थ्य की सीमा बन जाता है। जो 
लोग उम्रदराज हो जाते हैं वे भी शारीरिक गतिविधियों में संलग्न रहे आते हैं, बस उन्हें थोड़ा-सा सामंजस्य 
बिठाना होता है। आपके भीतर ऊर्जा और स्वास्थ्य के स्रोत भरे पड़े हैं, जिनका आपको अभी भी दोहन 
करना है। 


दूसरे लोगों को कैसे देखें : सबसे पहले तो लोग जो भी कुछ करते या कहते हैं, उसे निजी तौर पर लेने की 
स्वाभाविक प्रवृत्ति से आपको छुटकारा पाने की कोशिश करनी होगी, ख़ास तौर से तब जब वे जो भी करते 
या कहते हैं, वह अप्रिय हो यहाँ तक कि जब वे आपकी आलोचना करते हैं या आपके हित के बिस्ट 
कुछ करते हैं, तो वह आम तौर से किसी गहरी शुरुआती पीड़ा से उत्पन्न हुआ होता है, जिसे वे उजागर कर 
रहे होते हैं; आप उन कुण्ठाओं और असन्तोषों के सुविधाजनक लक्ष्य बन जाते हैं, जो वर्षो के दौरान 
इकड़ा होते रहे हैं। वे अपनी ही नकारात्मक भावनाओं को प्रक्षेपित कर रहे होते हैं। अगर आप लोगों को 
इस तरह से देख सकें, तो आपके लिए प्रतिक्रिया नहीं करना और परेशान नहीं होना या किसी तुच्छ क्रिस्म 
के झगड़े में नहीं उलझना आसान हो जाएगा। अगर व्यक्ति वाक्रई दुष्ट है, तो आप भाबुक नहीं होकर उस 
बेहतर स्थिति में होंगे जहाँ से आप एक सही पलटवार की योजना बना पाएँगे। आप आघातों और 
कड़वाहट की भावनाओं को एकत्र करने से ख़ुद को बचा ले जाएंगे। 

यह तटस्थ मुद्रा अपनाकर आप उन लोगों को गहरे स्तर पर समझने की कोशिश कर सकते हैं 
जिनसे आप व्यवहार कर रहे हैं । आप जितना ही ज़्यादा यह करेंगे, उतने ही आप लोगों और मानव 
स्वभाव के प्रति सहिष्णु होते जाएंगे। आपकी उन्मुक्त, उदार भावना आपके सामाजिक व्यवहार को ज्यादा 
सहज बना देगी, और लोग आपके प्रति आकर्षित होने लगेंगे। 


यही वजह है कि एक ही तरह की बाहरी घटनाएँ. या परिस्थितियाँ किन्ही भी दो लोगों पर 
एक-जैसा प्रभाव नहीं डालती; यहाँ तक कि एकदम समान परिवेश में भी हर कोई अपनी 


निजी दुनिया में रहता है... इन्सान जिस दुनिया में रहता है, वह दुनिया खुद को मुख्यतः उस 
ढंग से आकार देती है, जिस ढंग से वह इन्सान उसे देखता है, और इसलिए वह दुनिया 
अलग-अलग लोगों के लिए अलग-अलग साबित होती है; एक के लिए वह बंजर, नीरस 
और सतही होती है; दूसरे के लिए समूद, दिलचस्प और अर्थ से परिपूर्ण होती है। बहुत से 
लोग जब किसी इन्सान की ज़िन्दगी में घटित दिलचस्प घटनाओं के बारे में सुनेंगे, तो उन्हें 
लगेगा कि काश ! वैसी ही घटनाएँ उनकी ज़िन्दगी में हुई होती। वे पूरी तरह भूल जाते हैं कि 
उन्हें उस मानसिक सुझान के प्रति ईर्ष्यालु होना चाहिए, जिसने उन घटनाओं को अर्थ प्रदान 
किया था और जो उनमें तब मौजूद था, जब वह इन्सान उन घटनाओं का वर्णन कर रहा था । 


- आर्थर शोपेनहॉवर 


हि 


अपने अँधेरे पक्ष का सामना करें 
तल <> Ft 
दमन का नियम्‌ 


लोग जैसे दिखते हैं वैसे वे शायद ही कभी होते है। उनके विनम्र, सुशील बाहरी स्प के पीछे एक 
अपरिहायतिः काला पक्ष दूनका होता हे, जो उन असुरक्षाओं के बोध और आक्रामक, स्वार्थपूर्ण सवेगों से 
निर्मित होता है, जिनका उन्होंने दमन कर रखा होता है ओर सावधानीपूर्वक सार्वजनिक निगाहों से छिपा 
रखा होता है । यह ऑँधेरा पक्ष उनके उस व्यवहार में रिसकर बाहर आ जाता हे, जो आपको हैरान करता हे 
ओर नुक्सान पहुँचाता है। इसके पहले कि इस स्याह छाया के निशान विषाक्त सूप ले लें, इन्हें पहचानना 
सीखिए। लोगों के प्रकट लक्षणों - सख्ती, सन्तनुमा भाव इत्यादि - को विपरीत लक्षणों को छिपाने के 
आवरण के स्प में देखिए । आपको अपने ऑँधै पक्ष के प्रति भी सजग होना चाहिए। उसके प्राति सचेत 
होकर आप उन स॒जनात्मक ऊर्जाओं को नियात्रित कर सकते हैं और उपयोगी बना सकते है. जो आपके 
अवचेतन में दुबकी होती हैं। इस ओघे पक्ष को अपने व्यक्तित्व में समाहित कर आप अधिक सम्पूर्ण मनुष्य 
बनेंगे और उस प्रामाणिकता को विकीरित करेंगे, जो लोगों को आपके प्रति आकर्षित करेगी। 


पागलपन करने की आकांक्षा पूरे जीवन भर हमारे साथ बनी रहती है। ऐसा कौन होगा, जो 
जब किसी के साथ किसी खाई के किनारे या ऊँची मीनार पर खड़ा होगा तो उसके मन में 
अचानक दूसरे व्यक्ति को नीचे धकेल देने की भावना पैदा नही हुई होगी? और ऐसा क्यों है 
कि हम उन लोगों को चोट पहुँचाते हैं, जिन्हें हम प्रेम करते हैं, हालाँकि हम जानते हैं कि बाद 


में हमें पछतावा होगा? हमारा समूचा अस्तित्व हमारे भीतर मौजूद अँधेरी शक्तियों के 
ख़िलाफ़ संघर्ष के सिवा और कुछ नहीं है । जीवित होने का अर्थ है, हदय और आत्मा में 
मौजूद दुष्शत्माओं के साथ युद्र करना | लिखना अपने बारे में न्याय करना है। 


- हेनरिक इन्सन 


मानव-स्वभाव के रहस्य 


अगर हम उन लोगों के बारे में सोचें जिन्हें हम जानते और नियमित रूप से देखते हैं, तो हमें इस बात पर 
सहमत होना होगा कि वे पर्याप्त र्चिकर और खुशनुमा हैं। ज्यादातर, जब वे हमारे साथ होते हैं तो खुश, 
अपेक्षाकृत निष्कपट और अतिविम्वस्त, सामाजिक तौर पर ज़िम्मेदार, टीम के साथ मिलकर काम करने में 
सक्षम, अपना भरपूर ध्यान रखने वाले, और दूसरों से अच्छा बरताव करने वाले प्रतीत होते हैं। लेकिन इन 
दोस्तों, परिचितों, और सहकर्मियों के साथ रहते हुए हमें उनके ऐसे व्यबहार की झलक मिल जाती है जो 
उन चीज़ों के विरोध में जाता दिखायी देता है, जिन्हें हम उनमें सामान्य तौर पर देखते हैं। 

ऐसे पलों में हमें जिस चीज़ की झलक मिलती है, वह उनके व्यक्तित्व का वह अँधेरा पक्ष होता है, 
जिसे स्विट्ज़रलैण्ड के मनोवैज्ञानिक कार्ल यंग ने छाया (शैडो) की संज्ञा दी है। इस छाया में वे सारे लक्षण 
समाहित होते हैं, जिनसे लोग इकार करते हैं और जिनका उन्होंने दमन कर रखा होता है । यह दमन इतना 
गहरा और प्रभावशाली होता है कि लोग सामान्यतः अपनी इस छाया के प्रति बेखबर होते हैं; वह अवचेतन 
सूप से काम करती है। जब हम उन पलों को अनुभव करते हैं, जब लोग अपने अँधेरे पक्ष को उजागर 
करते हैं, तो हम उनके चेहरे पर कोई चीज देख सकते हैं; उनकी आवाज और भाव-भंगिमा बदल जाती है 
- लगभग इस क्रदर कि जैसे हमारा सामना किसी दूसरे व्यक्ति से हो रहा हो। परेशान बच्चे के लक्षण 
अचानक दिखायी देने लगते हैं। जैसे ही उनकी छाया उमड़ती और प्रकट होती है, हम उसे महसूस करने 
लगते हैं। 

यह छाया अन्दर गहरे दफ़न रहती है, लेकिन तनाव के क्षणों में या जब गहरे घाव और असुरक्षाएँ 
भड़क उठती हैं, वह अशान्त और सक्रिय हो जाती हैं। लोगों की उम्र के बढ़ने के साथ-साथ वह और भी 


ज़्यादा दिखायी देने लगती है। जब हम युवा होते हैं, तो हमें हर चीज़ उत्तेजक लगती है, जिनमें वे विभिन्‍न 
सामाजिक भूमिकाएँ भी शामिल होती हैं, जिन्हें हमें निभाना पड़ता है। लेकिन बाद के दिनों में हम अपने 
मुखौटों से थकने लगते हैं, और रिसाव बढ़ जाता है। 

इस अँधेरे पक्ष को छिपाने के लिए ऊर्जा की ज़रूरत पड़ती है; हमेशा एक अच्छे, आत्मविश्वस्त 
मुखड़े को पेश करते रहना निचोड़ देने वाला हो सकता है। और इसलिए छाया थोड़े-से अन्दस्नी तनाव को 
रिहा करना चाहती है और जाग्रत हो उठना चाहती है। आपको दूसरों में रिहाई के इन क्षणों को पहचानने 
और उनकी व्याख्या करने में दक्ष होना चाहिए, उस छाया की स्परेखाओं को देखने में सक्षम होना चाहिए, 
जो अब सामने आ गयी होती हैं। इस रिहाई के कुछ अत्यन्त उल्लेखनीय संकेत नीचे अंकित हैं। 


अन्तर्विरोधी आचरण : यह सबसे मुखर संकेत है। इसमें वे क्रियाएँ निहित होती हैं, जो लोगों के बहुत 
सावधानी के साथ गढ़े गए मुखड़े को झुठलाती हैं। उदाहरण के लिए, जो व्यक्ति नेतिकताओं का उपदेश 
देता है उसका अचानक अत्यन्त अनैतिक आचरण करते हुए पकड़ा जाना। यह विचित्र क्रिस्म का 
अन्तर्विरोधी आचरण छाया की सीधी अभिव्यक्ति है। 


भावनात्मक विस्फोट : कोई व्यक्ति अचानक अपना सामान्य आत्म-नियन्त्रण खो बैठता है और बहुत तीखे 
ढंग से अपने असन्तोष को व्यक्त करता है या कोई चुभने और चोट पहुँचाने वाली बात कह देता है। इस 
तरह की रिहाई के बाद वे इसका दोष तनाव के मत्थे मढ सकते हैं; वे कह सकते हैं कि उनका आशय यह 
नहीं था, जबकि वस्तुस्थिति इसके एकदम विपरीत होती है - उनकी छाया बोल उठी होती है। वे जो कहते 
हैं, उसे उसके प्रत्यक्ष अर्थ में ही लीजिए | 


प्रबल इंकार : फ्रायड के अनुसार, हमारे अवचेतन की कोई भी अप्रिय या असुविधाजनक चीज़ एक 
प्रभावशाली इंकार के रास्ते ही हमारे चेतन मस्तिष्क तक पहुँच सकती है। हम उसके एकदम विपरीत 
बोलते हैं, जो हमारे अन्दर दफ़न होता है। यह समलैंगिकता के खिलाफ़ बोलने वाला कोई व्यक्ति हो 
सकता है, जबकि वास्तव में वह उसके विपरीत महसूस कर रहा हो सकता है या कर रही हो सकती है। 
आपको इस तरह के इंकार को छाया आकांक्षा की सकारात्मक अभिव्यक्ति के सूप में समझना चाहिए । 


"संयोगपरक” व्यवहार : हो सकता है, लोग किसी लत को छोड़ने की बात करते हों, या बहुत कड़ी 
मेहनत नहीं करने की बात करते हों, या आत्मविध्वंसक रिश्ते से दूर रहने की बात करते हों। उस स्थिति 
में वे उसी आचरण को करने लगते हैं, जिसे वे टालने की कोशिश करने की बात करते हैं, जिसके लिए वे 
बेक्राबू बीमारी या निर्भरता को दोष देते हैं। यह चीज़ उनके अँधेरे पक्ष में लिप्त होने के अपराधबोध को कम 
करती है; वे इससे बच ही नहीं सकते। उनके औचित्य को नजरअन्दाज कीजिए और छाया को क्रियाशील 
और रिहा होते देखिए । यह भी ध्यान रखिए कि जब लोग नशे में धुत्त होते हैं और अलग ढंग से व्यवहार 
कर रहे होते हैं, तब अक्सर यह शराब नहीं, बल्कि छाया बोल रही होती है। 
अतिशय आदर्शीकरण: यह चीज़ छाया के लिए सबसे अधिक प्रभावशाली आवरण हो सकती है। मान 
लीजिए कि हम किसी ध्येय में विश्वास करते हैं, जैसे कि अपने क्रियाकलापों, खास तौर से राजनैतिक 
क्रियाकलापों में पारदर्शिता का महत्त्व । हम हर चीज़ को स्याह-सफ़ेद की पदावली में समझते हैं - जैसे 
कि हमारा ध्येय नैतिक है, आधुनिक है, प्रगतिशील है, जबकि दूसरा पक्ष, जिसमें सन्देह करने वाले लोग 
शामिल हैं, अनैतिक और प्रतिक्रियावादी हैं। 

किसी ध्येय, व्यक्ति या वस्तु को अतिशय आदर्शी कृत करते हुए लोग छाया को खुली छूट दे सकते 
हैं। यह उनकी अवचेतन प्रेरणा होती है। दादागिरी, जोड़-तोड़ और उस लालच को जो ध्येय या उत्पाद की 
खातिर आता है, प्रत्यक्ष मूल्य पर लेना चाहिए, अतिरिक्त स्पसे दृढ़ आग्रह दमित भावनाओं को क्रियाशील 
होने के लिए आवरण उपलब्ध कराता है। 

इसी से जुड़ी बात यह है कि बहस के दौरान लोग दादागिरी करने और धमकाने की आकांक्षा को 
छिपाने के एक कारगर तरीक़े के स्प में सशत्त मान्यताओं का इस्तेमाल करेंगे। 


प्रक्षेपण : यह अपनी छाया से बरतने का सबसे ज्यादा आम तरीका है, क्योंकि यह लगभग रोज़मर्रा राहत 
उपलब्ध कराता है। चूँकि हम स्वयं अपनी कुछ ख़ास आकांक्षाओं - जैसे कि सेक्स की, पैसे की, कुछ 
क्षेत्रों में अपनी श्रेडता की आकांक्षाओं - को स्वीकार नहीं कर सकते, इसलिए हम उन आकांक्षाओं को 
दूसरों पर प्रक्षेपित कर देते हैं। 


उदाहरण के लिए, हम दूसरे व्यक्ति पर आरोप लगाते हैं कि वह अधिकारवादी आकांक्षाओं से भरा 
हुआ है। वस्तुस्थिति यह होती है कि वे महज़ अपना बचाव कर रहे होते हैं। ये तो हम हैं जो मन-ही-मन 
उन पर वर्चस्व स्थापित करने की इच्छा रखते हैं, लेकिन अगर हम उसे दूसरे पक्ष में पहले देख लेते हैं, तो 
हम अपनी दमित आकांक्षा को फैसले की शक्ल में बाहर निकाल सकते हैं और अपनी अधिकारवादी 
प्रतिक्रिया को उचित ठहरा सकते हैं। 

याद रखें : किसी भी उग्र घृणा के पीछे घृणा का पात्र बनाए गए व्यक्ति के प्रति अक्सर एक गुप्त और 
अत्यन्त अस्चिकर ईर्ष्या होती है। इस तरह की घृणा के माध्यम से ही वह ईर्ष्या किसी-न- किसी स्स में 
अवचेतन से बाहर निकल पाती है। 

जब लोगों की छाया के अलग-अलग टुकड़ों को आपस में जोड़ने का मसला हो तो खुद को जासूस 
की तरह समझिए। जो विभिन्न संकेत आपके हाथ लगते हैं, उनके माध्यम से आप उनकी दमित 
आकांक्षाओं और प्रयोजनों के खाकों को भर सकते हैं। इससे आपको भावी रिसाव और विषम छाया-नुमा 
व्यवहार का पूर्वानुमान करने की गुंजाइश मिलेगी। निश्चित मानिए कि इस तरह का व्यवहार सिर्फ़ एक बार 
सामने नहीं आता, और वह अलग-अलग इलाकों में अचानक नज़र आएगा। 

हम बलात्‌ भलमनसाहत से मानव स्वभाव को कभी नहीं बदल सकते। पिच्फ़ोर्क काम में नहीं 
आता। ना ही समूह में अपनी छाया को छोड़ना ही कोई समाधान है। ऐसा करना अस्थिर और ख़तरनाक 
है। इसकी बजाय, जवाब यह है कि छाया को क्रियाशील स्प में देखा जाए और अधिक आत्मसजग हुआ 
जाए। जैसे ही हम अपने भीतर कार्यरत प्रक्रिया के प्रति सजग कर दिए जाते हैं, अपने गुप्त प्रयोजनों को 
दूसरों पर प्रक्षेपित करना या किसी ध्येय को अति-आदर्शी कृत करना मुश्किल काम हो जाता है। इस तरह 
के आत्म-ज्ञान के माध्यम से हम स्याह पक्ष को लाभदायक और रचनात्मक तरीके से अपनी चेतना में 
समाहित करने का रास्ता खोज सकते हैं। ऐसा करते हुए हम अपनी नैसर्गिक ऊर्जा का अधिकतम दोहन 
करते हुए अधिक विश्वसनीय और पूर्ण हो जाते हैं। 


छाया को समझना : अन्तर्विरोधी आचरण 


अपने जीवन के दौरान आपको ऐसे लोग मिलेंगे, जिनमें ऐसे अत्यन्त प्रभावशाली लक्षण होते हैं, जो उन्हें 
अलग खड़ा करते हैं और जो उनकी शक्ति का स्रोत प्रतीत होते हैं - जैसे कि असामान्य आत्मविश्वास, 
असाधारण भलमनसाहत और सौजन्य, जबरदस्त नेतिक खरापन और सन्तनुमा प्रभामण्डल, सख्ती और 
अशिष्ट मर्दानगी, और भयभीत कर देने वाली बौद्धिक प्रखरता। अगर आप उन्हें क्ररीब से देखें, तो आप इन 
लक्षणों में हल्की-सी अतिरंजना लक्ष्य कर सकते हैं, मानो वे कोई प्रदर्शन या अतिरंजना कर रहे हों। मानव 
स्वभाव के अध्येता के स्प में, आपको वास्तविकता समझनी चाहिए : प्रभावशाली लक्षण सामान्यतः 
विपरीत लक्षण के शीर्ष पर टिका होता है और जो उसे सार्वजनिक निगाहों से छिपाए रखता है, उनका वहाँ 
से ध्यान हटाए रखता है। 

आपका काम सीधा-सादा है : ऐसे लोगों से चौकन्ने रहें जिनमें इस तरह के प्रभावशाली लक्षण 
दिखायी देते हों। ऊपरी दिखावे और पहले प्रभाव की गिरफ्त में आ जाना बहुत आसान होता है। समय के 
गुजरने के साथ विपरीत संकेतों के उभरने पर निगाह रखिए। अगर आप इस तरह के लोगों को समझ लेते 
हैं तो उनसे निपटना ज्यादा आसान हो जाता है। नीचे वे सात प्रभावशाली लक्षण दिए गए हैं, जो आम तौर 
से देखने को मिलते हैं और जिन्हें पहचानना तथा उन्हें उपयुक्त ढंग से बरतना आपको आना चाहिए। 


सख्त इन्सान : वह अशिष्ट मर्दानगी दर्शाता है, जिसका उंद्वेश्य डराना होता है। इस तरह के ऊपरी दिखावों 
के धोखे में मत आइए। ऐसे आदमियों को उनकी अन्दस्नी कोमलता और भावनात्मक वेध्यता से डर 
लगता है और इसलिए वे इन्हें बहुत गहराई में छिपाए रहते हैं। 

आपको उनके ऐसे मुखड़े से डरना नहीं चाहिए और यह सावधानी भी बरतनी चाहिए कि कहीं 
आप उनके बढ़ा-चढ़ा कर सुनाए गए क्रिस्सों या मर्दाना प्रकृति पर सन्देह कर उनके अन्दसूनी असुरक्षा - 
बोध को भड़का नहीं दें। वे कुख्यात रूप से तुनकमिज़ाज और संवेदनशील होते हैं और इसके पहले कि वे 
अपने असुरक्षा- बोध को अपने उग्र तेवरों से छिपाएँ, अगर आप उसे भड़का देते हैं, तो आप उनके चेहरे 
पर बारीक खीझ देख सकते हैं। अगर वे कोई प्रतिद्रन्द्री हुए, तो उन्हें ऐसी तीक्र प्रतिक्रिया के लिए बाध्य 
करना आसान होता है, जो ऐसा कुछ उजागर करती है, जो ज़रा भी कठोर नहीं होता। 


सन्त : ऐसे लोग भलमनसाहत और ख़ालिसपन की मिसाल होते हैं। उनका यह सन्तनुमा बाहरी रूप सत्ता 
और ध्यानाकर्षण की तीब्र इच्छा या उनकी प्रबल ऐशन्द्रिय भूख को छिपाने की प्रक्रिया में बहुत पहले 
विकसित हो चुका होता है। और जैसे ही वे सत्ता में आएंगे, छाया को सक्रिय होने की जगह मिल जाएगी। 

सचमुच के सन्त भी होते हैं, लेकिन उन्हें अपने कृत्यों का प्रचार करने या सन्ता हथियाने की ज़रूरत 
महसूस नहीं होती। वास्तविक और छड सन्तों के बीच भेद करने के लिए उनके शब्दों और प्रभामण्डल 
की उपेक्षा करें, और उनके कृत्यों तथा उनके जीवन के विवरणों पर ध्यान दें - वे सत्ता और ध्यानाकर्षण 
का कितना आनन्द उठाते लगते हैं, उनके द्वारा एकत्र की गयी सम्पत्ति की चौंका देने वाली मात्रा क्या है, 
उनकी प्रेयसियों की संख्या कितनी है, उनकी आत्मलीनता का स्तर क्या है। जब आप इस तरह के लोगों 
को पहचान लें, तो उनके बचकाने अनुयायी नहीं बनें। कुछ दूरी बनाकर रखें। अगर वे शत्रु हों, तो 
पाखण्ड के स्पष्ट संकेतों का बारीकी से परीक्षण करें । 


निष्क्रिय स्प से आक्रामक सम्मोहक : इस क्रिस्म के लोग पहली बार मिलने पर विस्मयकारी ढंग से भले 
और मिलनसार होते हैं, इस क्रदर कि आप उन्हें अपनी ज़िन्दगी में किंचित फुर्ती से प्रवेश करने की 
इजाज़त दे देते हैं। इसके बाद कोई भट्टी घटना होती है - जैसे कि कोई विस्फोट, छल या विश्वासघात का 
कोई कृत्य - जो उस सम्मोहक व्यक्ति से ज़रा भी मेल नहीं खाती, जिसे आपने पहले अपना दोस्त बना 
लिया था। 

सच्चाई यह है कि इस क्रिस्म के लोगों को ज़िन्दगी में काफ़ी पहले इस बात का अहसास हो चुका 
होता है कि उनमें ऐसी आक्रामक ईर्ष्यालु प्रवृत्तियाँ हैं, जिन्हें क्राबू में करना मुश्किल है। वे कई वर्षो तक 
एक विपरीत मुखड़ा गढ़ने में लगे रहते हैं : उनकी भलमनसाहत में एक लगभग आक्रामक धार होती है। 
इस तिकड़म के सहारे वे सामाजिक शक्ति हासिल करने में सक्षम होते हैं। 

बचाव का सबसे अच्छा तरीक्रा यही है कि आप ऐसे लोगों से बचकर रहें जो बहुत जल्दी सम्मोहित 
कर लेते हैं और दोस्त बन जाते हैं, जो शुरुआत में बहुत भले और मिलनसार होते हैं। उनसे दूरी बनाए रखें 
और आरम्भिक संकेतों - जैसे कि निष्क्रिय स्प से आक्रामक टिप्पणियों - को मिलने दें। अगर आप 
देखते हैं कि किसी क्रदर अपने चरित्र की वजह से - वे किसी व्यक्ति को लेकर विद्रेषपूर्ण निन्दा में 


संलग्न होते हैं, आप निश्चित मानकर चल सकते हैं कि यह उनकी छाया बोल रही है और एक दिन 
आएगा, जब आप भी इसी तरह की निन्दा के लक्ष्य पर होंगे । 


उन्मादी : आप जिस किसी भी ध्येय के पक्ष में उनका जोश देखकर प्रभावित होते हैं। लेकिन ठीक उस 
निर्णायक घड़ी में जब वे वह काम कर सकते हैं, जिसका उन्होंने वादा कर रखा है, वे खिसक लेते हैं। वे 
ग़लत मौके पर अनिश्चयात्मक हो उठते हैं, या बुझ जाते हैं और बीमार पड़ जाते हैं, या ऐसी ऊटपटाँग 
हरकतें कर बैठते हैं कि सब कुछ चोपट हो जाता है। 

आप उनके अतीत में उनकी आस्था - प्रणाली में आए कुछ बदलावों को, जो कभी-कभी मूलगामी 
हो सकते हैं - लक्ष्य करेंगे। यह इसलिए होता है कि यह कोई ख़ास आस्था नहीं, बल्कि उनकी कोई दृढ 
मान्यता होती है, जो उनके लिए मायने रखती है, और इसलिए वे समय के मुताबिक्र बदल जाते हैं। किसी 
चीज़ में आस्था उनके लिए ड्रग की माफ़िक होती है। लेकिन सन्देह लौटते हैं। वे मन-ही-मन जानते हैं कि 
वे भला नहीं कर सकते। इसलिए दबाव की हालत में बे विपरीत रुख अपना लेते हैं - अनिश्चयात्मक और 
गुपचुप ढंग से सन्देहास्पद 

लोगों की दृढ़ मान्यताओं और नाटक करने के उनके हुनर के शिकार कभी मत हों। हमेशा इस 
नियम पर चलें कि उनके कथन में जितनी ही कठोरता होगी, उतने ही गहरे उनके असुरक्षा-बोध और 
सन्देह होते हैं। 


सख्त तर्कवादी : हम सभी में कुतर्कपूर्ण प्रवृत्तियाँ होती हैं। हमें इस बात को निस्संकोच स्वीकार करना 
चाहिए। लेकिन कुछ लोगों के लिए यह चीज़ भयानक रूप से असुविधाजनक होती है। उन्हें सोच- विचार 
का आदिम ढंग, जैसे कि कोमलता या रहस्यवाद, विज्ञान और टेक्नोलॉजी के विपरीत लगता है। 

लेकिन जिस चीज़ का दमन किया गया होता है, बह हमेशा लौटती है। विज्ञान और टेक्नोलॉजी में 
उनकी आस्था मज़हबी क्रिस्म की होती है। जब बहस की स्थिति बनती है, तो वे अपने विचारों को कुछ 
अतिरिक्त बौद्धिक वज़न और हल्के से गुस्से के साथ आरोपित करते हैं, जो अन्दस्नी आदिमता की 
उत्तेजना को और दादागिरी दिखाने की छिपी हुई भावनात्मक ज़रूरत को उजागर कर देता है। छाया के 
उत्तेजित होने के साथ ही उनकी मानसिक स्थिति में बदलाव आ सकते हैं या वे भावनात्मक विस्फोट के 


शिकार हो सकते हैं। उनकी अतिरेकपूर्ण प्रतिक्रियाओं को भड़काइए ताकि आप बीद्ठिक श्रेष्ठता के उनके 
गुब्बरे में छेद कर सकें। 


घमण्डी : इस क्रिस्म के लोग दूसरों से अलग दिखने और मानव जाति पर किसी-न-किसी रूप में अपनी 
श्रेष्ठता का दावा करने की जबरदस्त ज़रूरत महसूस करते हैं। वे ऊपरी भंगिमाओं पर बहुत ज़्यादा ज़ोर देते 
हैं - हम दूसरों के मुक़ाबले ज़्यादा “स्वीकार्य” हैं, हमारे गोदने ज़्यादा अनूठे हैं। बेशक, यह बात बाद में 
पता चलती है कि वे अपनी पृष्ठभूमि के बारे में या तो अतिरंजना कर रहे थे या पूरी तरह झूठ बोल रहे थे। 

सच्चाई यह है कि तुच्छता मानव अस्तित्व का अंग है। हम सभी के चरित्र और योग्यताओं के 
घटिया पक्ष होते हैं। घमण्डी लोग इस चीज़ को लेकर खास तौर से संवेदनशील होते हैं। वे अपने उद्गम 
और सम्भावित घटियापन को लेकर बहुत ज़्यादा असुरक्षित महसूस करते हैं। इससे निपटने का उनका ढंग 
ध्यान हटाना और (अपने काम की वास्तविक मौलिकता के विपरीत) अपनी ऊपरी भंगिमाओं से धोखा देने 
का, और खुद को असाधारण से और विशिष्ट ज्ञान से घेरे रहने का होता है। 

किसी भी सूरत में, जो सच्चे मायने में मोलिक ओर भिन्न होते हैं, उन्हें इसका बढा-चढाकर दिखावा 
करने की ज़रूरत नहीं होती। ऐसे लोगों से अतिरिक्त सूप से सचेत रहें, जो अपने भिन्न होने का प्रदर्शन 
करने की विशेष कोशिश करते हैं। 


चरम उघमी : इस तरह के लोग पहली निगाह में, ख़ास तौर से काम को लेकर, अत्यन्त सकारात्मक गुणों 
से लैस प्रतीत होते हैं। वे बहुत ऊँचे मानदण्ड रखते हैं और विवरणों पर असाधारण रूप से ध्यान देते हैं। 
लेकिन उनके इस ऊपरी दिखावे के तले नाकामयाबी के बीज जड़ें जमा रहे होते हैं। यह चीज़ सबसे पहले 
दूसरों की बात सुनने की उनकी असमर्थता से ज़ाहिर होती है। दरअसल, वे ऐसे लोगों पर अविश्वास करते 
हैं जो उनकी तरह के उच्च मापदण्डों से लैस नहीं होते। कामयाब होने के साथ-साथ वे ज़्यादा-से- ज्यादा 
जिम्मेदारियाँ उठाने को बाध्य होते हैं। 

अगर वे सचमुच आत्मनिर्भर होते, तो उन्हें उच्च स्तर पर नियन्त्रण रखने के लिए निचले स्तर पर 
ज़िम्मेदारियाँ सौंपने का महत्त्व समझ में आता, लेकिन उनके भीतर किसी और ही चीज़ की हलचल होती 
है - छाया की। जल्दी ही वह वक़्त आता है जब स्थिति अराजक हो उठती है। दूसरों को आगे आकर 


कारोबार को अपने हाथों में लेना होता है। उनकी सेहत और वित्तीय हालत बर्बाद हो चुकी होती है और वे 
पूरी तरह डॉक्टरों या वित्तीय निवेश करने वाले बाहरी लोगों पर निर्भर करने लगते हैं। वे सम्पूर्ण नियन्त्रण 
की स्थिति से दूसरों पर सम्पूर्ण निर्भरता की हालत में पहुँच जाते हैं। 

अक्सर आत्मनिर्भरता का उनका ऊपरी प्रदर्शन इस अन्दस्नी इच्छा को छिपाए रहता है कि दूसरे 
लोग उनका ख़याल रखें। वे बचपन की परनिर्भरता की ओर लौटना चाहते हैं। वे ना तो अपनी इस 
कमजोरी को स्वीकार कर सकते हैं ना उसके कोई संकेत देते हैं, लेकिन अवचेतन रूप से इस तरह की 
अराजकता पैदा करने की ओर उन्मुख होते हैं कि वे टूट जाते हैं और किसी-न-किसी तरह की निर्भरता के 
लिए बाध्य होते हैं। इसके संकेत पहले ही मिल जाते हैं : बार-बार सेहत ख़राब होना, अपने रोज़मर्रा जीवन 
में लोगों द्वारा सिर चढाए जाने की आकस्मिक जस्रत, लेकिन बड़ा संकेत तब उभरता है जब वे नियन्त्रण 
खो देते हैं और इसे रोकने के लिए क्रदम उठाने में विफल हो जाते हैं। सबसे अच्छा यही है कि इस तरह के 
लोगों के करियर के बाद के दिनों में उनसे उलझने से बचा जाए, क्योंकि उनमें काफ़ी कुछ आनुषंगिक 
क्षति पहुँचाने की प्रवृत्ति होती है। 


समेकित मनुष्य 


अपने जीवन के दौरान हम अपरिहार्य स्प से ऐसे लोगों से मिलते हैं जो खुद को लेकर काफ़ी सुविधाजनक 
महसूस करते लगते हैं। वे कुछ ऐसे ख़ास लक्षण प्रदर्शित करते हैं, जिससे यह प्रभाव उत्पन्न होता है : वे 
ख़ुद पर हँस सकते हैं; वे अपने चरित्र की कुछ ख़ास कमजोरियों को, साथ ही, उन गलतियों को स्वीकार 
कर सकते हैं, जो उन्होंने की होती हैं; उनमें खिलन्दडेपन का, और कभी-कभी शरारतीपन का गुण होता 
है, मानो उन्होंने अपने भीतर के बच्चे को बचा रखा हो; वे थोड़ा-सा निस्संग हो कर जीवन में अपनी 
भूमिका निभा सकते हैं। कभी-कभी वे आकर्षक स्य से स्वतःस्फूर्त हो सकते हैं। 

इस तरह के लोग हमें कुछ ज्यादा प्रामाणिकता का संकेत देते हैं। जहाँ हम में से ज़्यादातर लोग 
विशेषीकृत वयस्क बनने की प्रक्रिया में अपने स्वाभाविक गुण खो चुके होते हैं, वहीं ये प्रामाणिक क्रिस्म 
के लोग इन गुणों को किसी तरह जीवित और सक्रिय बनाए रख सके होते हैं। हम इन प्रामाणिक क्रिस्म के 


लोगों के प्रति पूरी तरह आकर्षित होते हैं और उनसे विपरीत आचरण करने वालों से अवचेतन रूप से दूर 
भागते हैं। इसकी वजह सीधी-सी है : हम सभी अपने चरित्र के बालक अंश अल्हड़ता, स्वतःस्फूर्तता, 
अनुभव की तीब्रता, दिमागी खुलापन - को गँवा चुके होते हैं और उसे लेकर दुखी रहते हैं। इस क्षति से 
हमारी समग्र ऊर्जा में कमी आ गयी होती है। प्रामाणिकता का ऐसा प्रभाव छोड़ने वाले लोग एक और 
सम्भावना की ओर संकेत करते हैं एक ऐसा वयस्क होने की सम्भावना जो बच्चे और वयस्क को, अँधेरे 
और उजाले को, अवचेतन और चेतन मस्तिष्क को एकीकृत करने में कामयाब रहे हैं। हम उनके इर्दगिर्द 
बने रहना चाहते हैं। हमें लगता है कि हो सकता है उनकी संगत में बने रहने से उनकी कुछ ऊर्जा हमारे 
चरित्र का हिस्सा बन जाए। 

अपनी छाया के प्रति सचेत हम उसे नियन्त्रित कर सकते हैं, सही दिशा दे सकते हैं और उसे समाविष्ट 
कर सकते हैं। जिस चीज़ को हम खो चुके हैं, उसके प्रति सजग रहते हुए हम अपने उस अंश से फिर से 
जुड़ सकते हैं, जो छाया में डूब गया है। 

इसे हासिल करने के चार स्पष्ट और व्यावहारिक क़दम नीचे दिए गए हैं । 


छाया को देखिए । शुरुआत करने का सबसे अच्छा तरीक़ा है, उन परोक्ष संकेतों को खोजना जिनकी ओर 
ऊपर इशारा किया गया है । उदाहरण के लिए, अपने भीतर के किन्ही खास इकतरफ़ा, प्रभावी लक्षण की 
ओर ध्यान दें। कल्पना करें कि उसका विपरीत लक्षण आपके भीतर गहरे कहीं दफ़न है, और वहाँ से 
अपने व्यवहार में इस लक्षण के और भी संकेत देखने की कोशिश कीजिए | अपने भावनात्मक विस्फोटों 
और चरम संवेदनशीलता के क्षणों की ओर देखिए। किसी टिप्पणी या लांछन के प्रति आपकी 
संवेदनशीलता उस छाया गुण की ओर संकेत करती है, जो गहरे असुरक्षा-बोध के रूप में उमड़ रहा है। उसे 
रोशनी में लाइए । 

जिन लोगों को आप जानते हैं, उनमें या समूचे समूहों में भी भावनाओं और बुरे गुणों को आरोपित 
करने की अपनी प्रवृत्तियों को गहराई से देखिए। अपनी युवावस्था ( उम्र के तीसरे दशक के शुरूआती दौर) 
के उन क्षणों पर नज़र डालिए, जिनमें आपने काफ़ी असंवेदनशील या यहाँ तक कि क्रूरतापूर्ण आचरण 


किया था। जब आप कम उम्र थे, तब छाया पर आपका नियन्त्रण कम था और वह बाद के वर्षो की दमित 
शक्ति के साथ नहीं, बल्कि अधिक स्वाभाविक ढंग से बाहर आ जाती थी। 

आप अपने पहले के रूप का पुनर्परीक्षण कर इस प्रक्रिया को और भी गहराई तक ले जाएँ। बचपन 
के उन लक्षणों पर गौर कीजिए जिन्हें आपके अभिभावकों और साथियों ने निकाल बाहर किया था - कुछ 
खास क्रिस्म की कमज़ोरियाँ या वेध्यताएँ या व्यवहार के सूप, यानी ऐसे लक्षण जिनको लेकर आपको 
शर्मिन्दगी महसूस करायी गयी थी। उन भावनाओं पर नजर डालिए जिनके प्रति आपका झुकाव था, ऐसी 
चीज़ें जो उस भय या उत्तेजना का बोध जगाती थी और जो अब ग़ायब हो चुका है। जैसे-जैसे आपकी उम्र 
बढ़ती गयी है, आप काफ़ी कुछ दूसरों जैसे होते गए हैं, और आपको अपने उस खोए हुए प्रामाणिक अंश 
को फिर से खोजना चाहिए । 

अन्त में, अपने सपनों को अपनी छाया के अधिक स्पष्ट दृश्य के स्प में देखिए | छाया आपसे कई 
तरीक्रों से बात करती है। संकेतों या छिपे हुए अर्थो को मत दूँढिए । इसकी बजाय, भावनात्मक लहजों 
और उनसे उत्प्रेरित कुल अनुभूतियों की ओर ध्यान दीजिए, उन्हें पूरे दिन थामे रहिए। अपने सपनों को 
लिख डालने की आदत डालिए और उनके सचिकर और अरुचिकर होने की ओर ध्यान दीजिए। 


छाया को अंगीकार कीजिए। अपने स्याह पहलू के उघड़ने और उसका सामना करने पर आपकी 
स्वाभाविक प्रतिक्रिया असुविधाजनक महसूस करने और उसके प्रति सतही जागरूकता बनाए रखने की 
होती है। आपका लक्ष्य यहाँ इसके विपरीत होना चाहिए ना केवल छाया का सम्पूर्ण स्वीकार बल्कि उसे 
अपने वर्तमान व्यक्तित्व में समाविष्ट करने की आकांक्षा। 


छाया की छानबीन कीजिए। छाया को इस तरह लीजिए कि उसकी गहराइयों में बहुत अधिक रचनात्मक 
ऊर्जा समाविष्ट है। आप छानबीन करना चाहते हैं इन गहराइयों की, जिनमें चिन्तन के आदिम रूप और वे 
अत्यन्त स्याह संवेग शामिल हैं, जो हमारी पशु प्रकृति से निकलकर आते हैं। 

हम जिस चेतन विचार प्रक्रिया पर निर्भर करते हैं, वह बहुत सीमित होती है। लेकिन हमारे अवचेतन 
में सामग्री की असीमित मात्रा समाहित होती है, जो स्मृतियों, अनुभवों, और अध्ययन के दौरान मिली 
जानकारी से आती है। किसी समस्या पर लम्बा शोध या काम करने के बाद जब हम अपने दिमागों को 


सपनों में सुस्ता रहे होते हैं या जब हम असम्बद मामूली गतिविधियों में लगे होते हैं, तब यह अवचेतन 
सक्रिय होने लगता है और तमाम तरह के बेतरतीब विचारों को आपस में जोड़ने लगता है, जिनमें से कुछ 
ज़्यादा दिलचस्प क्रिस्म के विचार सतह पर खदबदाने लगते हैं। हम सभी लोग सपने देखते हैं, हम सभी के 
मन में सहज स्फुरण होते हैं, ओर विचारों के उन्मुक्त साहचर्य बनते हैं, लेकिन हम अक्सर उनकी ओर 
ध्यान नहीं देते या उन्हें गम्भीरता से नहीं लेते। इसकी बजाय आपके लिए ज़रूरी है कि आप विचार के 
इस रूप को उस अव्यवस्थित समय में इस्तेमाल करने की आदत डालें, जिसमें आप विचारों से खेल सकें, 
अपने विकल्पों को व्यापक बना सकें, और उन विचारों की ओर गम्भीरतापूर्वक ध्यान दे सकें, जो दिमाग़ 
की अल्प चेतन अवस्थाओं में पैदा होते हैं । 

इसी तरह आपके लिए ज़रूरी है कि आप अपने सबसे स्याह संवेगों की, यहाँ तक कि ऐसे संवेगो 
की भी जो अपराधिक प्रतीत होते हों, अन्दसूनी छानबीन करें, और उन्हें अपने काम में व्यक्त करने का 
तरीक्रा खोजें या उन्हें किसी रूप में, जैसे कि मसलन डायरी के स्म में, बाहर लाएँ । 


छाया को दर्शाएँ। हम ज्यादातर समय गुपचुप तरीके से उन अन्तहीन सामाजिक संहिताओं को सहते रहते 
हैं, जिनका हमें पालन करना होता है। इस रास्ते पर चलते हुए हम तालमेल बिठाने में राहत प्राप्त करते हैं, 
लेकिन हम आत्मरक्षात्मक और गुपचुप तरीके से नाराज भी होते रहते हैं। इसी के साथ-साथ हमारे 
अवचेतन रूप से, अनियमित विस्फोटों में, और अक्सर हमें नुक्रसान पहुँचाती हुई हमारी छाया खुद को 
दर्शाती है। 

यह अक्र्लमन्दी होगी अगर हम उन लोगों पर ध्यान दें, जो अपने क्षेत्र में कामयाब हैं। हम 
अपरिहार्य स्प से देखेंगे कि उनमें से ज्यादातर लोग इस तरह की संहिताओं से बहुत कम बँधे होते हैं। वे 
सामान्यत: अधिक निश्चयात्मक और प्रकट स्प से महत्त्वाकांक्षी होते हैं। वे खुलेआम और गर्व के साथ 
परिपाटियों की अवहेलना करते हैं। और इसके लिए उन्हें सजा नहीं मिलती, बल्कि वे अत्यन्त पुरस्कृत 
होते हैं। 

आप जानबूझकर अपनी छाया दिखाने के बजाय इतने अच्छे और सम्मानजनक होने के लिए 
अधिक क्रीमत चुकाते हैं। सबसे पहले, इस रास्ते पर चलने के लिए आपको दूसरों की धारणाओं का कम 


और अपनी धारणाओं का ज़्यादा आदर करना चाहिए, ख़ास तौर से तब जब मसला आपकी विशेषज्ञता के 
क्षेत्रों से ताल्लुक रखता हो, जब मसला उस क्षेत्र से ताल्लुक रखता हो, जिसमें आपने ख़ुद को डुबा रखा 
है। दूसरे, अपने रोजमर्रा के जीवन में अपनी दूढता दिखाने की ज़्यादा और समझौते करने की कम आदत 
डालिए। यह नियन्त्रित ढंग से और उपयुक्त अवसरों पर करें। तीसरे, इस बात की परवाह करना कम 
कीजिए कि लोग आपके बारे में क्या सोचते हैं। चोथे, इस बात को समझिए कि कभी-कभी आपको ऐसे 
लोगों को अप्रसन्न कर देना चाहिए और ज़रूरत पड़ने पर उन्हें चोट तक पहुँचा देनी चाहिए जो आपका 
रास्ता रोकते हों, जो घटिया मूल्यों में विश्वास करते हों, जो नाजायज ढंग से आपकी आलोचना करते 
हों। ऐसे स्पष्ट अन्याय के क्षणों का इस्तेमाल अपनी छाया को बाहर लाने और उसका गर्व के साथ प्रदर्शन 
करने के लिए कीजिए | पाँचबें, उन्मुक्त मन से उस अक्खड़ और ज़िट्टी बच्चे जैसा व्यवहार करिए, जो 
दूसरों की मूर्खता और पाखण्ड का मज़ाक़ उड़ाता है। 

अन्त में, उन परिपाटियों की अवहेलना कीजिए, जिनका दूसरे लोग निष्ठापूर्वक पालन करते हैं। 

सामान्य तौर पर, इसे एक किस्म की झाइ-फूँक की तरह लीजिए। जैसे ही आप इन आकांक्षाओं 
और संवेगों को दर्शाने लगेंगे, वे आपके व्यक्तित्व के कोनों - अंतरों में छिपकर रहना और गुप्त ढंग से 
कसमसाना और प्रभाव डालना बन्द कर देंगे। आपने अपने दैत्यों को रिहा कर दिया होगा और एक 
प्रामाणिक इन्सान के रूप में अपनी उपस्थिति में वृद्धि कर दी होगी। इस तरह छाया आपकी सहयोगी बन 
जाती है। 


बदक्रिस्मती से इस बात में सन्देह नही है कि मनुष्य, समग्र रूप में, उससे कम अच्छा होता है 
जितने की उसने कल्पना कर रखी होती है या जितना वह होना चाहता है। हर कोई एक छाया 
लिए होता है, और वह छाया व्यक्ति के सचेतन जीवन में जितनी ही कम स्पायित होती है, 
वह उतनी ही ज़्यादा स्याह और सघन होती है। 

- कार्ल युंग 


सुकुमार अहं से सावधान रहें 
<> 


या का नियम्‌ 


हम इन्सान दूसरे से अपनी तुलना करने के लिए स्वाभाविक रूप से बाध्य होते हैं। हम निरन्तर लोगों की 
हैसियत का, उन्हें मिलने वाले सम्मान और ध्यानाकर्षण का आकलन करते रहते हैं, और जो हमारे पास है 
और जो उनके पास है, उसके नीच के फ़र्क़ को देखते रहते है। हम में से कुछ लोगों के लिए तुलना करने 
की यह ज़रूरत अपने काम में श्रेष्ठ होने के लिए प्रोत्साहन की भूमिका निभाती है। दूसरे लोगों के लिए, 
यही चीज़ एक गहरी ईर्ष्या में बदल सकती है- हीनता और कुण्ठा की उन अनुभूतियों में जो दबे-छिपे 
हमलों और तोडफोड की दिशा में ले जाती है। कोई भी व्यक्ति यह स्वीकार नहीं करता कि वह ईर्ष्या के 
वशीभूत होकर आचरण कर रहा है। आपको इसके शुरुआती चेतावनी देने वाले संकेतों को पहचानना 
चाहिए - दोस्ती के लिए ऐसी प्रशंसा और निवेदन जो भावुकतापूर्ण और अतिरंजित प्रतीत होते है: नेक-दिल 
परिहास के बाने में सूक्ष्म कटाक्ष: अपनी कामयाबी को लेकर ज़ाहिर असहजता। दोस्तों या समान 
व्यवसाय में लगे आपके साथियों के नीच इसके पैदा होने की ज्यादा सम्भावना होती है। अपनी ओर से 
ध्यान हटाते हुए ईर्ष्या को वियुख करना सीखें। अनवरत ठुलनाओं से नहीं, बल्कि आन्तरिक यापदण्डों से 
आत्मसम्मान का नो विकसित करें। 


जब भी कोई दोस्त कामयाब होता है, में थोड़ा-सा मर जाता हूँ। 
- गोरे विडाल 


मानव-स्वभाव के रहस्य 


तमाम मानवीय भावनाओं में, ईर्ष्या से ज्यादा पेचीदा और भ्रान्तिजनक कोई दूसरी भावना नहीं होती। 
लोगों के कृत्यों को प्रेरित करने वाली ईर्ष्या को पहचानना या यह समझ पाना भी कि हमें किसी दूसरे की 
ईर्ष्या का फल भुगतना पड़ रहा है, बहुत मुश्किल है। यही चीज़ है, जिसकी वजह से ईर्ष्या से निपटना 
बहुत निराशाजनक होता है और जिसकी वजह से वह बहुत ख़तरनाक होती है। 

इस भ्रान्ति की वजह एकदम सीधी-सी है : हम अपनी ईर्ष्या को लगभग कभी भी सीधे-सीधे व्यत्त 
नहीं करते। अगर हम लोगों के कुछ कहने या करने को लेकर क्रोध महसूस करते हैं, तो हम विभिन्न 
वजहों से क्रोध को छिपाने की कोशिश कर सकते हैं, लेकिन हम इस बात के प्रति जागरूक होते हैं कि हम 
शत्रुता अनुभव कर रहे हैं। लेकिन ईर्ष्या बहुत अलग है। मानव स्वभाव के अध्येता के रूप में आपका काम 
है कि आप ईर्ष्या को समझने के मामले में माहिर हो जाएं। जो चीज़ लोगों को उत्प्रेरित कर रही है, उसके 
विश्लेषण और निर्धारण में आपको एकदम निर्मम होना चाहिए । लोग ईर्ष्या के जो संकेत देते हैं, उन्हें स्पष्ट 
देख पाना मुश्किल होता है, लेकिन वे होते हैं, और आप थोड़ी-सी कोशिश और विवेक की मदद से उस 
भाषा को समझने में माहिर हो सकते हैं। इसे एक बौद्धिक चुनौती की तरह लीजिए | 

भावना की सूक्ष्मताओं में खुद को डुबोने के पहले, महत्त्वपूर्ण यह है कि आप सक्रिय और निष्क्रिय 
ईर्ष्या के बीच भेद कर सकें। जब हम अवचेतन रूप से अपने आसपास के लोगों को ध्यान से देखते हैं और 
हमें लगता है कि उनके पास हम से कुछ ज्यादा है, तो हम सभी दिल में ईर्ष्या की कुछ टीसों को 
अपरिहार्य रूप से अनुभव करते हैं। अगर ये टीसें चेतना के स्तर तक आ जाती हैं ओर किंचित तीखी होती 
हैं, तो हम उस भावना की भड़ास निकालने के लिए कोई हानिकारक या नीचतापूर्ण बात कह सकते हैं। 
लेकिन सामान्यत: जब हम ईर्ष्या का यह निष्क्रिय स्प अनुभव करते हैं, हम ऐसा कुछ नहीं करते जो 
किसी अर्थपूर्ण ढंग से किसी दोस्त या सहकर्मी के साथ हमारे रिश्ते को नुकसान पहुँचा सके। दूसरों में 
निष्क्रिय ईर्ष्या के संकेत (उदाहरण के लिए, कोई छोटा-मोटा अपमानजनक कथन और अशिष्ट टिप्पणी) 
पहचानने के क्रम में आपको इसे सामाजिक प्राणी होने के एक तथ्य के स्प में चुपचाप सह लेना चाहिए। 


लेकिन, कभी-कभी यह निष्क्रिय ईर्ष्या सक्रिय ईर्ष्या में बदल जाती है। हीनता का अन्तर्निहित बोध 
इतना प्रबल होता है कि जब वह ईर्ष्या का कारण बनता है तो किसी टिप्पणी या अपमानजनक कथन के 
रास्ते उसकी भड़ास नहीं निकाली जा सकती। 

आपका लक्ष्य है कि इससे पहले कि ईर्ष्या का यह अधिक तीक्ष्ण रुप कोई ख़तरनाक शक्ल ले, 
आपको इसे पकड़ लेना चाहिए। यह काम आप तीन तरीकों से कर सकते हैं : ईर्ष्या के उन संकेतों के बारे 
में सीखकर जो किसी तरह रिसकर बाहर आ जाते हैं, उस तरह के लोगों के प्रति सजग रहकर जो ईर्ष्या 
पर क्रियाशील होने के मामले में बहुत प्रवृत्त होते हैं, और उन परिस्थितियों तथा कृत्यों को समझकर जो 
लोगों में सक्रिय ईर्ष्या जगा सकते हैं। आप ईर्ष्या से उत्प्रेरित सारे कृत्यों को कभी नहीं समझ सकते ; 
लोग उसे छिपाने में बहुत निपुण होते हैं। लेकिन समझने की इन तीनों युक्तियों का प्रयोग कर आप उसे 
समझने के अपने अवसर बढ़ा सकते हैं। 


ईर्ष्या के संकेत 
हालाँकि संकेत सूक्ष्म होते हैं, लेकिन ईर्ष्या की भावनाओं में रिसकर बाहर आ जाने की प्रवृत्ति होती है और 
अगर आप चौकस हैं तो उनका पता लगाया जा सकता है। इस तरह का एक अलग-थलग संकेत निष्क्रिय 
या कमज़ोर ईर्ष्या की ओर इशारा कर सकता है। आपके लिए ज़रूरी है कि आप सचेत होने से पहले नीचे 
अंकित संकेतों के मेल या दोहरावों का, पैटर्न का पता लगाएँ । 


सूक्ष्म अभिव्यक्तियाँ : जब लोग पहली बार ईर्ष्या का अनुभव करते हैं, तो उन्होंने खुद को यह सोच कर 
बेवकूफ़ नहीं बनाया होता है कि कोई और चीज है, और इसलिए वे उसे रिस जाने देने की ओर अधिक 
प्रवृत्त होते हैं। यही कारण है कि पहला प्रभाव अक्सर ज्यादा सटीक होता है और इस मामले में उसे 
अतिरिक्त वज़न दिया जाना चाहिए। ईर्ष्या सबसे ज्यादा आँखों से जुड़ी होती है। 

आप ईर्ष्यालु व्यक्ति की आँखों को पल भर के लिए आपको भेदता हुआ पाएंगे, एक ऐसी निगाह के 
साथ जिसमें अवहेलना और वैमनस्य का भाव होगा। इस निगाह के साथ मुँह के कोने अक्सर नीचे की 
ओर मुड़ जाएंगे, नाक कुछ-कुछ चढ़ी होगी, ठोड़ी बाहर की ओर निकली होगी। हालाँकि यह भंगिमा 


कुछ ज़्यादा ही स्पष्ट होगी और थोड़ी ज़्यादा देर तक बनी रहेगी, तब भी वह एक-दो सेकेण्ड से ज़्यादा 
नहीं टिकेगी। उसके बाद आम तौर से चेहरे पर तनावपूर्ण और बनावटी मुस्कराहट होती है। अक्सर यह 
भंगिमा आपको संयोग से दिखायी देगी, जब आप अचानक उनकी ओर अपना सिर मोड़ेंगे, या आप 
उनकी आँखों में सीधे-सीधे झाँके बगैर उन्हें जलता हुआ महसूस करेंगे । 

अगर आप किसी के साथ अपनी शुरुआती कुछ मुलाक़ातों में इस तरह की भंगिमाएँ देखें, और वे 
एक से ज्यादा बार उभरती हैं, तो सावधान हो जाइए कि एक ख़तरनाक ईर्ष्यालु आपकी ज़िन्दगी में प्रवेश 
कर रहा है। 


जहरीली तारीफ़ : ईर्ष्या के बड़े हमले के पहले अक्सर ईर्ष्या के छोटे-छोटे दंश आते हैं - ऐसी फौरी 
टिप्पणियाँ जो आपको तकलीफ़ पहुँचाने के लिए दक्षतापूर्वक तैयार की गयी होती हैं। भ्रम में डालने वाली, 
विरोधाभासपूर्ण प्रशंसा इसका आम स्प है। आप भ्रमित महसूस करते हैं - उन्होंने आपकी तारीफ़ की होती 
है, लेकिन कुछ इस तरह कि आप असुविधाजनक महसूस करने लगते हैं। इस तरह की टिप्पणियाँ ऐसे 
क्षणों में भी की जाती हैं, जिन्हें अधिकतम सन्देह और नुक्रसान पहुँचाने के लिए चुना गया होता है, 
उदाहरण के लिए, तब जब आपने कोई अच्छी ख़बर सुनी होती है और आप आनन्द का आवेग महसूस 
कर रहे होते हैं। 

जहरीली तारीफ़ लगभग हमेशा ईर्ष्या का संकेत देती है। वे प्रशंसा करने की ज़रूरत महसूस करते हैं, 
अन्तर्निहित वैमनस्य का उस पर वर्चस्व होता है। अगर उन्हें इस तरह तारीफ़ करने की आदत है, अगर 
आप इसे कई बार अनुभव कर चुके हैं, तो यह सम्भवत: उनके भीतर घुमड़ रही किसी अधिक तीव्र चीज़ 
का संकेत है। 


निन्दा : अगर लोगों को कानाफूसी पसन्द है, ख़ास तौर से अपने परिचितों के बारे में, तो मानकर चलिए 
कि वे आपके बारे में भी कानाफूसी करेंगे। और कानाफूसी अक्सर ईर्ष्या को ढँकने के काम आती है। वह 
अफ़वाहें और क्रिस्से गढ़कर ईर्ष्या की भड़ास निकालने का सुविधाजनक तरीक्रा है। 

अगर आपको कभी ऐसा कोई क्रिस्सा सुनने को मिलता है, जो उन्होंने आपके बारे में फैलाया है, जो 
सूक्ष्म स्प से या सूक्ष्म स्प से ना भी हो तब भी नकारात्मक है, तो इस तरह का एक भी दृष्टान्त आपके 


ऐण्टिना खड़े करने के लिए काफ़ी होना चाहिए। इस मामले में सक्रिय ईर्ष्या का संकेत यह है कि वे आपके 
दोस्त हैं और वे अपने अन्दस्नी विद्रेष को अपने तक सीमित रखने की बजाय किसी तीसरे व्यक्ति के 
सामने उसकी भड़ास निकालने की ज़रूरत महसूस करते हैं। किसी भी सूरत में, एक-के-बाद-एक 
कानाफूसी करने वाले लोग कभी वफ़ादार और विश्वसनीय दोस्त नहीं होते। 


धकेलना और खीचना : ईर्ष्यालु लोग जिनसे ईर्ष्या करते हैं, उन्हें नुक़सान पहुँचाने के लिए सबसे अच्छे 
तरीके के रूप में अक्सर दोस्ती और आत्मीयता का इस्तेमाल करते हैं। वे आपसे नज़दीकी बढ़ाकर आपके 
बरे में सामग्री एकत्र करने में और आपकी कमज़ोरियों का पता लगाने में सक्षम होते हैं। अचानक, जब 
आपकी भावनाएँ संलग्न होती हैं, वे आपकी तीखी आलोचना करते हैं। यह आलोचना भ्रम में डालने वाली 
होती है, जिसका सम्बन्ध आपके किसी कृत्य से नहीं होता, लेकिन तब भी आप अपराध-बोध से भर उठते 
हैं। इसके बाद वे अपनी शुरुआती गर्मजोशी पर लौट आते हैं। आप उस गर्मजोश दोस्ती और उनके द्वारा 
जब-तब पहुँचायी गयी तकलीफ़ के बीच फँस जाते हैं। 

आपकी आलोचना करते समय वे इतने दक्ष होते हैं कि वे आपके चरित्र या उन शब्दों में जिनको 
लेकर आपको पछतावा हुआ हो सकता है, कोई-न-कोई सम्भावित खोट ढूँढ निकालते हैं और उन पर बहुत 
ज़्यादा बल देते हैं। जब आप भर चुकते हैं और अपना बचाव करने या उनकी आलोचना करने या दोस्ती 
तोड़ देने का निश्चय करते हैं तो वे आपके चरित्र पर कोई कुत्सित या क्रूर लक्षण आरोपित कर सकते हैं 
और दूसरों को उसके बारे में बता सकते हैं। आप उनके अतीत में झाँककर देखेंगे तो पाएँगे कि उनके और 
भी लोगों के साथ प्रगाढ रिश्ते रहे हैं और फिर वे रिश्ते टूटे हैं, जिसके पीछे दूसरों की ही गलतियाँ रही 
हैं। और इस सिलसिले के मूल में, समझ से परे चीज़ यह होती है कि उन्होंने दोस्ती करने के लिए ऐसे 
लोगों का चुनाव किया था, जिनके किसी गुण की वजह से वे उनसे ईर्ष्या करते थे और फिर उन्हें सूक्ष्म 
तरीके से पीड़ा पहुँचाते थे। 

सामान्यतः आपकी ऐसी आलोचना जो ऊपरी तौर पर संजीदा लगती है, लेकिन उसका कोई सीधा 
सम्बन्ध आपके किसी वास्तविक कृत्य से नहीं होता, आम तौर से ईर्ष्या का सबसे बड़ा संकेत होता है। 


लोग किसी नकारात्मक चीज़ के सहारे आप पर दादागिरी गाँठना चाहते हैं और आप पर छा जाना चाहते 
हैं, वे आपको पीड़ा भी पहुँचाना चाहते हैं और ईर्ष्या के किसी भी निशान को ढँँकना भी चाहते हैं । 


ईर्ष्यालुओं की क्रिस्में 


मनोवैज्ञानिक मेलेनी क्लीन (882-4960) के मुताबिक्र, कुछ लोगों में अपनी पूरी ज़िन्दगी भर ईर्ष्या 
महसूस करने की प्रवृत्ति होती है और इसकी शुरुआत शैशवावस्था से ही हो जाती है। उनकी पूरी ज़िन्दगी 
भर के लिए एक सिलसिला बन जाता है - वे ऐसे बच्चे और बाद में ऐसे वयस्क होते हैं, जिनके लिए कभी 
कुछ पर्याप्त अच्छा नहीं होता। 

अपनी मानसिक बनावट के मुताबिक़, वे ईंष्यालुओं की किसी ख़ास क्रिस्म के अनुस्प आचरण 
करते हैं। इस तरह के लोगों को जल्द-से-जल्द पहचान लेना लाभदायक होता है, क्योंकि यही वे लोग हैं, 
जिनकी ईर्ष्या के साथ सक्रिय होने की प्रबल सम्भावना होती है। नीचे ईष्यालुओं की पाँच सामान्य क्रिस्में 
दी गयी हैं और बताया गया है कि वे किस तरह अपने को छिपाए रहते हैं और उनके हमला करने के ख़ास 
ढंग क्या होते हैं। 


समान स्तर का बना देने वाले : जब आप इस तरह के लोगों से पहली बार मिलते हैं, तो बे मनोरंजक और 
दिलचस्प लग सकते हैं। वे इस दुनिया में अन्याय और अनौचित्य को लेकर भी काफ़ी संवेदनशील लगते 
हैं। लेकिन जिस जगह वे सच्ची संवेदना रखने वाले लोगों से भिन्न होते हैं, वह यह है कि वे लगभग 
किसी में भी उत्कृष्टता को मान्य नहीं करते, सिवा उनके जो मर चुके होते हैं। आप लक्ष्य करेंगे कि 
हालाँकि वे दूसरे लोगों को नीचा दिखा सकते हैं, वे ख़ुद को लेकर कोई भी मज़ाक़ बर्दाश्त नहीं कर 
सकते। वे अक्सर निम्न संस्कृति और घटियापन का गुणगान करते हैं, क्योंकि औसत दर्ज का काम उनके 
असुरक्षा-बोध को नहीं भड़काता। 

उनका मुख्य लक्ष्य हर किसी को उस औसत स्तर पर ले आना होता है, जिस पर वे ख़ुद होते हैं। 
कभी-कभी इसका मतलब ना सिर्फ़ सफल और शक्तिशाली लोगों को बल्कि उन लोगों को भी एक ही 


स्तर पर ले आना होता है, जो मज़े में जी रहे हैं, जो अपनी तरह से खुश प्रतीत होते हैं या जिन्हें किसी बड़े 
उद्देश्य का बोध है, जो स्वयं उनमें नहीं होता । 

इस तरह के लोगों से सावधान रहें, ख़ास तौर से वहाँ जहाँ आप काम करते हैं, क्योंकि वे उत्कृष्टता 
हासिल करने के आपके अपने संवेग के लिए आपको अपराध-बोध का अहसास कराएँगे । 


ख़ुद को हक़दार मानने वाले कामचोर : आज की दुनिया में बहुत से लोग हैं, जो उचित ही यह मानते हैं कि 
वे जीवन में सफलता और अच्छी चीज़ें पाने के हकदार हैं, लेकिन वे आम तौर से समझते हैं कि इसके 
लिए त्याग और कड़ी मेहनत ज़रूरी होगी। लेकिन कुछ लोग ऐसे भी होते हैं, जो महसूस करते हैं कि वे 
ध्यानाकर्षण और अनेक पारितोषकों के हक़दार हैं मानो ये चीजें उन्हें कुदरती तौर पर देय हैं। वे किसी 
उपन्यास या पटकथा की संक्षिप्ततम रूपरेखा तैयार करेंगे या किसी उत्कृष्ट कारोबार की कोई "सूझ" लेकर 
आएँगे, और महसूस करेंगे कि प्रशंसा और ध्यानाकर्षण के लिए इतना ही पर्याप्त है। लेकिन बहुत गहराई में, 
ये कामचोर वांछित चीज़ हासिल करने की अपनी काबिलियत को लेकर असुरक्षित महसूस करते हैं; यही 
वजह है कि उन्होंने कभी भी वाक़ई उपयुक्त अनुशासन विकसित नहीं किया होता। जब वे ख़ुद को आला 
दर्ज़ के कामयाब लोगों के आसपास पाते हैं, जो बहुत कड़ी मेहनत करते हैं और जिन्होंने अपने काम के 
लिए सच्ची इज्ज़त हासिल की होती है, तो यह चीज़ उन्हें खुद के बारे में उस सन्देह के प्रति सजग कर 
देती है, जिसे वे दबाने की कोशिश करते रहे हैं। वे फुर्ती से ईर्ष्या की जगह विद्रेष पर आ जाएँगे। 

अपने कार्यस्थल के वातावरण में ऐसे लोगों के प्रति अतिरितक्त स्प से सावधान रहें, जो कुछ करके 
दिखाने की बजाय अपने आकर्षक व्यक्तित्व और राजनैतिक होने के माध्यम से अपनी हैसियत क्रायम 
रखना चाहते हैं। वे ईर्ष्या करने और उन लोगों से नफ़रत करने की सम्भावनाओं से भरे होते हैं, जो कड़ी 
मेहनत करते हैं और परिणाम सामने लाते हैं। वे कोई चेतावनी दिए बिना आपको बदनाम करेंगे और आपके 
साथ भितरघात करेंगे । 


प्रतिष्ठा के दीवाने : सामाजिक प्राणियों के रूप में हम इन्सान अपने पद और समूह के भीतर अपनी हैसियत 
को लेकर बहुत संवेदनशील होते हैं। लेकिन कुछ लोगों के लिए प्रतिष्ठा सामाजिक हैसियत को मापने के 
तरीके से भी ज़्यादा बड़ी कोई चीज़ होती है - यह उनके आत्मसम्मान की सर्वाधिक महत्त्वपूर्ण निर्धारक 


होती है। आप प्रतिष्ठा के इन दीवानों को उनके उन सवालों से पहचान लेंगे, जिनके तहत वे पूछते हैं कि 
आप कितना पैसा कमाते हैं, क्या आपका अपना कोई मकान है, आपका अड़ोस-पड़ोस किस स्तर का है, 
क्या आप कभी-कभी हवाई जहाज़ के बिज़नेस क्लास में सफर करते हैं, और इसी तरह की तमाम तुच्छ 
क्रिस्म की जिज्ञासाएँ, जिनका इस्तेमाल वे तुलना करने के लिए कर सकें। अगर आप उनसे ज़्यादा 
सामाजिक प्रतिष्टा रखते हैं, तो वे ऊपरी तौर पर आपकी कामयाबी की तारीफ़ कर ईर्ष्या को छिपाएँगे। 
लेकिन अगर आप उनके समकक्ष हुए या उनके साथ काम करने वाले हैं, तो वे ऐसे पक्षपात या विशेष 
सुविधा के किसी भी संकेत को सँघेंगे, जिससे वे वंचित हैं, और वे आप पर षझन्तरपूर्वक हमला कर समूह 
के भीतर आपकी हैसियत के आधार पर चोट करेंगे । 

ऐसे प्रतिष्ठा के दीवानों को पहचानने के लिए यह देखिए कि वे किस तरह हर चीज़ को भौतिक 
आकलन के स्तर पर गिरा देते हैं। जब वे आपकी पोशाक या आपकी कार की गुणवत्ता पर टिप्पणी करते 
हैं, तो वे उस पैसे पर ध्यान देते लगते हैं, जिससे ये चीज़ें खरीदी गयी होती हैं, और जब वे इस तरह की 
चीज़ों के बारे में बात कर रहे होते हैं, तो आपको उनके व्यवहार में एक तरह का बचकानापन दिखायी 
देगा, मानो वे उस पारिवारिक नाटक में दोबारा भाग ले रहे हों, जिसमें उन्होंने अपने उस भाई या बहन 
द्वार छला गया अनुभव किया था, जिसके पास उनसे बेहतर कुछ था। अगर उनकी कार पुरानी हो या 
उनकी पोशाक फटीचर हो, तो इससे धोखे में मत आ जाइए। इस तरह के लोग अपनी प्रतिष्ठा का इसरार 
अक्सर विपरीत दिशा में करते हैं - वे पूरी तरह संन्यासी बन जाएंगे, आदर्शवादी हिप्पी बन जाएँगे, वहीं 
इसी के साथ-साथ वे मन-ही-मन उन विलासिताओं की लालसा करते रहेंगे, जिन्हें वे कड़ी मेहनत करके 
नहीं हासिल कर सकते। अगर आप इस तरह के लोगों के आसपास हों, तो ऐसी किसी भी चीज़ का 
महत्त्व कम करके बताइए या उसे छिपाइए जो उनकी ईर्ष्या भड़का सकती हो, और जिस किसी भी तरह 
आप कर सकते हों, उनकी चीज़ों की, उनकी दक्षताओं की और उनकी हैसियत की सराहना कीजिए। 


चिपकू : शक्ति के किसी भी अदालत - नुमा वातावरण में आपको अपरिहार्य सूप से ऐसे लोग मिल जाएंगे, 
जो उन लोगों के प्रति आकर्षित होंगे, जो शक्तिशाली या सफल हैं। इसलिए नहीं कि वे उनके प्रति 
सराहना का भाव रखते हैं, बल्कि इसलिए कि वे उनसे ईर्ष्या करते हैं। वे उनके दोस्त या सहयोगी बनकर 


उनसे चिपकने का तरीक़ा खोज लेते हैं। वे ख़ुद को उपयोगी बना लेते हैं। हो सकता है, वे अपने बॉस के 
किसी अच्छे गुण की वजह से उसकी सराहना करते हों, लेकिन बहुत गहरे में उनका विश्वास होता है कि 
उन्हें जो ध्यानाकर्षण मिल रहा है, उसके वे भी हक़दार हैं, कोई कड़ी मेहनत किए बिना। जितनी ज़्यादा 
देर तक वे ऐसे आला दर्ज के कामयाब लोगों के इर्दगिर्द होंगे उतना ही ज़्यादा यह अहसास उन्हें कचोटता 
रहेगा। उनमें प्रतिभा है, उनके सपने हैं - तब फिर जिस आदमी के लिए वे काम कर रहे हैं, उस पर इतना 
अनुग्रह क्यों ? वे बढ़ा-चढ़ा कर की गयी चापलूसी के माध्यम से अपनी अन्दस्नी ईर्ष्या को छिपाने में 
माहिर होते हैं। लेकिन इस तरह के लोग इसलिए चिपक जाते हैं, क्योंकि जिस आदमी के पास उनसे 
ज्यादा है, उसे बिगाड़ने और तकलीफ़ पहुँचाने में उन्हें एक तरह का सन्तोष मिलता है। वे शक्तिशाली 
लोगों को किसी-न-किसी तरह कोई क्षति पहुँचाने की आकांक्षा के चलते उनसे चिपकते हैं। 

आम तौर से, ऐसे लोगों से सावधान रहें जो ख़ुद को आपकी ज़िन्दगी से जोड़ने के लिए बहुत ज्यादा 
उत्सुक हों, जो ख़ुद को उपयोगी साबित करने के लिए उताबले हो रहे हों। वे अपने अनुभव और योग्यता 
के सहारे नहीं, बल्कि आपकी चापलूसी कर और आपके प्रति विशेष ध्यान देते हुए आपको अपने साथ 
रिश्ते में घसीटने की कोशिश करते हैं। आप पर हमला करने का उनका तरीक़ा यह होता है कि वे आपके 
बारे में जानकारी एकत्र कर उसे दूसरों को बताते हैं या आपके बारे में अफ़वाहें फैलाते हैं, और इस तरह 
आपकी ख्याति को नुक्रसान पहुँचाते हैं। ऐसे लोगों को काम पर रखना सीखिए जिन्हें अनुभव हो, ऐसे 
लोगों को नहीं जो अपने रंग-ढंग से खुश करने में माहिर हों। 


असुरक्षित उस्ताद : कुछ लोग होते हैं, जो अगर ऊँची हैसियत में पहुँच जाते हैं तो इससे अपने ऊपर उनका 
भरोसा पुष्ट होता है और उनका आत्म-सम्मान बढ़ता है। लेकिन ऐसे भी कुछ लोग होते हैं, जो वहाँ 
पहुँचकर और ज्यादा उद्विग्न हो उठते हैं। ऊँची हैसियत उनके उस असुरक्षा - बोध को बढ़ाती है, जिसे वे 
सावधानीपूर्वक छिपाए होते हैं। वे उन दूसरे लोगों की ओर ईर्ष्या-भरी निगाहों से देखते हैं, जो ज़्यादा 
प्रतिभाशाली हो सकते हैं, यहाँ तक कि जो उनसे निचली हैसियत में होते हैं। 

आप इस तरह के अधिकारियों के अधीन यह धारणा बनाकर काम करेंगे कि वे आत्मविश्वासी हैं। 
आप उन्हें खुश करने के लिए अतिरिक्त श्रम करेंगे, उन्हें दर्शाएगे कि आप तरक़्क्री कर रहे हैं, लेकिन कुछ 


ही महीनों के भीतर अचानक आपको या तो नीचे के पद पर ला पटका जाएगा या बर्खास्त ही कर दिया 
जाएगा, जो समझ से परे होगा, क्योंकि आपने स्पष्ट तौर पर अपने काम के परिणाम सामने रखे होंगे। 
आपको पता ही नहीं चलेगा कि आप असुरक्षित क्रिस्म के व्यक्ति के साथ काम कर रहे थे और आपने 
अनजाने ही उसके आत्म-सन्देहों को भड़का दिया था। 

अपने से ऊपर के लोगों में असुरक्षा-बोध या ईर्ष्या के संकेतों की ओर ध्यान दें। आप पाएँगे कि वे 
नितान्त विचित्र - सी वजहों से लोगों को बर्खास्त करते रहे हैं। आपने जो उत्कृष्ट काम कर दिखाया है, वे 
उससे विशेष प्रसन्न नहीं दिखेंगे। बॉस से सहमत होकर, उन्हें यह जताकर कि वे बहुत अच्छे हैं, और 
उनका विश्वास जीतकर ख़ुद को सुरक्षित रखें। अपनी उत्कृष्ट सूझों को उनकी सूझों की तरह दर्शाएँ। 
अपनी कड़ी मेहनत का सारा श्रेय उन्हें लेने दें। आपके चमकने का भी वक़्त आएगा, लेकिन अगर आपने 
अनजाने उनके असुरक्षा - बोध को भड़का दिया, तब नहीं। 


ईर्ष्या के उत्प्रेरक 


हालाँकि कुछ खास क्रिस्म के लोगों में ईर्ष्या से प्रभावित होने की सम्भावना ज्यादा होती है, लेकिन 
आपको इस बात के प्रति भी सजग होना चाहिए कि ऐसी भी परिस्थितियाँ होती हैं, जो लगभग हर किसी 
में ईर्ष्या भड़काती हैं। 

सबसे आम उत्प्रेरक होता है आपकी हैसियत में आने वाला आकस्मिक बदलाव, जो आपके दोस्तों 
और साथियों के साथ आपके रिश्ते को बदल देता है। यह बात ख़ास तौर से उन लोगों के सन्दर्भ में सही 
होती है, जो उसी व्यवसाय में होते हैं, जिसमें आप होते हैं। उनकी धुँधली प्रशंसा या ढँकी हुई आलोचना 
को बहुत व्यक्तिगत स्तर पर मत लें। लेकिन इस बात के प्रति सावधान रहें कि इनमें से कुछ साथियों की 
ईर्ष्या सक्रिय और ख़तरनाक स्प ले सकती है। 

इस तरह की स्थितियों में आप सबसे अच्छा काम यही कर सकते हैं कि इस तरह का मज़ाक़ करें, 
जिसमें आपकी अपनी आलोचना हो, और लोगों के सामने अपनी कामयाबी को लेकर इतराएँ, नहीं, 
क्योंकि उसमें किसी हद तक आपके भाग्य की भूमिका भी हो सकती है। जो आपके सबसे ज़्यादा करीबी 


हों, उनके संघर्ष में उनकी भरसक मदद करने की कोशिश करें, और ऐसा करते हुए ऐसा नहीं लगे, जैसे 
आप उन पर कोई कृपा कर रहे हैं । 

इस बात को दिमाग में रखें कि जिन लोगों की उम्र बढ़ रही है और उनका कार्यकाल ढलान पर है, 
उनमें नाजुक क्रिस्म का अहं होता है और ईर्ष्यालु होने की सम्भावना अधिक होती है। 

अगर आप में ऐसी कोई कुदरती प्रतिभा है, जो आपको दूसरों से ऊपर उठाती है, तो आपको ख़तरे 
से सावधान रहना चाहिए और इस तरह की प्रतिभा को लेकर इतराना नहीं चाहिए। इसकी बजाय आपके 
लिए ज़र्री है कि आप युक्तिपूर्वक ऐसी कुछ कमज़ोरियों को उजागर करें, जो लोगों की ईर्ष्या को कुन्द 
कर सके और आपकी स्वाभाविक श्रेष्ठता का मुखौटा बन सके। जो विषय आपकी विशेषज्ञता के बाहर के 
हों, उनके मामले में अपना बौद्धिक अनाड़ीपन दर्शाएँ । 

जो ख्ियाँ सफलता और प्रसिद्धि हासिल कर लेती हैं, उनमें दूसरों में ईर्ष्या और विद्वेष जगाने की 
सम्भावना ज्यादा होती है, हालाँकि यह चीज़ हमेशा किसी और चीज से ढँकी-मुँदी होती है - इस तरह की 
ख्नियों को बहुत ज़्यादा शुष्क या महत्त्वाकांक्षी कहा जाता है या कहा जाता है कि उनका आचरण ख्रियोचित 
नहीं है। जो ख्री बहुत ज़्यादा कामयाबी हासिल कर लेती है वह दूसरी ख्नियों और मदो में हीनता की भावना 
बहुत ज़्यादा जगाती है (मर्द सोचता है, “मैं स्री तक से गया गुज़रा हूँ ?"), और हीनता की यह भावना 
सराहना में नहीं, बल्कि ईर्ष्या और विद्वेष में फलित होती है। 

कामयाब ख्नियों को ईर्ष्या को नहीं भड़काने और विनम्र दिखने के मामले में और भी ज़्यादा निपुण 
होना ज़स्री है। 

अगर आप पाते हैं कि आपको ईर्ष्या का दौरा पड़ रहा है, तो सबसे अच्छा यह है कि आप अपनी 
भावनाओं को नियन्त्रित करें | किसी भी क्रीमत पर अपना आत्मसंयम क्रायम रखें। अगर मुमकिन हो, तो 
कुछ भौतिक दूरी भी बनाएँ- उन्हें बर्खास्त कर टें, सम्पर्क तोड़ दें, जो भी मुमकिन हो करें। सबसे अच्छी 
युक्ति तो है कि उन्हें एक दूरी पर उनके अपने “मीठे ज़हर" में उबलने दिया जाए और भविष्य में आपको 
नुक्सान पहुँचाने का कोई साधन उनके हाथ में नहीं रहे। 

अन्त में, आपको लग सकता है कि ईर्ष्या आधुनिक दुनिया में किसी क़दर एक दुर्लभ घटना है। 
लेकिन सच्चाई यह है कि ईर्ष्या पहले के किसी भी समय के मुक्राबले आज ज्यादा व्याप्त है, और इसकी 


सबसे बड़ी वजह है - सोशल मीडिया | सोशल मीडिया के माध्यम से हम दोस्तों, नक़ली दोस्तों, और 
ख्यातिप्राप्त व्यक्तियों की ज़िन्दगियों के बारे में निरन्तर जानते रहते हैं। और जो कुछ हम देखते हैं, वह 
उनकी दुनिया की कोई सीधी-सादी झलक नहीं होती, बल्कि उनके द्वारा पेश की गयी, उनकी अत्यन्त 
आदर्शी कृत छवि होती है। 

इस मामले में हम जो अनुभव करते हैं वह असन्तोष की एक सामान्यीकृत छवि होती है। हमारे 
भीतर एक निचले दर्जे की ईर्ष्या बैठी रहती है, जो अगर हम कोई ऐसी चीज़ पढ़ते या देखते हैं जो हमारी 
असुरक्षा की भावना को गहरा कर देती है, तो वह किसी ज्यादा तीक्ष्ण क्रिस्म की ईर्ष्या का स्प ले लेती है। 

इसका मतलब सीधा-सादा है : हमें अपने आसपास ऐसे बहुत से लोग मिलेंगे, जिनमें ऐसी निष्क्रिय 
ईर्ष्या महसूस करने की सम्भावना होगी, जो अगर हम सावधान नहीं रहे तो विषाक्त रूप ले सकती है। हमें 
दोस्तों, सहकर्मियों, और अगर हम सार्वजनिक निगाहों में हैं तो जनता की ओर से आते इसके बुरे प्रभावों 
को महसूस करने के लिए तैयार रहना चाहिए। 


ईर्ष्या से परे 


ज़्यादातर इन्सानों की तरह, आप इस बात से इंकार करने की कोशिश करेंगे कि आप कभी ईर्ष्या महसूस 
करते हैं, कम-से-कम इतनी प्रबल ईर्ष्या तो महसूस नहीं ही करते कि आप उसके वश में आकर आचरण 
करने लगें। लेकिन हमें व्यावहारिक ढंग से बात करनी चाहिए और इस बात को समझना चाहिए कि दूसरों 
के साथ अपनी तुलना करने की बाध्यता से छुटकारा पाना हमारे लिए असम्भव है। एक सामाजिक प्राणी 
के स्प में यह हमारे स्वभाव में बहुत अधिक रचा-बसा है। इसकी बजाय, हमें तुलना करने की अपनी 
प्रवृत्ति को धीरे-धीरे किसी सकारात्मक, फलप्रद और समाजोन्मुख चीज में बदलने की अभिलाषा करनी 
चाहिए। नीचे पाँच सरल-से अभ्यास दिए गए हैं, जो इसे हासिल करने में आपकी मदद करेंगे। 


जिस चीज़ से आपको ईर्ष्या है उसके क़रीब जाइए। ईर्ष्या सापेक्षिक निकटता पर पनपती है - उस सहकारी 
वातावरण में जहाँ लोग हर एक-दूसरे से मिलते हैं, परिवार में, पड़ोस में और साथियों के समूह में। लेकिन 
कोई भी चीज़ उतनी परिपूर्ण नहीं होती जितनी वह प्रतीत होती है, और अक्सर अगर हम पर्याप्त क़रीब से 


देखें तो अधिकांश बार पाएँगे कि हम गलती पर हैं। जिस परिवार से आप ईर्ष्या करते हैं उसके साथ समय 
बिताइए और कामना कीजिए कि आपका अपना परिवार भी बैसा होता, तो आप अपनी धारणा का 
पूनर्मूल्यांकन करने लगेंगे। 

क़रीब जाने की यह प्रक्रिया दोहरी है : एक ओर, लोगों द्वारा पेश किए जाने वाले उज्जवल पक्ष के 
पीछे देखने की कोशिश कीजिए, और दूसरी ओर उनकी उस हैसियत से जुड़ी अपरिहार्य कमी की 
कल्पना कीजिए। 


कमतर से तुलना कीजिए : आप सामान्य तौर पर उन लोगों पर ध्यान केन्द्रित करते हैं, जिनके बारे में 
आपको लगता है कि उनके पास आपसे ज्यादा कुछ है, लेकिन जिनके पास आप से कम है, उनकी ओर 
देखना ज़्यादा अक्र्लमन्दी होगी। इससे ना केवल उन बहुत-से लोगों के प्रति आपकी संवेदना उत्प्रेरित 
होगी, जिनके पास कम है, बल्कि जो कुछ आपके पास है, उसको लेकर आपके मन कृतज्ञता का भाव भी 
जागेगा। इस तरह का कृतज्ञताबोध ईर्ष्या के प्रतिकार का सबसे अच्छा उपाय है। 

इसी से जुड़े हुए अभ्यास के तौर पर, आप उन सारी सकारात्मक चीजों की फेहरिस्त तैयार कर 
सकते हैं, जिन्हें आप महत्त्व नहीं देते । 


दूसरों की खुशी में खुश होने का अभ्यास कीजिए : दूसरों की पीड़ाओं में आनन्द लेने का अनुभव स्पष्ट 
तौर पर ईर्ष्या से जुड़ा है, जैसा कि अनेक अध्ययनों ने दर्शाया है। लेकिन अक्रलमन्दी इसमें है कि आप 
इसके विपरीत उस चीज़ का आचरण करें, जिसे दार्शनिक फ्रेड़िक नीत्शे ने मितनेयुदे- “दूसरों के साथ 
आनन्द” की संज्ञा दी है। 

इसका मतलब है कि लोगों को उनके सौभाग्य के लिए बधाई देने की बजाय, जो करना बहुत 
आसान होता है और आसानी-से भुला दिया जाता है, आपको संवेदना के तौर पर उनके आनन्द को सक्रिय 
सूप से महसूस करने की कोशिश करनी चाहिए। चूँकि ऐसा होना दुर्लभ होता है, इसमें लोगों को बाँधने की 
बहुत बड़ी ताक़त छुपी होती है। और दूसरे लोगों के आनन्द को अपने आनन्द की तरह अनुभव करते हए, 
हम अपने ही अनुभवों के सन्दर्भ में इस भावना को महसूस करने की अपनी ही क्षमता को बढ़ाते हैं। 


ईर्ष्या को प्रतिस्पर्धा में बदलें : हम अपने मस्तिष्क की तुलना करने की प्रवृत्ति को रोक नहीं सकते, 
इसलिए सबसे अच्छा है कि हम इसे किसी फलप्रद और रचनात्मक चीज़ की दिशा में मोड़ दें। जिस 
व्यक्ति ने ज़्यादा हासिल कर लिया है, उसे चोट पहुँचाने या उसकी चीज़ चुराने की बजाय, हमें ख़ुद को 
उसके स्तर तक ऊँचा उठाने की आकांक्षा करनी चाहिए। 

इसे कारगर बनाने के लिए कुछ मानसिक बदलाव ज़र्री हैं। सबसे पहला यह कि हमें यह विश्वास 
करना चाहिए कि हममें ख़ुद को ऊँचा उठाने की क्षमता है। दूसरे, इसे सहारा देने के लिए हमें कार्य की एक 
ठोस नैतिकता विकसित करनी चाहिए। अगर हम सख्त और अपनी ज़िद पर अड़े रहने वाले हैं, तो हम 
किसी भी बाधा को पार करने और अपनी हैसियत को ऊँचा उठाने में सक्षम होंगे। 

इसी से जुड़ी हुई चीज़ यह है कि ध्येय का बोध, या जीवन में अपने उद्देश्य का अहसास खुद को 
ईर्ष्या के प्रभाव से मुक्त रखने का महत्त्वपूर्ण उपाय है। 


मनुष्य की महा की सराहना करें : सराहना ईर्ष्या का एकदम विपरीत धुव है - वैसा करते हुए हम किसी 
तरह के असुरक्षा-बोध के बिना लोगों की उपलब्धियों को स्वीकार कर रहे होते हैं, उनको लेकर खुशियाँ 
मना रहे होते हैं। किसी की महानता को मान्यता देते हुए हम अपनी प्रजाति की उच्च सम्भावनाओं का जश्र 
मना रहे होते हैं। इस तरह की सराहना हमें रोजमर्रा जीवन की तुच्छताओं से ऊपर उठाएगी और उसका 
प्रशान्ति देने वाला प्रभाव होगा। 

अन्त में, जीवन में ऐसे क्षण सँजोए जाने योग्य हैं, जिनमें हम अपनी कामयाबी या उपलब्धियों से 
जुदा अपार सन्तोष और सुख का अनुभव करते हैं। ये उदात्त क्षण होते हैं, और ईर्ष्या की तुच्छता और 
विषाक्तता से भरसक दूर ले जाते हैं । 


क्योंकि बहुत से-लोग... ईर्ष्या किए बगैर ऐसे दोस्त को प्यार नहीं कर सकते 

जिसका सौभाग्य समूद्र होता है; और ईर्ष्यालु मस्तिष्क को सर्द ज़हर जकड़ लेता है और 
उसके जीवन की पीड़ा को दोगुना कर देता है 

उसे अपने घावों पर मरहम लगानी होती है 

और दूसरे के हर्ष को अभिशाप की तरह महसूस करना होता है। 


- एस्किलस 


अपनी सीमाओं को पहचानें 
विमानन 


आडम्बर का नियम 


हम इन्सान अपने बारे में बहुत ऊँचे खयाल रखने की ज़रूरत महसूस करते है। अगर हमारी भलमनसाहत 
की, महानता की, ओर प्रतिभाशाली होने की वह धारणा वास्तविकता से पर्याम दूर हो जाती है, तो हम 
आडम्बरी हो जाते हैं। हम अपनी श्चेता की कल्पना करने लगते हैं। अक्सर छोटी-सी कामयाबी भी हमारे 
स्वाभाविक आडम्बर को खतरनाक स्तरों पर उठा देती है। अपने बारे में हमारी ऊँची धारणा को अब 
घटनाओं का समर्थन मिल गया होता है। हम भूल जाते हैं कि हमारी उस कामयाबी में भाग्य की या दूसरों 
के योगदान की भूमिका रही हो सकती है। हम कल्पना कर लेते है कि हममें कामयाब होने की विशेष 
क्राबिलियत है। हम यथार्थ से कटकर अविवेकपूर्ण निर्णय लेने लगते हैं। यही वजह है कि हमारी कामयाबी 
टिकाऊ नहीं होती। अपने भीतर और दूसरों में उच्च आडम्बर के संकेत खोजिए - आपकी योजनाओं के 
सकारात्मक परिणामों में दम्भपूर्ण निक्चयात्मकताः आलोचना को लेकर अतिशय संवेदनशीलता: प्रभुत्व के 
किसी भी स्य के प्रति अवज्ञा का भाव। अपने और अपनी सीमाओं के व्यावहारिक आकलन के माध्यम से 
आडम्बर के आकर्षण का प्रतिकार कीजिए / अपने काम, अपनी उपलब्धियों और अपने योगदान के प्राति 
महानता की किसी भी भावना को समाज से जोडिए। 


अस्तित्व अकेला उसके लिए कभी पर्याप्त नहीं रहा; वह हमेशा और अधिक की लालसा 
करता रहा। शायद यह अकेला उसकी आकांक्षा का बल था कि उसने खुद को उस आदमी 


के स्प में देखा, जिसे दूसरों से ज़्यादा हासिल करने की इजाज़त थी। 
- फ़्योदोर दोस्तोएव्स्की, क्राइम ऐंड पनिशमेंट 


मानव-स्वभाव के रहस्य 


मान लीजिए कि आपकी कोई परियोजना है, जिसे आप पूरी करना चाहते हैं, या कोई व्यक्ति या लोगों का 
समूह है, जिससे आप कुछ कराना चाहते हैं। जो परियोजना या उघम आपके आगे है, उसे आप संगमरमर 
की एक ऐसी शिला के स्प में देख सकते हैं, जिसे तराशकर आप कोई सुन्दर चीज़ पैदा कर सकें। यह 
शिला आप से बड़ी है और उसका पत्थर बहुत कठोर है, लेकिन आपका उघम असम्भव नहीं है। आप 
पर्याप्त कोशिश, एकाग्रता, और लचीलेपन के साथ धीरे-धीरे उसे तराश कर वह चीज़ रच सकते हैं, जो 
आप चाहते हैं। लेकिन आपको इसकी शुरुआत समुचित अनुपात - बोध के साथ करनी चाहिए - लक्ष्य तक 
पहुँचना कठिन है, लोग काम नहीं करना चाहते, और आपकी क्षमताओं की सीमाएँ हैं। इस तरह का 
व्यावहारिक सख अपनाकर आप जसरी धैर्य जुटाते हैं और काम में लग जाते हैं। 

लेकिन कल्पना कीजिए कि आपका दिमाग़ किसी ऐसी मानसिक बीमारी का शिकार हो जाता है, 
जो आकार और अनुपात के आपके बोध को गड़बड़ा देता है । बजाय इसके कि आप यह देखें कि आपके 
सामने पड़ा उधम बहुत भारी है और पत्थर बहुत कठोर है, इस बीमारी के प्रभाव में आप संगमरमर की उस 
शिला को छोटी और लचीली समझ बैठते हैं। अपना अनुपात - बोध खोकर आप विश्वास कर बैठते हैं कि 
जो मूर्ति आपके दिमाग में है, उसे गढ़ने में बहुत ज़्यादा वक़्त नहीं लगेगा। आप कल्पना कर लेते हैं कि 
जिन लोगों से आप सम्पर्क करने की कोशिश कर रहे हैं, वे काम के प्रति प्रतिरोधी रवैया अपनाने वाले 
नहीं, बल्कि उनके सख का अनुमान लगाया जा सकता है। आपका जोर उस चीज़ पर नहीं है, जो 
कामयाब होने के लिए आप करना चाहते हैं, बल्कि उस चीज़ पर है, जिसके बारे में आपको लगता है कि 
आप उसके पात्र हैं। 

इस मानसिक बीमारी को हम आडम्बर का नाम दे सकते हैं। आप जैसे ही इसके दुष्प्रभाव को 
अनुभव करते हैं, बैसे ही सामान्य व्यावहारिक अनुपात उलट जाते हैं - आपका स्वत्व उसके आसपास की 


किसी भी चीज़ के मुक़ाबले बड़ा और महान हो उठता है। यही वह लेंस है, जिसके सहारे आप अपने काम 
और उन लोगों को देखते हैं, जिनसे आप सम्पर्क करना चाहते हैं । यह महज़ आत्ममोह नहीं है, जिसमें 
हर चीज़ का आपके इर्दगिर्द चक्कर लगाना अनिवार्य होता है। यह महज़ इन्सान नहीं, बल्कि देवता जैसा 
होने की अनुभूति है। 

मानव स्वभाव के अध्ययनकर्ता के रूप में आपका उघम तिहरा है : सबसे पहले आपको स्वयं 
आडम्बर नामक चीज को और इस बात को समझना होगा कि यह मानव स्वभाव में इस कदर अन्तर्निहित 
क्यों है और आज दुनिया में पहले के किसी भी समय की तुलना में अत्यधिक आडम्बर- प्रिय लोग क्यों 
हैं। दूसरे, आपको आङम्बर के संकेतों को पहचानना और यह जानना जस्ती है कि जिन लोगों में ये संकेत 
दिखायी देते हैं, उनसे कैसे निपटा जाए । और तीसरी और सबसे ज्यादा महत्त्वपूर्ण चीज़ यह है कि आपको 
अपने भीतर इस बीमारी के लक्षणों को देख सकना चाहिए और यह सीखना चाहिए कि ना सिर्फ अपनी 
आङम्बरपूर्ण प्रवृत्तियों को कैसे नियान्त्रित किया जाए, बल्कि यह भी कि इस ऊर्जा का निवेश किसी 
फलप्रद काम में कैसे किया जाए | 

आडम्बर की जड़ें हमारे जीवन के एकदम आरम्भिक वर्षो में फैली होती हैं। अपने शुरुआती महीनों 
में हममें से ज्यादातर पूरी तरह अपनी माँ से बँधे होते थे। हमें यह विश्वास हो जाता था कि जो स्तन हमें 
भोजन प्रदान करते हैं वे वास्तव में हमारे अपने अंग हैं। हम सर्वशक्तिमान थे - हमें सिर्फ़ इतना ही करना 
होता था कि हम भूख महसूस करते थे या कोई भी ज़रूरत महसूस करते थे, और माँ उस ज़रूरत को पूरा 
करने के लिए हाज़िर होती थी, मानो हमारे पास उसको नियन्त्रित करने की जादुई शक्ति होती थी। लेकिन 
फिर, धीरे-धीरे हमें जीवन के दूसरे चरण से गुजरना होता था, जिसमें हमें वास्तविकता का सामना करने को 
मजबूर होना पड़ता था - यह वास्तविकता कि हमारी माँ की हमसे स्वतन्त्र सत्ता है और उसे दूसरे लोगों का 
ख़याल भी रखना होता है। हमें अहसास होने लगता था कि हम सर्वशक्तिमान नहीं, बल्कि कमजोर, बहुत 
छोटे, और दूसरे पर निर्भर हैं। यह अहसास दर्दनाक और हमारी ज्यादातर भूमिकाओं का स्रोत बन जाता था 
- हम अपना अधिकार जताने, यह जताने की कि हम असहाय नही हैं, और उन ताक़तों की कल्पना करने 
की गहरी ज़रूरत महसूस करने लगते थे, जो हममें नहीं होती थी। 


कुछ बच्चों को बचपन की शुरुआत में इस दूसरे दौर से नहीं गुज़रना पड़ता, जिसमें उन्हें अपने 
सापेक्षिक छुटपन का सामना करना पड़ता, और इन्हीं बच्चों में बाद के जीवन में आडम्बर के गहन स्पों 
का शिकार होने की सम्भावनाएँ ज़्यादा होती हैं। ये सिर चढ़े और लाइ-प्यार से बिगड़े हुए होते हैं। इस 
तरह के बच्चों के मॉ-बाप उन्हें यह अहसास कराते रहते हैं कि वे विश्व के केन्द्र में हैं, और यथार्थ के 
टकराव से होने वाली पीड़ा से उनका बचाव करते रहते हैं। 

यह शुरुआती लाड़ प्यार उनके पूरे जीवन भर के लिए असर डाल देता है। वे चाहते हैं कि उन्हें पूजा 
जाए। वे दूसरों से लाइ- प्यार कराने और अपने प्रति उनका ध्यान आकर्षित कराने में माहिर हो जाते हैं। वे 
अपने से ऊपर के किसी भी व्यक्ति के मुक्राबले में ख़ुद को स्वाभाविक स्प से महान अनुभव करते हैं। 
अगर उनमें प्रतिभा हुई, तो वे काफ़ी ऊपर उठ सकते हैं, क्योंकि यह अहसास कि वे अपने सिर पर ताज 
पहनकर पैदा हुए थे, स्वयं ही ख़ुद को सही साबित करने वाली भविष्योक्ति बन जाती है। 

अतीत में, हम मनुष्य अपनी आडम्बरी जस्रतों का निवेश मज़हब में कर देते थे। देवता और 
आत्माएँ प्रकृति की इन मूलभूत शक्तियों का प्रतिनिधित्व किया करते थे. जिनके सामने हमारी अपनी ये 
शक्तियाँ बौनी पड़ जाती थी। उनकी उपासना करते हुए हम उनका संरक्षण हासिल कर लेते थे। स्वयं से 
किसी बड़ी सत्ता के साथ जुड़कर हम बड़ा महसूस करते थे। कई सदियों बाद, हम इस ऊर्जा का निवेश 
उन नेतृत्वकर्ताओं की पूजा में करने लगे, जो किसी महान ध्येय का प्रतिनिधित्व करते थे और भविष्य के 
रामराज्य के सपने दिखाते थे, जैसे कि नेपोलियन बोनापार्ट और फ्रांसीसी क्रान्ति। 

आज, पश्चिमी दुनिया में, मज़हब और महान ध्येय लोगों को बाँधने वाली अपनी शक्ति खो चुके हैं; 
उनमें विश्वास करना और किसी बड़ी शक्ति के साथ तादात्म्य स्थापित कर आडम्बर की अपनी ऊर्जा को 
सन्तुष्ट करना अब हमें मुश्किल लगता है। लेकिन बड़ा और महत्त्वपूर्ण महसूस करने की ज़रूरत गायब 
नहीं हो गयी; वह पहले की तुलना में और भी प्रबल हुई है। और चूँकि कोई दूसरी जगह नहीं है, जहाँ इस 
ऊर्जा को नियोजित किया जा सके, इसलिए लोग उसे अपनी ही दिशा में मोड़ देते हैं। इसी वजह से, हमें 
अपने आसपास बड़ी संख्या में आडम्बरी लोग मिलते हैं। 

कुछ और भी चीजें हैं, जिन्होंने आडम्बर की बढ़ोत्तरी में योगदान किया है। पहली चीज़ तो यह है 
कि हमें ऐसे लोग अतीत के मुक्राबले ज्यादा बड़ी संख्या में मिलते हैं, जिन्हें बहुत लाड़ - प्यार मिला है। 


दूसरी, हमें उत्तरोत्तर बड़ी संख्या में ऐसे लोग मिलते हैं, जिनके मन में उच्च अधिकारियों या किसी भी 
तरह के विशेषज्ञों के प्रति लगभग तनिक भी सम्मान का भाव नहीं है, भले ही उन विशेषज्ञों के प्रशिक्षण या 
अनुभव का स्तर कितना ही क्यों नहीं हो, जिसका स्वयं उनमें अभाव होता है। चूँकि उनमें इस बात का 
कोई बोध नहीं है कि उनसे ऊपर और प्रभुत्व के क्राबिल कोई और व्यक्ति है, इसलिए वे स्वयं को 
सर्वोच्च लोगों के बीच रख सकते हैं। 

तीसरे, टेक्नोलॉजी हम पर ऐसा प्रभाव छोड़ती है कि जीवन की हर चीज़ उतनी ही तीव्र रफ़्तार 
और सरल हो सकती है, जेसे कि वह सूचना है, जिसे हम ऑनलाइन बटोर सकते हैं। इससे दिमाग़ में यह 
बात बैठ जाती है कि हमें कोई कोशल सीखने के लिए अब वर्षो का समय खर्च करने की ज़रूरत नहीं है; 
इसकी बजाय थोड़ी-सी युक्तियों और कुछ घण्टों के अभ्यास के बाद हम किसी भी काम में दक्ष हो सकते 
हैं। लेकिन सबसे ज़्यादा यह सोशल मीडिया ही है, जिसने आडम्बर के इस वायरस को फैलाया है। सोशल 
मीडिया के माध्यम से हमारे पास अपनी उपस्थिति को विस्तार देने की और यह भ्रम पैदा करने की लगभग 
असीमित ताक़त आ जाती है कि हज़ारों या लाखों की संख्या में लोगों का ध्यान हमारी ओर आकर्षित 
होता है और वे हमारी सराहना करते हैं । 

इन सारी चीज़ों के आपस में मिल जाने के साथ हममें से किसी के लिए भी व्यावहारिक स्ख और 
स्वत्व का आनुपातिक बोध क्रायम रखना मुश्किल हो गया है। 

अपने आसपास के लोगों की ओर देखते हुए, आपको इस बात का अहसास होना चाहिए कि उनका 
(और आपका) आडम्बर अनेक भिन्न-भिन्न रूप ले सकता है। ज्यादातर, लोग सामाजिक हैसियत हासिल 
करने के माध्यम से इस ज़रूरत को सन्तुष्ट करने की कोशिश करेंगे। लोग दावा करेंगे कि वे स्वयं काम में 
या मानवता में योगदान करने में दिलचस्पी रखते हैं, लेकिन अक्सर गहराई में उन्हें वास्तव में जो चीज़ 
प्रेरित कर रही होती है, वह ध्यानाकर्षण की आकांक्षा होती है, साथ ही वे चाहते हैं कि अपने बारे में 
उनकी उच्च धारणा को दूसरों का समर्थन प्राप्त हो वे ताक्रतवर और स्फीत अनुभव करना चाहते हैं । 

लोग अभी भी नेतृत्वकर्ताओं का आदर्शी करण करने और उनकी भक्ति करने की ओर प्रवृत्त होते हैं, 
और आपको इसे आडम्बर के एक स्प की तरह देखना चाहिए। किसी अन्य व्यक्ति में विश्वास करने से हर 
चीज़ महान हो जाएगी, अनुयायी इस महानता का कोई अंश महसूस कर सकते हैं। और भी व्यक्तिगत स्तर 


पर, लोग अक्सर उन लोगों का आदर्शी करण करेंगे, जिन्हें वे प्रेम करते हैं, वे उन्हें देवी-देवता के स्तर तक 
ऊँचा उठा देंगे और इसी तर्क से उसमें की कुछ शक्ति अपने ऊपर प्रतिबिम्बित होती देखेंगे। 

आज की दुनिया में, आप आडम्बर के नकारात्मक सूपों को भी देखेंगे। बहुत-से लोग आडम्बर की 
अपनी तीव्र इच्छा को ना केवल दूसरों से बल्कि ख़ुद से भी छिपाने की ज़रूरत महसूस करते हैं। वे अक्सर 
अपनी विनम्रता का प्रदर्शन करते हैं - वे ताक़त में या महत्त्वपूर्ण महसूस करने में दिलचस्पी लेते दिखायी 
नहीं देते या वे ऐसा कहते हैं। लेकिन आप देखेंगे कि वे इस विनम्रता का सार्वजनिक ढंग से प्रदर्शन करने 
की ज़स्रत महसूस करते हैं। यह आडम्बरपूर्ण विनम्रता होती है - यह दूसरों का ध्यान आकर्षित करने और 
नैतिक स्य से श्रेष्ठ महसूस करने का उनका अपना ढंग होता है। 

इसी का एक प्रकार है आङम्बरपूर्ण शिकार- उन्होंने बहुत दुख झेला है और वे कई दूसरों के शिकार 
हुए हैं। इसका सबसे महत्त्वपूर्ण पक्ष यह है कि वे ऐसा नाटक खड़ा करने के लिए विवश होते हैं, जो उन्हें 
एक शिकार में बदल दे। अपने दुर्भाग्य को महसूस करने और व्यक्त करने से उनमें महत्त्वपूर्ण होने का, दुख 
झेलने के मामले में श्रेष्ठ होने का बोध पैदा होता है। 

आप लोगों में आडम्बर के स्तरों को कई सरल तरीकों से माप सकते हैं। उदाहरण के लिए, ध्यान दें 
कि जब लोगों की या उनके काम की आलोचना की जाती है, तो वे किस तरह प्रतिक्रिया करते हैं। कुछ 
लोग क्रोध और उत्तेजना से भर उठते हैं, क्योंकि हमने उनकी महानता के बोध पर सन्देह किया होता है। 
इसी तरह, इस तरह के लोग अपने गुस्से को शहीदाना और दुख के भाव के पीछे छिपाने की कोशिश कर 
सकते हैं ताकि आप अपराधी महसूस करें। 

आडम्बरी लोग अक्सर बड़बोले होते हैं। वे किसी भी चीज़ का श्रेय लेने को तत्पर होते हैं, ऐसी 
चीज़ का भी जिसका उनके काम के साथ सतही सम्बन्ध होता है; वे अतीत की सफलताओं को ईंजाद कर 
लेते हैं। उच्च स्तरीय आडम्बरी सामान्यत: निचले स्तर की संवेदना का प्रदर्शन करते हैं। बे अच्छे श्रोता 
नहीं होते। जब उनकी ओर ध्यान नहीं दिया जा रहा होता है, तो वे दूर कहीं देखते लगते हैं और उनकी 
अँगुलियाँ अधैर्य के मारे फड़कने लगती हैं। अन्त में, बे ऐसे हाव-भाव प्रदर्शित करते हैं, जिसे सिर्फ़ 
आङम्बरपूर्ण ही कहा जा सकता है। उनकी मुद्राएँ बड़ी और नाटकीय होती हैं। उनकी 


आवाज़ दूसरों के मुक़ाबले ऊँची होती है, और वे किसी और को बीच में बोलने की गुंजाइश दिए 
बिना बहुत तेज़ी से बोलते चले जाते हैं। 

अगर इस तरह के लोग संयोग से आपके प्रतिद्वन्द्री हों, तो खुद को खुशक्रिस्मत समझिए। उन्हें 
चिढ़ाना और अत्यधिक प्रतिक्रिया के लिए बाध्य करना आसान होता है। 

अन्त में, आपको अपनी आउम्बरपूर्ण प्रवृत्तियों को सँभालने की ज़रूरत होगी। आडम्बर के बिस्ट 
सबसे बड़ी सुरक्षा व्यावहारिक सख अखितियार करने में है। आप जानते हैं कि आपका स्वाभाविक झुकाव 
किस तरह के विषयों और गतिविधियों के प्रति है। आपको सामर्थ्य का उपयोग करने की और इस तरह 
की कल्पना नहीं करने की ज़रूरत है कि जो कुछ भी आपके दिमाग़ में आता है, आप उसमें महानता 
हासिल कर सकते हैं। आपमें अपनी ऊर्जा के स्तरों की आमूल-चूल समझ होना ज़रूरी है और इस बात 
की भी कि आप ख़ुद को किस हद तक किसी काम में झोंक सकते हैं ओर यह चीज़ उप्र के साथ किस 
तरह बदलती जाती है। 

इस आत्म-सजगता का एक भौतिक पक्ष है, जिसके प्रति आपको संबेदनशील होना चाहिए। जब 
आप किन्ही ऐसी गतिविधियों में लगे होते हैं, जो आपके स्वाभाविक स्झानों के अनुकूल बैठती हैं, तो 
आपको अपने काम में सहजता महसूस होती है। जब आप बहुत ज़्यादा और अपने बूते से बाहर का काम 
सिर पर ओढ लेते हैं, तो आप ना सिर्फ़ थकान महसूस करते हैं, बल्कि चिडचिडापन और घबराहट भी 
महसूस करते हैं। आपको सिरदर्द हो सकता है। जब आपके जीवन में सफलताएं आएँगी, तो आप 
स्वाभाविक ही हल्का-सा भय महसूस करेंगे, जैसे आपको लग रहा हो कि वह सौभाग्य गायब हो सकता 
है। इस भय के साथ आप वह ख़तरा महसूस करते हैं, जो बहुत ऊपर उठने और बहुत ज्यादा श्रेष्ठ महसूस 
करने से पैदा हो सकता है। आपकी उद्विग्नता आपसे वापस ज़मीन पर आने को कह रही होती है। 


आडम्बरी नेतृत्वकर्ता 


अगर उच्च स्तर के आडम्बरी लोगों में थोड़ी-सी प्रतिभा और ढेर सारी निश्चयात्मक ऊर्जा भी हो, तो वे 
सत्ता के ऊँचे पायदानों तक पहुँच सकते हैं। उनकी छवि से चमत्कृत होकर हम अक्सर उनकी निर्णय 


प्रक्रिया में अन्तर्निहित विवेकहीनता को देखने से चूक जाते हैं और उनका अनुसरण कर किसी विनाश तक 
जा पहुँचते हैं। वे बहुत ही विनाशकारी हो सकते हैं। 

हमें डराने और वास्तविकता से हमारा ध्यान भटकाने के लिए वे कुछ नाटकीय युक्तियों का 
इस्तेमाल करते हैं। हमारे लिए यह अनिवार्य है कि हम उनकी इन नाटकीय चालों को समझें, उनके रहस्य 
को भेदें और उन्हें इन्सान के स्तर पर नीचे लाएँ। नीचे वे छह भ्रम बताए गए हैं, जो वे रचना पसन्द करते 
हैं। 
मैं नियतिबद्ध हूँ। आडम्बरी नेतृत्वकर्ता अक्सर ऐसा प्रभाव छोड़ने की कोशिश करते हैं, जैसे महान होना 
उनकी नियति है। वे अपने बचपन और जवानी के ऐसे क्रिस्से सुनाते हैं, जिनमें उनके अनूठेपन के संकेत 
छिपे होते हैं, मानो भाग्य ने उन्हें अलग से गढ़ा हो । वे ऐसी घटनाओं पर रोशनी डालते हैं, जो दर्शाती हैं 
कि वे बहुत बचपन से सामान्य तौर पर सख्त और सृजनात्मक रहे हैं। वे या तो ऐसे क्रिस्से गढ़ रहे होते हैं 
या अपने अतीत की पुनर्व्याख्या कर रहे होते हैं। पता चलता है या वे ऐसा दिखाने की कोशिश करते हैं कि 
भविष्य का यह महान नेतृत्वकर्ता कम उम्र से ही गर्भावस्‍था में था। जब आप इस तरह की बातें सुनें, तो 
आपको सन्देह करना चाहिए। नियति के ऐसे क्रिस्सों के पीछे छिपे साधारण किस्म के तथ्यों का पता 
लगाइए और अगर मुमकिन हो तो, उन्हें प्रचारित कीजिए। 


मैं साधारण आदमी / औरत हूँ : कुछ मामलों में मुमकिन है कि आडम्बरी नेतृत्वकर्ता निचले तबके से 
उठकर आए हों, लेकिन सामान्य तौर पर वे या तो अपेक्षाकृत विशिष्ट वर्ग से आए होते हैं या फिर वे इतने 
कामयाब रहे होते हैं कि लोगों के रोजमर्रा जीवन से बहुत दूर रहे होते हैं। तब भी यह पूरी तरह अनिवार्य 
होता है कि वे ख़ुद को जनता के सामने इस तरह पेश करें कि लगे कि वे औसत मर्दों और औरतों के सच्चे 
प्रतिनिधि हैं। इस तरह की प्रस्तुति के माध्यम से ही वे इतनी बड़ी तादाद में लोगों का ध्यान और सराहना 
आकर्षित कर सकते हैं, जो उन्हें सन्तुष्ट कर सके। 

आडम्बरी नेतृत्वकर्ता जो चलाकी बरतते हैं, वह यह है कि वे अपनी सांस्कृतिक अभिरुचियों पर 
बल देते हैं, उस वास्तविक वर्ग पर नहीं जहाँ से वे आए होते हैं। इस स्थिति में, ज़ाहिर अन्तर्विरोधों के 
बावजूद, जनता उनके साथ तादात्म्य स्थापित कर सकती है। लेकिन इसका आडम्बर महज बहुत ज़्यादा 


ध्यान आकर्षित करने तक ही सीमित नहीं होता। ये लीडर जनता के साथ इस तादात्म्य के द्वारा बहुत बड़े 
पैमाने पर विस्तार पा जाते हैं। वे महज़ एक आदमी या खरी नहीं रह जाते, बल्कि समूचे राष्ट्र या अपने हित 
के लिए संगठित समूह की मूर्ति बन जाते हैं। उनकी आलोचना करना उस लीडर को सलीब पर लटका देने 
और ध्येय के साथ विश्वासघात करने बराबर हो जाता है। 

अगर आप इस तरह के विरोधाभास और लोकप्रिय साहचर्य के आदिम स्प लक्ष्य करते हैं, तो दूर 
खड़े होकर आप स्थिति का विश्लेषण कीजिए। 


मैं आपको मुक्त कर दुंगा : इस क्रिस्म के लोग अक्सर मुश्किलों और संकट की घड़ियों में सन्ता तक 
पहुँच जाते हैं। ये बे लोग होंगे, जो लोगों को अनेक समस्याओं से छुटकारा दिला देंगे। इसमें कामयाब होने 
के लिए उनके आम्वासनों का बड़ा, किन्तु अनिश्चित होना ज़रूरी होता है। सन्देश इतना सरल होना चाहिए 
कि वह पच सके, उसे नारे में बदला जा सके, और उसमें किसी ऐसी बड़ी चीज़ का आश्वासन निहित होना 
चाहिए, जो भावनाओं को झकझोर सके। 

यहाँ आप यह पाएंगे कि वे किसी राजनैतिक आन्दोलन या किसी कारोबार का नेतृत्व करने से कहीं 
ज्यादा एक पूजा-भाव रच रहे होते हैं। आप देखेंगे कि उनका नाम, उनकी छवि और उनके नारे बड़ी 
तादाद में पोस्टरों पर होंगे और वे ईश्वर जैसी सर्वव्यापकता हासिल कर लेंगे। जो लोग अब उस पूजा - 
भाव में विश्वास करते होंगे, वे और भी ज़्यादा अभिमान्त्रित हो जाएँगे और उनके किसी भी तरह के कृत्य 
को क्षमा करने को तैयार होंगे। ऐसे मुकाम पर उनमें सच्चा विश्वास रखने वालों को कोई भी चीज़ विरत 
नहीं करेगी, लेकिन आपको अपनी आन्तरिक दूरी और विश्लेषणात्मक शक्ति को क्रायम रखना चाहिए। 


मैं नियमों को नए सिरे से लिखता हूँ : किसी भी क्षेत्र में इन्सानों की यह ख़ुफ़िया ख़्वाहिश होती है कि 
सामान्य नियमों और परिपाटियों के बिना उनका काम चलता रहे - वे अपने निजी विवेक का अनुसरण 
करते हुए सत्ता हासिल करना चाहते हैं। जब आडम्बरी नेतृत्वकर्ता अपने पास ऐसी सत्ता होने का दावा 
करते हैं, तो हम मन-ही-मन उत्तेजित होते हैं और उन पर विश्वास करना चाहते हैं । 

इसी का एक स्प यह है कि आडम्बरी नेतृत्वकर्ता अक्सर अपनी अन्त: प्रज्ञा पर भरोसा करते हैं 
और फ़ोकस या किसी भी तरह के वैज्ञानिक फ़ीडबैक की ज़रूरत से इकार करते हैं। वे यह मिथक गढ़ना 


चाहते हैं कि उनकी अटकलें अहुत सफलताओं का कारण बनी हैं, लेकिन बारीक़ी से परीक्षण करने पर 
पता चलेगा कि उनकी अटकलें अक्सर जितनी सच साबित हुई हैं, उतनी ही ग़लत साबित हुई हैं। जब 
आप नेतृत्वकर्ताओं को नियमों और विज्ञान से मुक्त होने में सक्षम खुद को पूरी तरह विद्रोही विचार रखने 
वाले व्यक्ति के सूप में पेश करते देखें, तो आपको इसे किसी दैवीय प्रेरणा के नहीं, बल्कि सिर्फ़ पागलपन 
के लक्षण के स्प में देखना चाहिए। 


मैं जिस चीज़ को छू दूँ, वह सोने की हो जाती है। बहुत ज्यादा आडम्बर वाले लोग यह किंवदन्ती गढ़ने की 
कोशिश करेंगे कि वे कभी नाकामयाब नहीं हुए। अगर उनके करियर में कोई नाकामयाबियाँ या स्कावटें 
आयीं तो ये हमेशा दूसरों की गलतियाँ रहीं, जिन्होंने उन्हें धोखा दिया। इसी से जुड़ा हुआ यह विश्वास 
होता है कि वे अपनी दक्षताओं को आसानी-से स्थानान्तरित कर सकते हैं। यह हमेशा उनके लिए घातक 
होता है, क्योंकि वे अपनी विशेषज्ञता से परे की चीजें करने की कोशिश करते हैं और जल्दी ही उस 
पेचीदगी और अराजकता के शिकार हो जाते हैं, जो उनके अनुभव के अभाव की वजह से पैदा होती है। 
इस तरह लोगों से निपटते हुए, सावधानी के साथ उनका रिकॉर्ड देखिए और इस बात पर ध्यान दीजिए कि 
वे कितनी बार साफ़ तौर पर विफल हुए हैं। हालाँकि उनके आडम्बर से प्रभावित लोग शायद इस पर ध्यान 
नहीं देंगे, तब भी भरसक निष्पक्ष ढंग से उनके रिकॉर्ड की सच्चाई को प्रकाशित कीजिए। 


मैं वेध्य हूँ । आडम्बरी नेतृत्वकर्ता जोखिम उठाते हैं। लेकिन उनका यह साहस वास्तव में नियन्त्रण में नहीं 
होता। अपनी इन दुस्साहसिक गतिविधियों की वजह से वे जीवन्त और अशान्त महसूस करते हैं । वे ड्रग 
बन जाती हैं। उन्हें ईश्वर जैसी अवेध्यता की भावनाओं को क्रायम रखने के लिए बड़े दावों और पुरस्कारों 
की जस्रत होती है । 

वस्तुत: इसके विपरीत वे उस संघातक दम्भपूर्ण तिकडम को अपनाए जाने तक वेध्य होते हैं, जिसमें 
वे अन्तत: बहुत आगे तक नहीं निकल जाते और वह सब धराशायी नहीं हो जाता। अचानक अवेध्य होने 
का प्रभामण्डल तहस-नहस हो जाता है। यह इसलिए होता है, क्योंकि निर्णय तर्कसंगत सोच-विचार के 
आधार पर नहीं, बल्कि ध्यानाकर्षण और यश की कामना के तहत लिए गए होते हैं, और अन्तत: 
वास्तविकता एक झटके में सामने आ जाती है। 


व्यावहारिक आडम्बर 


आडम्बर उस आघ ऊर्जा का एक स्प है, जो हम सब में मौजूद होती है। सामान्य तौर पर आडम्बर हमें यह 
कल्पना करने को प्रेरित करता है कि हम उससे महान और श्रेष्ठ हैं, जितने कि हम वास्तव में होते हैं। हम 
इसे विलक्षण आडम्बर कह सकते हैं, क्योंकि यह हमारी स्वैर कल्पना और उस विकृत प्रभाव पर 
आधारित होता है, जो हम पर तब पड़ता है, जब हमारी ओर ध्यान दिया गया होता है। दूसरे रूप को, जिसे 
हम व्यावहारिक आडम्बर कह सकते हैं, हासिल करना आसान नहीं है और यह हममें स्वाभाविक स्प से 
उत्पन्न नहीं होता, लेकिन यह अपरिमित शक्ति और आत्म-तुष्टि का स्रोत हो सकता है। 

व्यावहारिक आडम्बर हमारी स्वैर कल्पनाओं और उन विकृत प्रभावों पर नहीं, बल्कि वास्तविकता 
पर आधारित होता है। उसकी ऊर्जा हमारे काम में और लक्ष्य हासिल करने, समस्याओं का समाधान करने 
या सम्बन्धों को सुधारने की हमारी आकांक्षा में लगी होती है। 

हालाँकि, इस ऊर्जा को नियोजित करने का ठीक-ठीक तरीक़ा आपके कार्यक्षेत्र और दक्षता के स्तर 
पर निर्भर करता है, लेकिन नीचे अंकित पाँच बुनियादी सिद्धान्त हैं, जो उस उच्च स्तरीय सन्तुष्टि को 
हासिल करने के लिए अनिवार्य हैं, जो इस वास्तविकता-आधारित आडम्बर से प्राप्त होती है। 


अपनी आङम्बरपूर्ण ज़स्रतों से समझौता करें: आपको ईमानदारी के साथ शुरुआत करने की ज़स्रत है। 
आपको स्वीकार करना चाहिए कि आप महत्त्वपूर्ण महसूस करना चाहते हैं और ध्यान के केन्द्र में बने रहना 
चाहते हैं। सिर्फ़ इस आत्म-सजगता के बल पर ही आप उस ऊर्जा को किसी व्यावहारिक और फलप्रद 
चीज़ में स्पान्तरित करना शुरू कर सकते हैं। 


ऊर्जा को एकाग्र करें : विलक्षण आडम्बर की वजह से आप इस विचार से उस विचार की ओर भागते 
रहेंगे, इस कल्पना के साथ कि आपको सारी सराहना मिलेगी और सबका ध्यान आपकी ओर जाएगा, 
हालाँकि ऐसा कुछ नहीं होगा। आपको इसका उल्टा करना चाहिए। आपके लिए ज़स्री है कि आप किसी 
एक परियोजना या समस्या पर गहराई से और पूरी तरह ध्यान केन्द्रित करने की आदत डालें। आपके लिए 
ऐसा लक्ष्य निर्धारित करना जस्री है, जिस तक पहुँचना तुलनात्मक रूप से आसान हो और आप वर्षो की 


नहीं बल्कि महीनों की समय-सीमा में उसे प्राप्त कर सकें। आपके लिए ज़रूरी होगा कि आप उस तक 
पहुँचने के रास्ते के लिए छोटे- छोटे क्रदम और लक्ष्य निर्धारित करें। आपका लक्ष्य यहाँ प्रवाह की एक 
ऐसी अवस्था में प्रवेश करने का होना चाहिए, जिसमें आपका दिमाग उत्तरोत्तर डूबता चला जाए, उस 
मुकाम तक जिस पर आपके दिमाग में बेवक़्त विचार आने लगें । प्रवाह का यह अहसास आनन्ददायी और 
आदी बनाने वाला होना चाहिए। 

इसी से जुड़ी हुई चीज़ यह है कि आपको ऐसी योजना की ज़रूरत है, जिसके लिए आवश्यक 
दक्षताएँ या तो आपमें पहले से हों या विकसित होने की प्रक्रिया में हों। आपका लक्ष्य होना चाहिए कि 
आपकी दक्षता के स्तर में निरन्तर सुधार दिखायी दे, और यह चीज़ निश्चय ही इस पर निर्भर करेगी कि 
आप अपने काम पर कितनी गहराई से एकाग्र हैं। आपका आत्मविश्वास बढ़ेगा। आपके आगे बढ़ते रहने के 
लिए इतना काफ़ी होना चाहिए। 


यथार्थ के साथ संवाद क्रायम रखें : आपकी परियोजना की शुरुआत एक विचार के साथ होती है, और 
आप जैसे-जैसे इस विचार को पैना करते जाते हैं, आप अपनी कल्पना को उड़ान भरने की गुंजाइश देते हैं, 
विभिन्न सम्भावनाओं के प्रति खुलते जाते हैं। फिर एक मुकाम आता है, जब आप परियोजना के दौरान 
उसके क्रियान्वयन के दौर में प्रवेश करते हैं। अब आपको उन लोगों की जिनकी आप इज्ज़त करते हैं या 
अपने स्वाभाविक श्रोताओं की प्रतिक्रियाओं और आलोचना की निश्चयपूर्वक तलाश करनी चाहिए। 
आपको अपनी परियोजना की खोटों और कमियों के बारे में सुनने की ज़रूरत है, क्योंकि यही एकमात्र 
तरीका है, जिससे आप अपनी दक्षता में सुधार ला सकते हैं। अगर आपकी परियोजना वे नतीजे नहीं देती, 
जिनकी आपने कल्पना की थी या समस्या नहीं सुलझती, तो इसे स्वीकार कीजिए, क्योंकि यही सीखने 
का सबसे अच्छा तरीका है। गहराई में जाकर और भरसक निर्मम ढंग से विश्लेषण कीजिए कि आप से 
गलती कहाँ पर हुई थी । 

जैसे ही आपको प्रतिक्रियाएँ मिल जाएँ और आपने विश्लेषण कर लिया हो, आप वापस इस 
परियोजना पर लौटिए या कोई नयी परियोजना शुरु कीजिए और अपनी कल्पना को एक बार फिर उड़ान 
भरने की गुंजाइश दीजिए, लेकिन इस बार उन चीजों को शामिल करते हुए, जिन्हें आपने अनुभव से सीखा 


है। यथार्थ ( प्रतिक्रियाओं) और अपनी कल्पना के बीच इस तरह निरन्तर संवाद बनाए रखते हुए, आप जो 
चीज़ रचेंगे वह व्यावहारिक और सशक्त होगी। 

अगर आपको अपनी परियोजनाओं में कोई सफलता मिलती है, तो यही वह समय है जब आप 
आपकी ओर दिए जा रहे ध्यान से अपने क्रदम पीछे खींच लें। इस सफलता में सम्भावित भाग्य की 
भूमिका की ओर, या दूसरों से मिली मदद की ओर ध्यान दीजिए | चूँकि अब आप अपना ध्यान नए 
विचार पर केन्द्रित कर रहे हैं, ख़ुद को इस तरह देखिए जैसे आप पहली बार शुरुआत कर रहे हों । कभी 
भी अपनी प्रतिष्ठा पर टिककर मत रह जाइए या अपनी तीक्रता में कमी मत आने दीजिए। 


नाप-जोख कर चुनौतियों की तलाश कीजिए : व्यावहारिक आडम्बर के सन्दर्भ में आपका लक्ष्य है कि 
आप उन चुनौतियों की ओर निरन्तर ध्यान दें, जो आपकी दक्षता के स्तर से थोड़ी ही ऊपर हों। अगर 
आप ऐसी परियोजना पर काम करने की कोशिश कर रहे हैं, जो आपकी दक्षता के स्तर से नीचे या उसके 
बराबर है, तो आप आसानी-से ऊब जाएँगे और आपका ध्यान कम एकाग्र होगा। अगर वह बहुत ज़्यादा 
महत्त्वाकांक्षी है तो आप अपनी नाकामयाबी से कुचला गया महसूस करेंगे। लेकिन अगर आपकी 
परियोजनाएँ पिछली परियोजना के मुक्राबले अधिक किन्तु मध्यम स्तर पर चुनौतीपूर्ण हैं, तो आप स्वयं 
को उत्प्रेरित और ऊर्जान्वित महसूस करेंगे। 


अपनी आडम्बरी ऊर्जा को खुला छोड़ दीजिए : जैसे ही आप इस ऊर्जा को पालतू बना लेते हैं, उसे अपनी 
महत्त्वाकांक्षाओं और लक्ष्यों की सेवा में नियोजित कर लेते हैं, वैसे ही आपको अवसर आने पर उसे 
आज़ाद होने देने में सुरक्षित महसूस करना चाहिए । उस उस जगली जानवर की तरह दीखए, जिस जब- 
तब आज़ाद घूमने की ज़रूरत होती है। अगर उसे ऐसा नहीं करने दिया जाता तो वह अपनी अशान्ति की 
वजह से पागल हो जा सकता है। इसका मतलब है कि आप जब तब ऐसे विचारों या परियोजनाओं को 
विचारणीय बनाने की गुंजाइश दें, जिनमें उनसे ज्यादा चुनौतियाँ निहित हों, जिनका सामना आपने अतीत में 
किया है। आप अपने आत्मविश्वास को उत्तरोत्तर बढ़ता हुआ महसूस करेंगे और अपनी परीक्षा लेने की 
ज़रूरत महसूस करेंगे। किसी असम्बट्र क्षेत्र में नयी दक्षता विकसित करने पर विचार कीजिए या उस 
उपन्यास को लिखने पर विचार कीजिए, जिसे आपने कभी वास्तविक काम से ध्यान भंग करने वाला 


मानकर छोड़ दिया था। या जब आप योजना बनाने की प्रक्रिया में हों तो अपनी कल्पना को उड़ान भरने 
दीजिए। 


फिर, अपने बेटों के सन्दर्भ में मैं जिस सन्ताप से पीडित था, जब उस सन्ताप ने मुझे पूरी तरह 
आप्लावित कर लिया, तो मैंने एक बार फिर ईश्वर से यह जानना चाहा कि मुझे ऐसा क्या 
करना चाहिए, जिससे मेरी बाक़ी ज़िन्दगी अत्यन्त सुखपूर्वक बीते; और ईश्वर ने मुझे जवाब 
दिया : “खुद को जान, ओ क्रोएसस - इस तरह तू सुखपूर्वक रहेगा"... लेकिन, मेरी सम्पत्ति 
और उन लोगों ने मुझे बिगाड़कर रख दिया था, जो मुझसे अपना लीडर होने का अनुरोध कर 
रहे थे, मुझे उनके द्वारा दिए गए उपहारों ने और उन लोगों की चापलूसी ने बरबाद कर दिया 
जिनका कहना था कि अगर मैं कमान सँभालने को तैयार हो जाता हुँ तो वे मेरी आज्ञाओं का 
पालन करेंगे और मैं सर्वोच्च पुरष बन जाऊँगा - इस तरह के शब्दों के बहकावे में आकर, 
जब सारे राजकुमारों ने युद में अपना लीडर बनाने के लिए मुझे चुन लिया, तो मैंने कमान 
सँभाल ली, और खुद को सर्वश्रेष्ठ मान लिया; लेकिन, लगता है, में खुद को नहीं जानता था। 
क्योंकि में सोचता था कि मैं तुम्हारे खिलाफ युद्र का नेतृत्व कर सकता हूँ; लेकिन तुमसे मेरा 
कोई मुक्राबला नहीं था... इसलिए, में इस तरह ज्ञान से रहित था, मेरे पास महज मेरी 
वीरानियाँ थीं। 
- ज़ेनोफ़ोन, द एजुकेशन ऑफ़ सायरस 


अपने अन्दर के पुल्लिंग या स्रीलिंग से पुन: जुड़िए 
_ 


लेगिक सख्ती का नियम 


हम सभी में पुल्लिंग ओर ब्रीलिग गुण होते है - इनमें से कुछ तो आनुवंशिक होते हैं और कुछ विपरीतलिंगी 
अभिभावक के गहरे प्रभाव से आते हैं। लेकिन समाज में एक सुसंगत पहचान को पेश करने की ज़रूरत के 
चलते, हम इन गुणों को दबाने की कोशिश करते हुए उस पुल्लिंग या ब्रीलिंग भूमिका के साथ अकिरेकपूर्ण 
ढंग से एकात्म होते हैं. जिसकी हमसे अपेक्षा की जाती है। और हम इसकी क्रीमत चुकाते हैं। हम अपने 
चरित्र के मूल्यवान आयामों को खो देते हैं। हमारी सोच और कर्म करने के ढंग सख्त हो जाते हैं । हम 
विपरीतलिंगी लोगों पर अपनी फन्तासियाँ और विद्रेष प्रक्षेपित करते है. जिसके नतीजे में उन लोगों के 
साथ हमारे सम्बन्ध बुरी तरह प्रभावित होते है। आपको इन खोए हुए प॒लिंग या ब्रीलिंग लक्षणों के प्रति 
जागरूक रहना चाहिए और धीरे-धीरे उसके साथ फिर से सम्बन्ध बनाना चाहिए और इस प्रक्रिया में 
अपनी रचनात्मक शक्तियों को उन्मुक्त कर देना चाहिए। आप अपनी सोच में अधिक लचीले हो जाएँगे। 
अपने चरित्र में प्रच्छन्न सूप से पुल्लिंग या ब्रीलिंग भाव लाकर प्रामाणिक रुप से आपने स्वस्य में स्थित 
होकर लोगों को सम्मोहित करेंगे। वह लैंगिक भूमिका मत निभाइए जिसकी आपसे अपेक्षा की जाती है, 

बल्कि वह भूमिका राचिए जो आपके लिए ठीक बेठती हो । 


यह प्रेम का भयावह छलावा है कि इसकी शुरुआत बाहर की दुनिया की खली के साथ नहीं, 
बल्कि हमारे मस्तिष्क में रची गयी गुड़िया के साथ हमें खेल में संलग्न करने के साथ होती है 


- उस एकमात्र स्री के साथ जो हमेशा हमारे नियन्त्रण में होती है, एकमात्र उस स्री के साथ जो 
हमेशा हमारे स्वामित्व में होती है। 
- मार्सल प्रस्त 


मानव-स्वभाव के रहस्य 


जब हम प्रेम में डूबे होते हैं, तो हम उन भावनाओं के शिकार होते हैं, जिन्हें हम नियान्त्रित नहीं कर पाते। 
हम जिन जीवन - साथियों का चुनाव करते हैं उनके बारे में हम कोई तर्कसंगत कैफ़ियत नहीं दे सकते, 
और अक्सर ये चुनाव अन्त में दुर्भाम्यपूण साबित होते हैं। और अक्सर हम जीवन- साथियों के इसी तरह 
के बुरे चुनाव दोहराते हैं, मानो हम अपने अन्दर बैठे किसी दैत्य के वशीभूत होकर वे चुनाव करते हों । 

पुनरावलोकन करते हुए हम स्वयं से यह कहना पसन्द करते हैं कि जब हम प्रेम में डूबे हुए थे, तो 
एक क्रिस्म के तात्कालिक पागलपन ने हमें अपने वशीभूत कर रखा था। हम इस तरह के क्षणों को अपने 
चरित्र के अपवाद की तरह देखते हैं, नियम की तरह नहीं। लेकिन हम पल भर को इसके विपरीत 
सम्भावना पर विचार करें-हम अपने सचेतन रोज़मर्रा जीवन में अपने वास्तविक स्वस्प से बेखबर, नींद में 
चल रहे होते हैं; हम दुनिया के सामने तर्कसंगति का एक मुखड़ा पेश करते हैं, और इस मुखौटे को हम 
वास्तविकता समझ बैठते हैं। जब हम प्रेम कर रहे होते हैं, तब हम दरअसल कहीं अधिक अपने स्वस्प में 
स्थित होते हैं। हम अपने स्वभाव के बुनियादी अविवेक की वास्तविकता से कहीं अधिक जुड़े होते हैं। 

इन बदली हुई अवस्थाओं को देखते हुए, हमारे मन में इन्हें आविष्ट होने के रूपों की तरह चित्रित 
करने का लोभ जाग सकता है। हम सामान्यतः विवेकशील व्यक्ति क होते हैं, लेकिन एक आसक्ति के 
प्रभाव के अधीन अविवेकशील व्यक्ति ख प्रकट होने लगता है। शुरुआत में क और ख घटते-बढ़ते और 
एक- दूसरे में घुल तक सकते हैं, लेकिन जितनी ही गहराई से हमें प्रेम होता है, उतना ही ज़्यादा यह ख 
व्यक्ति का वर्चस्व क्रायम होता जाता है। ख व्यक्ति लोगों में उन गुणों को देखने लगता है, जो उनमें नहीं 
होते, वह उन तरीकों से सक्रिय होने लगता है, जो प्रतिउत्पादक और आत्मविनाशकारी तक होते हैं। वह 


अव्यावहारिक अपेक्षाओं से युक्त निहायत अपरिपक्व होता है, और ऐसे निर्णय लेता है, जो अक्सर 
भविष्य में व्यक्ति क के लिए रहस्यपूर्ण साबित होते हैं। 

जब इन स्थितियों में हमारे व्यवहार का सवाल उठता है, तो हमें कभी भी वाक़ई यह समझ में नहीं 
आता कि क्‍या हो रहा है । लेकिन प्रख्यात मनोवैज्ञानिक कार्ल युंग - जिन्होंने अपने अपने लम्बे कार्य- 
काल में दर्दनाक प्रेम सम्बन्धों से गुज़रे हज़ारों पुरुषों और ख्नियों के क्रिस्सों का विश्लेषण किया था - ने इस 
बात की सम्भवत: गम्भीर कैफ़ियत उपलब्ध करायी है कि तब क्या होता है, जब हमें प्रेम हो जाता है । युंग 
के अनुसार, हम ऐसे क्षणों में सचमुच ही वशीभूत अवस्था में होते हैं। उन्होंने उस सत्ता (व्यक्ति ख) को 
एनिमा ( पुरुष के लिए) और एनिमस (स्री के लिए) नाम दिया है, जो हमें वशीभूत कर लेता है। यह सत्ता 
हमारे अवचेतन में रहती है, लेकिन सतह पर तभी आती है, जब विपरीत लिंग का कोई व्यक्ति हमें 
सम्मोहित कर लेता है। 

लड़के और पुरुष के इस अवचेतन हिस्से को युंग ने एनिमा नाम दिया है। लड़की और खी का 
अवचेतन पुल्लिंग हिस्सा एनिमस कहलाता है। जैसे ही हम विपरीत लिंग के किसी व्यक्ति से सम्मोहित 
होते हैं, बैसे ही एनिमा और एनिमस सक्रिय हो उठते हैं। हो सकता है कि दूसरे व्यक्ति के प्रति हम जो 
आकर्षण महसूस करते हैं, वह पूरी तरह शारीरिक हो, ज्यादातर होता यही है कि जो व्यक्ति अवचेतन 
सूपसे हमारा ध्यान आकर्षित कर रहा होता है, वह किसी हद तक - शारीरिक या मानसिक तौर पर हमारी 
माँ या पिता से मिलता-जुलता है। याद रखें कि यह आघ सम्बन्ध उस ऊर्जा, उत्तेजना, और जुनून से पूरी 
तरह आविष होता है, जो दमित होते हैं, लेकिन बाहर आना चाहते हैं। जो व्यक्ति हमारे भीतर इन साहचर्यो 
को उकसाता है, वह हमारा ध्यान आकर्षित करने वाले चुम्बक की तरह होता है, भले ही हम अपने 
आकर्षण के इस स्रोत के प्रति जागरूक नहीं होते। 

चूँकि हमने वास्तव में ख्रियों और पुरुषों के मूल रूप के साथ नहीं, बल्कि उन पर हमारे द्वारा 
आरोपित किए गए स्प के साथ सम्बन्ध बनाए होते हैं, हमें अन्ततः निराशा महसूस होगी, मानो यह उनकी 
गलती हो कि वे वैसे नहीं निकले जैसी हमने उनके बारे में कल्पना की थी। इसीलिए ऐसे रिश्ते अक्सर 
दोनों पक्षों की गलत व्याख्या और गलत सम्प्रेषण की बजह से टूट जाते हैं, और इसके स्रोत से बेखबर हम 
अगले व्यक्ति के सन्दर्भ में फिर से वही चक्र दोहराते हैं। 


मानव स्वभाव के अध्येता के रूप में आपका उधम तिहरा है : सबसे पहले आपको दूसरों में, खास 
तौर से उनके आत्मीय सम्बन्धों में स्पायित होते एनिमा और एनिमस को लक्ष्य करना चाहिए। इन 
स्थितियों में उनके आचरण और रंग-ढंग पर ध्यान देते हुए, आप उनके उस अवचेतन तक जा पहुँचेंगे, जो 
सामान्यत: आपके लिए उपलब्ध नहीं होता। ऐसे लोगों की ओर विशेष ध्यान दीजिए, जो अतिशय 
पुल्लिंग या अतिशय स्रीलिग हैं। आप निश्चित मानकर चल सकते हैं कि सतह के नीचे पुरुष में एक 
अत्यन्त स्रीलिग एनिमा और ख्री में एक अत्यन्त पुल्लिंग एनिमस टूबका बैठा है। 

आपका दूसरा उघम यह है कि आप अपने भीतर प्रक्षेपण की कार्य - प्रणाली के प्रति सजग हों। 
प्रक्षेपण आपकी ज़िन्दगी में सकारात्मक भूमिका निभाते हैं, और आप चाहकर भी उन्हें रोक नहीं सकते, 
क्योंकि वे बहुत अधिक स्वचालित और अवचेतन होते हैं। लेकिन जैसे ही सम्बन्ध विकसित होता है, 
आप में इन प्रक्षेपणों को वापस लेने की क्षमता और जागरूकता का होना ज़स्री हो जाता है, ताकि आप 
ख्रियों और पुस्षों को उनके वास्तविक रूप में देखना शुरू कर सकें। ऐसा करते हुए, सम्भवतः आपको इस 
बात का अहसास होगा कि आप वास्तव में किस क़दर असंगत या विपरीत हैं। जैसे ही आप वास्तविक 
व्यक्ति से जुड़ जाते हैं, आप उसे आदर्शी कृत करना जारी रख सकते हैं, लेकिन यह उसके वास्तविक 
सकारात्मक गुणों पर आधारित होगा। यह सब आप कर सकते हैं अगर आप अपने उन गुणों के पैटर्न और 
क्रिस्मों के प्रति सजग हों, जिन्हें आप आम तौर से दूसरों पर प्रक्षेपित करते हैं। 

आपका तीसरा उधम है अन्दर की ओर देखना, उन स्रीलिंग या पुल्लिंग गुणों को देखना, जो आपके 
भीतर दमित और अविकसित हैं। जिस निश्चयात्मकता को आप पुरुष में या जिस संवेदना को आप ख्री में 
देखने की आकांक्षा करते हैं, बह एक ऐसी चीज़ है, जिसे आपको अपने भीतर विकसित करने की ज़रूरत 
है, जिसे आप उस स्रीलिग या पुल्लिंग भाव को बाहर लाकर कर सकते हैं। आप दरअसल, अपने दैनन्दिन 
व्यक्तित्व में उन लक्षणों को समाहित कर रहे हैं, जो आपके भीतर मौजूद तो हैं, लेकिन दमित हैं। वे अब 
आपके रोज़मर्स स्वत्व का हिस्सा बन जाएँगे, और लोग उस प्रामाणिकता की ओर आकर्षित होंगे, जिसे वे 
आप में अनुभव कर रहे होंगे। 


लिग प्रक्षेपण - प्रकार 

हालाँकि इनके प्रकार विविध हैं, लेकिन नीचे लिंग प्रक्षेपण की वे छह क्रिस्में दी गयी हैं, जो आम तौर से 
पायी जाती हैं। आपको इस जानकारी का तीन तरह से इस्तेमाल करना चाहिए : पहली, आपको अपने 
भीतर इन प्रक्षेपणों में से किसी भी एक के प्रति रान को पहचानना चाहिए। दूसरे, आपको इसका उपयोग 
दूसरे लोगों के अवचेतन में प्रवेश पाने के एक बहुमूल्य साधन की तरह करना चाहिए। और अन्त में, 
आपको इस बात के प्रति चौकन्ना होना चाहिए कि दूसरे लोग किस तरह अपनी जस्रतों और फ़न्तासियों 
को आप पर प्रक्षेपित करेंगे। बेहतर है कि इसके पहले कि यह प्रक्रिया आपको फँसा ले, आप इसके प्रति 
चौकन्ने हो जाएँ। 


शैतानी रोमाण्टिक : इस परिदृश्य में स्री के लिए जो - अक्सर अधिक उप्र का और सफल - आदमी 
आकर्षित करता है, वह एक लम्पट प्रतीत हो सकता है, उस क्रिस्म का आदमी जो युवा ख्रियों का पीछा 
किए बिना नहीं रह सकता। लेकिन वह एक रोमाण्टिक भी होता है। वह तय करता है कि वह उसे 
विमोहित करेगी और उसके ध्यान का लक्ष्य बन जाएगी। लेकिन वह व्यक्ति किसी क़दर उतना सशक्त, 
पौस्षपूर्ण या रोमाण्टिक नहीं है, जितने की उसने कल्पना की थी। उसकी ओर वांछित ध्यान नहीं दिया 
जाता या दिया भी जाता है तो वह ज्यादा देर तक नहीं टिकता। उसमें सुधार नहीं लाया जा सकता और 
वह उसे छोड़ देता है । 

यह अक्सर उन ख्नियों का प्रक्षेपण होता है, जिनका अपने पिता के साथ सघन, यहाँ तक कि 
यौनाकर्षणपरक सम्बन्ध रहा होता है। इस ध्यानाकर्षण और उससे जुड़ी शक्ति को फिर से हासिल करना 
उस स्री का आजीवन लक्ष्य बन जाता है। इस पितृवत व्यक्ति के साथ किसी भी तरह का सम्बन्ध प्रक्षेपण 
की प्रक्रिया को भड़काएगा, और वह उस आदमी की रोमाण्टिक प्रकृति या तो ईजाद कर लेगी या उसे 
बढ़ा-चढ़ाकर पेश करेगी। 

इस परिदृश्य में ख्ियाँ उस आरम्भिक ध्यानाकर्षण के जाल में फँस जाती हैं, जो उन्हें उनके पिता से 
मिला होता है। उन्हें बाद में बह ध्यान आकर्षित करने के लिए निरन्तर आकर्षक, उत्प्रेरक और चंचल बने 
रहना जस्री होता है। उनका एनिमस विमोहक किन्तु आक्रामकता और पुरुघोचित धार से युक्त होता है, 


क्योंकि उन्होंने पिता की ऊर्जा को बहुत अधिक मात्रा में सोख लिया होता है। इस तरह की औरतों के 
लिए उस जाल से बाहर निकलने का एक ही उपाय यह होता है कि वे स्वयं पैटर्न को देखें, पिता का 
मिथकीकरण करना बन्द करें, और इसकी बजाय उस क्षति पर अपना ध्यान केन्द्रित करें, जो पिता द्वारा 
दिए गए अनुचित ध्यान की वजह से हुई है। 


पकड़ में नहीं आने वाली आदर्श स्नी : वह सोचता है कि उसे आदर्श स्री मिल गयी है। हालाँकि उस स्री के 
साथ उसकी कुछ ही मुलाक़ातें हुई हैं, लेकिन वह उसके साथ के तमाम तरह के सकारात्मक अनुभवों की 
कल्पना कर सकता है। जब वह इस आदर्श स्री के बारे में बात करता है, तो आप ध्यान देंगे कि उसके पास 
ऐसे कोई ठोस ब्यौरे नहीं होते, जो उस स्री को इतना आदर्श रूप देते हों। अगर वह किसी तरह सम्बन्ध 
स्थापित कर लेता है, तो बहुत जल्दी उसका मोहभंग हो जाएगा। वह वैसी नहीं है, जैसा उसने उसके बारे 
में सोचा था; उसने उसे गुमराह किया था। फिर वह अपनी फ़न्तासी आरोपित करने दूसरी औरत के पास 
जाता है। 

इस तरह के आरोपणों की सम्भावना से युक्त पुस्षों की अक्सर ऐसी माँएँ होती हैं, जो उनके लिए 
पूरी तरह उपलब्ध नहीं रही होती। शायद इस तरह की माँ ने बेटे से यह उम्मीद की होती है कि वह उसकी 
ओर वह ध्यान आकर्षित करेगा और उसे वह मान्यता प्रदान करेगा, जो उसे उसके पति से नहीं मिल रहे 
होंगे। इस विपर्यय की बजह से, जब वह लड़का मर्द बन जाता है, तो वह अपने भीतर वह भारी खालीपन 
महसूस करता है, जिसे वह निरन्तर भरना चाहता है। वह क्या चाहता है या उसे किस चीज़ की कमी 
महसूस हो रही है, इसे वह शब्दों में ठीक-ठीक बयान नहीं कर सकता, इसीलिए उसकी फ़न्तासी में 
अस्पष्टता है। उसका अपना एनिमा थोड़ा-सा स्वप्निल, आत्मविज्नेषणात्मक, और अस्थिरचित्त है, जो वह 
व्यवहार है, जिसे आम तौर से प्रेम के दौरान प्रदर्शित करेगा। 

इस तरह के लोगों को अपने पैटर्न की प्रकृति को पहचानना चाहिए। उन्हें असल ज़रूरत इस बात 
की है कि वे किसी वास्तविक स्री के साथ संवाद करें, उसकी अपरिहार्य कमियों को स्वीकार करें, और 
उसके प्रति अधिक-से-अधिक समर्पित हों। वे अपनी स्रैण भावना से बहुत ज्यादा विमुख होते हैं और उन्हें 
अपनी विचार- प्रक्रियाओं को ढीला छोड़ देने की ज़रूरत होती है। 


प्रेम किए जाने योग्य विद्रोही : जो स्री इस क्रिस्म के आदमी की ओर आकर्षित होती है, उसके लिए 
आकर्षित करने वाले आदमी में प्रभुत्व के प्रति एक साफ़ दिखायी देने वाला अवहेलना का भाव होता है। 
शैतानी रोमाण्टिक से भिन्न, यह आदमी अक्सर युवा और बहुत ज्यादा सफल नहीं होगा। वह परिचितों 
की अपनी आम मण्डली से बाहर होने की कोशिश भी करेगा। उसके साथ रिश्ता बनाना थोड़ा-सा वर्जित 
भी होगा। लेकिन अगर कोई रिश्ता बन भी जाता है, तो स्री को उसका एक पूरी तरह से अलग पक्ष देखने 
को मिलेगा। गोदनों ओर मुँडे हुए सिर के बावजूद, वह काफ़ी परिपाटीबद्ू, नियन्त्रण रखने वाला और 
तानाशाह प्रवृत्ति का होगा। रिश्ता टूट जाएगा, लेकिन फ़न्तासी बनी रहेगी। 

इस तरह का आरोपण करने वाली स्री का पिता अक्सर सख्त और पितृसन्तावादी रहा होता है, जिसने 
उसके साथ दूरी बनाकर रखी होती है। जब वह खरी लड़की रही होती है, तब उसने अपने पिता के नियन्त्रण 
के विस्द्ध विद्रोह करने और खुद को उसके समक्ष निश्चयात्मक ढंग से पेश करने के ख़्वाब देखे होते हैं, 
लेकिन अक्सर उसे पिता की आज्ञा का पालन करना पड़ा होता है और एक दब्बू बेटी बनकर रहना पड़ा 
होता है। विद्रोह करने की उसकी आकांक्षा दमित होकर रह गयी होती है और उसके एनिमस में चली गयी 
होती है, जोकि बहुत रोषपूर्ण और असन्तुष्ट होता है। ऐसी स्री खुद में विद्रोही भावना विकसित करने की 
बजाय उसे विद्रोही मर्द में स्पायित करना चाहती है। वह अक्सर ऐसे मर्द को चुनती है जो अपेक्षाकृत युवा 
होता है, क्योंकि यह चीज़ उसे कम ख़तरनाक, कम पितृसत्तात्मक बनाती है। लेकिन उसकी युवावस्था 
और अपरिपक्वता की वजह से उसके साथ कोई टिकाऊ रिश्ता बन पाना असम्भव होता है, और जब 
उसका मोहभंग होता है तो उसका रौद्र पक्ष बाहर आ जाता है। 

जैसे ही स्री को यह समझ में आ जाए कि वह इस तरह के आरोपण की सम्भावना से युक्त है, उसे 
इस सरल - सी चीज़ के साथ समझौता कर लेना चाहिए कि उसे वास्तव में अपने भीतर स्वाधीनता, 
निश्चयात्मकता, अवज्ञा करने की शक्ति विकसित करने की ज़रूरत है। 


पतित स्री : इस तरह के आदमी के लिए उसे सम्मोहित करने वाली स्री सारी ख्नियों से भिन्न प्रतीत होती है। 
शायद वह किसी भिन्न संस्कृति या सामाजिक वर्ग से आयी होती है। वह शायद उसके बराबर शिक्षित नहीं 
होती। मुमकिन है कि उसके चरित्र और उसके अतीत में कोई सन्देहास्पद चीज़ रही हो। लगता है कि उसे 


संरक्षण, शिक्षा और पैसे की ज़रूरत है। यह आदमी ही उसका उद्घार करेगा और उसे ऊपर उठाएगा। 
लेकिन होता यह है कि वह उसके जितने ही क़रीब जाता है, वह उसकी उम्मीदों पर उतनी ही कम खरी 
उतरती है। 

इस क्रिस्म के आदमियों का उनके बचपन में एक शक्तिशाली माँ से पाला पड़ा होता है। वे भले, 
आज्ञाकारी बच्चे बन गए होते हैं, जिन्होंने स्कूली पढ़ाई में काफ़ी नाम कमाया होता है। लेकिन अपने 
अवचेतन में वे ऐसी खनी के प्रति आकर्षित होते हैं, जो दोषपूर्ण, बुरी, और सन्देहास्पद चरित्र की हो। 
उन्होंने बचपन के अपने खिलन्दड़े, ऐन्द्रिय और भौतिक पक्ष का दमन कर रखा होता है। वे बेहद बेलोच 
और सभ्य होते हैं। इन गुणों के साथ वे केवल ऐसी खनी के माध्यम से ही सम्बन्ध बना सकते हैं, जो उनसे 
बहुत भिन्न प्रतीत होती हो। वे ऐसी स्लियों पर कमजोरी और वेध्यता आरोपित कर देते हैं। वे स्वयं से कहते 
हैं कि उन्हें उनकी मदद करने की और उन्हें सुरक्षा प्रदान करने की ज़रूरत है। लेकिन वास्तव में वे 
आकर्षित होते हैं उस ख़तरे और चंचल आनन्द से जिसका आश्वासन ऐसी औरतें देती लगती हैं। इस तरह 
की ख्नियों की क्षमता को कम करके आँकते हुए वे अक्सर उनके प्यादे बनकर रह जाते हैं। उनका एनिमा 
अकर्मक और पीड़ा में आनन्द लेने वाला होता है। 

इस तरह के आरोपण में संलग्न होने बाले मर्दों को अपने चरित्र के कम पारम्परिक पक्ष को 
विकसित करने की ज़रूरत होती है। इस तरह की पतित ख्नियों से जो चीज़ पाने की लालसा वे करते हैं, उसे 
नहीं पाकर वे अपनी तीव्र इच्छाओं को किसी भी तरह की खरी से सन्तुष्ट करने लग सकते हैं; वे निष्क्रिय 
रहकर इस बात का इन्तज़ार नहीं करते कि वह स्री उन्हें भटकाए, बल्कि सक्रिय स्प से आपराधिक 
आनन्द की पहल करते हैं। 


शरेष्ठ पुस्ष : वह प्रतिभाशाली, कुशल, मज़बूत और स्थिर प्रतीत होता है। उससे आत्मविश्वास और ताक़त 
विकीरित होती है। वह कोई आला दर्जे का व्यापारी, प्रोफ़ेसर, कोई कलाकार या कोई गुरु हो सकता है। 
बावजूद इसके कि वह उम्र में अधिक और शारीरिक रूप से बहुत आकर्षक ना भी हो, उसका 
आत्मविश्वास उसे एक आकर्षक प्रभामण्डल प्रदान करता है। इस क्रिस्म के व्यक्ति के प्रति आकर्षित स्री 
के लिए उसके साथ रिश्ता शक्ति और श्रेष्ठता का एक परोक्ष अहसास कराएगा। 


इस क्रिस्म का आरोपण औरतों में आम होता है । वह हीनता की भावना से उत्पन्न होता है। चूँकि 
उसने अपनी खुद की शक्ति और आत्मविश्वास विकसित नहीं किया होता है, वह आम तौर से इन गुणों को 
पुरुषों में देखती है और उनके किन्ही भी निशानों को बढ़ा-चढ़ा कर पेश करती है। उससे आकर्षित होने 
वाले बहुत-से मर्द श्री का भन्ति-भाव से युत्त ध्यानाकर्षण चाहते हैं। वे अक्सर अपेक्षाकृत युवा होते हैं और 
ऐसी स्री चाहते हैं, जिस पर वे अपनी श्रेता जता सकें और जिसे वे नियन्त्रित कर सकें। यह किसी उत्कृष्ट 
प्रोफ़ेसर का अपनी छात्रा को विमोहित करने जैसा है। चूँकि इस तरह के मर्द बहुत दुर्लभ रूप से ही उतने 
प्रतिभाशाली, चतुर और आत्मविश्वास से भरे होते हैं, जितने की कल्पना उसने की होती है, स्री का या तो 
मोहभंग हो जाता है और वह उसे छोड़ देती है या फिर अपने निचले स्तर के आत्मसम्मान में फँसकर रह 
जाती है, और उसकी जोइ-तोड़ के सामने झुककर किसी भी समस्या के लिए खुद को दोष देने लगती है। 

इस तरह की स्री के लिए ज़रूरी होता है कि वह सबसे पहले इस बात को समझे कि उसके असुरक्षा- 
बोध का स्रोत दूसरे लोगों की आलोचनात्मक धारणाएँ होती हैं, जिन्हें उसने स्वीकार और आभ्यन्तरीकृत 
कर लिया होता है। उसे अपने कामों - जैसे कि कोई परियोजना हाथ में लेने, कोई कारोबार शुरू करने, 
किसी कला में माहिर होने - के माध्यम से अपनी निश्चयात्मकता और आत्मविश्वास विकसित करने के 
लिए सक्रिय स्प से काम करना चाहिए। सच्चे आत्मविश्वास से युक्त होकर वह जिन पुरुषों से मिलेगी, 
उनके चरित्र के वास्तविक मूल्य की थाह ले सकेगी। 


उसकी पूजा करने वाली स्री : वह कामयाबी के निश्चय से भरा हुआ और महत्त्वाकांक्षी है, लेकिन उसका 
जीवन मुश्किलों से भरा हुआ है। उसे लगता है कि उसके जीवन में किसी चीज़ का अभाव है। तभी 
उसकी ज़िन्दगी में एक स्री आती है, जो उसकी ओर ध्यान देती है, वह गर्मजोशी से भरी हुई और आकर्षक 
है । वह उसकी इज्ज़त करती लगती है। यह वह खनी है जो उसे पूर्णता प्रदान करेगी, उसे ढॉँढस बँधाएगी। 
लेकिन फिर, जैसे ही सम्बन्ध विकसित होता है, वह उतनी भली और ध्यान रखने वाली नहीं रह जाती। 
अब वह निश्चय ही उसकी इज्जत नहीं करती। वह इस नतीजे पर पहुँचता है कि उसने उसे धोखा दिया है 
या वह बदल गयी है। इस बेवफ़ाई से वह नाराज़ हो जाता है। 


यह पुरुष आरोपण सामान्यत: माँ के साथ एक खास क्रिस्म के रिश्ते से उत्पन्न होता है - माँ अपने 
बेटे को बहुत प्यार करती है और उसका बेइन्तिहा ख़याल रखती है; वह लड़के को आत्मविश्वास से भर 
देती है; लड़का इस देखभाल का आदी हो जाता है और उसकी स्रेहिल, आच्छादनकारी उपस्थिति के लिए 
लालायित रहता है और यही माँ चाहती है। 

जब वह बड़ा हो जाता है, तो वह अक्सर बहुत महत्त्वाकांक्षी होता है और हमेशा अपनी माँ की 
अपेक्षाओं पर खरा उतरने की कोशिश करता है। वह एक खास क्रिस्म की खरी को चुनता है और फिर उसे 
सूक्ष्म स्प से ऐसी जगह रखता है, जहाँ से वह माँ की भूमिका निभा सके - उसे सान्त्वना दे सके, अपार 
सेह दे सके और उसके अहं को उत्तेजित कर सके। बहुत से मामलों में उस औरत को यह बात समझ में आ 
जाएगी कि उसने किस तरह उससे यह भूमिका निभवाने के लिए चालाकी बरती है, और वह इस पर 
असन्तोष जताएगी। इससे जो सम्बन्ध टूटेगा, वह पुरष के लिए बहुत दर्दनाक होगा, क्योंकि उसने इस 
सम्बन्ध के लिए अपने एकदम शुरुआती वर्षो की ऊर्जा झोंक दी है और इसलिए वह इसे इस तरह महसूस 
करेगा, जैसे उसे उसकी माँ ने तज दिया हो। 

इस प्रकरण में पुरष को अपने जीवन में इन रिश्तों के पेटर्न को देखना चाहिए। उसे इससे यह संकेत 
मिलना चाहिए कि उसे अपने भीतर से उन मातृवत गुणों को विकसित करने की ज़रूरत है, जिनका 
आरोपण वह ख्नियों पर करता है। उसे खुद की देखभाल करने में सक्षम होने की ज़रूरत है। 


मूल पुरुष / स्री 
हम इन्सानों का यह एक आम तजुर्बा है कि जीवन के एक ख़ास मुकाम पर - अक्सर चालीस की 
उम्र के आसपास - हम उस संकट से गुज़रते हैं, जिसे अधेड़ावस्था के संकट के नाम से जाना जाता है। हम 
बदलाव की लालसा करते हैं, और हम इसे नए करियर या नए सम्बन्ध, किसी नए अनुभव, यहाँ तक कि 
किसी खतरे की मार्फत खोजने की कोशिश करते हैं। इस तरह के बदलाव हमें अल्पकालिक 
चिकित्सकीय झटका दे सकते हैं, लेकिन वे समस्या की असली जड़ को अछूता छोड़ देते हैं, और रोग 


वापस लौट आता है। 


हम इस चीज़ को एक भिन्न कोण से देखते हैं - पहचान के संकट के स्प में। बच्चों के स्म में स्वत्व 
का हमारा बोध किंचित तरल रहा होता है। लेकिन अपनी युवावस्था में हमें एक सामाजिक स्वत्व को 
आकार देने की ज़रूरत पड़ती है, एक ऐसा स्वत्व जो दूसरों से जोड़ने वाला हो और हमें समूह के साथ 
तालमेल बिठाने की अनुमति देता हो। ऐसा करने के लिए हमने अपने मुनक्त - प्रवहमान स्वभाव में काट- 
छाँट की होती है और उसे दबाया होता है। और दबाए जाने की इस प्रक्रिया का ज़्यादातर हिस्सा लैंगिक 
भूमिकाओं के इर्द-गिर्द घूमता है। हमें अपने पोस्पूर्ण या स्रैण पक्षों का दमन करना होता है ताकि हम एक 
अपेक्षाकृत अधिक सुसंगत स्वत्व को महसूस और प्रस्तुत कर सकें। 

लेकिन जैसे-जैसे बरस बीतते जाते हैं, हमारे द्वारा निभायी जाने वाली लैंगिक भूमिका उत्तरोत्तर 
निश्चित होती जाती है, और हमें ऐसा महसूस होने लगता है मानो हमने कोई महत्त्वपूर्ण चीज़ खो दी हो, 
और हम अपनी युवावस्था के मुक्राबले लगभग अजनबी हो गए हों। हम असन्तुलित हो जाते हैं, अपनी 
भूमिका से और उस मुखौटे से सख्त स्प से एकात्म हो जाते हैं, जिसे हम दूसरों के सामने प्रस्तुत करते हैं। 
हमारे मूलभूत स्वभाव में ज़्यादातर वे गुण समाहित होते हैं, जो हमने अपनी माँ या पिता से ग्रहण किए होते 
हैं, और उस विपरीत लिंग के लक्षण भी उसमें समाहित होते हैं, जो जैविक रूप से हमारे अंग होते हैं। 

आपके मूलभूत स्वभाव की ओर वापसी में मौलिक शक्ति निहित होती है। अपने भीतर की नैसर्गिक 
स्रैण या पौस्षपूर्ण शक्तियों के साथ ज्यादा-से-ज्यादा सम्बन्ध बनाकर आप उस ऊर्जा को उन्मुक्त कर देंगे 
जो दमित है; आपका दिमाग अपनी नैसर्गिक तरलता वापस प्राप्त कर लेगा; और अपनी लैंगिक भूमिका के 
सन्दर्भ में आपमें जो रक्षात्मकता है, उससे छुटकारा पाकर आप उसी में सुरक्षित महसूस करने लगेंगे जो 
आप हैं। इस वापसी के लिए ज़रूरी है कि आप सोचने और कर्म करने की उन शैलियों से खेलें, जो आपके 
असन्तुलन के मुताबिक्र अधिक पौस्षपूर्ण या खरेण हैं। 


चिन्तन की पौस्षपूर्ण और ख्रैण शैलियाँ : पोस्षपूर्ण चिन्तन उस ओर ध्यान केन्द्रित करने की ओर प्रवृत्त होता 
है, जो चीज़ों को एक-दूसरे से अलगाता है और उन्हें कोटियों में विभाजित करता है। वह चीज़ों को 
बेहतर ढंग से वर्गीकृत करने के लिए उनके बीच वैषम्य तलाशता है। वह किसी मशीन के पुर्जो की तरह 
चीज़ों को अलगाता है और अलग-अलग हिस्सों का विश्लेषण करता है। 


स्रैण चिन्तन भिन्न ढंग से प्रवृत्त होता है। वह समग्र पर केन्द्रित होना पसन्द करता है, यह देखता है 
कि विभिन्न हिस्से एक-दूसरे से किस तरह जुड़े हुए हैं। वह उनकी अखण्ड पूर्णता पर केन्द्रित होता है। 
लोगों के समूह की ओर देखते हुए, वह यह देखना चाहता है कि वे एक-दूसरे के साथ किस तरह सम्बन्ध 
बनाए हुए हैं। चीज़ों का परीक्षण करने के लिए उन्हें समय में स्थिर करने की बजाय वह स्वयं जैविक 
प्रक्रिया पर एकाग्र होता है, यह जानने पर कि किस तरह एक चीज़ दूसरी चीज़ में विकसित होती है। 

लगभग सारे लोगों का चिन्तन की किसी एक शैली की ओर अधिक स्झान होता है। आप दूसरी 
दिशा की ओर अधिक झुकते हुए अपने लिए सन्तुलन रचना चाहते हैं। अगर आप पौसुषपूर्ण पक्ष की ओर 
अधिक झुके होते हैं, तो आप ज्ञान के विभिन्न सों के बीच सम्बन्ध खोजते हुए उन क्षेत्रों को विस्तृत 
करना चाहते हैं, जिनकी ओर आप देखते हैं। अगर आप ख्रैण दिशा की ओर ज़्यादा झुके होते हैं, तो आप 
अपनी खोज और बहुउघमों को विस्तृत करने के लिए अपने संवेगों को कम करते हुए विशिष्ट समस्याओं 
पर एकाग्र होने में और उनकी गहराई में जाने में सक्षम होना चाहते हैं । 


कार्रवाई की पौस्षपूर्ण और स्रैण शैलियाँ: जब कार्रवाई करने का वक़्त आता है तो पौस्षपूर्ण प्रवृत्ति आगे 
बढ़ने, स्थिति की छानबीन करने, आक्रमण करने और दमन करने की होती है। अगर रास्ते में कोई स्कावटें 
आती हैं, तो वह उन्हें धकियाते हुए उनके बीच से रास्ता बनाने की कोशिश करती है। वह आक्रामक बने 
रहने और जोखिम उठाने में आनन्द लेती है। 

जब समस्याओं का सामना करने और कार्रवाई करने की बारी आती है, तो ज्रैण शैली अक्सर 
तात्कालिक स्थिति से हाथ खींच लेने और विकल्पों पर और गहराई से विचार करने को प्राथमिकता देती 
है। वह टकराव को टालने, सम्बन्धों में नरमी लाने, और बिना झगड़े जीत हासिल करने के रास्ते तलाशती 
है। 

आक्रामक, पौस्षपूर्ण स्झानों के मामले में सन्तुलन तब आएगा जब आप कोई भी कार्रवाई करने के 
पहले क़्दमों को पीछे हटाना सीखेंगे। अगर आपकी शैली खरेण है, तो सबसे अच्छा यह है कि आप तकरार 
और टकरावों के विभिन्न स्तरों की आदत डाल लें, ताकि उसका कोई भी परिहार युक्तिपरक हो, भय के 
कारण नहीं हो। 


अपना आकलन करने और सीखने की पौस्षपूर्ण और ज्रैण शैलियाँ: जेसाकि अध्ययनों ने दर्शाया है, जब 
पुरुष ग़लतियाँ करते हैं, तो उनकी प्रवृत्ति बाहर की ओर देखने और दोषारोपण के लिए दूसरे लोगों को 
तलाशने की होती है। दूसरी ओर, पुरुषों में जीवन की किसी भी कामयाबी की पूरी ज़िम्मेदारी स्वयं पर 
लेने की प्रवृत्ति होती है। ख्रियों के मामले में स्थिति इसके उलट होती है : जब वे नाकामयाब होती हैं तो वे 
ख़ुद पर दोषारोपण करने और अन्दर झाँकने की ओर प्रवृत्त होती हैं। 

अगर आपकी शैली पौरुषपूर्ण है, तो सीखने और ख़ुद में सुधार लाने के लिए आपको सबसे अच्छा 
यह है कि आप क्रम को उलट दें - जब आप गलती करें तो अन्दर की ओर झाँकें और जब आप कामयाब 
हों, तो बाहर की ओर देखें | अगर आपकी शैली खरैण होती है, तो नाकामयाबियों और गलतियों की दशा 
में खुद को आहत करना आसान होता है। यह पुनरावलोकन बहुत दूर तक जा सकता है। आपको 
आनुषंगिक मूर्खता से बचते हुए अधिक-से- अधिक पौस्षपूर्ण आत्मविश्वास अपनाने की ज़स्रत है। 


लोगों से संबंध बनाने की और नेतृत्व की पोस्षपूर्ण और स्रैण शैलियाँ: जेसाकि नर चिम्पांजियों के मामले में 
होता है, सामूहिकता की स्थिति में एक लीडर की ज़रूरत का होना पौस्षपूर्ण शेली होती है, और या तो उस 
भूमिका की आकांक्षा करनी होती है या अत्यन्त वफ़ादार अनुयायी होकर शक्ति हासिल करनी होती है। 
पुरुष अपनी हैसियत को लेकर अत्यन्त सजग होते हैं, वे समूह में अपनी जगह को लेकर अतिशय चौकन्ने 
होते हैं। स्पष्ट लक्ष्यों की पहचान और उन तक पहुँचना नेतृत्व की पौस्षपूर्ण शैली है। वह परिणामों पर बल 
देती है, उन्हें जिस किसी भी तरह हासिल किया गया हो। 

स्रैण शैली है समूह की भावना को क्रायम रखना और व्यक्तियों के बीच बहुत कम भेदों के साथ 
रिश्तों को नरम बनाए रखना। परिणाम महत्त्वपूर्ण होते हैं, लेकिन उन्हें हासिल करने का ढंग, उन्हें हासिल 
करने की प्रक्रिया भी उतनी ही महत्त्वपूर्ण होती है। 

अगर आपकी शैली पौस्षपूर्ण है, तो यह महत्त्वपूर्ण है कि आप नेतृत्व की अपनी अवधारणा को 
विस्तार दें। अगर आप टीम के व्यक्तियों के बारे में अधिक गहराई से सोचें और उन्हें काम में अधिक से 
अधिक संलग्न करने की युक्तियाँ बनाएँ, तो आप समूह की ऊर्जा और रचनात्मकता का निवेश कर उत्कृष्ट 
नतीजे प्राप्त कर सकते हैं। 


अगर आपकी शैली स्रैण है, तो आपको सशक्त नेतृत्व की भूमिका अपनाने को लेकर डरना नहीं 
चाहिए, खास तौर से संकट के समय में। यघपि ख्रियाँ बेहतर श्रोता होती हैं, लेकिन कभी-कभी यह जानना 
अच्छा होता है कि कब सुनना बन्द कर देना चाहिए और उस योजना के साथ आगे बढ़ना चाहिए जिसे 
आपने चुना है। 


मर्दाना पुरुषों की सबसे खूबसूरत बात यह होती है कि उनमें कोई ख्रैण तत्त्व होता है; ख्रैण 
श्रियों की सबसे खूबसूरत बात यह होती है कि उनमें कोई पौस्षपूर्ण तत्त्व होता है। 


- सूज़न सोण्टाग 


किसी ध्येय के बोध के साथ आगे बढिए 
र 
निस्टरेश्यता का नियम 


जानवरों से भिन्न, जिनकी सहज प्रवृत्तियाँ उन्हें खतरों से दूर ले जाती है, हम इन्सानों को सचेतन निर्णयो 
पर निर्भर रहना पडता है। जब हमारे करियर के रास्ते को चुनने का और जीवन की अपरिहार्य 
नाकामयाबियों से बरतने का मसला खड़ा होता है, तो हम भरसक अच्छा तरीक्रा अपनाते है। लेकिन 
अपने दिमारा के पिछले हिस्से में हम समग्र दिशा का एक अभाव महसूस कर सकते हैं। हम अपनी 
मनः स्थितियों के द्वारा और दूसरों के विकल्पों के द्वारा कभी इधर तो कभी उधर खीचे जाते रहते है। हम 
इस नोकरी में, इस जगह पर कैसे आ गए? यह भटकाव अन्धी गलियों में ले जा सकता है। इस तरह की 
नियाति को टालने का तरीका यह है कि अपने भीतर किसी ध्येय का बोध पैदा करें, इसके लिए यह पता 
लगाएँ कि आपके जीवन का क्या उड्टेश्य हे और इस समझ का उपयोग अपने निर्णयों के मार्गदर्शन के लिए 
करें। हम खुद को - अपनी अभिर्चियों और स्झानों को - आधिक गहराई से समझने लगते है। हम खुद पर 
भरोसा करने लगते हैं, यह समझने लगते हैं कि किन लड़ाइयों और चक्करदार रास्तों को टालना ज़रूरी 
है। यहाँ तक कि जिन पलों में हम सन्देह से भरे होते है, उनका भी एक ध्येय होता है, यहाँ तक कि हमारी 
विफलताओं में भी कोई ध्येय छिपा होता है। सन्देह और विफलता के ये क्षण हमें मज़बूत बनाते है। जब 
हमारे कृत्य इस तरह की ऊर्जा और दिशा से परिचालित होते हैं; तो उनमें अबाध बल होता है । 


जिसके पास जीने के लिए एक क्यों होता है, वह लगभग किसी को भी कैसे सह सकता है। 


- फ्रेडिक नीते 


मानव-स्वभाव के रहस्य 


अभी बहुत पुरानी बात नहीं है, जब लोगों के करियर और जीवन के विकल्प किंचित सीमित हुआ करते 
थे। उन्हें जो भी रोजगार या भूमिका उपलब्ध होती थी, उससे सन्तुष्ट हो जाते थे और दशकों उससे चिपके 
रहते थे। कुछ बुजुर्ग लोग - सलाहकार, परिवार के सदस्य, मज़हबी लीडर - ज़रूरत पड़ने पर थोड़ी-बहुत 
दिशा दिखा सकते थे। लेकिन आज इस तरह का टिकाऊपन और मदद मिलना मुश्किल है, क्योंकि 
दुनिया अब बहुत तेज़ी से बदल रही है। हर आदमी कामयाब होने के कठोर संघर्ष में फँसा हुआ है; पहले 
ऐसा कभी नहीं हुआ, जब लोग अपनी जस्रतों और कार्यसूचियों को लेकर इतने चिन्तामग्न रहे हों। इस 
नयी व्यवस्था में हमारे अभिभावकों की सलाहें पूरी तरह गए जमाने की लग सकती हैं। इस अभूतपूर्व 
स्थिति का सामना करते हुए हम दो में से किसी एक तरह की प्रतिक्रिया करते हैं। 

हममें से कुछ, इन तमाम परिवर्तनों से उत्साहित होकर वास्तव में इस नयी व्यवस्था को अंगीकार 
कर लेते हैं। हम प्रयोग कर सकते हैं, विभिन्न क्रिस्म की नोकरियाँ आजमा सकते हैं, विभिन्न लोगों के 
साथ सम्बन्ध बना सकते हैं, जोखिम उठा सकते हैं। किसी एक करियर या व्यक्ति से बँधे रहना, इस 
आज़ादी में अनावश्यक बाधाओं की तरह महसूस होता है। 

लेकिन, हममें से कुछ, इससे विपरीत प्रतिक्रिया करते हैं : हम अराजकता से डरकर जल्दी से कोई 
ऐसा करियर चुन लेते हैं, जो व्यावहारिक और लाभप्रद होता है, जो हमारे कुछ हितों से भरोसेमन्द ढंग से 
जुड़ा होता है, लेकिन अनिवार्यतः नहीं। हमें एक क्रिस्म का ऐसा टिकाऊपन प्रेरित करता है, जिसे आज 
की दुनिया में पाना कठिन है। 

लेकिन दोनों ही रास्ते, आगे चलकर किन्ही-न-किन्हीं समस्याओं के कारण बनते हैं। पहले मामले 
में, जब हम बहुत सारी चीज़ों को आजमा रहे होते हैं, तब हम किसी ख़ास क्षेत्र में ठोस दक्षता विकसित 
नहीं कर पाते। इसकी वजह से हमारे करियर की सम्भावना सिकुड़ने लगती हैं। हालाँकि हम शायद इसे 
स्वीकार नहीं करना चाहेंगे, लेकिन हमारी आज़ादी हमें थकाने लगती है। 


दूसरे प्रकरण में, अपनी उम्र के बीस के दशक में हमने जो करियर अपनाया होता है, वह तीस के 
दशक तक आते-आते कुछ निर्जीव-सा लगने लग सकता है। हमने इसे व्यावहारिक उद्रेश्य से चुना होता 
है, और उसका हमारी वास्तविक स्चियों के साथ कोई खास रिश्ता नहीं होता। शायद हमें किसी नए 
करियर या रिश्ते या एडवेंचर की ज़रूरत होती है। 

दोनों ही प्रकरणों में, हम अपनी कुण्ठा को सँँभालने के लिए, जो कुछ भी कर सकते हैं, वह करते 
हैं। लेकिन जैसे-जैसे बरस बीतते हैं, हम पीड़ा के ऐसे आघात महसूस करने लगते हैं, जिनसे हम ना इनकार 
कर सकते हैं ना जिन्हें दबा सकते हैं। 

यह पीड़ा कई स्पों में होती है। 

हम उत्तरोत्तर ऊब महसूस करने लगते हैं। हम अपने काम में वास्तव में संलग्न रहने की बजाय ऐसे 
तरह-तरह के बहलावों की ओर मुड़ने लगते हैं, जो हमारे बेचैन दिमाग़ को व्यस्त रख सकें। हासमान 
प्रतिफल के नियम के मुताबिक्र हमें निरन्तर मनबहलाव के नए और सशक्त रूप तलाशने होते हैं। केवल 
जब हम अकेले या उदास होते हैं, तभी हम वास्तव उस स्थायी ऊब को महसूस करते हैं, जिससे हमारे 
ज़्यादातर कृत्य परिचालित होते हैं और जो हमें निरन्तर कुतरते रहते हैं। 

हम उत्तरोत्तर असुरक्षित महसूस करने लगते हैं। हम सबके अपने सपने होते हैं, हम सभी को अपनी 
क्षमताओं का बोध होता है। अगर हम जीवन में निस्ह्रेश्य भटकते रहते हैं या गुमराह हो जाते हैं, तो हम 
अपने सपनों और वास्तविकता के बीच की असंगति के प्रति सजग हो उठते हैं। हमारे पास कोई ठोस 
उपलब्धि नहीं होती। 

हम अक्सर उद्वि्ता और तनाव महसूस करते रहते हैं, लेकिन हमें निश्चित तौर पर उसका कारण 
ज्ञात नहीं होता। हम मुश्किल विकल्पों और तनावपूर्ण स्थितियों को टालते रहे होते हैं। लेकिन वे हमारे 
वर्तमान में सामने आ खड़ी होती हैं - हमें मजबूर होकर अन्तिम तिथि तक कोई काम पूरा करना होता है या 
फिर हम अचानक महत्त्वाकांक्षी हो उठते हैं और अपने सपने को साकार करना चाहते हैं। हमने अतीत में 
इस तरह की परिस्थितियों से निपटने की सीख नहीं ली होती है, और उद्विग्नता तथा तनाव हम पर छा 
जाते हैं। हमारी टालमटोल एक निम्न स्तर की निरन्तर उद्विग्नता का कारण बन जाती है। 


और अन्त में, हम अवसादग्रस्त महसूस करने लगते हैं। हम सभी यह विश्वास करना चाहते हैं कि 
हमारे जीवन का कोई ध्येय और अर्थ है, हम अपने से बड़ी किसी चीज़ से जुड़े हैं। इस दृढ़ विश्वास के 
बिना हम ख़ालीपन और अवसाद महसूस करते हैं, जिन्हें हम दूसरी चीज़ों के मत्थे मढ़ देते हैं। 

हम मनुष्य स्वभाव से ही दिशा - बोध की अभिलाषा करते हैं। लेकिन मनुष्य का दिमाग अथाह गर्त 
होता है - बह हमें अन्तहीन मानसिक अवकाश उपलब्ध कराता है, जिसका अन्वेषण किया जा सकता है। 
हम किसी भी क्षण में सैकड़ों अलग-अलग दिशाओं में जाने का चुनाव कर सकते हैं। किन्ही आस्था- 
पद्वतियों या परिपाटियों के अभाव में, हमारे पास कोई ऐसे दिशा-सूचक प्रतीत नहीं होते जो हमारे आचरण 
और निर्णयों का मार्गदर्शन कर सकें, और यह स्थिति दर्दनाक हो सकती है। 

सौभाग्य से, इस दुर्दशा से बाहर निकलने का एक रास्ता है, और यह हम में से हर एक के लिए 
कुदरती तौर पर उपलब्ध है। किन्ही गुरुओं की तलाश करने की या अतीत और उसकी निश्चितताओं को 
लेकर मोहग्रस्त होने की कोई ज़रूरत नहीं है। एक दिशासूचक और मार्गदर्शी व्यवस्था पहले से मौजूद है। 
यह अपने जीवन के व्यक्तिगत ध्येय की तलाश और उपलब्धि से आती है। यह वह मार्ग है, जिसे महानतम 
उपलब्धियाँ हासिल करने वालों और मानव संस्कृति की प्रगति में योगदान करने वालों ने अपनाया है। हम 
बताते हैं कि यह किस तरह कारगर होता है। 

हर इन्सान मूलत: अनूठा है। यह अनूठापन हमारे भीतर तीन तरह से अंकित है - हमारे डी. एन. ए, 
का अनूठा विन्यास, हमारे मस्तिष्क की ख़ास बनावट और जीवन के हमारे अनुभव, वे अनुभव जो किसी 
दूसरे जैसे नहीं हैं। इस अनूठेपन को इस तरह देखिए, जैसे विकास की क्षमताओं से युक्त कोई बीज जन्म 
के साथ ही बो दिया गया हो। और इस अनूठेपन के पीछे एक ध्येय है। 

इस अनूठेपन से जुड़ने और उसे विकसित करने का प्रयास हमें एक रास्ता, जीवन के बीच एक 
आन्तरिक मार्गदर्शन प्रणाली उपलब्ध कराता है। लेकिन इस प्रणाली से जुड़ना आसान नहीं होता। 
सामान्यत: हमारे अनूठेपन के संकेत हमारे शुरुआती बचपन में ज्यादा स्पष्ट होते हैं। हम अपने अभिभावकों 
के प्रभाव के बावजूद खुद को किन्ही खास विषयों और गतिविधियों की ओर आकर्षित होता हुआ पाते हैं। 
हम इन्हें आघ प्रवृत्तियों की संज्ञा दे सकते हैं। वे हमसे बात करती हैं, जैसे कोई आवाज़। लेकिन जैसे-जैसे 


हमारी उम्र बढ़ती जाती है, वह आवाज़ हमारे अभिभावकों, हमारे मित्रों, अध्यापकों और व्यापक तौर पर 
संस्कृति के स्वरों में दब जाती है। 

उस मार्गदर्शी प्रणाली तक पहुँचने के लिए, हमें अपने अनूठेपन के साथ अपने सम्बन्ध भरसक 
मज़बूत बनाना चाहिए, और उस आवाज़ पर भरोसा करना सीखना चाहिए | 

जब हम इस आन्तरिक मार्गदर्शी प्रणाली से जुड़ जाते हैं, तो वे सारी नकारात्मक भावनाएँ, जो हमें 
हमारी निर्द्रेश्यता में झोंकती रहती हैं, निष्प्रभावी हो जाती है और कभी-कभी सकारात्मक भावनाओं तक 
में बदल जाती हैं। उदाहरण के लिए, हम ऊब को संचयनशील ताओं की प्रक्रिया में महसूस कर सकते हैं। 
यह अभ्यास उबाऊ हो सकता है। लेकिन हम इस उबाऊपन को इस बोध के साथ अंगीकार कर सकते हैं 
कि उससे हमें जबरदस्त फ़ायदे होने वाले हैं। 

जब हमारे मन में किसी ध्येय का बोध होता है, हम कम असुरक्षित महसूस करते हैं। हमें कुल 
मिलाकर लगता है कि हम आगे बढ़ रहे हैं, अपनी कुछ सम्भावनाओं को चरितार्थ होते देख रहे हैं। हम 
मुड़कर छोटी या बड़ी, विभिन्न उपलब्धियों को देखना शुरू करते हैं। हम जानते हैं कि हम कौन हैं, और 
यह आत्मबोध हमारे जीवन का सहारा बन जाता है। 

जब यह मार्गदर्शी. प्रणाली कार्यरत होती है, तो हम उद्विग्ता और तनाव को फलप्रद भावनाओं में 
बदल सकते हैं। अपने लक्ष्यों - कोई पुस्तक, कोई कारोबार, किसी राजनेतिक मुहिम में जीत - तक 
पहुँचने की कोशिश में हमें बहुत सारी उद्विनता और अनिश्चय से बरतना होता है, और रोजमर्रा स्तर पर 
फ़ेसले लेने होते हैं कि हम क्या करें । हम अपनी उद्विग्नता को नियन्त्रित करने की क्राबिलियत विकसित 
कर लेते हैं - इतनी पर्याप्त कि वह हमें सक्रिय बनाए रखती है और हमें अपने काम में सुधार लाते रहने में 
मदद करती है, लेकिन वह इतनी ज्यादा भी नहीं होती कि हमें पंगु बना दे। 

और अन्त में, जब हमारे पास किसी ध्येय का बोध होता है, तो हमारे अवसादग्रस्त होने की 
सम्भावनाएँ बहुत कम हो जाती हैं। हाँ, गिरावट के क्षण अपरिहार्य होते हैं। लेकिन, ज़्यादातर हम उत्तेजित 
और उस क्षुद्रता से ऊपर उठा हुआ महसूस करते हैं, जो आधुनिक दुनिया में अक्सर देखने को मिलती है। 

मानव स्वभाव के अध्येता के स्प में आपका उघम दोहरा है : सबसे पहले, आपको उस प्राथमिक 
भूमिका के प्रति सजग होना चाहिए, जो मनुष्य के जीवन में ध्येय का बोध निभाता है। अपने आसपास के 


लोगों को देखिए और उनके चुनावों में निहित ढंगों को देखते हुए इस बात की थाह लीजिए कि उनके 
आचरण को क्या चीज़ परिचालित कर रही है। क्या वे ज़्यादातर आनन्द, पैसे, ध्यानाकर्षण और ताक़त 
की खातिर ताक़त की ओर भाग रहे हैं या वे किसी अभियान में शामिल होना चाहते हैं? ये सब वे चीजें हैं, 
जिन्हें हम ढ़ ध्येयों की संज्ञा देंगे, और ये सनकी आचरण तथा विभिन्‍न अन्धी गलियों की ओर ले जाते 
हैं। जैसे ही आप छ ध्येयों से उत्प्रेरित लोगों को पहचान लें, आपको उन्हें काम पर रखने या उनके साथ 
काम करने से बचना चाहिए, क्योंकि वे आपको अपनी अनुर्वर ऊर्जा की ओर घसीटने की कोशिश करेंगे। 

आप ऐसे भी कुछ लोगों को लक्ष्य करेंगे जो जीवन में अपने उघम के रूप में अपने ध्येय को हासिल 
करने का संघर्ष कर रहे होंगे। मुमकिन है, आप उनकी मदद कर सकें या आप एक-दूसरे की मदद कर 
सकें। और अन्त में, आप ऐसे भी कुछ लोगों को पहचान सकते हैं, जिनमें अपने ध्येय का अपेक्षाकृत 
उच्चतर बोध हो। वे आपको उन्नति की ओर ले जाएंगे। 

आपका दूसरा उधम है, अपने ध्येय का बोध हासिल करना और उसके साथ अधिकतम गहरा रिश्ता 
बनाते हुए उसे ऊपर उठाना। अगर आप युवा हैं, तो जो कुछ भी आपके हाथ लगे उसका अपनी बेचैन 
ऊर्जा को एक समग्र ढाँचा देने में इस्तेमाल करें। उन्मुनक्त मन से दुनिया का अन्वेषण करें, जोखिम उठाएँ, 
लेकिन यह सब एक निश्चित ढाँचे के भीतर करें। सबसे महत्त्वपूर्ण है दक्षताओं का संचय करना। अगर 
आपकी उम्र ज्यादा है और आप रास्ता भटक गए हैं, तो जो दक्षताएँ आपने संचित की हैं, उन्हें एक ऐसी 
दिशा में ले जाएँ जो अन्ततः आपकी अभिर्चियों और भावनाओं के साथ मेल खाती हों। करियर के ऐसे 
आकस्मिक और भीषण बदलावों से बचें, जो अव्यावहारिक हों । 

किसी भी सूरत में, आपको अपने अनूठेपन को और उससे जुड़ी मौलिकता को परिष्कार देने की 
दिशा में ज्यादा-से-ज्यादा आगे बढ़ना चाहिए। आप अद्वितीय हैं। इसी में वह सच्ची स्वतन्त्रता और चरम 
शक्ति निहित है, जो हम इन्सानों में ही होती है। 


ध्येय के उच्च बोध को विकसित करने की रणनीतियाँ 


जैसे ही आप अपने ध्येय के बोध को विकसित और मज़बूत करने का संकल्प करते हैं, वैसे ही मुश्किल 
काम की शुरुआत होती है। आपको कई शत्रुओं और स्कावटों का सामना करना पड़ेगा, जो आपकी प्रगति 
में बाधा डाल रहे होंगे उन लोगों की भटकाने वाली आवाजें जो आपके संकल्प और अनूठेपन में सन्देह के 
बीज बो रहे होंगे; स्वयं काम को लेकर और उसकी धीमी प्रगति को लेकर आपकी अपनी ऊबें और 
कुण्ठाएँ: लोगों की ऐसी भरोसेमन्द आलोचना का अभाव जो आपकी मदद कर सके; उद्विग्नता के वे स्तर 
जिन्हें आप सँभाल सकें; और अन्त में, वह क्लान्ति जो लम्बे समय तक एकाग्र होकर काम करने की 
वजह से पैदा होती है। नीचे अंकित पाँच युक्तियाँ इन बाधाओं को पार करने में आपकी मदद करने के लिए 
आकल्पित की गयी हैं। वे अव्यवस्थित क्रम में हैं, जिनमें से पहली अनिवार्य प्रस्थान बिन्दु की तरह है। 
आपको इन सभी को व्यवहार में लाने की ज़रूरत होगी ताकि आप निरन्तर आगे की ओर बढ़ना सुनिश्चित 
कर सकें। 


अपने जीवन का लक्ष्य खोजिए : आप इस युक्ति की शुरुआत अपने आरम्भिक वर्षों की आघ प्रवृत्तियों के 
संकेतों की तलाश के साथ कर सकते हैं, जब वे अक्सर सर्वाधिक स्पष्ट थी। आप उन क्षणों की तलाश 
कर रहे होंगे, जिनमें आप किसी खास विषय या किन्हीं खास वस्तुओं या किन्ही विशिष्ट गतिविधियों या 
खेलों के प्रति असामान्य स्प से आकर्षित हुआ करते थे। 

ऐसे संवेगात्मक आकर्षण के पल अभिभावकों या दोस्तों के उकसावे के बगैर अकस्मात पैदा होते 
हैं। वे क्यों पैदा होते हैं, इसे शब्दों में बयान करना मुश्किल होगा; वे ऐसी किसी चीज के संकेत होते हैं, 
जो हमारे व्यक्तिगत नियन्त्रण के परे होती है। 

अपने जीवन के ऐसे पलों का परीक्षण कीजिए, जब कुछ ख़ास क्रिस्म के काम या गतिविधियाँ 
आपको स्वाभाविक और आसान लगती थीं, मानो आप प्रवाह की अनुकूल दिशा में तैर रहे हों। इस तरह 
की गतिविधियाँ करते हुए अभ्यास की ऊब को लेकर आप में जबरदस्त सहनशीलता होती है। लोगों की 
आलोचना आपको बहुत आसानी से हतोत्साहित नहीं करती; आप सीखना चाहते हैं। आप इसके विस्र उन 
दूसरे विषयों या उघमों को रखकर देख सकते हैं, जो आपको अत्यन्त उबाऊ और असन्तोषप्रद लगते हैं, 
जो आपको कुण्ठित करते हैं। 


इसी से जुड़ी हुई चीज़ है, आपको बुद्धिमत्ता के उस ख़ास रूप का पता लगाना होगा, जिसके लिए 
आपका मस्तिष्क गढ़ा गया है। यह गणित और तर्क हो सकता है, शारीरिक व्यायाम हो सकता है, शब्द हो 
सकते हैं, चित्र हो सकते हैं या संगीत हो सकता है। इस सामाजिक बुद्विमत्ता में हम लोगों के प्रति उत्कृष्ट 
संवेदनशीलता का भी शुमार कर सकते हैं। जब आप किसी ऐसी गतिविधि में संलग्न होते हैं, जो ठीक 
लगती है, तो उसका सम्बन्ध उस बुद्धिमत्ता से होता है, जिसके लिए आपका मस्तिष्क सबसे ज़्यादा 
अनुकूल बैठता है। 

इन विभिन्‍न चीज़ों की मदद से आप अपने उद्देश्य की रूपरेखा को पहचानने में सक्षम होंगे। संक्षेप 
में, इस प्रक्रिया से गुज़रते हुए आप आत्मान्वेषण कर रहे होते हैं, आप उस चीज़ को पहचान रहे होते हैं, जो 
आपको अलग स्प देती है, जो दूसरों की धारणाओं से पहले की होती है। 

अगर आप युवा हैं और अपने करियर की शुरुआत कर रहे हैं, तो आपको अपनी प्रवृत्तियों से 
ताल्लुक रखने वाले अपेक्षाकृत व्यापक क्षेत्रों की छानबीन करनी होगी। अगर आपकी उम्र ज़्यादा है और 
आपको ज़्यादा तजुर्बा है तो आपने जिन दक्षताओं को विकसित कर लिया है, उन्हें आपको अपने उद्देश्य 
की दिशा में निरंतर बढ़ने का तरीक्रा खोजना होगा। याद रखें कि आपके उद्देश्य में ऐसे कई क्षेत्रों का मिश्रण 
हो सकता है, जो आपको बहुत ज़्यादा आकर्षित करते हैं। 


प्रतिरोध और नकारात्मक प्रेरणाओं का उपयोग करें : किसी भी क्षेत्र में सफलता की कुंजी यह है कि ऐसे 
विभिन्न इलाक़ों में दक्षताएँ विकसित करें, जिन्हें आप बाद में अनूठे और रचनात्मक तरीक़ों से आपस में 
मिला सकें। लेकिन इसकी प्रक्रिया उबाऊ और तकलीफ़देह हो सकती है, क्योंकि आप अपनी सीमाओं 
और दक्षता के सापेक्षिक अभाव के प्रति सजग हो जाते हैं। ज़्यादातर लोग, चेतन या अवचेतन रूप से, इस 
ऊब, तकलीफ़ और कठिनाई से बचने की कोशिश करते हैं। आपको विपरीत दिशा में जाने का चुनाव 
करना चाहिए। आपको नकारात्मक अनुभवों, सीमाओं और तकलीफ़ तक को अपनी दक्षता को विकसित 
करने और अपने ध्येय के बोध को पैना करने के सही साधनों के स्प में अंगीकार करने की ज़रूरत है। 
जैसे-जैसे आप अपने मार्ग पर आगे बढ़ेंगे, आप ज़्यादा - से-ज़्यादा लोगों की आलोचना का विषय 
बनते जाएँगे। इनमें कुछ आलोचनाएँ रचनात्मक और ध्यान देने योग्य हो सकती हैं, लेकिन ज़्यादातर 


आलोचनाएँ ईर्ष्या की वजह से होती हैं। इस तरह की आलोचनाओं को आप सम्बन्धित व्यक्ति के उस 
भावनात्मक लहज़े से पहचान सकते हैं, जिसके साथ वह अपनी नकारात्मक रायें पेश करता है। वे कुछ 
और आगे जा सकते हैं, कुछ ज़्यादा उग्रता के साथ बात कर सकते हैं; वे उसे व्यक्तिगत रूप दे सकते हैं, 
आपकी समग्र क्राबिलियत पर सन्देह कर सकते हैं, आपके काम से ज़्यादा आपके व्यक्तित्व पर बल दे 
सकते हैं; उनके पास इस बात के कोई विशिष्ट विवरण नहीं होते कि सुधार लाने के लिए क्या और कैसे 
किया जाना चाहिए। जैसे ही आप एक बार पहचान लें, युक्ति यही है कि इन आलोचनाओं को किसी भी 
सप में भीतरी न होने दें। इसकी बजाय, उनकी नकारात्मक रायों का इस्तेमाल प्रेरणा लेने और अपने ध्येय 
के बोध में योगदान के तौर पर करें । 


उद्देश्यपूर्ण ऊर्जा को आत्मसात करें : हम इन्सान दूसरे लोगों के भावों और ऊर्जा के प्रति अत्यन्त 
संवेदनशील होते हैं। इसलिए, आपको ऐसे लोगों के बहुत ज्यादा सम्पर्क से बचने की ज़रूरत है, जिनके 
पास ध्येय का बहुत क्षीण या छद्य बोध है। दूसरी ओर, आपको हमेशा ऐसे लोगों को ढूँढने और उनसे 
जुड़ने की ज़रूरत है, जिनमें ध्येय का प्रबल बोध हो। ऐसे लोग किसी योजना के लिए एकदम सही 
परामर्शदाता, गुरु या सहयोगी हो सकते हैं। ऐसे लोग आपके भीतर के सर्वश्रेष्ठ को सामने लाने में मदद 
करेंगे, और उनकी आलोचना को स्वीकार करना आपके लिए आसान और स्फूर्तिदायक तक होगा। 

आपको ऐसे लोगों को ढूँढने की ज़रूरत है, जो व्यावहारिक हों ना कि महज़ ऐसे लोग, जो 
करिश्माई या सपने देखने वाले हों। अगर मुमकिन हो, अपने आसपास विभिन्न क्षेत्रों के ऐसे लोगों को, 
दोस्तों या सहयोगियों के रूप में एकत्र कीजिए, जिनमें आपकी तरह की ऊर्जा हो। तब आप एक-दूसरे के 
ध्येय के बोध को ऊपर उठाने में मदद करेंगे। आभासी रिश्तों या परामर्शदाताओं से सन्तोष मत कर 
लीजिए। 

नीचे की ओर जाते लक्ष्यों की सीढ़ी तैयार कीजिए : दीर्घकालिक लक्ष्यों के साथ काम करते हुए 
आप जबरदस्त स्पष्टता और संकल्प महसूस करेंगे। लेकिन समस्या यह है कि जब आप वर्तमान नजरिए से 
उस सब कुछ की ओर देखेंगे, जो उन लक्ष्यों तक पहुँचने के लिए करना ज़रूरी है तो वे आपके भीतर 
उद्विग्नता पैदा करेंगे। इस तरह की उद्विग्नता से निपटने के लिए आपको छोटे-छोटे लक्ष्यों की सीढ़ी तैयार 


करनी चाहिए, जो नीचे की ओर उतरती हुई वर्तमान तक आती हो। इस सीढ़ी पर जितना नीचे की ओर 
आप जाते हैं, आपके लक्ष्य आसान होते जाते हैं, और आप उन्हें अपेक्षाकृत कम समय में पूरा कर सकते 
हैं, जिससे आपको सन्तोष और प्रगति का बोध होगा। 

याद रखें कि आप व्यावहारिक नतीजों और उपलब्धियों की श्रृंखला का पीछा कर रहे हैं, ना कि 
साकार नहीं हो सके सपनों और विफल योजनाओं का। 


ख़ुद को काम में डुबा दें : ध्येय के एक उच्च और स्थायी बोध को बरकरार रखने में सबसे बड़ी मुश्किल 
आपके सामने शायद समय के गुजरने के साथ जस्री प्रतिबद्रता के स्तर और उससे जुड़े उत्सर्गो की होगी। 
आपको हताशा, ऊब, और विफलता के अनेक पलों से, और अधिक-से-अधिक तात्कालिक आनन्द 
हासिल करने के हमारी संस्कृति के अन्तहीन प्रलोभनों से निपटना होगा। और जैसे-जैसे बरस बीतते 
जाएँगे, आपको ठहराव का सामना करना पड़ सकता है। 

इस उबाऊपन की क्षतिपूर्ति के लिए आपको ऐसे प्रवहमान क्षणों की ज़रूरत होती है, जिनमें आपका 
दिमाग़ काम में इस कदर तल्लीन हो कि आप अपने अहं के परे निकल जाएँ। 

इन अनुभवों को गढ़ा नहीं जा सकता, लेकिन आप उनके लिए वातावरण तैयार कर सकते हैं और 
अपनी सम्भावनाओं को बड़े पैमाने पर बढ़ा सकते हैं। सबसे पहले, यह ज़रूरी है कि आप प्रक्रिया में आगे 
बढ़ने तक इन्तज़ार करें - कम-से-कम आप अपनी योजना की आधी दूरी पार कर चुके हों या उस क्षेत्र का 
कई वर्षो तक अध्ययन कर चुके हों। दूसरे, आपको ख़ुद को काम के साथ निर्बाध वक़्त देने की योजना 
बनानी चाहिए - दिन के ज्यादा - से-ज्यादा घण्टे और सप्ताह के ज्यादा-से-ज्यादा दिन। इसके लिए आपको 
चिंता और उदासी के सामान्य स्तर को सख्ती के साथ मिटाने की, यहाँ तक कि कुछ समय के लिए गायब 
तक हो जाने की ज़स्रत होगी। 

तीसरे, पूरा ज़ोर काम पर होना चाहिए, खुद पर या मान्यता मिलने की आकांक्षा पर नहीं । आप 
अपने दिमाग को स्वयं काम के साथ एकस्प कर रहे होंगे, और आपके अहं से उत्पन्न कोई भी 
दख़लन्दाज्ी देने वाले विचार या अपने बारे में सन्देह या निजी खन्तें प्रवाह में बाधा डालेंगे। 


छद प्रयोजन का प्रलोभन 


किसी ध्येय को हासिल करने की दिशा में हम जो गुस्त्वाकर्षी बल महसूस करते हैं, वह मानव स्वभाव के 
दो तत्त्वों की देन होता है। पहला, चूँकि हम उस तरह सहज प्रवृत्तियों पर भरोसा नहीं करते जैसे कि दूसरे 
प्राणी करते हैं, हमें दिशा-बोध उपलब्ध कराने वाले किन्ही साधनों की ज़रूरत होती है, ऐसे उपाय की जो 
हमें रास्ता दिखा सकें और हमारे व्यवहार को प्रतिबन्धित कर सकें। दूसरे, हम इन्सान व्यक्तियों के स्प में 
दुनिया में अपनी क्षुद्रता को लेकर सचेत होते हैं जहाँ एक विराट विश्व में अरबों अन्य व्यक्ति मौजूद हैं। हम 
उससे बड़ा महसूस करना चाहते हैं, जो व्यक्तियों के स्प में हम हैं, और किसी ऐसी चीज़ से जुड़ना चाहते 
हैं, जो हमसे परे है। 

लेकिन मानव स्वभाव जैसा है, वैसा होने के नाते बहुत - से लोग बहुत कम क्रीमत पर ध्येय और 
उत्कर्ष अनुभव करना चाहते हैं, उन्हें ऐसे आसान और अत्यन्त सुगम तरीके से पाना चाहते हैं, जिसके 
लिए उन्हें कम-से-कम उधम करना पड़े। इस तरह के लोग ख़ुद को किन्ही छड़ ध्येयों के हाथों में सौंप 
देते हैं, ऐसी चीज़ों के हाथों में जो ध्येय और उत्कर्ष का भ्रम मात्र जगाती हैं। हम वास्तविक ध्येयों को 
नीचे अंकित ढंग से उनके बरक्स रख सकते हैं : वास्तविक ध्येय अन्दर से पैदा होता है। वह एक विचार 
है, एक प्रबल संवेग, किसी ऐसी मुहिम का बोध जिससे हम व्यक्तिगत और आत्मीय स्तर पर जुड़ा हुआ 
महसूस करते हैं। छद़़ ध्येय बाहरी स्रोतों से आते हैं - उन आस्था-पद्रतियों से जिन्हें हम आँख मूँदकर 
निगल लेते हैं, उस चीज़ के प्रति सहमति से जिसे दूसरे लोग कर रहे होते हैं। 

यहाँ छद्म ध्येयों के पाँच सबसे आम स्प दिए जा रहे हैं, जो इन्सानों को सभ्यता की शुरुआत से ही 
आकर्षित करते आ रहे हैं। 


आनन्द की तलाश : हम में से ज़्यादातर के लिए काम जीवन की खीझ से भर देने वाली अनिवार्यता की 
तरह होता है। हमें वास्तव में जो चीज़ प्रेरणा देती है, बह है पीड़ा को टालना, उस समय में अधिक-से- 
अधिक आनन्द हासिल करना जब हम काम नहीं कर रहे हों। जिस आनन्द की हम तलाश कर रहे होते 
हैं, वह कई स्प ले सकता है - सेक्स, उत्तेजक पदार्थ, मनोरंजन, तमाम तरह के खेल | 


हमारी तलाश के विषय चाहे कुछ भी हों, वे हासमान प्रतिफलों की प्रक्रिया की ओर ले जाते हैं। 
आनन्द के ऐसे क्षण बार-बार के दोहराव से नीरस होते जाते हैं। या तो हम वही एक चीज़ और- और चाहते 
हैं या फिर निरन्तर नए दिल बहलावों की आकांक्षा करते हैं। 

छट ध्येय का यह स्प आज की दुनिया में बहुत आम है, मुख्यतः इसलिए कि ध्यान भटकाने के ऐसे 
साधन प्रचुर मात्रा में मौजूद हैं, जिनमें से हम चुनाव कर सकते हैं। लेकिन यह चीज़ मानव स्वभाव के एक 
बुनियादी तत्त्व के विपरीत जाती है : आनन्द के गहरे स्तरों को हासिल करने के लिए हमें ख़ुद को मर्यादित 
करना सीखना होता है। 

हम सभी लोग काम से मुत्त आनन्ददायी क्षणों की ज़रूरत महसूस करते हैं, तानव को ढीला करने के 
साधनों की ज़रूरत महसूस करते हैं। लेकिन जब हम ध्येय के बोध के साथ काम कर रहे होते हैं, तब हम 
ख़ुद को मर्यादित करने के मूल्य को अनुभव करते हैं, तब हम अतिरिक्त उत्तेजना की बजाय अनुभव की 
गहराई में जाने का विकल्प चुनते हैं। 


पन्थ और उपासना-पद्ठतियाँ : लोग किसी चीज़ में विश्वास करने की गहरी ज़रूरत महसूस करते हैं, और 
एकीकृत कर सकने वाली किसी महान आस्था-पद्गति के अभाव से पैदा होने वाले शून्य को तमाम तरह के 
सूक्ष्म पन्थ और उपासना-पदुतियाँ भरती रहती हैं। 

हम इस तरह के सूक्ष्म पन्थों या उपासना-पद्रतियों को इनके अनुयायियों की इच्छाओं की अस्पष्टता 
से पहचान सकते हैं, जो इस बात का स्पष्ट संकेत होता है कि उनका समूहन महज़ भावनाओं को उन्मुत्त 
करने के लिए है। 

किसी पन्थ से ख़ुद को जोड़ना हमारे ध्येय के बोध का महत्त्वपूर्ण हिस्सा हो सकता है। लेकिन उसे 
एक आन्तरिक प्रक्रिया के भीतर से आना चाहिए, जिसमें हमने सम्बन्धित विषय के बारे में गहराई से सोचा 
हो और हम उस पन्थ को अपने जीवन के सबसे महत्त्वपूर्ण कर्म के रूप में अपना रहे हों। 


पैसा और सफलता : बहुत सारे लोगों के लिए पेसे और स्तबे की तलाश भरपूर उत्प्रेणा और एकाग्रता 
उपलब्ध करा सकती है। इस तरह के लोग जीवन के किसी ध्येय के बारे में सोचने को समय की भारी 


बरबादी और गए ज़माने की चीज़ की तरह देखेंगे। लेकिन दीर्घकालिक स्तर पर इस फलसफ़े के अत्यन्त 
अव्यावहारिक नतीजे होते हैं। 

प्रथमत: इस तरह के लोग आमतौर से ऐसे क्षेत्र में प्रवेश करते हैं, जिसमें वे बहुत तेज़ी से ज्यादा-से- 
ज्यादा पैसा बना सकें। वे अक्सर पैसे की ऐसी जुनूनी खोज में बड़ी गलतियाँ कर बैठते हैं, क्योंकि उनकी 
सोच बहुत अल्पकालिक होती है। 

दूसरे, टिकाऊ पैसा और सफलता तब आती है, जब आप मौलिक बने रहें और बिना सोचे-विचारे 
उस रास्ते पर नहीं चलते चले जाएँ, जिस पर दूसरे लोग चल रहे हों। अगर हम पैसे को अपना प्राथमिक 
लक्ष्य बना लेते हैं, तो हम वास्तव में कभी अपने अनूठेपन तथा चमक को उभार नहीं पाएंगे, और अन्तत: 
हमसे युवा और अधिक भूखा व्यक्ति हमारी जगह हड़प लेगा। 

और अन्त में, इस खोज में लोगों को अक्सर एक ही चीज प्रेरित करती है: दूसरे लोगों के मुक्राबले 
अधिक-से-अधिक पैसा और स्तबा हासिल करना और दूसरों से श्रेष्ठ महसूस करना। इस मानक से यह जान 
पाना मुश्किल होता है कि उनके पास ये चीज़ें कब पर्याप्त मात्रा में आ गयी होती हैं, क्योंकि ऐसे लोग 
हमेशा मौजूद होते हैं, जिनके पास उनसे ज़्यादा होता है। 

सर्वाधिक सफल, प्रसिद्र और रईस लोगों में बहुतों ने पैसे और रुतबे के जुनून के साथ शुरुआत नहीं 
की होती है। ध्येय के प्रबल बोध को बरकरार रखने पर एकाग्रचित हों, सफलता आपके पास खुद-ब-खुद 
चली आएगी। 


ध्यानाकर्षण : लोगों ने हमेशा बड़ा और अधिक महत्त्वपूर्ण महसूस करने के साधन के स्प में प्रसिद्वि और 
ध्यानाकर्षण की खोज की है। लेकिन ध्येय का यह छड बोध सोशल मीडिया के माध्यम से लोकतान्त्रिक 
और व्यापक हुआ है। आज हम में से लगभग कोई भी व्यक्ति इस क़दर ध्यानाकर्षण हासिल कर सकताहै, 
जितने का सपना भी अतीत में राजाओं और विजेताओं ने भी नहीं देखा होगा। हमारी आत्म-छवि और 
आत्म-प्रतिष्ठा उस ध्यानाकर्षण से बँध जाते हैं, जो हमें रोज़मर्रा स्तर पर हासिल होता है। 

जैसाकि पैसे और सफलता के मामले में होता है, उसी तरह हम ध्येय का उच्चतर बोध विकसित कर 
और अपने काम के माध्यम से कहीं ज्यादा ध्यानाकर्षण हासिल कर सकते हैं। जब ध्यानाकर्षण अनपेक्षित 


स्प से प्राप्त होता है, जैसे कि अचानक मिली सफलता, तब वह और भी ज़्यादा आनन्ददायी होता है । 

निराशावाद : फ़ैड़िक नीत्शे के अनुसार, “आदमी किसी ध्येय से शून्य होने की बजाय शून्य को 
अपना ध्येय बनाना बेहतर समझेगा।” निराशावाद, यानी यह अहसास कि जीवन का कोई ध्येय या अर्थ 
नहीं है, यही वह चीज़ है जिसे हम "शून्य को ध्येय बनाना” कहेंगे। आज की दुनिया में, राजनीति और 
आस्था-पद्रतियों के प्रति उत्तरोत्तर बढ़ते मोहभंग के साथ, छद्म ध्येय का यह स्प उत्तरोत्तर आम होता जा 
रहा है । 

ध्येय और अर्थ के खोजियों के स्स में, हमें विपरीत दिशा में जाने की ज़रूरत है। वास्तविकता क्रूर 
और कुस्प नहीं है - उसमें ऐसा बहुत कुछ है जो उदान्त, सुन्दर और विस्मय का विषय है। इस चीज़ को 
हम दूसरे सफल व्यक्तियों के काम में देखते हैं। हमें उदात्त का ज्यादा-से-ज्यादा सामना करने की ज़रूरत 
है। हम उस हर चीज़ के पीछे एक ध्येय देखें, जिसे हम अनुभव करते और देखते हैं। अन्त में, हमें उस 
कौतूहल और उत्तेजना को अपनी वयस्क बुद्विमत्ता के साथ एकीकृत करने की ज़रूरत है, जो दुनिया के 
प्रति हम में तब हुआ करती थी, जब हम बच्चे थे, जब लगभग हर चीज़ जादुई प्रतीत होती थी। 


मानव अस्तित्व का सम्पूर्ण नियम किसी और चीज में नहीं, बल्कि मनुष्य के किसी 
अपरिमित स्प से महान सत्ता के सामने झुकने की क्राबिलियत रखने में निहित है। अगर लोग 
अपरिमित स्स से महान सत्ता से वंचित होंगे, तो वे जीवित नहीं रह पाएँगे और निराशा का 
शिकार होकर मर जाएँगे। अपरिमित और अनन्त मनुष्य के लिए उतने ही अनिवार्य हैं, 
जितना वह छोटा-सा महाद्वीप है, जिसमें वह रहता है। 

- फ्योदोर दोस्तोएन्स्की 


समूह के अधोगामी आकर्षण का प्रतिरोध करें 
शक कल 
अनुकूलन का नियम 


हमारे चरित्र का एक ऐसा पक्ष होता है, जिसके प्रति सामान्यतः हम जागरूक नहीं होते- हमारी सामाजिक 
शाक्सियत, वह भिन्न व्यक्तित्व जो तब उभरता है, जब हम लोगों के किसी समूह के साथ मिलकर काम 
करते हैं। समूह में, हम अनजाने ही दूसरों के कहने और करने की नक्रल करते हैं। हम भिन्न ढंग से सोचते 
है; हम सामंजस्य बिठाना चाहते हैं और उन चीज़ों में विव्वास करना चाहते हैं, जिनमें दूसरे लोग विश्वास 
करते हैं। हम समूह की मनः स्थिति से प्रभावित होकर भिन्न क्रिस्म की भावनाएँ महसूस करते है। चूँकि हर 
कोई जोखिम उठा रहा होता है, आविवेकपूर्ण ढंग का आचरण कर रहा होता है, हम भी यही सब करने की 
ओर प्रवृत्त होते है। सामाजिक शाख्सियत हमारे वास्तविक स्वरूप पर क्राबिज़ हो सकती है। ज़रूरत से 
ज्यादा दूसरों की बातें सुनते हुए और उनके अनुकूल आचरण करते हुए, हम धीरे-धीरे अपने अनूठे होने 
का बोध और अपने लिए सोचने की क्राबिलियत खो देते हैं। इसका एकमात्र हल है, आत्म-सजगता 
विकसित करना और उन बदलावों की उत्कृष्ट समझ हासिल करना, जो समूह में होने के नाते हमारे भीतर 
पैदा होते हैं। इस तरह की बुद्धिमत्ता के साथ हम श्रेष्ठ सामाजिक कर्मी बन सकते हैं, ऐसे कि हम दूसरों के 
साथ बाहरी तौर पर उच्च स्तरीय सामंजस्य स्थापित कर सकें, सहयोग कर सकें और इसी के साथ- साथ 
अपनी स्वाधीनता और विवेक को कायम रख सकें। 


जब लोग मनमाफ़िक आचरण करने के लिए स्वतन्त्र होते हैं, तो वे सामान्यत: एक-दूसरे की 
नक़ल करते हैं। 


- ऐरिक हॉफ़र 


मानव-स्वभाव के रहस्य 


हम मनुष्य अपने जीवन के किन्हीं खास पलों में ऐसी ऊर्जा अनुभव कर सकते हैं, जो सशक्त हो, जिसकी 
अनुभूतियाँ किसी भी अन्य ऊर्जा से भिन्न हों, लेकिन यह वह ऊर्जा है, जिसके बारे में हम बहुत कम बात 
करते हैं या जिसका बहुत कम विश्लेषण करते हैं। हम इसे किसी समूह का सदस्य होने की तीब्र अनुभूति 
कह सकते हैं, और इसे हम नीचे अंकित स्थितियों में अक्सर अनुभव करते हैं । 

मान लीजिए कि हम स्वयं को किसी संगीत-सभा, किसी खेल प्रतियोगिता या राजनेतिक जुलूस के 
बहुत बड़े श्रोता-दर्शक- समुदाय के बीच पाते हैं। एक ऐसा ख़ास मुकाम आता है, जब हमारे भीतर 
उत्तेजना, क्रोध या आनन्द की लहर दौड़ जाती है, जिसमें हज़ारों दूसरे लोग साझा कर रहे होते हैं। इसी 
तरह, शायद हमें किसी समूह के समक्ष व्याख्यान देने की नौबत आ सकती है। अगर हम बहुत ज्यादा 
घबराए हुए नहीं हैं और भीड़ हमारे पक्ष में है, तो हम अन्दर से भावना का एक ज्वार महसूस करते हैं। या 
शायद हम स्वयं को किसी समूह के साथ काम करते हुए पाएँ, जहाँ एक निश्चित समयावधि में किसी 
कठिन लक्ष्य तक पहुँचना ज़रूरी हो। हम ऊर्जा का ऐसा आवेश अनुभव करते हैं, जो उन दूसरे लोगों की 
अनुभूति से जुड़ी होती है, जो ख़ुद भी उसी ताकीदी भावना के साथ काम में जुटे हुए हैं। 

ये अनुभूतियाँ विवेकपूर्ण ढंग से दर्ज नहीं होतीं; वे हम तक स्वचालित शारीरिक अनुभूतियों के रूप 
में पहुँचती हैं - रोंगटे खड़े हो जाना, दिल का तेज़ी से धड़कने लगना, अतिरिक्त जीवन्तता और ताक्रत का 
अहसास होना । हम इस ऊर्जा को सामाजिक बल की संज्ञा देते हैं, एक ऐसा बल क्षेत्र जो लोगों के एक 
समूह को प्रभावित करता है और उन्हें साझा अनुभूतियों के माध्यम से आपस में बाँधता है तथा लोगों में 
जुड़ाव की तीव्र अनुभूति उत्पन्न करता है। 


हम इस सामाजिक बल के कई दिलचस्प तत्त्वों को देख सकते हैं : प्रथमत: वह एक-साथ हमारे 
भीतर और हमारे नाहर मौजूद होता है। जब हमें वे शारीरिक अनुभूतियाँ होती हैं, जिनका उल्लेख ऊपर 
किया गया है, तो हमें लगभग पक्के तौर पर मालूम होता है कि हमारे पक्ष के दूसरे लोगों के साथ भी वैसा 
ही हो रहा है। हम कह सकते हैं कि यह बल समूह विशेष के आकार और गुण-धर्म के मुताबिक्र बदलता 
रहता है। सामान्यत: कोई भी समूह जितना ही बड़ा होता है, उसका प्रभाव भी उतना ही ज़्यादा तीब्र होता 
है। जब हम लोगों के ऐसे किसी बहुत बड़े समूह के बीच होते हैं, जिसके लोग विचारों और मूल्यों में 
आपस में साझा करते हैं, तो हम बढ़ी हुई शक्ति और जीवन्तता का तीव्र प्रवाह अनुभव करते हैं, साथ ही 
सामुदायिक गर्मजोशी या वह ताप जो इस अहसास से आता है कि हम उस समूह के सदस्य हैं। 

और अन्त में, हम इस बल के प्राति आकर्षित होते हैं। हम संख्या के प्रति आकर्षित होते हैं - किसी 
टीम, गायक मण्डली, परेड, उत्सव, संगीत-सभा, धार्मिक जमावड़े, और राजनैतिक सम्मेलन के कट्टर 
समर्थकों से भरा स्टेडियम । 

यह सामाजिक बल ना तो सकारात्मक होता है ना नकारात्मक। यह हमारे स्वभाव का महज़ एक 
मानसिक हिस्सा होता है। सामान्यतः जिस हद तक यह सामाजिक बल स्वाधीन ढंग से सोचने की हमारी 
क्राबिलियत और विवेक को कम करता है, हम कह सकते हैं कि वह व्यवहार के अधिक आदिम ढंग से 
हमें नीचे की ओर खींचता है, जो आधुनिक परिस्थितियों के अनुकूल नहीं बैठता। 

लेकिन इस सामाजिक बल का सकारात्मक उद्देश्यों के लिए, उच्चस्तरीय सहयोग और संवेदना के 
लिए, और उस ऊर्ध्वगामी आकर्षण जिसे हम तब अनुभव करते हैं, जब समूह में साथ मिलकर कोई चीज़ 
तैयार करते हैं, के लिए इस्तेमाल किया जा सकता है और उसे उनके अनुरूप ढाला जा सकता है। 

हमें सबसे ज्यादा ज़रूरत है - सामूहिक बुद्विमतता की। इस बुद्विमत्ता में समूह द्वारा हमारे विचारों और 
भावनाओं पर डाले जाने वाले प्रभाव की आमूल-चूल समझ शामिल है; इस तरह की सजगता की मदद से 
हम अधोगामी आकर्षण का प्रतिरोध कर सकते हैं। 

यह बुद्विमत्ता अर्जित करने के लिए सामाजिक बल के दो पहलुओं का अध्ययन कर उनमें महारत 
हासिल करना जस्री है - हमारे ऊपर पड़ने वाला समूह का वैयक्तिक प्रभाव और वे ढेर और गतियाँ जिनसे 
कोई भी समूह लगभग हमेशा गुज़रता है। 


वैयक्तिक प्रभाव 


सामंजस्य बिठाने की आकांक्षा : किसी भी समूह में आप पर सबसे पहला और प्राथमिक प्रभाव यह होता है 
कि आप उसके साथ सामंजस्य बिठाने की आकांक्षा करते हैं और उस समूह का सदस्य होने के अपने बोध 
को मज़बूत करना चाहते हैं। 

इसे करने का पहला तरीका है, इसे अपनी उपस्थिति के माध्यम से सम्भव करना। आप कमोबेश 
उस तरह की वेशभूषा धारण कर ख़ुद को प्रस्तुत करते हैं, जिस तरह समूह के दूसरे लोग करते हैं। 

जिस दूसरे और अधिक महत्त्वपूर्ण ढंग से आप अपना सामंजस्य बिठाते हैं, वह है समूह के विचारों, 
विश्वासों और मूल्यों को अपनाना। जितने ही ज़्यादा समय तक आप किसी समूह में रहते हैं, यह प्रभाव 
उतना ही अधिक मजबूत और प्रच्छन्न होता है। 

दीर्घ अवधि में, यह कहीं अधिक बेहतर है कि आप अपनी अनुकूलता के साथ समूह के लोकाचार 
का मुक्राबला करें, ताकि जब वह घटित हो तो आप उसके प्रति सजग हों और किसी हद तक उस प्रक्रिया 
को नियन्त्रित कर सकें। 
निष्पादन की ज़रूरत : इस पहले प्रभाव से दूसरा प्रभाव जन्म लेता है। - समूह में हम हमेशा कार्य का 
निष्पादन कर रहे होते है। यह महज़ इतनी-सी बात नहीं है कि हम अपनी उपस्थिति और विचार से 
अनुकूलता दर्शाते हैं, बल्कि हम अपनी सहमति को बढ़ा-चढ़ा कर पेश करते हैं, और दूसरों को यह दर्शाते 
हैं कि हम समूह के सदस्य हैं। समूह में हम अभिनेता बन जाते हैं, हम जो कुछ कहते और करते हैं उसे 
आचरण में ढालते हैं ताकि दूसरे लोग हमें स्वीकार करें और पसन्द करें तथा हमें टीम के बफ़ादार सदस्य के 
स्प में देखें। 

इस निष्पादन के एक अंग के रूप में हम अपनी कमजोरियों को न्यूनतम कर लेते हैं और उस चीज़ 
का प्रदर्शन करते हैं, जिसे हम अपनी शक्ति मानते हैं। आपको इस ज़रूरत को लेकर कोई शर्मिन्दगी महसूस 
नहीं करनी चाहिए; बेहतर है सजग रहना, उस आन्तरिक दूरी को बरकरार रखना, और ख़ुद को एक 
सचेत और उत्कृष्ट कर्ता में बदलना, जो आपकी अभिव्यक्ति को इस तरह बदल दे कि आप उपसमूह के 
साथ सामंजस्य बिठा सकें और अपने सकारात्मक गुणों से लोगों को प्रभावित कर सकें। 


भावनात्मक संक्रमण : तमाम सामाजिक प्राणियों की तरह हम शुरुआती उम्र से ही दूसरों की भावनाओं को 
महसूस करने ओर उन्हें अपना बना लेने के लिए तैयार कर दिए गए होते हैं, ख़ास तौर से उन लोगों की 
भावनाओं को जो हमारे क़रीब होते हैं। यह समूह का हमारे ऊपर तीसरा प्रभाव होता है - भावनाओं की 
सक्रामकता। 

आप अपनी ख़ुद की भावनाओं की ओर देखते हुए और उन पर सम्भावित स्प से पड़े दूसरों के 
प्रभावों को समझने की कोशिश करते हुए इसे अपने भीतर लक्ष्य कर सकते हैं। पहचानिए कि वे कौन-सी 
भावनाएँ हैं, जिनकी छूत आपको सबसे ज्यादा लगती है और किस तरह उन विभिन्न समूहों या उपसमूहों 
के साथ आपकी भावनाओं में बदलाव आता है, जिनसे आप गुज़रते हैं। इसकी सजगता आपको उसे 
नियन्त्रित करने की शक्ति देती है। 


अतिशय निश्चयात्मकता : जब हम समूह में होते हैं, हम क्रियाशील होने की अनिवार्यता महसूस करते हैं। 
हम निर्णय लेने और निर्णयों को समर्थन देने का दबाव महसूस करते हैं। और इसलिए चोथा प्रभाव यह है 
कि वह हमें उस काम के बारे में अधिक निश्चित महसूस करने के लिए बाध्य करता है, जो हम ओर हमारे 
साथी कर रहे होते हैं, जिसकी वजह से हम जोखिम उठाने के लिए और भी ज्यादा तैयार होते हैं। 

जब भी कभी आप किसी योजना को लेकर असामान्य स्प से निश्चित और उत्तेजित महसूस करें, 
आपको अपने पैर वापस खीचना चाहिए और इस बात की थाह लेनी चाहिए कि कहीं यह समूह का 
संक्रामक प्रभाव तो नही है, जो आप पर काम कर रहा हो। सन्देह करने, विचार करने और अन्य विकल्पों 
के बारे में सोचने की अपनी क्राबिलियत को कभी मत छोड़िए - एक व्यक्ति के सूप में आपका विवेक उस 
पागलपन के बिस्द्भ आपका एकमात्र बचाव है, जो किसी भी समूह को अपने वशीभूत कर सकता है। 
सामूहिक ढंग 
उपलब्ध इतिहास की शुरुआत से ही हम उन कुछ ख़ास ढरो को लक्ष्य कर सकते हैं, जिनके शिकार मानव 
समूह लगभग ख़ुद-ब- ख़ुद हो जाते हैं, मानो वे किन्ही खास गणितीय या भौतिक नियमों के अधीन हों। 
नीचे वे सर्वाधिक आम ढंग अंकित हैं, जिनका अध्ययन आपको उन समूहों में करना चाहिए, जिनसे आप 
सम्बन्ध रखते हैं या जिनसे होकर आप गुज़रते हैं । 


समूह की संस्कृति : समूह की हमेशा कोई पहचानी जा सकने योग्य संस्कृति और विचारधारा होगी। दो 
चीज़ें दिमाग़ में रखने की हैं : पहली, यह संस्कृति अक्सर किसी ऐसे आदर्श पर केन्द्रित होगी, जिसकी 
कल्पना समूह ने अपने लिए कर रखी होगी - उदार, आधुनिक, प्रगतिशील, निर्मम स्प से प्रतिस्पर्धात्मक, 
रुचिकर, वगैरह, वंगैरह। दूसरी, यह संस्कृति अक्सर समूह के संस्थापकों को प्रतिबिम्बित करेगी, ख़ास 
तौर से तब जब उन लोगों का व्यक्तित्व प्रभावशाली होगा। 


समूह के नियम और संहिताएँ : किसी भी मानव समूह के लिए अव्यवस्था और अराजकता बहुत 
नुक्रसानदेह होते हैं। इसलिए आचरण के मानक और काम करने के नियम जल्दी ही विकसित और 
निर्धारित हो जाते हैं। ये नियम और संहिताएँ लिखित नहीं होते लेकिन अन्तर्निहित होते हैं। जब आप समूह 
के लिए नए हों, तो आपको इन अन्तरनिहित संहिताओं के प्रति अतिरिक्त चौकन्नापन बरतना चाहिए। 
देखिए कि समूह के भीतर कौन उठ रहा है और कौन गिर रहा है - सफलता या विफलता को नियन्त्रित 
करने बाले मानक। 


समूह का दरबारीपन : किसी प्राणी संग्रहालय में चिम्पांज़ियों के समुदाय पर ध्यान दीजिए, और आपको 
वहाँ एक प्रधान नर दिखायी देगा और आप पाएँगे कि दूसरे चिम्पांज़ी उसकी तरह आचरण कर रहे होंगे, 
उसकी खुशामद कर रहे होंगे, नक्रल कर रहे होंगे, और उसके क़रीब आने का संघर्ष कर रहे होंगे। यह 
दरबारीपन का पूर्वमानवीय संस्करण है। आज ये दरबारी भिन्न लग सकते हैं, लेकिन उनका आचरण और 
तौर-तरीक्रे काफ़ी कुछ वैसे ही होते हैं। आपको आचरण के इनमें से कुछ ढरो पर ध्यान देना चाहिए। इस 
बारे में और ज़्यादा जानने के लिए नीचे देखिए । 

सबसे पहले, दरबारियों को नेतृत्वकर्ताओं का ध्यानाकर्षण हासिल करना और किसी-न-किसी रूप 
में उनका अनुग्रह प्राप्त करना होता है। इसका सबसे तात्कालिक ढंग है चापलूसी। दूसरे, आपको अन्य 
दरबारियों की ओर भी बहुत ध्यान देना चाहिए। अपनी कामयाबी को कम करके बताना सीखिए, दूसरों 
के विचारों को गहराई से सुनिए (या सुनते हुए दिखिए), बैठकों में उन्हें श्रेय दीजिए और उनकी प्रशंसा 
कीजिए, उनके असुरक्षा - बोध की ओर ध्यान दीजिए। तीसरे, आपको दरबारियों की उन क्रिस्मों को 


लेकर चौकन्ना होना चाहिए, जिन्हें आप ज़्यादातर दरबारों में पाएँगे और उनके द्वारा पैदा किए जा सकने 
वाले ख़तरों को लेकर जागरूक होना चाहिए। 

इस बात को दिमाग़ में रखिए कि दरबारीपन की इस गति से बच निकलने का कोई उपाय नहीं है। 
बेहतर है कि आप मुकम्मल दरबारी बनें और दरबारीपन की युक्तियों के खेल का कुछ आनन्द उठाएँ। 


समूह के शत्रु : अपने समूह को देखिए, और आपको वहाँ अपरिहार्य स्प से किन्हीं तरह के दुश्मन या 
डरावने व्यक्ति मिलेंगे। आपके लिए जस्री यह है कि आप इस गतिकी से खुद को अलग कर लें और 
“दुश्मन” को उसकी विकृतियों से अलग यथावत स्स में देखें। यहाँ तक कि एक क्रदम और आगे बढ़कर 
दुश्मन से सीखिए और उसकी कुछ युक्तियों को अपनाइए । 


समूह के गुट : पर्याप्त वक़्त गुजरने के बाद, समूह में शामिल व्यक्ति गुटों में बॅटने लगते हैं। अगर इन गुटों 
को इनके हाल पर छोड़ दिया गया तो वे इतने शक्तिशाली हो जा सकते हैं कि वे स्वयं समूह के 
नेतृत्वकर्ताओं पर क्राबिज़ हो जाएँ और उन्हें अपदस्थ कर दें या नियान्त्रित करने लग जाएँ। बेहतर है कि 
एक ऐसी सकारात्मक संस्कृति रचकर समूचे समूह को बाँधकर रखा जाए, जो उसके सदस्यों को 
उत्साहित और एकीकृत करती हो और इस तरह गुटों को कम आकर्षक बनाती हो। 

मानव स्वभाव के अध्येता के रूप में आपका उघम दोहरा है : सबसे पहले, किसी भी आकार के 
समूह के साथ काम करते हुए आपको अपना ही पक्का पर्यवेक्षक बनना चाहिए। इस धारणा के साथ 
शुरुआत करें कि आप वही व्यक्ति नहीं हैं, जो आप सोचते हैं। हम सब पर समूह का प्रभाव पड़ सकता है। 
जो चीज़ हमें और भी भेघ बनाती है, वह हमारी असुरक्षा की भावना होती है। आपका लक्ष्य अपने 
आत्मसम्मान में इजाफ़ा कर अपनी भेघता को कम करने का होना चाहिए। 

आपका दूसरा उघम है कि आप उस समूह के पक्के पर्यवेक्षक बनें, जिससे आपका सम्बन्ध है या 
जिसके साथ आप काम करते हैं। अपने आपको किसी अजनबी क्रबीले के अजीबो-गरीब रीति- रिवाज़ों 
का अध्ययन कर रहे मानव-विज्ञानी के स्य में देखें। आप सामाजिक बल को समूह को एक जीव के स्प में 
ढलते हुए देख रहे हैं, एक ऐसा योग जो उसके हिस्सों से बड़ा है । इस दूसरे उघम के सन्दर्भ में आपका 


लक्ष्य वास्तविकता पर यथासम्भव मज़बूत पकड़ बनाए रखने का होना चाहिए। आपकी युक्तियाँ और 
फ़ैसले इसके लिए और भी ज़्यादा प्रभावशाली होंगे। 

जिस तरह समूह हमारी भावनाओं और व्यवहार को नीचे की ओर खींचने की कोशिश करता है, 
उसी तरह हम इसकी विपरीत प्रक्रिया को भी अनुभव या कल्पित कर सकते हैं - ऐसा समूह जो ऊर्ध्वमुखी 
दिशा में खींचता है। हम इस आदर्श को यथार्थपरक समूह कहेंगे (इस पर और अधिक बात नीचे की गयी 
है)। इसमें वे सदस्य शामिल होते हैं, जो उन्मुक्त भाव से अपने विविध प्रकार के मतों का योगदान करते हैं, 
जिनके दिमाग़ खुले हुए होते हैं, ओर जिनका ध्यान कार्य के निष्पादन पर और उच्च स्तरीय सहयोग पर 
केन्द्रित होता है। अपने निजी उत्साह को और वास्तविकता पर अपनी पकड़ को बरकरार रखते हुए, आप 
लोगों के इस आदर्श समूह को रचने या उसे समूद करने में मदद करेंगे। 


दरबार और उसके दरबारी 


दरबारी कुछ खास क्रिस्म के होते हैं और उनकी ये क्रिस्में उन गहरे पैटन पर निर्भर करती हैं, जो बचपन से 
आते हैं। नीचे अंकित सात क्रिस्में आम तौर से आपके देखने में आएँगी। 


षझन्त्रकारी : इन व्यक्तियों को पहचानना विशेष रूप से कठिन हो सकता है। वे बॉस और समूह के प्रति 
अत्यन्त वफ़ादार प्रतीत होते हैं। लेकिन यह एक मुखौटा होता है, जिसे वे धारण किए रहते हैं; वे गुपचुप 
तौर पर अधिक-से-अधिक शक्ति बटोरने के लिए निरन्तर साजिशें रचते रहते हैं। सामान्य तौर पर बॉस के 
प्रति उनके मन में तिरस्कार का भाव होता है, जिसे वे सावधानीपूर्वक छिपाए रहते हैं। 

इस तरह के लोगों को पहचानने के लिए आपको प्रभावशाली और वफ़ादार मुखडे और आकर्षण के 
पीछे देखना चाहिए। आप उनकी जोड़-तोड़ और अन्दर से ऊपर उठने के उनके उतावलेपन पर नज़र रखें। 
इस बात को समझें कि जब वे आपकी ओर देख रहे होते हैं, तो वे दरअसल यह सोच रहे होते हैं कि वे कैसे 
एक साधन या ऊपर चढ़ने के लिए एक पत्थर के स्प में आपका इस्तेमाल कर सकते हैं। बेहतर है कि आप 
उनसे दूरी बनाए रखें और ना तो उनका मोहरा बनें ना ही उनके दुश्मन बनें । 


भड़काऊ : इस तरह के लोग सामान्य तौर पर असुरक्षा - बोध से भरे होते हैं, लेकिन वे ख़ुद को दरबारी 
लोगों से अलगाने में पारंगत होते हैं। वे उन चीज़ों को लेकर गहरे असन्तोष और ईर्ष्या से भरे होते हैं, 
जिनके बारे में उन्हें लगता है कि वे चीज़ें दूसरों के पास तो हैं, लेकिन उनके पास नहीं हैं। समूह को 
सन्देहों और उद्विग्नताओं की छूत लगाना, और परेशानियाँ पैदा करना उनका खेल होता है। यह चीज़ उन्हें 
कार्रवाई के केन्द्र में ले आती है ओर उन्हें लीडर के और भी क़रीब जाने की गुंजाइश दे सकती है। 

अगर आपको लगता है कि समूह किसी अस्पष्ट-से खतरे को लेकर संक्रामक उद्विग्नता का शिकार 
हो रहा है, तो इसके स्रोत का पता लगाने की कोशिश कीजिए - हो सकता है, आपके बीच कोई भड़काऊ 
व्यक्ति मौजूद हो । जब आप किसी ज्ञात भड़काऊ व्यक्ति से निपट रहे हों, तो प्रत्यक्ष या परोक्ष तौर पर 
उसकी बेइज्ज़ती मत कीजिए या उसके प्रति असम्मान प्रदर्शित मत कीजिए | 


गेटकीपर : इस क्रिस्म के लोगों का लक्ष्य नेतृत्वकर्ताओं तक अपनी विशेष पहुँच बनाना, और उन तक 
जानकारी पहुँचाने का एकछत्र अधिकार हासिल करना होता है। उन्होंने अक्सर नेतृत्वकर्ता की प्रतिभा 
और परिपूर्णता का गुणगान कर, उसका आदर्शीकरण कर अपनी हैसियत बनायी होती है। इस तरह की 
निकटता हासिल करने के लिए वे नेतृत्वकर्ताओं के स्याह पक्षों को भी देख लेते हैं और उनकी कमज़ोरियों 
के बारे में जानकारी जुटा लेते हैं; यह चीज़ नेतृत्वकर्ताओं को उनके अनजाने ही इन गेटकीपरों से सख्ती 
से बाँध देती है, जिनको अलग करने को लेकर वे डरे हो सकते हैं। सम्मानित लीडर को इस तरह नियान्त्रित 
करना उनका चरम लक्ष्य होता है। 

जब इस तरह के लोग सत्ता में स्थापित हो जाते हैं, तो वे अत्यन्त ख़तरनाक साबित होते हैं - ऐसे 
लोगों से किसी भी स्प में पंगा लेना सर्वाधिक ताकतवर आदमी और दूसरे लाभों तक अपनी पहुँच से 
बंचित हो जाना है। ऐसे लोगों को बॉस के प्रति उनकी बेशमीं पूर्ण चाटुकारिता से जितना जल्दी मुमकिन 
हो, उतनी जल्दी पहचान लें। सामान्य तौर पर, उनकी ताक़त को पहचानना और उनके चहेते बने रहना ही 
सबसे अच्छा है। 


छाया का सक्रियक : सबसे ज्यादा नेतृत्वकर्ताओं को अपनी छाया (अवचेतन पक्ष) को गुप्त रखना जस्री 
होता है। उनके अनजाने यह छाया प्रकट होने को लालायित होती है। ऐसे समय पर ही सक्रियक अन्दर 


क्रदम रखता है, सबसे ज़्यादा चतुर और शैतानियत से भरा दरबारी । 

इस तरह के लोगों को नेतृत्वकर्ताओं समेत दूसरों की दमित इच्छाओं का पता लगा लेने में महारत 
हासिल होती है। लीडर की छाया से सम्पर्क बिकसित कर लेने के बाद यह सक्रियक और आगे क्रदम 
बढ़ाता है और नेतृत्वकर्तीओं को, उनकी कुण्ठाओं को निकास देने के उपाय के तौर पर उन्हें सम्भावित 
कार्रवाइयों के मशविरे देता है । वह खुद इन सारी स्थितियों को सँभालता है और रक्षक की भूमिका 
निभाता है। 

इस क्रिस्म के लोगों के रास्ते में आना बहुत ख़तरनाक होता है। या फिर तभी उनके रास्ते में आना 
चाहिए, जब वे कोई ऐसी ख़तरनाक योजना बना रहे हों कि उन्हें रोकने के लिए आप अपनी स्थिति को भी 
दाँव पर लगा देना ठीक समझें। खुशी मनाइए कि ऐसे लोगों का करियर सामान्यत: बहुत संक्षिप्त होता है। 
एक शालीन दूरी बनाए रखिए। 

दरबारी मसखरे : लगभग हर दरबार के अपने मसखरे होते हैं। वे दरबारी निन्दक या दिल्लगीबाज़ 
हो सकते हैं, जिन्हें किसी भी व्यक्ति या चीज का मज़ाक़ उड़ाने की छूट मिली होती है और इन व्यक्तियों 
में कभी-कभी लीडर भी शामिल हो सकते हैं, जो इसे इसलिए बरदाश्त करते रहते हैं, क्योंकि इससे उनके 
असुरक्षा-बोध का अभाव और विनोद - वृत्ति ज़ाहिर होते हैं। इस क्रिस्म के लोग ऐसी भूमिका इसलिए 
निभाते हैं, क्योंकि उनके मन में अन्दर - ही - अन्दर ज़िम्मेदारी का भय और नाकामयाबी की आंशका घर 
किए होती है। वे जानते हैं कि मसखरे के स्य में उन्हें गम्भीरता से नहीं लिया जाता और उन्हें बहुत कम 
वास्तविक अधिकार सौंपे गए होते हैं। 

उनके वजूद को कभी भी इस बात के संकेत के तौर पर मत लें कि आप उन्मुक्त भाव से उनके 
आचरण की नक़ल कर सकते हैं। ना जाने क्यों हर दरबार में एक से अधिक मसखरे होते हैं। बेहतर है कि 
आप अपनी अवज्ञा को अपने निजी जीवन के लिए सुरक्षित रखें, या तब तक जब तक कि आप अधिक 
संचित नहीं कर लें। 


प्रतिबिम्ब दिखाने वाले : इस क्रिस्म के लोग सबसे ज़्यादा कामयाब दरबारी होते हैं, क्योंकि वे पूरी तरह 
दोहरा खेल खेलने में सक्षम होते हैं वे नेतृत्वकर्ताओं और अपने दरबारी साथियों, दोनों को सम्मोहित 


करने में माहिर होते हैं और इस तरह अवलम्ब का दोहरा आधार बरकरार रखते हैं। वे लोगों की 
खुल्लमखुल्ला चापलूसी करने की बजाय उनके समक्ष आईने की तरह उनकी अपनी मन:स्थितियाँ और 
विचार प्रतिबिम्बित करने में निपुण होते हैं, जिससे लोगों को लगता है कि उनकी बात की पुष्टि की जा रही 
है और उन्हें इस बात का ज़रा भी अहसास नहीं होता कि उनके साथ कोई छल किया जा रहा है। 

यह वह भूमिका है, जो आप दरबार में निभाना चाह सकते हैं, क्योंकि इससे शक्ति उपलब्ध होती है, 
लेकिन इसमें सफल होने के लिए आपको लोगों का सशक्त पाठक बनना होगा, उनके हाव- भाव के प्रति 
संवेदनशील होना होगा। आपको महज़ उनके विचारों को नहीं, बल्कि उनकी मनःस्थितियों को 
प्रतिबिम्बित करने में सक्षम होना चाहिए। नेतृत्वकर्ताओं के मामले में, आपको उनके अपने बारे में बनायी 
गयी आदर्शी कृत धारणा को लेकर सजग रहना होगा और किसी-न-किसी रूप में उसकी पुष्टि करनी होगी 
या उन्हें उसके अनुस्प आचरण करने के लिए प्रोत्साहित करना होगा। 


कृपापात्र और पंचिंग बैग : ये दो क्रिस्म के लोग दरबार में सबसे ऊँचे और सबसे निचले पायदान पर होते 
हैं। हर तरह के राजा या रानी के दरबार में उनके कृपापात्र होते हैं। उन दूसरी क्रिस्म के लोगों के विपरीत, 
जिनकी शक्ति सामान्यतः उनकी कुशलता और आत्मसम्मान से रहित वफ़ादारी पर निर्भर करती है, 
कृपापात्र लोग अक्सर अधिक निजी और मित्रवत रिश्ता विकसित करके सत्ता के ऊँचे पायदान पर पहुँचते 
हैं। 

इस हैसियत को हासिल करने के लालच से बचें। अपनी शक्ति को आपके प्रति लोगों की दोस्ताना 
भावनाओं पर नहीं, अपनी उपलब्धियों और अपनी उपयोगिता पर आधारित करें । 

काफ़ी कुछ जिस तरह बच्चों के खेल के मैदान में होता है, दरबार में भी लगभग हमेशा एक व्यक्ति 
ऐसा ज़रूर होता है, जो पंचिंग बैग की भूमिका निभाता है, जिसकी हर कोई हँसी उड़ाने को प्रोत्साहित 
महसूस करता है और हर कोई स्वयं को उससे श्रेष्ठ महसूस करता है। उनका ज़्यादातर उपहास पीठ पीछे 
होता है, लेकिन वे उसे महसूस कर लेते हैं। इस चक्कर में मत फँसें । दरबार के निर्मम वातावरण में पंचिंग 
बैग से दोस्ती करने की कोशिश करें, उसके प्रति भिन्न तरह से व्यवहार करें और क्रूरतापूर्ण खेल से बाहर 
रहें। 


वास्तविकतावादी समूह 


वास्तविकता के साथ मज़बूत सम्बन्ध कायम रखने की समूह की क्राबिलियत ही एक व्यावहारिक और 
स्वस्थ वातावरण की रचना करती है। किसी समूह के सन्दर्भ में वास्तविकता यह है : उसका अस्तित्व होता 
ही इसलिए है कि कार्य सम्पादित हों, चीजें तैयार हों, समस्याएँ हल हों। उसके कुछ निश्चित संसाधन होते 
हैं, जिनका वह इस्तेमाल करता है - उसके सदस्यों का श्रम और सामर्थ्य, उसकी आमदनियाँ। वह एक 
खास क्रिस्म के वातावरण में काम करता है, जो लगभग हमेशा ही अत्यन्त प्रतिस्पर्धी और निरन्तर बदलते 
रहने वाला होता है। एक स्वस्थ समूह अपना पहला जोर काम पर देता है, वह अपने संसाधनों का अधिक 
से अधिक इस्तेमाल करना चाहता है और अपरिहार्य परिवर्तनों के अनुरूप खुद को ढालता है। अन्तहीन 
राजनैतिक तिकड़मों में अपना वक़्त नहीं बरबाद करते हुए, इस तरह का समूह किसी निष्क्रिय समूह के 
मुक्राबले दस गुनी कामयाबी हासिल कर सकता है। वह मानव स्वभाव के सर्वश्रेष्ठ तत्त्वों को बाहर लाता है 
लोगों की संवेदना, उच्च स्तर पर दूसरों लोगों के साथ काम करने की उनकी क्राबिलियत | बह हम 
सबके लिए आदर्श है। हम इस आदर्श को वास्तविकतावादी समूह की संज्ञा देंगे। 

इसे हासिल करने की पाँच मुख्य युक्तियाँ नीचे अंकित हैं। इन सभी को व्यवहार में लाया जाना 
चाहिए। 


लोगों के मन में ध्येय का सामूहिक बोध पैदा करें। आपको उस सामाजिक बल को थामने और उसे किसी 
उच्चतर ध्येय की दिशा में मोड़ने की ज़रूरत है, जो लोगों को समूह का सदस्य होने और उसके साथ 
सामंजस्य बिठाने के लिए बाध्य करता है। आप कोई आदर्श स्थापित कर इस कार्य को कर सकते हैं - 
आपके समूह का एक निश्चित ध्येय हो, उसकी कोई सकारात्मक मुहिम हो, जो उसके सदस्यों को एक 
रख सके। यह ध्येय अस्पष्ट या अन्तर्निहित नहीं बल्कि स्पष्ट तौर पर परिभाषित और प्रचारित होना 
चाहिए | 

इसे कारगर बनाने के लिए, समूह को उन चीज़ों को व्यवहार में लाना जसरी है, जिनका आप प्रचार 
करते हैं। आपको परिणामों का एक ऐसा क्रमिक रिकॉर्ड रखना ज़रूरी है, जो समूह के आदर्शो को 


प्रतिबिम्बित करता हो। आपको समूह को उसकी मुहिम की याद दिलाते रहने की ज़रूरत होगी, जिसके 
लिए जस्री होने पर मेल भले बिठाते रहें, लेकिन उसके मर्म से कभी भी विचलित नहीं हों। 


सहायकों की सही टीम तैयार करें। वास्तविकतावादी समूह के लीडर के स्पमें आप में व्यापक तसवीर पर 
और समग्र लक्ष्यों पर एकाग्र होने की क्राबिलियत होनी चाहिए। आपके पास सीमित मात्रा में मानसिक 
ऊर्जा है और इसलिए आपको उसे अक्रलमन्दी के साथ तरतीब देनी चाहिए। इसमें आने वाली सबसे बड़ी 
बाधा है दूसरों को अधिकार सौंपने को लेकर आपके मन में पैदा होने वाला भय । 

आपको एकदम शुरुआत से ही ऐसे सहायकों की एक टीम तैयार करनी चाहिए, जिनमें आपके जैसा 
उत्साह और ध्येय का सामूहिक बोध हो, जिन पर आप भरोसा कर सकें कि वे आपकी सूझों को कार्यस्प 
दे सकेंगे। इसे हासिल करने के लिए आपके पास सही मानक होने चाहिए - आप अपने चुनाव का आधार 
लोगों के व्यक्तित्व के आकर्षण को नहीं बनाएँ, और दोस्तों को कभी भी काम पर नहीं रखें। आपको 
काम के लिए अत्यन्त क्राबिल व्यक्तियों की जस्रत है। आपको उनके चरित्र पर भी बहुत अधिक ध्यान 
देना चाहिए। 

आप इस टीम के लिए ऐसे लोगों को चुनें, जिनमें वे दक्षताए हों, जिनका आप में अभाव है। टीम के 
हर व्यक्ति की अपनी ख़ास सामर्थ्य होनी चाहिए। उन्हें उनकी भूमिका की जानकारी हो। आपके लिए यह 
भी जस्री है कि सहायकों की यह टीम अपने स्वभाव, पृष्ठभूमि और विचारों में विविधतापूर्ण हो। अगर 
खुद को टीम का हिस्सा महसूस करने के साथ-साथ अपनी ख़ुद की रचनात्मक क्षमताओं को काम में 
लगाएँगे तो उनका सर्वश्रेष्ठ पक्ष सामने आएगा और यह भावना समूचे समूह में फैलेगी । 


सूचना और विचारों को उन्मुक्त प्रवाहित होने दें। विचारों और - प्रतिद्रा्न्रियों के बारे में, सड़क की या 
अपने श्रोता - समुदाय के बीच जारी हलचलों के बारे में - सूचना के खुले आदान-प्रदान को समूह के 
जीवन के आधार के स्प में देखिए । 

इसे हासिल करने के लिए आपको ऊपर-से-नीचे तक सभी लोगों के बीच स्पष्ट चर्चा को प्रोत्साहित 
करना चाहिए और सदस्यों को इस बात का भरोसा दिलाना चाहिए कि वे वैसा कर सकते हैं। इस तरह के 
खुलेपन की गुंजाइश देने के लिए इन चर्चाओं के दौरान आपको इस बात के प्रति सावधान रहना चाहिए कि 


आप किसी ख़ास मत या निर्णय के प्रति अपनी पसन्द का संकेत नहीं दें, क्योंकि इससे टीम आपका 
अनुसरण करने की ओर प्रवृत्त होगी। समूह के दृष्टिकोण को विस्तार देने के लिए आप विशेषज्ञों और बाहरी 
लोगों तक को आमन्त्रित कर सकते हैं। 

इस खुले वार्तालाप को इस हद तक ले जाएँ कि समूह, खास तौर से गलतियों या विफलताओं के 
सन्दर्भ में, अपनी और अपने काम की आलोचना कर सके। 


समूह में रचनात्मक भावनाओं का संचार करें । समूह में आपके अपने भीतर से उत्पन्न संकल्प के बोध का 
संचार करें। आप नाकामयाबियों से परेशान नहीं होते; आप आगे बढ़ना और समस्याओं पर काम करना 
जारी रखते हैं। समूह इसे महसूस करता है, और उसके सदस्य अगर भाग्य के हल्का-सा पलटा खा जाने 
पर बुरी तरह घबरा जाते हैं तो वे इस बात को लेकर शर्मिन्दगी महसूस करते हैं। आप समूह में 
आत्मविश्वास का संचार करने की कोशिश कर सकते हैं, लेकिन इस बात का ध्यान रहे कि यह चीज़ 
आडम्बर का स्प ना ले ले। आपका और आपके समूह का आत्मविश्वास मुख्यतः आपकी कामयाबी के 
रिकॉर्ड से उत्पन्न होता है। 

सबसे महत्त्वपूर्ण, अगर आप निर्भीकता और नए विचारों के प्रति खुलापन दर्शाएँगे, तो इसका सबसे 
ज़्यादा शान्तिप्रद प्रभाव होगा। समूह के सदस्य कम आत्मरक्षात्मक होंगे, जिससे वे स्वयं सोचने के लिए 
ज़्यादा प्रोत्साहित होंगे, और वे रोबोट की तरह काम नहीं करेंगे। 


ऐसा समूह तैयार करें, जो भरोसेमन्द और प्रभावशाली साबित हो चुका हो। इसके पहले कि आप किसी 
संकट में धकेले जाएँ, आपको लोगों की तुलनात्मक मजबूती का अनुमान करने में सक्षम होना ज़रूरी है। 
विभिन्न सदस्यों को तुलनात्मक स्प से चुनौतीपूर्ण काम सौंपिए या काम के लिए सामान्य से कम समय- 
सीमा निर्धारित कीजिए, और देखिए कि वे क्या करते हैं। कई लोग खुद को योग्य साबित करते हैं, यहाँ 
तक कि जब वे दबाव की हालत में होते हैं तो और भी बेहतर ढंग से काम करते हैं; ऐसे लोगों को गुप्त 
खज़ाना समझिए । सावधानीपूर्वक देखिए कि व्यक्ति ज़रा सी भी अराजकता और उससे पैदा होने वाली 
अनिश्चितता के प्रति किस तरह प्रतिक्रिया करते हैं। हाँ, किसी संकट या नाकामयाबी के बाद, इस तरह के 
पलों का इस्तेमाल लोगों की आन्तरिक सामर्थ्य या उसकी कमी की समीक्षा के तौर पर कीजिए | 


विक्षिप्तता एक ऐसी चीज़ है, जो व्यक्तियों में विरले ही पायी जाती है - लेकिन समूहों में, 
पार्टियों में, समाजों में और युगों में यह एक आम बात है। 
- फ्रैड़िक नीत्शे 


उन्हें बाध्य कीजिए कि वे आपका अनुसरण करें 
गज <> Ft 
आस्थिरता का नियम 


हालाँकि नेतृत्व की शैलियाँ समय के साथ बदलती रहती हैं, तन भी, एक चीज़ हे, जो कभी नही बदलती 
: लोग हमेशा उन लोगों के प्रति दोहरा भाव रखते है, जो सत्ता में होते हैं। वे यह तो चाहते हैं कि उनका 
नेतत्व किया जाए, लेकिन इसी के साथ-साथ वे आज़ाद भी महसूस करना चाहते है: वे चाहते है कि उन्हें 
सुरक्षा मिले और वे बिना कोई त्याग किए सगद्रि का आनन्द लें: वे राजा की पूजा भी करते हैं और उसकी 
हत्या भी करना चाहते है। जब आप किसी समूह के लीडर होते है, तो लोग निरन्तर आप पर हमला करने 
के लिए उस मीके की ताक में रहते हैं, जन आप कमज़ोर प्रतीत हो रहे हों या किसी नाकामयानी का 
सामना कर रहे हों। ऐसे समय के पूर्वाग्रहों के शिकार नही हों, और कल्पना करें कि उनकी वफ़ादारी 
हासिल करने के लिए आपको उनकी बराबरी का या उनका पित्र दिखना ज़रूरी हे: लोग आपकी ताक्रत पर 
शक करेंगे, आपके इरादों पर सन्देह करेंगे, और दने-छिपे ढंग से आपकी अवमानना करेंगे। प्रभुत्व सत्ता, 
वैधता, और न्यायसंगति के प्रकट रूपों को रचने और इसी के साथ-साथ लोगों को आपके साथ उनकी 
सेवा में लगे लीडर के स्य में तादात्म्य स्थापित करने के लिए प्रेरित करने की नाजुक कला है। अगर आप 
नेतृत्व करना चाहते हैं, तो आपको इस कला में अपने जीवन की शुस्आत से ही निपुणता हासिल कर लेनी 
चाहिए। जैसे ही आप लोगों का भरोसा जीत लेंगे, परिस्थितियाँ कितनी ही बुरी क्यों ना हों, वे एक लीडर 
के रुप में आपके साथ खड़े होंगे। 


लेकिन उच्चतर लक्ष्य तक पहुँचने का एक संक्षिप्त रास्ता भी है, इच्छाशक्ति का आज्ञा- 
पालन। जब मानव जाति के हित दाँव पर लगे होंगे, तो वे खुशी-खुशी उस आदमी की आज्ञा 
का पालन करेंगे, जिसे वे खुद से ज़्यादा अक््लमन्द मानते हैं। आप इसे हर तरह से साबित 
कर सकते हैं : आप देखेंगे कि किस तरह एक बीमार आदमी डॉक्टर से विनती करता है कि 
वह उसे बताए कि उसे क्या करना चाहिए या किस तरह जहाज़ पर सवार सारे लोग उसके 
चालक की बात सुनते हैं। 

- ज़ेनोफ़ोन 


मानव-स्वभाव के रहस्य 


हम मनुष्य यह विश्वास करना पसन्द करते हैं कि जिन भावनाओं को हम अनुभव करते हैं, वे सरल और 
शुट होती हैं : हम कुछ खास लोगों को प्यार करते हैं और दूसरे लोगों से नफ़रत करते हैं, हम एक व्यक्ति 
की इज्जत और सराहना करते हैं और दूसरे व्यक्ति का तिरस्कार करते हैं। सच्चाई यह है कि ऐसा लगभग 
कभी नहीं होता। यह मानव स्वभाव का बुनियादी तथ्य है कि हमारी भावनाएँ लगभग हमेशा दुही होती 
है. वे विरले ही शुद्र और सरल होती है। हम एक ही समय में प्रेम और विद्वेष, या सराहना और ईर्ष्या 
अनुभव कर सकते हैं। 

मानव स्वभाव का यह बुनियादी पक्ष जितना नेतृत्वकर्ताओं के प्रति हमारे रिश्ते में जाहिर होता है, 
उतना और कहीं नहीं होता। नेतृत्वकर्ताओं के प्रति यह दोमुहाँपन नीचे अंकित स्पों में काम करता है। 

एक ओर, हम सहज ढंग से नेतृत्वकर्ता की ज़रूरत को स्वीकार करते हैं। किसी भी समूह में लोगों 
की संकीर्ण कार्यसूचियाँ और प्रतिस्पर्धी हित होते हैं। ऐसे लीडर के बिना जो इन प्रतिस्पर्धी हितों से ऊपर 
उठा होता है और जो व्यापक तसबीर देखता है, समूह मुश्किल में पड़ जाएगा। इसीलिए हम नेतृत्व की 
अभिलाषा करते हैं और अगर कोई व्यक्ति इस भूमिका को नहीं निभा रहा होता है, तो हम गुमराह और 
यहाँ तक कि उन्मन्त महसूस करे हैं। 


दूसरी ओर, हम उन लोगों से डरते हैं, यहाँ तक कि उनसे घृणा करते हैं, जो हमसे ऊपर होते हैं। यह 
मूलभूत दोहरापन उस वक़्त नकारात्मक दिशा में झुक जाता है, जब नेतृत्वकर्ता दुर्व्यवहार, असंवेदनशीलता 
या अयोग्यता के संकेत देते हैं। लीडर कितने भी शक्तिशाली क्यों नहीं हों, हम उन्हें कितना ही पसन्द 
क्यों नहीं करते हों, सतह के नीचे यह दोहरापन बना रहता है, और यह चीज़ लोगों की वफ़ादारी को 
खुले तौर पर ढुलमुल और फुर्ती से उड़ जाने वाली बना देती है। 

जो लोग सत्ता में होंगे, वे कर्मचारियों की मुस्कराहट और बैठकों में बजने वाली तालियों पर ही 
ध्यान देंगे और इस समर्थन को वे वास्तविकता समझ बैठेंगे। उन्हें इस बात का अहसास नहीं होगा कि लोग 
लगभग हर वक़्त अपने से ऊपर के लोगों के प्रति इस क्रिस्म का सम्मान प्रदर्शित करते हैं, क्योंकि उनकी 
नियति इस तरह के नेतृत्वकर्ताओं के हाथों में होती है और वे अपनी सच्ची भावनाएँ प्रदर्शित करने का 
जोखिम नहीं उठा सकते। और इसलिए नेतृत्वकर्ता विरले ही उस अन्तर्निहित ट्रैधवृत्ति के प्रति सजग होते 
हैं, जो उस वक़्त मौजूद होता है, जब सब कुछ ठीक-ठाक ढंग से चल रहा होता है। अगर नेतृत्वकर्ता कोई 
गलती करेंगे, या अगर उनकी सन्ता कमज़ोर पड़ती लगेगी, तो वे अचानक उस अविश्वास और सम्मान के 
अभाव को देख पाएंगे, जो अदृश्य स्प से पकता रहा था, क्‍योंकि समूह के सदस्य या जनता ऐसा ती्र 
हमला करेगी कि वह उनके लिए अचरज में डालने और चौंका देने वाला होगा। यह जानने के लिए 
समाचार देखिए कि किसी भी क्षेत्र के नेतृत्वकर्ता किस फुर्ती के साथ अपना समर्थन और सम्मान खोते हैं, 
और कितनी फुर्ती के साथ उन्हें उनकी ताज़ा कामयाबी या नाकामयाबी के आधार पर परखा जाता है। 

प्राचीन रोमनों की दृष्टि में, उन लोगों में जबरदस्त प्रज्ञा थी, जिन्होंने उनका गणराज्य स्थापित किया 
था। उनके पूर्वजों ने इस प्रज्ञा को इस बात से दर्शाया था कि उनके द्वारा स्थापित की गयी संस्थाएं किस 
क़दर मजबूत और दीर्घकाल तक टिकी रहने वाली थीं, और किस तरह उन्होंने अपने पिछड़े हुए क्रस्बों 
को ज्ञात दुनिया के श्रेष्ठ शक्ति केन्द्रों में बदल दिया था। इस हद तक कि रोमन सीनेटर और लीडर इस 
बुनियादी प्रज्ञा की ओर लौटे और उन्होंने उन संस्थापकों के आदर्शो को मूर्त रूप दिया, उनके पास प्रभुत्व 
था संवर्धित उपस्थिति, एक बढ़ी हुई प्रतिष्ठा और साख। इस तरह के नेतृत्वकर्ताओं को भाषणों या बल का 
सहारा लेने की ज़रूरत नहीं थी। रोमन नागरिकों ने स्वेच्छापूर्वक उनके बताए मार्ग का अनुसरण किया 
और उनके विचारों और परामर्शो को स्वीकार किया। उनके हर शब्द और कृत्य में अतिरिक्त वज़न प्रतीत 


होता था। इस चीज़ ने उन्हें कठोर निर्णय लेने की ज़बरदस्त गुंजाइश दी; उनको महज उनकी तात्कालिक 
सफलताओं के आधार पर नहीं परखा जाता था। 

प्रभुत्व रखने वाले नेतृत्वकर्ताओं के होने से काम हो जाते थे और एकता क्रायम रहती थी। और 
इसके लिए ज़स्री था कि वे नेतृत्वकर्ता उच्चतम आदर्शो को स्पायित करते हों, ऐसे आदर्श जो रोजमर्रा 
राजनैतिक जीवन की छुद्रताओं से ऊपर उठे हों । 

यह रोमन आदर्श, जो उच्चतर ध्येय के प्रति संसक्ति को प्रतिबिम्बित करता था, प्रभुत्व के सच्चे 
स्पों का अनिवार्य घटक है। और यही वह ढंग है, जो हमें अपनाना चाहिए, अगर हम आज की ठुनिया में 
उस तरह का प्रभुत्व स्थापित करना चाहते हैं। 

सबसे पहले और सबसे महत्त्वपूर्ण यह है कि हमें किसी भी लीडर के बुनियादी उघम को समझना 
चाहिए - बह दूरगामी दृष्टि उपलब्ध कराता हो, वैश्विक तसबीर पर निगाह रखता हो, समूह के उच्चतर 
कल्याण के लिए काम करता हो और उसकी एकता को बनाए रखता हो। भविष्य पर और व्यापक तसवीर 
पर एकाग्र निगाह रखने में हमारे विचारों का सबसे ज्यादा उपयोग होना चाहिए। 

लेकिन, इसी के साथ, नेतृत्व को हमें उन लोगों के साथ एक गतिशील सम्बन्ध के स्प में देखना 
चाहिए, जिनका नेतृत्व किया जा रहा है। हमें समूह के सदस्यों की मनः स्थितियों के साथ तालमेल बिठाए 
रखना ज़स्री है। हमें यह कभी नहीं मानकर चलना चाहिए कि हमें उसका समर्थन प्राप्त है। हमारी संवेदना 
प्रबल भावनाओं से निकलकर आनी चाहिए जब सदस्य हमारे प्रति अपना सम्मान खो रहे हों तो हमें इस 
चीज को महसूस कर सकना चाहिए। इस गतिशीलता के हिस्से के तौर पर, हमें इस बात को भी समझने 
की ज़रूरत है कि जब हम अपने से नीचे के लोगों के प्रति भरोसा और सम्मान दर्शाते हैं, तो इसी तरह की 
अनुभूतियाँ वापस हम तक लौटें। 

जब लीडर प्रभुत्व के इन दो स्तम्भों दृष्टि और संवेदना - को खड़ा करने में विफल हो जाते हैं, तो 
यह होता है : समूह के लोग नेतृत्व से कटा हुआ और अपने तथा नेतृत्वकर्ता के बीच फ़ासला महसूस करने 
लगते हैं। बे समझ जाते हैं कि कहीं गहराई में उन्हें ऐसे प्यादों के स्प में देखा जा रहा है, जिनकी जगह 
कोई दूसरे लोग ले सकते हैं। और इसलिए, सक्ष्म स्तर पर, वे असन्तोष महसूस करने लगते हैं और सम्मान 
खोने लगते हैं। फिर वे इन नेतृत्वकर्ताओं की बात को बहुत ध्यान देकर नहीं सुनते। वे दिन का ज़्यादा 


समय अपने हितों और अपने भविष्य के बारे में सोचते हुए बताते हैं। वे किन्हीं गुटों में शामिल हो जाते हैं 
या अपना गुट बना लेते हैं। वे आधी या तीन-चोथाई रफ़्तार से काम करने लगते हैं। 

दूसरी ओर, अगर हम सहज या सजग ढंग से प्रभुत्व को स्थापित करने के रास्ते पर चलते हैं, जैसा 
कि ऊपर बताया गया है, तो समूह पर बहुत भिन्न क्रिस्म का असर होता है। सदस्यों या जनता का द्रेधपन 
दूर नहीं हो जाता - वह तो मानव स्वभाव का अतिक्रमण होगा - लेकिन उसे सँभाला जा सकता है। लोग 
तब भी हिचकिचाएँगे और सन्देह या ईर्ष्या के पल आएँगे, लेकिन वे किसी गलती के लिए हमें जल्दी ही 
माफ़ कर देंगे और अपने सन्देह से बाहर निकल जाएँगे। इसके लिए हम पर्याप्त भरोसा विकसित कर चुके 
होंगे। 

इस आदर्श तक पहुँचना हमेशा हमारी सामर्थ्य में होता है, और अगर सदस्य हमारे प्रति अपना 
सम्मान और भरोसा खो देते हैं, तो इसे हमें अपनी चूक की तरह देखना चाहिए । 
मानव स्वभाव के अध्येता के स्प में आपका उधम तिहरा है : सबसे पहले, आपको प्रभुत्व का पक्का 
पर्यवेक्षक बन सकना चाहिए, जिसके लिए आपको ऐसी युन्ति का इस्तेमाल करना चाहिए कि आप लोगों 
पर किसी तरह के बल का या प्रेरणास्पद भाषणों का इस्तेमाल किए बगैर उन पर प्रभाव डाल सकें। इसकी 
शुरुआत आप अपने परिवार पर नज़र डालकर और इस बात की थाह लेते हुए करें कि माँ या पिता में से 
किसने आप पर और आपके भाई-बहनों पर सबसे ज्यादा प्रभुत्व का इस्तेमाल किया था। आप अपने 
जीवन में आए अध्यापकों और मार्गदर्शकों पर निगाह डालें और देखें कि उनमें से कौन ऐसे विशिष्ट व्यक्ति 
रहे हैं, जिनका आप पर सशक्त प्रभाव पड़ा था। वे कौन लोग थे, जिनके शब्द और जिनके द्वारा क्रायम की 
गयी मिसाल आज भी आपके दिमाग में गुंजती हैं। आप अपने अधिकारियों पर नजर डालें और देखें कि 
ना केवल आप पर और दूसरे व्यक्तियों पर बल्कि पूरे समूह पर उनका क्या प्रभाव पड़ा। अन्त में, आप 
समाचारों में दिखाए जाने वाले विभिन्न नेतृत्वकर्ताओं को देखें। इन तमाम मामलों में आपको उनके प्रभुत्व 
के स्रोत या उसके अभाव को लेकर नतीजे पर पहुँचना जसरी है। 

दूसरे, आपको कुछ ऐसी आदतें और युक्तियाँ विकसित करने की ज़रूरत है, जो प्रभुत्व डालने में 


आपकी मदद कर सकें। 


इस प्रक्रिया के अंग के तौर पर आपको लोगों पर पड़ने वाले आपके प्रभाव पर विचार करने की 
ज़रूरत है : क्या आप लगातार बहस करते हुए अपनी मर्जी लादने की कोशिश कर रहे हैं, और इस तरह 
अपने मंसूबों और योजनाओं को लेकर अपेक्षा से अधिक प्रतिरोध का सामना कर रहे हैं? अगर आप अभी 
शुरुआत ही कर रहे हैं, तो कभी-कभी यह चीज़ मददगार नहीं भी हो सकती - लोग सामान्यत: उन लोगों 
के विचारों का सम्मान नहीं करते, जो सोपानक्रम में निचले पायदान पर होते हैं। लेकिन कभी जब आप 
ऊपर दर्शाए गए अनेक नियमों का उल्लंघन करते हैं, तो यह चीज़ आपके अपने कृत्यों से भी उत्पन्न हो 
सकती है। 

लोगों की मुस्कराहटों और समर्थनपरक अभिव्यक्तियों को वास्तविक मत समझें। सामान्यत: 
आपको दूसरे लोगों के प्रति अपनी संवेदनशीलता में बढ़ोत्तरी करने की ज़रूरत होती है, ख़ास तौर से उन 
पलों में झॉँकने की जब आप लोगों के असम्मान को महसूस कर सकते हों या आपका प्रभुत्व घट रहा हो 
| 

तीसरी और सबसे महत्त्वपूर्ण चीज़ है, हम जिस वक़्त में रह रहे हैं, जिसमें प्रभुत्व की अवधारणा 
मात्र को अक्सर ग़लत समझ लिया जाता है या उससे नफ़रत की जाती है, आपको उसके प्रतिकूल 
पूर्वाग्रहों का शिकार नहीं होना चाहिए। आज हम प्रभुत्व को नेतृत्वकर्ताओं से भ्रमित कर बैठते हैं, और 
चूँकि उनमें से बहुत- से नेतृत्वकर्ता अपनी सन्ता को बनाए रखने और ख़ुद को सम्पन्न बनाने में दिलचस्पी 
लेते दिखते हैं, इसलिए स्वाभाविक ही हमारे मन में स्वयं प्रभुत्व की अवधारणा को लेकर सन्देह जागने 
लगता है। हम अत्यन्त लोकतान्त्रिक समय में भी रह रहे हैं। हम ख़ुद से पूछ सकते हैं कि “हमें कभी भी 
किसी प्रभुत्वशाली व्यक्ति का अनुसरण क्यों करना चाहिए, और इस तरह की हीन भूमिका क्यों निभानी 
चाहिए?" 

मानव स्वभाव के अध्येता के स्प में हमें प्रभुत्वशाली व्यक्तियों के ख़िलाफ़ अपने पूर्वाग्रहों के 
हज़ारों खतरों को पहचानना चाहिए। दुनिया में प्रभुत्वशाली लोगों को मान्यता देने का मतलब अपनी 
हीनता को स्वीकार करना नहीं, बल्कि मानव स्वभाव और इस तरह की शख्सियतों की ज़रूरत को 
स्वीकार करना है। प्रभुत्वशाली लोगों को स्वार्थी या आततायी नहीं समझना चाहिए - वस्तुत: ये वे चीज़ें 
हैं जो उनके प्रभुत्व को कम करती हैं। वे अतीत के अवशेष नहीं हैं, बल्कि वे लोग हैं, जो एक जसरी 


भूमिका निभाते हैं और जिनकी शैली समय के साथ बदलती रहती है। प्रभुत्व एक उत्कृष्ट रूप से 
लोकतान्त्रिक चीज़ हो सकती है । 


प्रभुत्व को स्थापित करने की युक्तियाँ 


ध्यान रहे कि प्रभुत्व का सारतत्त्व इस बात में है कि लोग स्वेच्छा से आपके नेतृत्व का अनुसरण करें। वे 
आपके शब्दों और परामर्शो को मानने का चुनाव करते हैं। वे आपकी प्रज्ञा चाहते हैं। निश्चय ही, कभी- 
कभी आपको ताक़त, पुरस्कार और सज़ा का इस्तेमाल करने की और प्रेरणादायी भाषण देने की ज़रूरत पड़ 
सकती है। यह सिर्फ़ मात्रा का मसला है। आपको जितना ही कम इन युक्तियों का इस्तेमाल करना पड़ेगा, 
आपका प्रभुत्व उतना ही अधिक होगा। इसलिए आपको निरन्तर लोगों की इच्छाशक्ति को काम पर 
लगाने की, उनके स्वाभाविक प्रतिरोध तथा ट्रेधवृत्ति को जीतने की कोशिश करते रहना चाहिए। नीचे 
अंकित युक्तियाँ इसी को ध्यान में रखकर प्रस्तुत की गयी हैं। उन सबको व्यवहार में लाएँ। 


प्रभुत्व की अपनी शैली खोजें: प्रामाणिकता । जिस प्रभुत्व को आप स्थापित करते हैं, उसे स्वाभाविक रूप 
से आपके चरित्र से निकलकर आना चाहिए, उस विशिष्ट शक्ति से जो आप में है। प्रभुत्व के ख़ास मानकों 
के बारे में सोचें : उनमें से कोई एक आपके लिए सबसे ज्यादा उपयुक्त है। ऐसा ही एक उल्लेखनीय मानक 
है मूसा या मार्टिन लूथर किंग जैसे उद्रारक का, ऐसा व्यक्ति जो लोगों को बुराई से मुक्ति दिला सके । 

एक दूसरा मानक होगा संस्थापक का। ये बो लोग होते हैं, जो राजनीति या कारोबार की दुनिया में 
एक नयी व्यवस्था कायम करते हैं। उनमें सामान्यतः नए स्झानों की गहरी समझ और यथास्थिति के प्रति 
जबरदस्त विकर्षण होता है। इसी से जुड़ा हुआ मानक है स्वप्नद्रश कलाकार का, जैसे कि पान्लो पिकासो 
या जैज़ कलाकार जॉन कॉल्ट्रेन या फ़िल्म निर्देशक डेविड लिंच | ये कलाकार अपने क्षेत्र की परिपाटियों 
में पारंगत होते हैं और फिर उन्हें सिर के बल खड़ा कर देते हैं । 

सत्य के खोजी (बे लोग जो झूठों को और राजनेतिक षड्यन्त्रों को बर्दाश्त नहीं कर सकते ) ; मौन 
व्यावहारिकतावादी (जो बिगड़ी हुई चीज़ों को बना देने के अलावा और कुछ नहीं चाहते, और जिनमें 
अनन्त धीरज होता है); चिकित्सक (जिनमें यह जानने का कौशल होता है कि किस चीज़ से कार्य सिद्ध 


होंगे और कौन-सी चीज़ लोगों को एकीकृत करेगी); अध्यापक ( जो लोगों से पहल कराना जानते हैं और 
अपनी ग़लतियों से सीखते हैं) आदि दूसरे मानकों में शामिल हो सकते हैं। आपको इनमें से या संस्कृति में 
ध्यान देने योग्य किन्हीं अन्य मानकों में से किसी एक मानक को पहचानना चाहिए। 

इनमें से जो भी शैली आपके लिए स्वाभाविक हो, उसे अपनाते हुए आप यह प्रभाव छोड़ते हैं कि 
यह आपसे परे की कोई चीज़ है, मानो आपका न्याय-बोध या स्झानों की पकड़ आपके डी. एन.ए, से 
आयी है या ईश्वर की सौगात है। 


बाहर की ओर ध्यान केन्द्रित करें : प्रवृत्ति । हम मनुष्य स्वभाव से ही आत्मलीन होते हैं और अपना 
ज्यादातर वक़्त अन्दर की ओर, अपनी भावनाओं, अपने घावों, अपने दिवास्वप्नों पर केन्द्रित रखते हुए 
बिताते हैं। आपको इसे यथासम्भव उलट देने की आदत डालने की ज़रूरत है। यह काम आप तीन तरह से 
कर सकते हैं। पहला, आप अपनी सुनने की क्षमता को पैना करें और दूसरों के शब्दों और हाव-भावों से 
मिलने वाले संकेतों में खुद को तल्लीन करें। आप लोगों की मुस्कराहटों और प्रशंसापूर्ण भंगिमाओं को 
वास्तविकता के स्प में नहीं लें, बल्कि उनके पीछे के तनाव या आकर्षण को महसूस करें। 

दूसरे, आप लोगों का सम्मान जीतने के लिए ख़ुद को समर्पित कर दें। आप उनकी व्यक्तिगत 
जस्रतों का सम्मान करते हुए और यह सिद्द करते हुए कि आप उनके महत्‌ कल्याण के लिए कार्य कर रहे 
हैं, उनका सम्मान हासिल करते हैं। तीसरे, आप नेतृत्वकर्ता होने को एक बहुत बड़ी ज़िम्मेदारी की तरह 
देखें, जहाँ समूह का कल्याण आपके हर निर्णय पर निर्भर है। आप समूह के प्रति गहरा और स्वाभाविक 
सम्बन्ध महसूस करें, और अपनी तथा उनकी नियति को गँथा हुआ देखें। 

अगर आप यह रवैया अपनाते हैं, तो लोग इसे महसूस करेंगे और यह चीज उन्हें आपके प्रभाव के 
अधीन लाएगी। 


तीसरी आँख पैदा करें : दृष्टि | ज्यादातर लोग क्षण की कैद में होते हैं। उनमें अतिशय प्रतिक्रिया करने या 
घबरा जाने की, समूह की वास्तविकता के एक छोटे-से हिस्से को देखने की प्रवृत्ति होती है। जो लोग 
अपनी प्रत्युत्पन्न मति को बनाए रखते हैं और अपने दृष्टिकोण को विस्तार देते हुए उसे क्षण से ऊपर उठा 
लेते हैं, वे मानव मस्तिष्क की स्वप्नदृष्टा शक्तियों का दोहन करते हैं और अदृश्य शक्तियों तथा प्रवृत्तियों 


को देखने में सक्षम तीसरी आँख विकसित कर लेते हैं। वे समूह से अलग खड़े दिखायी देते हैं, नेतृत्व की 
सच्ची भूमिका निभाते हैं, और अपने चारों ओर प्रभुत्व का ऐसा प्रभामण्डल रच लेते हैं, जिसे देखकर 
लगता है, जैसे उनके पास भविष्य को पढ़ने की ईश्वरीय शक्ति हो । और यह वह शक्ति है, जिसे किसी भी 
परिस्थिति में साधा जा सकता है, विकसित किया जा सकता है और उसे अमली जामा पहनाया जा सकता 
है। 

आपको जीवन में जितनी जल्दी मुमकिन हो, उतनी जल्दी समूह के भावनात्मक विक्षोभ से ख़ुद को 
काट लेना चाहिए। आप अपनी दृष्टि को ऊँचा उठाने के लिए, व्यापक तसवीर की कल्पना करने के लिए 
ख़ुद को बाध्य करें। आप शत्रु के दृष्टिकोण का स्वागत करें; आप बाहरी लोगों के विचारों पर कान दें; 
आप विभिन्न सम्भावनाओं के प्रति अपने दिमाग को खोलें । इस तरह आप स्थिति को उसकी समग्रता में 
महसूस कर सकेंगे। आप सम्भावित स्झानों को टटोलें, अनुमान लगाएँ कि स्थितियाँ भविष्य में क्या शक्ल 
ले सकती हैं, और ख़ास तौर से यह कि हालात गलत रास्ता कैसे अख्तियार कर सकते हैं। आप में इस 
कवायद के लिए अनन्त धैर्य हो। आप इसमें जितनी ही गहराई में उतरेंगे, उतनी ही आप भविष्य को 
किसी-न-किसी रूप में पहचानने की शक्ति हासिल करेंगे। 


प्रेरक नेतृत्व : वातावरण । नेतृत्वकर्ता के स्प में आपका कड़ी मेहनत करते हुए, बल्कि दूसरों से ज़्यादा 
कड़ी मेहनत करते हुए दिखना अनिवार्य है। यह चीज़ माहोल तैयार कर देती है। इससे समूह के सदस्य 
स्वयं को आपके स्तर तक उठाने और आपका अनुमोदन हासिल करने के लिए बाध्य होंगे। वे आपके 
मूल्यों को अपना बना लेंगे और सूक्ष्म ढंग से आपकी नक्रल करेंगे। 

यह जस्री है कि आप एकदम शुरुआत से ही यह वातावरण तैयार कर दें। शुरुआती प्रभाव निर्णायक 
महत्त्व के होते हैं। अगर आप बाद में यह दर्शाने की कोशिश करेंगे कि आप प्रेरक नेतृत्व चाहते हैं, तो बह 
आरोपित लगेगा और उसमें विश्वसनीयता की कमी होगी। उतना ही महत्त्वपूर्ण है कुछ शुरुआती सख्ती 
दर्शाना; अगर लोगों को शुरू में ही यह लगने लगता है कि वे आपके साथ चालबाजी कर सकते हैं, तो वे 
निर्ममतापूर्वक वैसा करेंगे। 


आप अपने करियर की शुरुआत में ही अपने काम के उच्चतम सम्भव मानक विकसित करें और 
स्वयं को इस तरह तैयार करें कि आप लगातार इस बात के प्रति जागरूक रह सकें कि आपका ढंग और 
लहज़ा किस तरह सूक्ष्मतम रूप से लोगों को प्रभावित करता है। 


परस्पर विरोधी भावनाओं को उभारें : प्रभामण्डल | ज़्यादातर लोग सदा एक-से होते हैं। सामाजिक 
परिस्थितियों में अच्छी तरह घुल-मिल जाने के लिए वे एक व्यक्तित्व ओढ लेते हैं, जो एक- सा होता है - 
प्रसन्‍नचित्त, खुशनुमा, निर्भीक, संवेदनशील। वे उन दूसरे लक्षणों को छिपाने की कोशिश करते हैं, जिन्हें 
सामने लाने को लेकर वे डरते हैं। एक लीडर के रूप में आपको अधिक रहस्यमय होने की ज़रूरत है, एक 
ऐसी मौजूदगी रचने की ज़रूरत जो लोगों को सम्मोहित कर सके। मिले-जुले संकेत छोड़ते हुए, ऐसे 
लक्षणों का प्रदर्शन करते हुए, जो किंचित परस्पर विरोधी हों, आप लोगों को विवश कर देते हैं कि वे 
आपको तुरत - फुरत किसी कोटि में नहीं डाल सकें और सोचने लग जाएँ कि वास्तव में आप क्या हैं। वे 
जितना ही ज़्यादा आपके बारे में सोचेंगे, उतनी ही आपकी उपस्थिति व्यापक और प्रभुत्वशाली होगी। 

इसी से जुड़ी हुई चीज़ यह है कि आपको उपस्थिति और अनुपस्थिति को सन्तुलित करना सीखना 
चाहिए। अगर आप बहुत अधिक उपस्थित और चिरपरिचित हैं, अगर आप हर वक़्त उपलब्ध होते हैं 
और दिखायी देते हैं, तो आप बहुत मामूली लगने लगते हैं। आप लोगों को गुंजाइश ही नहीं छोड़ते कि वे 
आपको आदर्शी कृत कर सकें। लेकिन अगर आप बहुत ज्यादा न्यारे बने रहते हैं, तो लोग आपके साथ 
तादात्म्य नहीं बिठा सकते । सामान्यत: सबसे अच्छा यही है कि आप अनुपस्थिति की दिशा में हल्के से 
ज्यादा झुके हों, ताकि जब आप समूह के सामने प्रकट हों, तो आप उत्तेजना पैदा कर सकें। 

लेते हुए कभी नहीं, हमेशा देते हुए दिखें: वर्जना । अगर आप लोगों से कोई ऐसी चीज लेते हैं, 
जिसके बारे में उनका खयाल है कि वह उनकी है - जैसे कि पैसा, अधिकार या विशेषाधिकार, समय 
जोकि उनका अपना है, तो यह चीज एक बुनियादी असुरक्षा - भाव पैदा करेगी और आपके प्रभुत्व और 
आपकी सारी संचित साख को सन्देह में डालेगी। आप समूह के सदस्यों में भविष्य को लेकर अत्यन्त 
सहज अनिश्चय का अहसास जगाते हैं। यहाँ तक कि इसका मामूली-सा संकेत भी आपकी प्रतिष्ठा को 
नुक्रसान पहुँचाएगा। अगर बलिदान करना अनिवार्य हो, तो आपको बलिदान करने वाला पहला व्यक्ति 


होना चाहिए, और ये बलिदान महज़ सांकेतिक नहीं होने चाहिए। संसाधन या सुविधा की किसी भी तरह 
की क्षति को तात्कालिक क्षति की तरह देखने की कोशिश कीजिए, और इस बात को एकदम स्पष्ट कर 
दीजिए कि आप कितनी फुर्ती के साथ उन्हें बहाल कर सकते हैं। 

इसी से जुड़ी हुई चीज़ यह है कि आपको लोगों को अतिशय भरोसा दिलाने से बचना चाहिए। अगर 
आप लोगों से यह कहते हैं कि भविष्य में आप उनके लिए महान काम करने वाले हैं, तो तात्कालिक तौर 
पर तो यह अच्छा लग सकता है, लेकिन लोगों में सामान्यतः आश्वासनों की तीक्ष्ण स्मृति होती है, और 
अगर आप आश्वासन को पूरा करने में विफल रहे, तो यह बात उनके दिमाग में बैठकर रह जाएगी, भले ही 
आप उस विफलता के लिए दूसरों को या परिस्थितियों को ज़िम्मेदार क्यों नहीं ठहराएँ। अगर यह चीज़ 
दोबारा होती है, तो आपका प्रभुत्व बहुत तेज़ी के साथ घटने लगेगा। आपने जो कुछ देने का वादा किया 
था, उसे नहीं देना कुछ छीन लेने जैसा लगेगा। हर कोई बढ़-चढ़कर बातें कर सकता है और वादे कर 
सकता है, और इसलिए आप किसी भी ऐसे व्यक्ति की तरह दिखेंगे, जैसे व्यक्ति हमें आए दिन मिलते रहते 
हैं, और इससे जो मोहभंग होगा, वह बहुत भारी पड़ सकता है। 


अपने प्रभुत्व का नवीकरण करें : अनुकूलनीयता। आपके प्रति भरोसा और सम्मान जगाने वाले हर कृत्य 
के साथ आपका प्रभुत्व बढ़ेगा। लेकिन आपकी उम्र के बढ़ने के साथ आपके द्रारा स्थापित प्रभुत्व सख्त 
और घिस-पिट गया हो सकता है। आप ऐसे पिता तुल्य बन जा सकते हैं, जो लम्बे समय तक सत्ता पर 
काबिज़ बने रहने के लिए दमनकारी लगने लगता है, भले ही अतीत में लोग उसकी कितनी ही इज्जत 
क्यों नहीं करते रहे हों। एक नयी पीढ़ी अपरिहार्य रुप से उभरकर आती है, जिस पर आपके आकर्षण 
का, आपके द्वारा रचे गए प्रभामण्डल का कोई असर नहीं होता। 

इस ख़तरे को टालने के लिए उठाया जाने वाला पहला क्रदम है, संवेदनशीलता बनाए रखना, लोगों 
के शब्दों के पीछे सक्रिय उनके मिजाज पर ध्यान देना, और नावागन्तुकों तथा युवा लोगों पर पड़ने वाले 
अपने प्रभाव की थाह लेना। आपका सबसे बड़ा डर यह होना चाहिए कि आप इस संवेदना को खो नहीं दें, 
क्योंकि आप अपनी महान ख्याति के खोल में बन्द होना शुरू कर देंगे। 


दूसरा क़दम है, उन नए बाज़ारों और श्रोता समूह की खोज, जो आपको सामंजस्य बिठाने के लिए 
बाध्य करेंगे। ऐसे युवा लोगों की भीड़ जिन्हें आप वाक़ई समझ नहीं सकते, को आकर्षित करने की 
कोशिश में खुद को मूर्ख बनाए बिना, गुज़रते वर्षो के साथ अपनी शेली में बदलाव लाने की कोशिश करें । 
जो लोग अपनी उम्र के छठवें दशक में या उससे परे हैं, उनमें इस तरह का लोच आपको अलौकिकता और 
अमरता का हल्का-सा पुट देगा - आपकी भावऊर्जा जीवन्त और उन्मुक्त बनी रहेगी, आपके प्रभुत्व में 
नयापन आता रहेगा। 


आन्तरिक प्रभुत्व 


हम सबका एक उच्चतर और निम्नतर स्वत्व है। जीवन के किन्ही खास पलों में हम इनमें से किसी एक 
के मुक्राबले दूसरे की अधिक शक्तिशाली उपस्थिति को अनुभव कर सकते हैं। जब हम किन्हीं कार्यो को 
पूरा कर लेते हैं, जब हम उस कार्य को सम्पन्न कर लेते हैं, जिसकी हमने शुरुआत की थी, तो हम इस 
उच्चतर स्वत्व की स्परेखा को महसूस कर सकते हैं। लेकिन हम उतनी ही अच्छी तरह अपने निम्नतर 
स्वत्व की क्रियाशीलता को भी महसूस करते हैं, जब हम हर चीज़ को अपने दिल पर ले लेते हैं और 
संकीर्ण हो उठते हैं, या जब हम वक़्त बरबाद कर रहे होते हैं या जब हम सम्भ्रमित और निष्प्रयोजन महसूस 
करते हैं। 

यघपि हम ज्यादातर वक़्त इन दोनों पक्षों के बीच तैरते रहते हैं, लेकिन अगर हम ख़ुद को बारीकी 
से देखें, तो हमें स्वीकार करना होगा कि हमारा निम्नतर स्वत्व कहीं ज्यादा ताक्रतवर होता है। इस निम्नतर 
स्वत्व को क्राबू में करने और उच्चतर पक्ष को बाहर लाने के लिए अक्सर बहुत मेहनत और सजगता की 
जस्रत पड़ती है; वह हमारा प्राथमिक संवेग नहीं है। 

इन दोनों पक्षों के बीच के आपसी टकराव को कम करने और पलड़े को उच्चतर पक्ष की ओर 
झुका देने की कला को हम आन्तरिक प्रभुत्व की संज्ञा दे सकते हैं। यह प्रभुत्व हमारे उच्चतर स्वत्व की 
आवाज़, उसका अन्तःकरण है। इस आवाज़ को इस तरह लें कि वह हमें आचरण की संहिता का निर्देश 
देती है, और हमें हर दिन इसे सुनना चाहिए। यह हमसे नीचे अंकित बातें कहती है। 


यह आपकी ज़िम्मेदारी है कि आप जिस संस्कृति और समय में रह रहे हो, उसमें योगदान करो। फिलहाल, 
आप अतीत के उन लाखों लोगों द्वारा उपजाए गए फलों पर जीवित हैं, जिन्होंने अपने संघर्षो और 
आविष्कारों से आपकी ज़िन्दगी को अतुलनीय रूप से आसान बना दिया है। इस सबको सहज उपलब्ध 
मानकर चलना, यह कल्पना करना कि यह सब स्वाभाविक रूप से घटित हुआ है और आप इन सारी 
शक्तियों पर स्वामित्व की पात्रता रखते हैं, बहुत आसान है। यह सिर-चढ़े बच्चों का दृष्टिकोण है और 
अगर तुम्हें अपने भीतर इस तरह की प्रवृत्ति का कोई संकेत दिखायी देता है तो तुम्हें उसे एक शर्मनाक 
संकेत की तरह देखना चाहिए। तुम यहाँ महज़ अपनी लालसाओं को तृप्त करने और दूसरों के द्वारा बनाए 
गयी चीज़ों का उपभोग करने के लिए नहीं आए हो, बल्कि चीज़ों का निर्माण करने और उनमें योगदान 
करने, किसी उच्चतर ध्येय को पूरा करने आए हो। 


इस उच्चतर ध्येय की पूर्ति के लिए आपको अपने अन्दर निहित वैशिष्ख को विकसित करना चाहिए। 
दूसरों के शब्दों और मतों पर बहुत ज्यादा ध्यान देना बन्द करो, जो आपको बताते हैं कि आप कौन हैं 
और आपको क्या पसन्द और क्या नापसन्द करना चाहिए। लोगों और चीज़ों को ख़ुद परखो। हर दिन उन 
दक्षताओं में सुधार लाने की कोशिश करो जो तुम्हारी विशिष्ट भाव-ऊर्जा और ध्येय के साथ मेल खाती हों। 
आपकी विशिष्टता को प्रतिबिम्बित करने वाली कोई चीज़ गढ़कर संस्कृति के लिए जस्री विविधता का 
योगदान करें। 


विचलनों से भरी इस दुनिया में आपको एकाग्र होने और अपनी प्राथमिकताएँ तय करने की ज़स्उत है। 
कुछ गतिविधियाँ समय की बरबादी होती हैं। निम्न प्रकृति के कुछ लोग आपको नीचे की ओर घसीटेंगे, 
और आपको उनसे बचकर रहना चाहिए। अपनी निगाहों को दीर्घकालिक और अल्पकालिक लक्ष्यों पर 
केन्द्रित रखें, और एकाग्र तथा चोकन्ने बने रहें | रचनात्मक ढंग के अन्वेषणों और खोजों में ख़ुद को 
व्यस्त रखें, लेकिन ध्यान रहे कि इनके पीछे हमेशा एक अन्तर्निहित ध्येय हो । 


आपको अपने काम के मामले में सर्वोच्च मापदण्डों से प्रतिबद्ध रहना चाहिए। आपको उत्कृष्टता की आरजू 
करनी चाहिए और कोई ऐसी चीज गढ़नी चाहिए, जो जनता के दिमाग में गूंजती रहे और टिकाऊ हो। इस 


तरह के मापदण्डों को क्रायम रखने के लिए आपको आत्मानुशासन और काम करने की उचित आदतें 
विकसित करनी चाहिए। आपको अपने काम की बारीकियों पर बहुत ध्यान देना चाहिए और उघम को 
सबसे अधिक मूल्य देना चाहिए। आपके मन में जो पहला विचार या सूझ पैदा होती है, वह अक्सर अपूर्ण 
और अपर्याप्त होती है। अपनी सूझों पर उनकी पूर्णता और गहराई में विचार करो और उनमें से कुछ का 
आपको तिरस्कार कर देना चाहिए। अपने आरम्भिक विचारों से चिपके नहीं रहें, इसकी बजाय उन्हें 
बेस्खी के साथ बरतें। इस बात को दिमाग में रखें कि जीवन बहुत संक्षिप्त है और वह किसी भी दिन समाप्त 
हो सकता है। इस सीमित समय का अधिक-से-अधिक उपयोग करने के लिए आपके भीतर शीघ्रता का 
बोध होना चाहिए। आपको ना तो अन्तिम समय सीमा की ज़रूरत है और ना इस बात की कि लोग आपसे 
कहें कि आप क्या करें और अपना काम कब पूरा किया जाए। आपके लिए ज़रूरी कोई भी उत्प्रेरणा 
आपके भीतर से पैदा होनी चाहिए। आप सम्पूर्ण और आत्मनिर्भर हैं। 


चुनिन्दा मनुष्य से, उत्कृष्ट मनुष्य से, आन्तरिक अनिवार्यता के चलते, यह तकाज़ा किया 
गया था कि वह खुद से ऐसे मापदण्डों की माँग करे, जो उससे परे, उससे श्रेष्ठ हों और 
जिनकी सेवा को वह उन्मुक्त ढंग से स्वीकार करे... इस उत्कृष्ठ आदमी को साधारण आदमी 
से यह कहते हुए अलग किया गया था कि उत्कृष्ट मनुष्य वह है, जो खुद से बहुत बड़ी माँगें 
करता है, और साधारण आदमी वह है, जो खुद से कोई माँग नहीं करता, बल्कि वह जो है 
उसी से सन्तुष्ट हो जाता है, और खुद से आनन्दित रहता है। सामान्यत: जैसा सोचा जाता है 
उसके विपरीत, यह उत्कृष्ट मनुष्य है... जो मूलतः गुलामी की अवस्था में रहता है। जीवन में 
उसके लिए तब तक कोई स्वाद नहीं होता, जब तक कि वह उसे किसी लोकोत्तर चीज़ की 
सेवा में नहीं लगा देता। इसलिए वह सेवा करने की अनिवार्यता को अत्याचार के स्प में नहीं 
देखता। जब, संयोग से, इस तरह की ज़रूरत नहीं होती, तो वह बेचैन हो उठता है और 
किन्हीं नए मापदण्डों को ईजाद कर लेता है, अधिक मुश्किल, अधिक सख्त, जिनसे वह 
खुद को धमका सके। यही अनुशासन के साथ जिया गया जीवन है - भव्य जीवन । 
- होसे ओतेगा ई गासे 


दोस्ताना मुखडे के पीछे वैमनस्य को देखिए 
आक्रामकता का नियम 


सतह पर, आपके आसपास के लोग बहुत विनम्र और सभ्य दीखते हैं। लेकिन इस युखोटे के पीछे वे सब 
अपरिहार्यतः कुण्ठाओं के साथ बरत रहे होते हैं। वे लोगों को प्रभावित करना चाहते हैं और परिस्थितियों 
पर विजय पाने के लिए शक्ति हासिल करना चाहते हैं । अपने उघमों में अवर्ध महसूस करते हुए, वे 
अक्सर चालाकीपूर्ण तरीक्रों से खुद को इतने प्रबल ढंग से पेश करते हैं, जो आपको आश्चर्य में डाल देता 
है। और फिर ऐसे लोग भी होते है, जिनकी शक्ति की ज़रूरत और उसे हासिल करने की बेतानी दूसरों से 
कहीं ज्यादा होती है। ऐसे लोग विशेष स्प से आक्रामक हो उठते है, लोगों को डरा-धमकाकर अपना 
उल्लू सीधा करते है, और पूरी निर्ममता के साथ कुछ भी करने को तैयार होते है। आपको लोगों की अतम 
आक्रामक आकांक्षाओं का सर्वक्रेह पर्यवेक्षक होना चाहिए ओर अपने नीच मौजूद चिरस्थायी आक्रामकों 
और अकर्मक आक्रामकों की ओर अतिरिक्त ध्यान देना चाहिए। आपको संकेतों को पहचानना चाहिए - 
आचरण के पिछले पैटर्न, अपने आसपास की हर चीज़ को नियाज्रित करने की ज़रूरत की लत - जो इन 
ख़तरनाक क्रिस्म के लोगों की ओर इशारा करते है। वे आपको भावुक बनाने - डरा हुआ या नाराज़ होने - 
पर निर्भर करते हैं और स्पष्ट तथा शान्त ढंग से सोचने में असमर्थ होते है। उन्हें यह शक्ति मत दें। जब 
मसला आपकी अपनी आक्रामक ऊर्जा का हो, तो उसे क्राबू करने और किन्ही फलप्रद ध्येयों में लगाने 


की आदत डालिए - अपना पक्ष लीजिए, समस्याओं पर अथक ऊर्जा के साथ टूट पडिए बढ़ी 
महत्त्वाकाक्षाओं को पूरा कीजिए। 


पुरुष प्रेम की इच्छा करने वाले उस तरह के शिष्ट और दोस्ताना प्राणी नहीं होते, जो हमला 
किए जाने पर ख़ुद का बचाव करते हैं... आक्रामकता पर विचार करने की प्रबल इच्छा 
उनकी प्रतिभा का हिस्सा थी। 


- सिग्मण्ड फ्रायड 


मानव-स्वभाव के रहस्य 
हम सभी इस बात को समझते हैं कि मनुष्य अतीत में और वर्तमान में अत्यन्त हिंसा और आक्रामकता में 
सक्षम रहे हैं। हम जानते हैं कि दुनिया में भयावह अपराधी, लालची और अंनैतिक व्यापारी, आक्रामक 
सौदेबाज़ और यौन उत्पीडक हैं। लेकिन हम इस तरह के लोगों और अपने बीच एक स्पष्ट विभाजन - रेखा 
खीचते हैं। जब मसला हमारे अपनी आक्रामकता का और दूसरे लोगों की चरम आक्रामकता का होता है, 
तो किसी भी तरह के नैरन्तर्य या विस्तार की कल्पना के खिलाफ़ हममें एक जबरदस्त अवरोध होता है। 
हम दरअसल, इस शब्द को आक्रामकता के ऐसे प्रबलतम रूप का बयान करने के लिए परिभाषित करते 
हैं, जिसमें हम शामिल नहीं होते। आक्रामक हमेशा दूसरा होता है, वही शुरुआत करता है। 

यह मानव स्वभाव के बारे में गम्भीर भ्रान्ति है। आक्रामकता वह प्रवृत्ति है, जो हर एक मनुष्य में 
छिपी हुई है। यह वह प्रवृत्ति है, जो हमारी प्रजाति में सहज रूप से अन्तर्निहित है। हम इस ग्रह के श्रेष्ठ प्राणी 
बने ही अपनी आक्रामक ऊर्जा के कारण हैं, जिसके साथ हमारी बुद्विमानी और चालाकी जुड़ी है। हम 
जिस तरह समस्याओं पर धावा बोलते हैं, अपने जीवन को आसान बनाने के लिए पर्यावरण को बदलते हैं, 
अन्याय से लड़ते हैं या किसी भी चीज़ को बड़े पैमाने पर गढ़ते हैं, उससे हम अपनी आक्रामकता को 
प्रथक नहीं कर सकते। 

आक्रामकता सकारात्मक उड्रेश्यों की पूर्ति भी कर सकती है। इसी के साथ-साथ किन्ही खास 
परिस्थितियों में, यह ऊर्जा हमें असामाजिक आचरण की ओर, ज़स्रत से ज़्यादा हथियाने या लोगों पर 


हुक्म चलाने की ओर भी धकेल सकती है। ये सकारात्मक और नकारात्मक पक्ष एक ही सिक्के के दो 
पहलू हैं। और हालाँकि कुछ व्यक्ति साफ़ तौर पर ज्यादा आक्रामक होते हैं, हम सभी नकारात्मक पहलू 
की ओर फिसलने में सक्षम हैं। मानवीय आक्रामकता में एक नैरन्तर्य है, और हम सब उसके दायरे में हैं। 

इस ऊर्जा से ना तो इनकार किया जा सकता है ना उसे दबाया जा सकता है; वह किसी-न-किसी रूप 
में प्रकट होगी ही। लेकिन अगर हम जागरूक हों तो हम इसे नियन्त्रित करना और किन्हीं फलप्रद उद्देश्यों 
के लिए उसका इस्तेमाल करना शुरू कर सकते हैं । इसके लिए हमें समूची मानव आक्रामकता के स्रोत को 
समझना और यह जानना जसरी है कि वह नकारात्मक स्प कैसे ले लेती है, और ऐसा क्यों है कि कुछ 
लोग दूसरों के मुक्राबले ज्यादा आक्रामक हो जाते हैं। 


मानव आक्रामकता के स्रोत 


किसी भी दूसरे प्राणी से भिन्न, हम मनुष्य अपनी नश्वरता को लेकर और इस तथ्य को लेकर जागरूक होते 
हैं कि हम कभी भी मर सकते हैं। यह विचार चेतन या अवचेतन स्प से हमें पूरी ज़िन्दगी भर सताता रहता 
है। हम इस बात के प्रति सजग होते हैं कि जीवन में हमारी स्थिति कभी भी सुरक्षित नहीं है - हम अपना 
रोज़गार गवाँ सकते हैं, अपनी सामाजिक हैसियत गँवा सकते हैं, अपना पैसा गँवा सकते हैं, और यह सब 
ऐसी वजहों से हो सकता है जिन पर हमारा कोई वश नहीं होता। हमारे आसपास के लोग भी समान स्स से 
अप्रत्याशित होते हैं - हम उनके विचारों को कभी नहीं समझ सकते, उनकी गतिविधियों का पूर्वानुमान 
नहीं कर सकते, या उनके सहारे पर पूरी तरह निर्भर नहीं कर सकते। हम दूसरों पर निर्भर हैं और वे 
अक्सर हमारी अपेक्षाओं पर खरे नहीं उतरते । हममें प्रेम की, उत्तेजना की, और प्रोत्साहन की कुछ सहज 
आकांक्षाएँ होती हैं, और उन आकांक्षाओं को अपने ढंग से सन्तुष्ट करना अक्सर हमारे वश में नहीं होता। 
इसके अलावा, हम सभी की कुछ खास असुरक्षा की भावनाएँ होती हैं जो हमारे बचपन के घावों से 
उत्पन्न हुई प्रतीत होती हैं। अगर कोई घटनाएँ. या लोग इन असुरक्षा की भावनाओं को भड़का देते हैं और 
हमारे पुराने घावों को हरा कर देते हैं, तो हम विशेष रूप से वेध्य और कमज़ोर महसूस करने लगते हैं। 


जो लोग कुछ ज़्यादा ही चिरस्थायी रूप से आक्रामक क्रिस्म के होते हैं, उन्हें असहायता या हताशा 
की उस भावना ने कहीं ज़्यादा गहरे और अक्सर प्रभावित किया होता, जिसे हम गाहे-ब- गाहे महसूस 
करते हैं। वे स्थायी रूप से असुरक्षित और कमज़ोर महसूस करते हैं और उन्हें अतिरिक्त शक्ति और 
नियन्त्रण की मदद से इसे ढँकना ज़रूरी हो जाता है । सत्ता की उनकी ज़रूरत इतनी तात्कालिक और प्रबल 
होती है कि वे सीमाओं को स्वीकार नहीं कर पाते, और किसी भी तरह के पश्चाताप या सामाजिक 
ज़िम्मेदारी को पीछे छोड़ देते हैं। 

इसका मतलब है कि मानवीय आक्रामकता महज़ दूसरों को चोट पहुँचाने या उनकी वस्तु छीन लेने 
के आवेग के विपरीत अन्तर्निहित असुरक्षा की भावना से उत्पन्न होती है। आक्रामक क्रदम उठाने के किसी 
भी संवेग के पहले, वे व्यक्ति अनजाने में असहायता और उद्विग्नता की अनुभूतियों को संसाधित कर रहे 
होते हैं। वे अक्सर ऐसे ख़तरों को सँघने लगते हैं, जो वास्तव में होते ही नही हैं, या होते भी हैं तो उनको 
बहुत बढ़ा-चढ़ाकर देखने लगते हैं। उन्हें जिस हमले की भनक लग गयी होती है, वे उसे रोकने के लिए या 
उन चीज़ों को हड़प लेने के लिए क़दम उठाते हैं ताकि वे उस स्थिति पर अपना वर्चस्व क्रायम कर सकें, 
जिसके बारे में उन्हें लगता है कि वह उनके नियन्त्रण से बाहर निकल जाएगी। जब हम अपने आसपास ऐसे 
किसी चिरस्थायी आक्रामक को देखें, तो हमें उसकी अन्तर्निहित असुरक्षा की भावना की, किसी पुराने 
गहरे घाव की, या उसके जीवन के शुरुआती वर्षो की असहायता की स्पन्दनशील अनुभूति की तलाश 
करनी चाहिए। 

हमें इस बात के प्रति भी जागरूक होना चाहिए कि आक्रामक व्यक्ति अपने आसपास के लोगों को 
उपयोग की वस्तुओं की तरह देखते हैं। जब वे हमारी बात सुन रहे होते हैं, तो वे हमारी इच्छा- शक्ति की 
थाह ले रहे होते हैं और यह देख रहे होते हैं कि हम भविष्य में किस तरह उनके उद्रेश्यों को पूरा कर सकते 
हैं। अगर वे हमारी तारीफ़ करते हैं या हम पर कोई मेहरबानी करते हैं, तो इस तरह वे हमें और अधिक 
जाल में फँसाने और संकट में डालने की कोशिश कर रहे होते हैं । इस चीज़ को हम उनके हाव-भाव में, 
हमें भेदती उनकी निगाहों में और इस चीज में देख सकते हैं कि वे हमारी बातों को उत्साहहीन ढंग से सुन 
रहे होते हैं। हमें हमेशा उनके बहकावे में आने से बचना चाहिए, क्योंकि वे उससे अपना कोई उल्लू सीधा 
करना चाहते हैं। 


मानव स्वभाव के अध्येता के रूप में आपका उघम तिहरा है : सबसे पहले, आपको अपनी 
आक्रामक प्रवृत्तियों से इकार करना बन्द कर देना चाहिए। आप हम सबकी तरह आक्रामकता के दायरे में 
हैं। यह निश्चयात्मक ऊर्जा किसी-न-किसी स्प में खर्च होगी और नीचे अंकित तीन में किसी एक दिशा में 
जाएगी। 

एक, हम इस ऊर्जा को अपने काम में, धैर्यपूर्वक उपलब्धियाँ हासिल करने में लगा सकते हैं 
(नियन्त्रित आक्रामकता) । दो, हम इसे आक्रामक या अकर्मक आक्रामक आचरण में लगा सकते हैं। और 
अन्त में, हम इसे अपने अन्दर की ओर मोड़कर आत्मघृणा का रूप दे सकते हैं और इस तरह अपने क्रोध 
और आक्रामकता को अपनी विफलताओं की ओर मोड़ सकते हैं। आपको इस बात का विश्लेषण करने की 
ज़रूरत है कि आप अपनी निश्चयात्मक ऊर्जा को किस तरह बरतते हैं। खुद को परखने का एक तरीक़ा यह 
देखना है कि आप हताशा और अनिश्चय के क्षणों में, या उन परिस्थितियों में कैसा बरताव करते हैं, जिन 
पर आपका बहुत कम वश होता है। क्या आप अचानक उग्र और तनावपूर्ण हो उठते हैं, और ऐसा कुछ कर 
बैठते हैं, जिसको लेकर आपको बाद में पछताना पड़ता है? या आप उस गुस्से को अन्दर की ओर मोड़कर 
अवसाद से भर उठते हैं? 

आपको अपनी कुदरती निश्चयात्मक ऊर्जा क्रानू में करने, उसे अनुशासित करने की ज़रूरत है । इसे 
हम नियात्रित आक्रामकता कहेंगे, और इसके नतीजे में आप बड़े-बड़े काम पूरे कर सकेंगे। 

आपका दूसरा उघम यह होना चाहिए कि आप अपने आसपास के लोगों की आक्रामकता को लक्ष्य 
करने में महारत हासिल कर लें। उदाहरण के लिए, जब आप अपने काम की दुनिया को देखें, तो कल्पना 
करें कि आप लोगों की इच्छा - शक्ति के विभिन्न स्तरों के बीच निरन्तर युद होते और इस तरह के 
टकराबों के एक-दूसरे को काटते बाणों को देख रहे हैं। अगर आप लोगों के शब्दों और उनके द्वारा प्रस्तुत 
मुखड़े पर ध्यान देना बन्द कर दें और उनकी हरक्रतों तथा हाव-भाव पर ध्यान केन्द्रित करें, तो आप उनके 
द्वारा उत्सर्जित आक्रामकता के स्तर को महसूस कर सकते हैं। 

कुछ चुगलखोर संकेतों की तलाश कीजिए। सबसे पहले, अगर उनके दुश्मनों की संख्या 
असामान्य स्स से बड़ी हो, जिन्हें उन्होंने बरसों के दौरान एकत्र किया हो तो इसके पीछे निश्चय ही बड़ी 
वजह होनी चाहिए, ना कि वह जो वे आपको बताएँगे । इस पर ध्यान दीजिए कि वे दुनिया में अपनी 


गतिविधियों को किस तरह उचित ठहराते हैं। आक्रामक लोग ख़ुद को धर्मयोद्वाओं के रूप में प्रस्तुत करने 
की कोशिश करेंगे, एक ऐसे जीनियस के स्प में जिसके पास कोई चारा नहीं कि वह वैसा पेश नहीं आए 
जैसा आ रहा है। वे कहेंगे कि वे महान कला की रचना कर रहे हैं, या किसी साधारण आदमी की मदद कर 
रहे हैं। जो लोग उनके रास्ते में रोड़ा डालते हैं, वे काफ़िर या पापी हैं। उनका बयान जितना ही ज़्यादा मुखर 
और बड़बोला होगा, उतने ही आप निश्चित तौर पर कह सकते हैं कि आप चिरस्थायी आक्रामकों से बरत 
रहे हैं। उनकी गतिविधियों पर, उनके अतीत के आचरण पर ध्यान दें, क्योंकि यही चीज़ें उनके बारे में 
सबसे ज़्यादा बताएँगी । 

एक बार जैसे ही आपको समझ में आ जाए कि आप इस क्रिस्म के आदमी से निपट रहे हैं, तो 
आपको दिमागी तौर पर अलग होने में, अपनी भावनात्मक प्रतिक्रियाओं को नियान्त्रित करने में अपनी 
ऊर्जा का एक- एक कण लगा देना चाहिए । 

अन्त में, मानव स्वभाव के अध्येता के रूप में आपका तीसरा उम यह है कि आप मानव स्वभाव 
की अत्यन्त वास्तविक आक्रामक प्रवृत्तियों से और एक प्रजाति के रूप में हमारे भविष्य के लिए उनके 
सम्भावित अर्थ से ईकार करना बन्द कर दें। यह इंकार उन दो में से कोई एक स्प लेने की कोशिश करता 
है, जिनमें आप विश्वास कर सकते हैं। पहला मिथक यह है कि बहुत पहले हम मनुष्य शान्तिप्रिय प्राणी 
हुआ करते थे, और हम प्रकृति तथा अन्य मनुष्यों के साथ सामंजस्यपूर्वक रहा करते थे। लेकिन, 
मानवविज्ञान और पुरातन्त्वशास्र की हाल ही की खोजों ने इस बात को पूरी तरह सिद्व कर दिया है कि हमारे 
पूर्वज (हज़ारों साल पहले, सभ्यता की शुरुआत से बहुत - बहुत पहले ) इस तरह के युद्रों में मुन्तिला हुआ 
करते थे, जो भयानक रूप से संघातक और क्रूरतापूर्ण हुआ करते थे। वे क्रतई शान्तिप्रिय नहीं थे। 

दूसरा मिथक, जो आज कहीं ज्यादा प्रभावी है, यह है कि हो सकता है हम अतीत में हिंसक और 
आक्रामक रहे हों, अब हम विकसित होकर इससे ऊपर उठ चुके हैं और अधिक सहिष्णु और प्रबुद् हो 
चुके हैं। लेकिन मानव आक्रामकता के संकेत हमारे युग में उतने ही प्रभावी हैं, जितने वे अतीत में हुआ 
करते थे। प्रमाण के तौर पर हम युद्ध के अन्तहीन चक्रों को, सामूहिक नरसंहार के कृत्यों को और मुल्कों 
के बीच तथा मुल्कों के भीतर की प्रजातियों के बीच की शत्रुताओं को देख सकते हैं, जो इस सदी में भी 


जारी हैं। और पर्यावरण की जो लूट हमने मचा रखी है वह, इस समस्या के प्रति हमारी जागरूकता के 
बावजूद, बद-से-बदतर होती गयी है। 


निष्क्रिय आक्रामकता - उसकी युक्तियाँ और उसका प्रतिकार 
करने की विधियाँ 


हममें से अधिकांश लोग प्रत्यक्ष टकराव से डरते हैं; हम चाहते हैं कि हम पर्याप्त बिनम्र और मिलनसार 
दिखें। लेकिन हम जो चाहते हैं उस पर किसी-न-किसी रूप में अपनी दावेदारी ठोके बगैर उसे हासिल 
करना अक्सर असम्भव होता है। और इसलिए हम सभी अपरिहार्य रुप से ऐसा आचरण करते हैं, जिसमें 
हम परोक्ष स्प से अपना अधिकार जताते हैं, और सक्ष्म-से- सूक्ष्म तरीके से नियन्त्रण या प्रभाव डालने का 
प्रयास करते हैं। हम लोगों के प्रति अपनी अवहेलना का हल्का-सा संकेत देने के लिए उनकी बात पर 
प्रतिक्रिया करने में कुछ अतिरिक्त समय लेते हैं; या हम लोगों की प्रशंसा करते तो दिखते हैं, लेकिन उस 
प्रशंसा में ऐसी कोई महीन- सी बात डाल देते हैं, जो उस व्यक्ति को पीड़ा पहुँचाती है और उसे सन्देह से 
भर देती है। 

हम आक्रामकता के इस स्प को निष्क्रिय या अकर्मक आक्रामकता कह सकते हैं, क्योंकि इसमें हम 
ऐसा दिखने की कोशिश करते हैं कि हम तो महज़ अपना सहज रूप पेश कर रहे हैं, सक्रिय स्प से किसी 
तरह की चालाकी नहीं बरत रहे हैं या लोगों पर कोई दबाव डालने की कोशिश नहीं कर रहे हैं। तब भी, 
एक सन्देश तो भेज ही दिया जाता है जो ठीक वही प्रभाव डालता है जैसा हमने चाहा होता है। सामान्यतः 
हमें इस अकर्मक आक्रामकता के रोजमर्रा रूप को सामाजिक जीवन की महज़ एक खीझ पैदा करने वाली 
चीज़ की तरह देखना चाहिए, एक ऐसी चीज़ की तरह जिसके लिए हम सभी दोषी होते हैं। एक विनम्र 
समाज में पनपने वाली इस निम्नस्तरीय अकर्मक आक्रामकता के प्रति भरसक सहनशील होना चाहिए। 

लेकिन, कुछ लोगों को अकर्मक आक्रामकता की स्थायी बीमारी होती है। इस तरह के आक्रामक 
लोगों द्वारा आम तौर से अपनायी जाने वाली युक्तियाँ और उनका प्रतिकार करने के तरीके नीचे अंकित हैं। 


सूक्ष्म श्रेष्ठता की युक्ति: कोई दोस्त, सहकर्मी या कर्मचारी निरन्तर देर से आता है, लेकिन उसके पास 
इसके लिए हमेशा कोई-न-कोई ऐसा बहाना तैयार होता है, जो तर्कसंगत होता है, साथ ही वह बड़ी 
संजीदगी के साथ माफ़ी भी माँगता है। या इसी तरह, इस तरह के व्यक्ति मीटिंग के बारे में, किसी 
महत्त्वपूर्ण तिथि के बारे में, और निर्धारित समय-सीमा के बारे में भूल जाते हैं, और इसके लिए उनके पास 
हमेशा अचूक बहाना होता है। अगर यह रवैया अक्सर दोहराया जा रहा होगा, तो आपकी खीझ बढ़ेगी, 
लेकिन अगर आप उनका विरोध करने की कोशिश करेंगे तो वे आपको असंवेदनशील होने का अहसास 
कराते हुए आपको उलटे अपराध-बोध से भर देंगे । 

आपको समझना चाहिए कि इसके मूल में उनके अपने लिए और आपके लिए यह स्पष्ट कर देने की 
आकांक्षा होती है कि वे किसी-न-किसी रूप में आपसे श्रेष्ठ हैं। आपको उनके माफ़ी मॉगने से ज़्यादा इस ढ 
पर ध्यान देना चाहिए, लेकिन इसी के साथ-साथ उनके उन हाव-भावों को भी लक्ष्य करना चाहिए, जो वे 
ख़ुद को उचित ठहराते समय व्यन्क्त करते हैं। उनका लहज़ा शिकायती होता है, जैसे उन्हें वाकई यह लग 
रहा हो कि यह आपकी समस्या है। संजीदगी की कमी को छिपाने के लिए क्षमा-याचनाएँ अतिरित्त रूप 
से बढ़ा-चढ़ाकर पेश की जाती हैं; अन्त में, इस तरह के बहाने उनकी भूलने की प्रवृत्ति की बजाय जीवन में 
उनकी समस्याओं के बारे में ज्यादा बताते हैं। उन्हें वास्तव में कोई अफ़सोस नहीं होता। 

अगर यह स्थायी बीमारी है, तो आपको नाराज़ नहीं होना चाहिए या प्रत्यक्ष तौर पर खीझ ज़ाहिर 
नहीं करनी चाहिए - अकर्मक आक्रामकता आपके गुस्से पर पनपती है। इसकी बजाय, शान्त रहें और 
सूक्ष्म ढंग से उनके आचरण की नक़ल करें, और इस तरह उनके कृत्य की ओर उनका ध्यान खीचें और 
अगर मुमकिन हो तो उनके भीतर कुछ शर्मिन्दगी जगाएँ। आप तारीखें या मुलाक्रातें तय करके उन्हें अधर 
में छोड़ सकते हैं या असम्भव रूप से देर से आकर बहुत ही संजीदा ढंग से माफ़ी माँग सकते हैं, जिसमें 
व्यंग्य का हल्का-सा पुट हो । 

अगर आपका पाला किसी बॉस से या किसी उच्च पदासीन व्यक्ति से पड़ रहा है, जो आपसे 
इन्तजार कराता है, तो श्रेता का उनका दावा उतना सूक्ष्म नहीं है। इस मामले में सबसे अच्छा यही है कि 
आप यथासम्भव शान्त बने रहें, और धैर्यवान तथा उदासीन बने रहकर अपनी श्रेष्ठता जाहिर करें । 


सहानुभूति की युक्ति: जिस व्यक्ति से आप बरत रहे हैं वह किसी रूप में हमेशा शिकार बना रहा है - 
कुतर्कपूर्ण विद्रेष का, गलत परिस्थितियों का, सामान्यतः समाज का शिकार । इस तरह के लोगों में आप 
देखेंगे कि वे अपने क्रिस्सों में नाटक का आनन्द लेते हैं। उनकी तरह किसी ने भी कष्ट नहीं झेला है। 

इसी का हिस्सा यह है कि अकर्मक आक्रामक कई तरह के लक्षण या बीमारियों का संकेत दे सकते 
हैं - बेचैनी के दौरे, अवसाद, सिरदर्द - जिससे उनकी तकलीफ़ वास्तविक प्रतीत होती है। हम सभी लोग, 
बचपन से ही ध्यानाकर्षण और सहानुभूति बटोरने के लिए इस तरह के लक्षणों को प्रदर्शित करने में सक्षम 
रहे हैं। आप दरअसल पैटर्न की तलाश कर रहे हैं: यह चीज़ अकर्मक आक्रामकों में उस वक़्त बार-बार 
दिखायी देती है, जब उन्हें किसी चीज़ की (जैसे कि अनुग्रह की) ज़रूरत होती है, जब उन्हें लगता है कि 
आप पीछे हट रहे हैं, जब वे विशेष रूप से असुरक्षित महसूस कर रहे होते हैं। जो भी हो, वे आपके समय 
और दिमागी स्पेस को सोखने की कोशिश करते हैं, और आपको अपनी नकारात्मक ऊर्जा और ज़स्रतों 
की छूत लगाते हैं, और उनसे अलग होना बहुत मुश्किल होता है। 

इस क्रिस्म के लोग अक्सर उन लोगों का शिकार करते हैं, जो अपराध-बोध महसूस करने की 
सम्भावना से युक्त होते हैं संवेदनशील, सुश्रुषा करने वाले लोग । इस तरह की चालबाजी से निपटने के 
लिए आपको कुछ दूरी बनाने की ज़रूरत होती है, और यह आसान नहीं होता। इसका एकमात्र तरीका यह 
है कि आप कुछ क्रोध महसूस करें और उनकी मदद करने में जो समय और ऊर्जा आप बरबाद कर रहे हैं 
उसको लेकर असन्तोष महसूस करें, और इस बात पर असन्तोष महसूस करें कि बदले में वे आपको 
कितना कम दे रहे हैं। 


निर्भरता की युक्ति : आप अचानक किसी ऐसे व्यक्ति के द्वारा दोस्त बना लिए जाते हैं, जो आपकी बेहतरी 
को लेकर असामान्य स्प से सचेत और चिन्तित हो उठा है। वे आपके काम में आपकी मदद करना चाहते 
हैं। लेकिन जब - तब आप उनकी ओर से कुछ उदासीनता महसूस करते हैं, और आप अपने दिमाग़ को 
झकझोरकर सोचते हैं कि आपने ऐसा क्या कहा या किया हो सकता है, जिसकी वजह से उनमें यह 
उदासीनता पैदा हुई होगी। दरअसल, आप निश्चित तौर पर नहीं कह सकते कि वे आपसे नाराज हैं, तब भी 


आप उन्हें खुश करने की कोशिश करते हैं, और धीरे-धीरे, आपके अनजाने ही स्थिति उलट जाती है, और 
उनकी बजाय आप सहानुभूति और चिन्ता से भर उठते हैं। 

यह दूसरे पर सत्ता जमाने की युक्ति है। आपको ऐसे लोगों से चौकन्ने रहना चाहिए जो रिश्ते की 
एकदम शुरुआत में ही जस्रत- से - ज्यादा चिन्तातुर दिखायी देते हैं। यह अस्वाभाविक है, क्योंकि 
सामान्य तौर पर हम किसी भी रिश्ते की शुरुआत में लोगों के प्रति शंकालु होते हैं। वे आपको किसी-न- 
किसी स्प में अपने ऊपर निर्भर बनाने की कोशिश कर रहे हो सकते हैं, और इसलिए इसके पहले कि आप 
उनके इरादों की वास्तविक थाह ले सकें, आपको उनसे कुछ दूरी ही बनाए रखनी चाहिए। अगर वे 
अचानक से उदासीन हो उठते हैं और आपको समझ में नहीं आता कि आपने ऐसा क्या किया है, तो आप 
लगभग निश्चित तौर पर यह मान सकते हैं कि वे इस युत्ति का इस्तेमाल कर रहे हैं। 

सामान्य तौर पर, लोगों के आम्वासनों को लेकर सावधान रहें और उन पर कभी भी पूरी तरह 
भरोसा नहीं करें। जो लोग आश्वासनों को पूरा करने में विफल रहते हैं, उनके सन्दर्भ में इस बात की पूरी 
सम्भावना है कि यह एक पेटर्न हो, और उस सूरत में सबसे अच्छा यही है कि आप उनसे किनारा कर लें। 


सन्देह से भर देने की युक्ति: बातचीत के दौरान, कोई व्यक्ति जो आपका दोस्त हो सकता है, कोई ऐसी 
टिप्पणी कर देता है, जिसकी वजह से आप अपने बारे में सोचने लग जाते हैं और आपको लगता है कि 
कहीं वह व्यक्ति आपका अपमान तो नहीं कर रहा है। हो सकता है कि वह आपके ताज़ा काम को लेकर 
आपकी सराहना कर रहा हो, और फिर एक हल्की-सी मुस्कराहट के साथ वह कहता है कि उसका 
ख़याल है कि इस काम से लोगों का आपकी ओर बहुत ध्यान जाएगा या आपको ढेर-सा पैसा मिलेगा, 
जिसके पीछे उनका आशय यह होता है कि आपका कोई सन्दिग्ध क्रिस्म का प्रयोजन रहा है। या फिर वे 
हल्की-सी तारीफ़ के साथ आपकी तीखी आलोचना करते लग सकते हैं : “तुमने अपनी पृष्ठभूमि के किसी 
व्यक्ति के लिए बहुत अच्छा किया | " 

इस युक्ति के पीछे लक्ष्य आपको कुछ इस तरह बुरे अहसास से भर देना होता है कि आप खीझते रह 
जाएँ और उनके कटाक्ष के बारे में कई-कई दिनों तक सोचते रहें। वे आपके आत्मसम्मान को चोट 
पहँँचाना चाहते हैं। अक्सर वे ऐसा ईर्ष्यावश कर रहे होते हैं। इसके प्रतिकार का सबसे अच्छा तरीक्रा यह 


है कि आप ऐसा प्रदर्शित करें, जैसे उनके कटाक्ष का आप पर कोई असर नहीं हुआ है। आप शान्त बने 
रहें। आप उनकी उस बुझी हुई - सी तारीफ से “सहमत” हो जाएँ और उसी तरह उनकी तारीफ़ कर दें। 

वे दरअसल, आपके गुस्से को भड़काना चाहते हैं और आप उन्हें इस आनन्द से बंचित कर दें। 
अगर आप उन्हें यह संकेत दे सकें कि आप उनकी असलियत समझ चुके हैं तो शायद आप उन्हें उन्हीं के 
सन्देहों से भर देंगे। यह सीख देने लायक्र होगी। 


आरोप को दूसरे के पाले में डाल देने की युक्ति: कुछ ख़ास लोग होते हैं, जिन्होंने ऐसा कुछ किया होता है, 
जिससे आप खीझ और परेशानी महसूस करते हैं। इसके पहले कि आप अपनी खीझ ज़ाहिर करें, वे 
आपकी मानसिक स्थिति को ताड़ गए लगते हैं, और आप उनमें कुछ खीझ महसूस कर सकते हैं। और 
जब आप उनका सामना करते हैं, तो वे खामोश हो जाते हैं; उनके चेहरे पर चोट खाए या हताश व्यक्ति का 
भाव होता है। उनके द्वारा माँगी गयी माफ़ी कुछ इस तरह का स्वर या चेहरे पर इस तरह का भाव लिए 
होती है, जो बहुत बारीक़ ढंग से इस बात पर कुछ अविश्वास जताती लगती है कि उन्होंने कोई गलती की 
है। 

उनकी प्रतिक्रिया जिस किसी भी तरह की हो, आपको यही लगता रहता है कि सारी गलती आप ही 
की थी। आपको लगता है कि शायद आपने अतिरंजित प्रतिक्रिया की है या आप सम्भ्रम के शिकार हुए हैं। 
अब अपराध-बोध महसूस करने वाले आप होते हैं, मानो उस तनाव के लिए आप जिम्मेदार रहे हों। 

इस युक्ति का उद्देश्य तमाम तरह के अप्रिय आचरण को ढँकने का या किसी भी तरह की आलोचना 
का रूख मोड़ देने का होता है। वे जो कुछ कर रहे होते हैं, उसके लिए उन्हें जवाबदेह ठहराने को लेकर वे 
लोगों को सन्देह से भर देते हैं। 

इस युत्ति का प्रतिकार करने के लिए आपको यह समझने में सक्षम होना चाहिए कि किस तरह वे 
उलटे आप पर दोषारोपण करते हैं और यह जान लेने के बाद उससे अप्रभावित बने रहना चाहिए । आपका 
लक्ष्य उन्हें नाराज़ करना नहीं है, इसलिए आप आरोप के आदान-प्रदान में नहीं फँसें । शान्त और 
ईमानदार बने रहें और अगर ठीक लगता हो तो समस्या का कुछ दोष ख़ुद स्वीकार कर लें। 


आपके लिए ज़स्री है कि आप उचित दूरी बनाए रखें ताकि आप उनकी असलियत को समझ सकें 
और खुद को अलग कर सकें। अगर आप अपने अतीत की अनुभूतियों पर भरोसा करना सीख लेते हैं तो 
इसमें आपको मदद मिलेगी। जिन क्षणों में आप खीझ से भरे हों, वे जो कर रहे हैं उसे लिख डालिए और 
उनके आचरण को याद कर लीजिए | हो सकता है, ऐसा करते हुए आपको अहसास हो कि आप वाक़ई 
अतिरंजित प्रतिक्रिया कर रहे थे। लेकिन अगर नहीं तो आप इन नोट्स पर वापस लौट सकते हैं ताकि आप 
ख़ुद को यक्रीन दिला सकें कि आप पागल नहीं हैं और आरोप-प्रत्यारोप की उस प्रक्रिया को वहीं-के- 
वहीं रोक दें। अगर आप उस प्रक्रिया को जारी रहने की गुंजाइश नहीं देते तो वे इस युक्ति का इस्तेमाल 
करने को लेकर हतोत्साहित होंगे। अगर नहीं, तो सबसे अच्छा यही है कि आप इस तरह के अकर्मक 


आक्रामको के साथ रिश्ता बनाना कम कर टें । 


अकर्मक आततायी की युक्ति : आप जिस आदमी के लिए काम कर रहे हैं, वह ऊर्जा, सूझ-बूझ और 
चमत्कारों से भरा हुआ है। इस तरह के लोग थोड़े अव्यवस्थित होते हैं, लेकिन यह सामान्य बात है - 
उनको इतना कुछ करना होता है, वे इतनी ज़्यादा ज़िम्मेदारियाँ और योजनाएँ अपने सिर पर उठाए होते हैं 
कि वे उन सबको नियन्त्रित नहीं कर सकते। उन्हें आपकी मदद की ज़रूरत है, और उन्हें यह मदद 
उपलब्ध कराने में आप अपनी एड़ी-चोटी एक कर देते हैं। कभी-कभार वे आपकी तारीफ़ करते हैं, और 
इससे उत्साहित होकर आप अपना काम जारी रखते हैं, लेकिन कभी- कभी जब उन्हें लगता है कि आप 
उनकी उम्मीदों पर खरे नहीं उतरे, तो वे शिकायत करते हैं, और यह चीज़ आपके दिमाग़ में उनकी तारीफ़ 
के मुक़ाबले ज़्यादा अटकी रहती है। 

इस युक्ति का इस्तेमाल सामान्यतः उनके द्वारा किया जाता है जो अपने मातहतों पर हुकूमत करते हैं, 
लेकिन इसका इस्तेमाल लोग अपने रिश्तों में भी कर सकते हैं, जिनमें एक व्यक्ति दूसरे का अत्याचार 
इसलिए सहता है, क्योंकि इस दूसरे व्यक्ति को खुश रखना असम्भव होता है। 

इस तरह के लोगों के ख़िलाफ़ कोई युक्ति इस्तेमाल करना बहुत मुश्किल होता है, क्योंकि अक्सर 
वे आपसे पद में ऊपर होते हैं और उनके पास आपसे ज्यादा शक्ति होती है। इसका एकमात्र वास्तविक 


प्रतिकार है, आप उनसे अलग हो जाएँ और सँभल जाएँ 


नियन्त्रित आक्रामकता 


समस्या यह कभी नहीं रही कि हम इन्सान अपना अधिकार जताने वाले और आक्रामक होते हैं। 
असली समस्या यह है कि हम यह नहीं जानते कि इस ऊर्जा को एक वयस्क, फलदायी और समाजोन्मुख 
तरीक्रे से किस तरह उपयोग में लाया जाए। इस ऊर्जा को पूरी तरह से मानवीय और सशक्त सूप से 
सकारात्मक ऊर्जा की तरह अंगीकार किया जाना चाहिए। बजाय इसके कि हम चिरस्थायी स्प से 
आक्रामक, अकर्मक आक्रामक या दमित आक्रामक हों, हम इस ऊर्जा को एकाग्र और तर्कसंगत स्प दे 
सकते हैं। 

नीचे इस ऊर्जा के चार सशक्त पक्ष अंकित हैं, जिन्हें हम अनुशासित और इस्तेमाल कर सकते हैं 
और विकास की प्रक्रिया ने हमें जिस चीज़ से नवाज़ा है, उसे निखार सकते हैं । 


महत्त्वाकांक्षा : आज की दुनिया में यह कहना कि मैं महत्त्वाकांक्षी हूँ, अक्सर एक किंचित बुरी चीज़ को 
स्वीकार करने जैसा, और शायद अपने ज़रूरत - से - ज़्यादा आत्मलीन होने को उजागर करने जैसा है। 
लेकिन ज़रा अपने बचपन और युवावस्था की ओर मुडकर देखिए - तब आपने अपने लिए बड़े-बड़े सपने 
और महत्त्वाकांक्षाएँ सँजोए होते हैं। अपने बचपन के उस हिस्से को अंगीकार कीजिए, अपनी एकदम 
शुरुआती महत्त्वाकाक्षाओं की ओर वापस लौटिए, उन्हें अपनी आज की वास्तविकता में ढालिए और उन्हें 
यथासम्भव वैयक्तिक स्प दीजिए। 


हठ : अगर आप शिशुओं पर ध्यान दें, तो आप पाएंगे कि जब वे कुछ चाहते हैं, तो वे उस समय कितने 
बेक्राबू और बेचैन होते हैं। इस तरह का हठ हमारे लिए स्वाभाविक है, लेकिन यह वह गुण है, जिसे हम 
बड़े होने और अपने आत्मविश्वास के धुँधलाने के साथ खोते जाते हैं। आत्मविश्वास की यह थोड़ी-सी 
गिरावट उस ऊर्जा की कमी का रूप ले लेती है, जिसकी मदद से हम समस्याओं से निपटते हैं। 

जो चीज़ आपको समझने की ज़रूरत है, वह यह है : दुनिया में ऐसी लगभग कोई भी चीज़ नहीं है, 
जो इस ज़िट्टी मानवीय ऊर्जा का प्रतिरोध कर सकती हो । युत्ति यही है कि आप किसी चीज़ की इतनी 
प्रबल चाहना करें कि दुनिया की कोई शक्ति उसे रोक नहीं सके या आपकी उस ऊर्जा को कमज़ोर नहीं 


कर सके। पृष्ठभूमि के सन्देहों को अलग कर दीजिए और पूरी ताक्रत के साथ चोट करना जारी रखिए, इस 
विश्वास के साथ कि अगर आप कमज़ोर नहीं पड़ें तो कुछ भी हासिल कर सकते हैं। जैसे ही आप हमले 
के इस रूप में अपनी शक्ति को महसूस कर लेंगे, आप बार-बार उसकी ओर लोटेंगे। 


निर्भीकता : हम स्वभाव से ही निर्भीक प्राणी हैं। जब हम बच्चे थे, तब हम ज़्यादा की माँग करने से या 
अपना अधिकार जताने से डरते नहीं थे। हम कई रूपों में कमाल के लचीले और निर्भीक हुआ करते थे। 

जो निर्भीकता आप में कभी हुआ करती थी, उसे क्रमशः बहाल करने की कोशिश कीजिए | कुंजी 
यह है कि आप सबसे पहले ख़ुद को यह यक्रीन दिलाएँ कि आप जीवन में अच्छी और बेहतर चीज़ें 
हासिल करने की क्राबिलियत रखते हैं। जैसे ही आपको इस बात का अहसास हो जाता है, और अगर लोग 
असंवेदनशील साबित होते हैं तो आप स्पष्ट तौर पर बात कर सकते हैं, यहाँ तक कि ज़बान चला सकते हैं। 
जैसे ही इन कमतर नाटकीय तकरारों के दौरान आपके अन्दर से भय जाता रहता है, आप और आगे बढ़ना 
शुरू कर सकते हैं। आप लोगों से माग कर सकते हैं कि वे आपसे ठीक से पेश आएँ या आपके काम की 
गुणवत्ता की इज्जत करें । यह आप किसी शिकायती या आत्मरक्षात्मक लहज़े के बगैर करें । 


गुस्सा : जिस हद तक आपका गुस्सा वास्तविकता से कटा होता है, उसी हद तक वह जहरीला होता है। 
लोग अपनी स्वाभाविक कुण्ठाओं को किसी अनिश्चित शत्रु या किसी उस बलि के बकरे पर निकालते हैं, 
जिसे किन्हीं दुष्प्रचारकों ने गढ़ा और प्रसारित किया होता है। उनके गुस्से के पीछे कोई सोच विचार नहीं 
होता, इसलिए उसका कोई नतीजा नहीं निकलता या फिर वह विनाशकारी हो जाता है। 

आपको इसका उलटा करना चाहिए। आपका गुस्सा किन्हीं विशिष्ट व्यक्तियों या शक्तियों के विस 
हो । आप भावना का विश्लेषण करें - क्या आपको पक्का यक्रीन है कि आपकी कुण्ठा आपकी अपनी 
अपर्याप्तताओं से जन्मी नहीं है? क्या आपको वाक्रई पता है कि आपके गुस्से की वजह क्या है और उसका 
लक्ष्य कौन है? वह उचित है या नहीं है और उसका लक्ष्य क्या होना चाहिए, इसका निश्चय करने के 
अलावा आपको इस बात का विश्लेषण भी करना चाहिए कि उसे कोई सार्थक दिशा देने का सबसे अच्छा 
तरीक्रा क्या है, और आपके प्रतिदुन्ट्री को पराजित करने की सबसे अच्छी युक्ति क्या हो सकती है। 


आपका गुस्सा नियन्त्रित, व्यावहारिक और समस्या के वास्तविक स्रोत की दिशा में मुडा हो, और वह चीज़ 
कभी आपकी दृष्टि से ओझल नहीं हो, जिसने सबसे पहले उस भावना को भड़काया था। 


शक्ति की आवश्यकता सम्प्रेषण के लिए होती है। किसी उदासीन या विद्रेषपूर्ण समूह के 
सामने खड़े होकर अपनी बात कहना या अपने दोस्त से पूरी ईमानदारी के साथ उन 
सच्चाइयों को कहना, जो दिल में उतर जाने वाली और चोट पहुँचाने वाली हों, इस सबके 
लिए अपने स्वत्व को जताने की और कभी-कभी आक्रामकता तक की ज़स्रत होती है। 

- रोलो मे 


न <> FN 
अद्रदर्शिता का नियम्‌ 


आपका जन्म एक ऐसी पीढी यें हुआ हे, जो आपकी कल्पना से परे जाकर इस बात को परिभाषित करती 
है कि आप कौन है। आपकी पीढी ख़ुद अपने से पहले की पीढी से अलग करना चाहती है और दुनिया के 
लिए एक नया वातावरण रचना चाहती है। इस प्रक्रिया में वह कुछ खास क्रिस्प की आभिसचियाँ. मूल्य 
और सोच-विचार के तौर-तरीक्रे विकसित करती है, जिन्हें एक व्यक्ति के सूप में आप आन्तरिक बना लेते 
हैं। जैसे-जैसे आपकी उग्र बढती जाती है, पीढी से प्राप्त हुए ये मूल्य और विचार आपको दूसरे दृश्किणों से 
काट देने की कोशिश करते हैं, आपके दिमाग़ को अवसर कर देते हैं। आपका काम है कि आप भरसक 
गहराई के साथ खुद पर और दुनिया को देखने के आपके ढंग पर पड़ने वाले इस शक्तिशाली प्रभाव को 
समझें। जिस पीढी में आप जन्ये है और जिस समय में आप रह रहे हे. अगर आप उसके पिज़ाज को 
गहराई-से समझ लेंगे, तो आप समय की प्रचालित रीति का बेहतर ढंग से दोहन कर पाने में सक्षम होंगे। 
आप वह व्यक्ति होंगे, जो उन प्रवत्तियों का पूर्वानुमान कर सकेंगे और उन्हें स्थापित कर सकेंगे, जिनके 
लिए आपकी पीढी भूखी है। आपकी पीढी ने आप पर जो दिमागी अवरोध लाद दिए हैं, उनसे आप स्वयं 
को मुक्त कर लेंगे और आप वह व्यक्ति होंगे, जिसकी कल्पना आपने अपने बारे में कर रखी होगी, 

जिसके पास वे सारी शक्तियाँ होंगी, जो उस स्वतन्त्रता ने आपको प्रदान की होंगी। 


हमारा युग अपने जन्म के क्षण में और संक्रमण के समय में है। पुरानी विश्व - व्यवस्था से ... 
और सोच-विचार के पुराने तौर-तरीक़ों से आदमी का रिश्ता टूट चुका है और वह इन सारी 
चीज़ों को अतीत की गहराइयों में डूब जाने देना चाहता है और वह अपने ही स्पान्तरण के 
लिए तैयार है...बह छिछोरापन और ऊब जो स्थापित व्यवस्था को अस्थिर करते हैं, किसी 
आज्ञात-सी चीज़ का अनिश्चित- सा पूर्वाभास या आगामी परिवर्तन के सन्देशवाहक हैं । 

- जी. डब्ल्यू एफ़. हेगल 


मानव-स्वभाव के रहस्य 


हममें से बहुत से लोगों को पीढ़ियों की सच्चाई के बारे में अन्तर्ज्ञान हो जाता है - उनका किस तरह का 
व्यक्तित्व होगा और किस तरह युवतर पीढ़ी कई सारे परिवर्तनों की शुरुआत करेगी। हममें से कुछ लोग 
इस चीज़ से इनकार करते रहते हैं, क्योंकि हमें यह कल्पना करना अच्छा लगता है कि व्यक्तियों के रूप 
में हम उसे आकार देते हैं, जो हम सोचते हैं और जिस पर विश्वास करते हैं, या यह कि वर्ग, लिग, और 
प्रजाति जैसी दूसरी ताक़तें बड़ी भूमिका निभाती हैं। निश्चय ही पीढ़ियों का अध्ययन त्रुटिपूर्ण हो सकता है; 
यह सूक्ष्म और भ्रामक स् से व्यक्तिनिष्ठ होता है। और दूसरी चीज़ें भी अपनी भूमिका निभाती हैं। लेकिन 
इस चीज़ को गहराई से देखने पर पता चलता है कि यह दरअसल, उससे ज्यादा प्रभाव का मसला है 
जितना हम सोचते हैं, और यह अनेक तरह से उस बहुत कुछ का कारक है, जो इतिहास में घटित होता है। 
और अगर हम इस पीढ़ीपरक चीज़ को समझ लेते हैं तो इसके और भी अनेक फ़ायदे हो सकते हैं: 
हम देख सकते हैं कि वे कौन- सी शक्तियाँ रही हैं, जिन्होंने हमारे अभिभावकों की मानसिकता को गढ़ा 
था, और फिर हमारी मानसिकताओं को गढ़ा है, जिसके चलते हमने अलग दिशा में जाने की कोशिश की। 
हम समाज के तमाम क्षेत्रों में जारी अन्दस्नी बदलावों को बेहतर ढंग से समझ सकते हैं और अनुमान 
लगाना शुरू कर सकते हैं कि दुनिया कहाँ जा रही है, भविष्य के स्झानों का पूर्वानुमान कर सकते हैं और 
उन भूमिकाओं को समझ सकते हैं, जो हम घटनाओं को आकार देने के लिए निभा सकते हैं। इससे हमें ना 
केबल बड़ी सामाजिक शक्ति प्राप्त होगी, बल्कि इसका हमारे ऊपर शान्तिप्रद प्रभाव होगा, क्योंकि हम 


अपने समय के अराजक बदलावों से ऊपर उठकर दुनिया की घटनाओं को कुछ दूरी से और धैर्य के साथ 
देख सकेंगे। 

इस ज्ञान को हम पीढीपरक सजगता की संज्ञा देंगे। इसे हासिल करने के लिए, सबसे पहले हमें उस 
वास्तविक गहरे प्रभाव को समझना अनिवार्य है, जो हमारी पीढ़ी दुनिया को देखने के हमारे ढंग पर डालती 
है, और दूसरे, हमें उन बड़े पीढ़ीपरक पैटन को समझना होगा, जो इतिहास को आकार देते हैं और जो इस 
बात की शिनाख़्त करते हैं कि हमारा समय समग्र परिदृश्य में कहाँ फ़िट बैठता है। 


पीढीपरक संघटना 


जीवन के पहले दौर में, हम पीढीपरक दृष्टिकोण को आकार देते हैं। यह एक क्रिस्म की सामूहिक 
मानसिकता है, क्योंकि हम अपने हमउम्न लोगों के साथ-साथ बचपन और युवावस्था के दृष्टिकोण से 
प्रभावी संस्कृति को आत्मसात करते चलते हैं। और चूँकि इस दृष्टिकोण को समझने और उसका विश्लेषण 
करने के लिहाज़ से हम बहुत कम उम्र होते हैं, इसलिए हम सामान्यत: इसकी बनावट से और इस बात से 
अनजान होते हैं कि जो कुछ हम देखते हैं और जिस तरह हम घटनाओं की व्याख्या करते हैं उसे यह किस 
तरह प्रभावित करता है। 

फिर, जब हम अपनी उम्र के तीसरे और चौथे दशक में पहुँचते हैं, तो हम जीवन के एक नए दौर में 
प्रवेश करते हैं और एक बदलाव को अनुभव करते हैं। अब हम उस स्थिति में होते हैं, जब हमारे पास कुछ 
शक्ति होती है, जब हम दुनिया को अपने मूल्यों और आदर्शो के मुताबिक़् बदल सकते हैं। स्वाभाविक ही 
हम अपरिहार्य स्प से उस पुरानी पीढी के साथ जिसके हाथ में कुछ समय से शक्ति रही होती है, टकराव 
की स्थिति में होते हैं, क्योंकि वे आचरण और घटनाओं के मूल्यांकन करने के अपने ढंग पर बल देते हैं। 
उनमें से बहुत से लोग हमें अपरिपक्व, भोला-भाला, कोमल, अनुशासनहीन, लाड़- प्यार से बिगड़ा हुआ, 
नासमझ मानते हैं, जो निश्चय ही सत्ता सँभालने के लिए तैयार नहीं हैं। 

फिर, जब हम अपनी उम्र के पाँचवें दशक और अधेड़ावस्था में पहुँचते हैं और समाज के कई नेतृत्व 
सँभालने लगते हैं, तब हमारा ध्यान उस युवा पीढ़ी की ओर जाता है, जो अपनी शक्ति और हैसियत के 


लिए लड़ रही होती है। उसके सदस्य अब हमें परख रहे होते हैं और वे हमारी अपनी शैलियों और विचारों 
को अप्रासंगिक पाते हैं। बदले में हम उन्हें परखने लगते हैं और उन्हें अपरिपक्व, कच्चा, कोमल आदि 
कहने लगते हैं। 

जब दो पीढ़ियों के बीच के तनाव से पैदा परिवर्तन का सवाल उठता है, हम कह सकते हैं कि इन 
परिवर्तनों का ज़्यादा बड़ा हिस्सा युवाओं की देन होता है। वे ज़्यादा बेचैन, अपनी पहचान की खोज में 
लगे हुए, समूह के साथ और उसमें फ़िट होने के साथ ज़्यादा संगति बिठाए होते हैं। जब तक यह नयी पीढ़ी 
अपनी उम्र के चौथे और पाँचवें दशक में पहुँचती है, तब तक वे अपने परिवर्तनों के साथ दुनिया को एक 
आकार दे चुके होते हैं और उसे एक ऐसा स्प और अहसास दे चुके होते हैं, जो उनके अभिभावकों की 
दुनिया से भिन्न होता है। 

यह पीढ़ीपरक मानसिकता अपरिहार्य रूप से हर किसी पर वर्चस्व क्रायम किए होती है, भले ही 
लोग उस पर व्यक्तिगत तौर पर कैसी ही प्रतिक्रिया क्यों नहीं करते हों। जिस ऐतिहासिक क्षण में हम पैदा 
हुए होते हैं, हम उसके बाहर नहीं निकल सकते। 

इस मानसिकता को ध्यान में रखते हुए, हमें एक सामूहिक व्यक्तित्व या सामूहिक भावना की 
पदावली में सोचने की कोशिश करनी चाहिए। हमारी पीढी ने हमारे अभिभावकों से और अतीत से कुछ 
बुनियादी मूल्य और दुनिया को देखने के ढंग विरासत में प्राप्त किए हैं, जो निर्विवाद हैं। लेकिन किसी भी 
क्षण में, एक नयी पीढ़ी के लोग किसी ऐसी चीज़ की तलाश में लगे होते हैं, जो अधिक जीवन्त और 
प्रासंगिक हो, कोई ऐसी चीज़ जो भिन्न हो, जो वर्तमान में बदलाव ला रही हो । अतीत से विरासत में प्राप्त 
की गयी चीजों के विपरीत, जो कुछ वर्तमान में गतिशील और विकसित हो रहा है, उसका बोध, ही अपने 
में सामूहिक भावना है, उसकी बेचैनी और खोजी प्रकृति है। यह कोई ऐसी चीज़ नहीं, जिसे हम आसानी- 
से शब्दों में बयान कर सकें। यह एक मनःस्थिति, भावनात्मक रंगत है, लोगों का एक-दूसरे के साथ 
सम्बन्ध बनाने का एक ढंग । 

अगर हमारी पीढ़ी की एक विशिष्ट भाव- ऊर्जा होती है, तो हम अपने समय के बारे में भी यही बात 
कह सकते हैं, जिसमें चार पीढ़ियाँ एक-साथ रहती हैं। इन पीढ़ियों का आपसी मेल-मिलाप, उनके बीच 


तनाव, और अक्सर होने वाले टकराव मिलकर उस चीज़ की रचना करते हैं, जिसे हम समय की समग्र 
भाव - ऊर्जा या वह चीज़ कहेंगे, जिसे आम तौर से युगचेतना के नाम से जाना जाता है। 

इसे अपने निजी अनुभव में देखने के लिए, अतीत के उन कालखण्डों की ओर मुड़कर देखिए 
जिनमें आप जीवित और सचेतन थे, अगर आप उम्रदराज हैं तो कम-से-कम बीस साल पहले की ओर 
मुकर देखिए। उस दूरी के साथ आप इस बात पर विचार कर सकते हैं कि वह समय कितना भिन्न लगता 
था, उस समय का वातावरण कैसा था, लोग किस तरह आदान-प्रदान किया करते थे, उनके बीच कितना 
तनाव था। उस समय की भाव- ऊर्जा उन शैलियों और पहनावों में नहीं थी, जो आज के ज़माने से भिन्न 
हुआ करते थे, बल्कि वह उस समय की सामाजिकता और सामूहिकता में, समग्र मन:स्थिति या वातावरण 
में थी। 


पीढ़ीपरक सिलसिला 


ज्ञात समय की शुरुआत से ही, कुछ ख़ास लेखक और चिन्तक मानव इतिहास के एक पेटर्न का अनुमान 
करते रहे हैं। ये शायद चौदहवी सदी के महान इस्लामी अध्येता इब्न खल्दुन थे, जिन्होंने यह सिद्धान्त गढ़ा 
था कि इतिहास चार स्यों में गतिशील होता लगता है, जो चार पीढ़ियों से सम्बन्ध रखते हैं। 

इनमें पहली पीढ़ी उन क्रान्तिकारियों की होती है, जो अतीत से मूलगामी ढंग से अलग होकर नए 
नियम स्थापित करते हैं, लेकिन साथ ही ऐसा करने के संघर्ष के दौरान कुछ अराजकता भी पेदा करते हैं। 
इसके बाद दूसरी पीढ़ी आती है, जो किंचित व्यवस्था की आकांक्षा करती है। 

तीसरी पीढी - जिसका क्रान्ति के संस्थापकों से बहुत कम सीधा रिश्ता होता है - इसके बारे में बहुत 
कम आवेग महसूस करती है। ये लोग विचारों में उतनी नहीं, जितनी चीज़ों को रचने में रुचि लेते हैं। 

इसके बाद आती है चौथी पीढी, जिसे लगता है कि समाज अपनी जीवनी-शक्ति खो चुका है, 
लेकिन वे यह नहीं जानते कि उसकी जगह किस चीज को लेना चाहिए। वे उन मूल्यों पर सवाल उठाने 
लगते हैं, जो उन्होंने विरासत में प्राप्त किए होते हैं, और इनमें से कुछ लोग ख़ासे निराशावादी भी हो उठते 
हैं। एक किस्म का संकट उठ खड़ा होता है । तब क्रान्तिकारी पीढी आगे आती है, जो किसी नए विश्वास 


के इर्दगिर्द संगठित होने के नाते अन्तत: पुरानी व्यवस्था को उखाड़ फेंकती है, और इस तरह चक्र जारी 
रहता है। 

यघपि इस सिलसिले में निश्चय ही फ़ेरबदल होता रहता है और यह कोई विज्ञान नहीं है, लेकिन 
इतिहास में हम एक समग्र सिलसिला देखने की कोशिश कर रहे हैं। 

इससे हमें दो महत्त्वपूर्ण सीखें मिल सकती हैं : पहली, हमारे मूल्य अक्सर इस बात पर निर्भर करेंगे 
कि इस सिलसिले में हम किस जगह पर हैं और हमारी पीढ़ी पिछली पीढ़ी के ख़ास असन्तुलनों के विस्र 
किस तरह की प्रतिक्रिया करती है। दूसरी, हम देखते हैं कि पीढ़ियाँ केवल पिछली पीढ़ी की विपरीत दिशा 
में जाने और प्रतिक्रिया करने में सक्षम प्रतीत होती हैं। 

इस ऐतिहासिक सिलसिले को देखने के क्रम में, हमें उस चीज़ को पहचान सकना चाहिए, जो उस 
समग्र मानवीय भाव-ऊर्जा जैसी प्रतीत होती है, जो किसी भी ख़ास समय का अतिक्रमण कर हमें विकास- 
प्रक्रिया से जोड़े रखती है। अगर किसी वजह से यह चक्र थम जाता है, तो हम अभिशप्त होते हैं। 

मानव स्वभाव के अध्येता के स्प में आपका उधम तिहरा है : सबसे पहले और सबसे महत्त्वपूर्ण यह 
है कि आप अपनी पीढ़ी के प्रति अपने रवैए को बदलें । आपका लक्ष्य यथासम्भव गहराई के साथ इस बात 
को समझना है कि आपकी पीढ़ी की भाव-ऊर्जा ने और जिस समय में आप रह रहे हैं उसने, दुनिया को 
देखने के आपके ढंग पर कितना गहरा असर डाला है। 

आपका दूसरा उघम अपनी पीढ़ी के व्यक्तित्व का एक क्रिस्म का खाका तैयार करना है, ताकि आप 
उसकी भाव-ऊर्जा को वर्तमान में समझ सकें और उसका दोहन कर सकें। आप उन सामान्य लक्षणों की 
तलाश में हैं, जो समग्र भाव - ऊर्जा की ओर संकेत करते हैं। 

आप इसकी शुरुआत उन निर्णायक घटनाओं की ओर देखते हुए कर सकते हैं, जो वर्षो पहले तब 
घटित हुई थीं, जब आपने काम की दुनिया में प्रवेश किया था और जिसने इस व्यक्तित्व को गढ़ने में बड़ी 
भूमिका निभायी थी । उदाहरण के लिए, जो लोग 4930 के दशक के दौरान पैदा हुए थे, उनके लिए वह 
मन्दी का काल था और उसी दौरान दूसरे विश्व युद्र का आगमन हुआ था। आपको इस समीकरण में किन्ही 
भी ऐसी बड़ी टेक्नोलॉजिकल प्रगतियों और ईजादों को भी शामिल करना चाहिए, जो लोगों के आपसी 
व्यवहार के ढंग को बदल देती हैं। 


इस खाके को भरते हुए उन लोगों की अभिभावकीय शेली पर नज़र डालिए, जिन्होंने आपको 
पाला-पोसा है। वह कैसी शैली रही है - स्वतन्त्रता देने वाली अतिशय नियन्त्रण करने वाली, उपेक्षापूर्ण, या 
समानुभूतिशील ? जिन लोगों ने 4890 के दशक के दौरान बच्चों का पालन-पोषण किया था, उनकी 
स्वतन्त्रतादायी शेली ने 4920 के दशक की खोयी हुई पीढ़ी में एक निरंकुश और लापरवाह रवैया रचने में 
मदद की थी । 

एक व्यक्ति की तरह किसी भी पीढ़ी के व्यक्तित्व का एक अवचेतन, छाया पक्ष होता है। इसका 
एक अच्छा संकेत हर पीढ़ी के हास्य में पाया जा सकता है। कोई पीढ़ी अत्यन्त संकोची और सही हो 
सकती है, लेकिन उसका हास्य अश्लील और अप्रासंगिक होता है। यह उसका अवचेतन पक्ष है, जो 
रिसकर बाहर आ रहा होता है। 

आपका तीसरा उधम है इस ज्ञान को किसी बड़ी चीज़ तक विस्तार देना, जिसके लिए सबसे पहले 
उस चीज़ को एकीकृत करने की कोशिश करें, जिसे युगचेतना कहा जा सकता है। इस अर्थ में, आप दो 
प्रभावी पीढियों - बयस्क (बाइस से चौबीस वर्ष की उम्र ) और अधेड़ (पैंतालीस से छियासठ की उम्र ) के 
सम्बन्ध को देख रहे होते हैं। इन पीढ़ियों के अभिभावकों और बच्चों के बीच का रिश्ता कितना ही 
क़रीबी क्यों नहीं प्रतीत होता हो, उनके बीच हमेशा एक अन्दसूनी तनाव होता है, और इसी के साथ-साथ 
कुछ असन्तोष और ईर्ष्या होती है। आपको इस तनाव का परीक्षण करने की और यह निर्धारित करने की 
ज़रूरत है कि कौन-सी पीढ़ी वर्चस्व स्थापित करने की कोशिश कर रही है और शक्ति प्रयोग की यह 
प्रक्रिया वर्तमान में किस तरह स्थानान्तरित हो रही हो सकती है। 

इस समग्र सजगता के कई महत्त्वपूर्ण फ़ायदे होंगे। उदाहरण के लिए आपका पीढीपरक दृष्टिकोण 
एक खास क्रिस्म की अदूरदर्शिता का कारण बनता है। हर पीढ़ी पिछली पीढ़ी पर प्रतिक्रिया करते हुए एक 
ख़ास असन्तुलन की ओर झुकने की कोशिश करती है। अगर आप अपने अभिभावकों या अपने बच्चों 
के दृष्टिकोण से दुनिया को देख सकें, यहाँ तक कि उनके कुछ मूल्यों को अपना सकें, तो इससे काफ़ी कुछ 
हासिल हो सकता है। आपकी सजगता आपको इन मानसिक अवरोधों और भ्रमों से मुक्त कर देगी और 
आपके दिमाग को अधिक लचीला और रचनात्मक बना देगी । 


युग की भाव-ऊर्जा का दोहन करने की युक्तियाँ 


युगचेतना का अधिक-से-अधिक लाभ उठाने के लिए आपको इस सरल-सी प्रतिज्ञा के साथ शुरुआत करनी 
चाहिए : आप किसी भी दूसरे व्यक्ति की भाँति युग की पैदाइश हैं; जिस पीढ़ी में आपका जन्म हुआ है, 
उसने आपके विचारों और मूल्यों को गढ़ा है, चाहे आप इस बात के प्रति जागरूक रहे हों या न रहे हों। 
और इसलिए अगर आप दुनिया जैसी है, उसके वैसा होने के ढंग को लेकर या अपने से पहले की पीढ़ी को 
लेकर अन्दस्नी कुण्ठा महसूस करते हैं, या आपको लगता है कि संस्कृति में किसी चीज़ की कमी है, तो 
आप निश्चित तौर पर मानकर चल सकते हैं कि आपकी पीढ़ी के दूसरे लोग भी वैसा ही महसूस कर रहे हैं। 
और अगर आप इस अहसास पर प्रतिक्रिया कर रहे हैं, तो आपके काम में आपकी पीढ़ी की अनुगँज होगी 
और वह युगचेतना को गढ़ने में मदद करेगा। इस बात को दिमाग़ में रखते हुए आपको आगे अंकित 
युक्तियों में से कुछ को या सभी को व्यवहार में लाना चाहिए। 


अतीत को धक्का दें : आप अपनी पीढ़ी के लिए कोई नयी और अधिक प्रासंगिक चीज़ रचने की गहरी 
आकांक्षा महसूस करते हैं, लेकिन अतीत लगभग हमेशा आप पर जबरदस्त दबाव डालता है - आपके 
अभिभावकों के उन मूल्यों के स्प में जिन्हें आपने युवावस्था में अपने अन्दर समा लिया था। इस वजह 
से, हो सकता है कि आप जो कुछ भी करते या कहते हैं, उसे पूरी गति के साथ करने या कहने में 
हिचकिचाते हों, और पुराने ढंग से काम करने से आपका इनकार आपको हतोत्साहित करता हो । 

इसकी बजाय, आपको ख़ुद को पूरी शक्ति के साथ विपरीत दिशा में ले जाना चाहिए। अतीत और 
उसके मूल्यों या विचारों का इस्तेमाल एक ऐसी चीज़ की तरह कीजिए, जिसे आप पूरी ताक़त से धक्का 
दे सकें, और इसमें मदद के लिए अपने गुस्से का इस्तेमाल कीजिए। 


अतीत को वर्तमान की भाव- ऊर्जा के अनुरूप ढालिए। जैसे ही आप युगचेतना के सत्त्व को पहचान लेते 
हैं, बैसे ही इतिहास के किसी मिलते-जुलते क्षण या कालखण्ड को खोज लेना अक्सर एक अक्र्लमन्दीपूर्ण 
युत्ति होती है। आपकी पीढी की कुण्ठाएँ, और विद्रोह निश्चय ही किसी हद तक किसी पिछली पीढ़ी द्वारा 
महसूस किए गए होंगे और उन्हें नाटकीय ढंग से व्यक्त किया गया होगा। आप उस ऐतिहासिक कालखण्ड 


के किन्हीं भावनात्मक प्रतीकों और शैलियों को लीजिए और उन्हें अपना लीजिए, और ऐसा करते हुए 
यह प्रभाव छोड़िए कि वर्तमान में आप जिस चीज़ के लिए प्रयत्रशील हैं, वह अतीत में हुई किसी चीज़ का 
अधिक परिपूर्ण और प्रगतिशील संस्करण है। 


बचपन की भाव-ऊर्जा को पुनजी'वित करें। आप अपने जीवन के आरम्भिक वर्षो की भाव-ऊर्जा - उसके 
विनोद, उसके निर्णायक ऐतिहासिक क्षणों, उस समय की शैलियों और परिणामों - को जीवित करते हुए 
उस व्यापक वर्ग तक पहुँचेंगे, जिन्होंने उन वर्षो को आप ही की तरह अनुभव किया होगा। इस युक्ति का 
इस्तेमाल आपको तभी करना चाहिए, जब आप अपने बचपन के साथ सशरक्त रिश्ता महसूस करते हों । 

इस बात को दिमाग में रखें कि आपका लक्ष्य अपने अतीत को शब्दश: दोहराना नहीं, बल्कि 
उसकी भाव-ऊर्जा को पकड़ना है। वह निरा अतीत-मोह नहीं होना चाहिए, बल्कि उसे वर्तमान के किन्हीं 
मुद्दों या समस्याओं से जुड़ना चाहिए, तभी उसकी वास्तविक शक्ति सामने आएगी। 


नया सामाजिक विन्यास रचिए। यह मानवीय स्वभाव में है कि लोग उन लोगों के साथ अधिक सामाजिक 
संवाद करना चाहते हैं जिनके प्रति वे लगाव महसूस करते हैं। अगर आप संवाद के ऐसे नए तरीक्रे गढ़ेंगे जो 
आपकी पीढ़ी को आकर्षित करते होंगे, तो आप हमेशा अधिक शक्ति हासिल करेंगे । आप ऐसे नए 
विचारों और मूल्यों के इर्दगिर्द समूह को संगठित कीजिए जो चलन में हों, या फिर ऐसी तरो-ताज़ा 
टेक्नॉलॉजी के इर्दगिर्द जो समान विचार रखने वाले लोगों को अनूठे ढंग से संगठित करने में सक्षम हो। 
समूह के इस नए रूप में यह हमेशा अक्रलमन्दी की बात होगी कि आप कुछ ऐसे अनुष्ठान सामने लाएं. जो 
उसके सदस्यों को आपस में बाँधते हों, और ऐसे कुछ प्रतीक भी शामिल करें, जिनके साथ वे सदस्य 
तादात्म्य महसूस करते हों । 

इस युक्ति का इस्तेमाल करते हुए, अतीत के दमनकारी तत्त्वों के बारे में सोचिए जिनसे लोग आजाद 
होने को लालायित हों। इस तरह जो समूह आप खड़ा करेंगे, वह नयी भाव-ऊर्जा को पनपने की गुंजाइश 
देगा, यहाँ तक कि वह औचित्य पर चिपके अतीत की पाबन्दियों को तोड़ने का रोमांच भी देगा। 


भाव- ऊर्जा को उलट दें। हो सकता है कि आप अपनी पीढ़ी या अपने समय की भाव-ऊर्जा के कुछ अंशों 
को अपने प्रतिकूल पाएँ । वजह जो भी कोई हो, अपने समय की भाव-ऊर्जा का उपदेश करना, या उसका 
नैतिकीकरण करना या उसकी निन्दा करना कभी भी अक्र्लमन्दी की बात नहीं है। ऐसा करके आप ख़ुद 
को ही हाशिए पर डाल टेंगे। अगर आपके समय की भाव-ऊर्जा किसी लहर या प्रवाह जैसी है, तो बेहतर है 
कि आप उसकी दिशा के विस्द्ध हाथ- पैर मारने की बजाय उसकी दिशा को मोड़ने का कोई शालीन तरीक्रा 
खोजें। अगर आप युगचेतना के भीतर रहते हुए और उसे उलटते हुए काम करेंगे, तो आपको अधिक शक्ति 
प्राप्त होगी। 

उदाहरण के लिए, आप कोई चीज रचें - कोई पुस्तक, कोई फ़िल्म, कोई उत्पाद - जो अपने समय 
की शक्ल और स्पर्श लिए हो, यहाँ तक यह शक्ल या स्पर्श अतिरंजित स्तर के क्यों ना हों। लेकिन, जो 
भी चीज़ आप रचते हैं उसकी विषय-वस्तु के माध्यम से आप ऐसे विचार और भाव - ऊर्जा का सन्निवेश 
करते हैं, जो किसी-न-किसी रूप में भिन्न है, जो अतीत के उस मूल्य की ओर संकेत करती है, जिसे आप 
प्राथमिकता देते हैं। 


अनुकूलन करते रहें। यह आपकी युवावस्था का समय था, जब आपकी पीढ़ी ने एक ख़ास तरह की भाव- 
ऊर्जा को गढ़ा था। वह उस भावनात्मक उत्कटता का समय था, जिसे हम सभी बड़े लगाव के साथ याद 
करते हैं। जिस समस्या का आप सामना करते हैं, वह यह है कि जैसे-जैसे आपकी उम्र बढ़ती जाती है, 
आप उस कालखण्ड के मूल्यों, विचारों और शैलियों में बन्द रहे आने की कोशिश करते हैं। आपके लिए 
ज़रूरी है कि आप अपनी भाव- ऊर्जा का आधुनिकीकरण करें, सम्भव हो तो युवा पीढी के उन कुछ मूल्यों 
और विचारों को अपनाएँ जो आपको आकर्षित करते हों, अपने अनुभव और दृष्टिकोण को अपने समय में 
जारी परिवर्तनों के साथ मिलाते हुए व्यापक श्रोतावर्ग तक पहुँचे और खुद को एक असामान्य और 
आकर्षक मिश्रण में बदल लें। 


समय और मृत्यु के परे मनुष्य 


हम इन्सान उस हर चीज़ को स्पान्तरित करने में माहिर होते हैं, जो हमारे हाथ लगती है। लेकिन एक क्षेत्र 
ऐसा है, जो हमारी इस स्पान्तरकारी शक्ति से अप्रभावित बना रहता प्रतीत होता है - स्वयं समय। हम जन्म 
लेते हैं और जीवन के प्रवाह में प्रवेश करते हैं, और हर दिन हमें मृत्यु के और भी क्ररीब ले जाता है। समय 
एकरेखिक है, हमेशा आगे बढ़ता रहता है, और हमारे हाथ में ऐसा कुछ भी नहीं है, जिससे हम उसके 
सिलसिले को रोक सकें। 

लेकिन, अगर हम समय के अपने निजी अनुभव को ज़्यादा क़रीब से देखें तो हमें एक अनूठी चीज़ 
दिखायी देगी घण्टों और दिनों का गुज़रना हमारी मनःस्थिति और परिस्थितियों के अनुरूप बदल सकता 
है। बच्चा और वयस्क समय को बहुत अलग-अलग ढंग से अनुभव करते हैं - बच्चे के लिए वह बहुत 
धीरे-धीरे गुज़रता लगता है, तो वयस्क के लिए तेज़ी से गुज़रता प्रतीत होता है। 

सामान्य तौर पर इस बात का मतलब है कि समय मनुष्य की रचना है। अपने उद्देश्यों के लिए उसके 
गुजरने को मापने का ढंग, और इस कृत्रिम रचना का हमारा अनुभव पूरी तरह आत्मपरक और परिवर्तनीय 
है। यघपि हम आयु के बढ़ने की प्रक्रिया को नहीं रोक सकते या मृत्यु की वास्तविकता की अवहेलना नहीं 
कर सकते, लेकिन हम उनके अनुभव को बदल सकते हैं और उसमें जो कुछ पीड़ादायी या अवसादपूर्ण है, 
उसे किसी नितान्त भिन्न चीज़ में बदल सकते हैं। हम समय के अहसास को एकंरेखिक की बजाय 
चक्राकार बना सकते हैं; यहाँ तक कि हम प्रवाह से बाहर निकलकर समयहीनता के रूपों तक को अनुभव 
कर सकते हैं। 

इस सक्रिय दृष्टिकोण को समय के चार तात्त्विक पक्षों पर लागू कर सकने की विधियाँ नीचे अंकित 
हैं। 
जीवन के दौर: हम जैसे-जैसे - जीवन के दौरों युवावस्था, वयस्कावस्था, अधेड़ावस्था और बुढ़ापे - से 
गुज़रते हैं, हम सभी अपने भीतर कुछ ख़ास बदलावों को लक्ष्य करते हैं। युवावस्था में हम जीवन को 
अधिक उत्कटता से महसूस करते हैं। उस समय हम में से ज़्यादातर लोगों का ध्यान बाहर की ओर एकाग्र 
होता है, हमें इस बात की चिन्ता होती है कि लोग हमारे बारे में क्या सोच सकते हैं और हम उनके साथ 
किस तरह तालमेल बिठाएँ। 


जैसे-जैसे हमारी उम्र बढ़ती है, यह उत्कटता कम होती जाती है, हमारे दिमाग कुछ खास सद 
विचारों और विश्वासों के इर्दगिर्द कसने लगते हैं। इन बाद के दौरों में हम कभी-कभी जीवन से कुछ दूरी 
बना लेते हैं, कुछ आत्मनियन्त्रण हासिल कर लेते हैं, और शायद वह समझ भी जो अनुभवों के एकत्र होने 
से बनती है। 

लेकिन, हमारे पास वह शक्ति होती है, जिसके सहारे हम जीवन के ख़ास दौरों के साथ आने वाले 
नकारात्मक लक्षणों को छोड़ सकते हैं या उनके प्रभाव को कम कर सकते हैं, कुछ इस तरह कि उससे उम्र 
के बढ़ने की प्रक्रिया का भी प्रतिरोध किया जा सकता है। उदाहरण के लिए, जब हम युवा होते हैं, हम 
अपने ऊपर समूह प्रभाव को कम कर सकते हैं और इस तरह दूसरों के सोचने या करने से चिपके नहीं रह 
सकते। 

जब हमारी उप्र और बढ़ जाती है, हम युवावस्था के उन सकारात्मक गुणों को कायम रखने का 
प्रयत्र कर सकते हैं, जो समय बीतने के साथ अक्सर धुँधले पड़ जाते हैं। उदाहरण के लिए, हम अपनी 
आत्मतुष्टि से और हम-तो-सब-कुछ जानते हैं के उस रवैए, जो उम्र बढ़ने के साथ पैदा होता है, से कुछ 
मुक्ति पाकर बचपन की स्वाभाविक जिज्ञासा को फिर से बहाल कर सकते हैं। 


वर्तमान पीढियाँ : यहाँ आपका लक्ष्य यह है कि आप समय की पैदाइश कम हों और अपनी पीढ़ी के साथ 
अपने सम्बन्धों को स्पान्तरित करने की योग्यता हासिल कर सकें। इसे करने का एक मुख्य तरीक्रा यह है 
कि आप विभिन्न पीढ़ियों के साथ सक्रिय रिश्ता बनाएँ। अगर आप अभी भी युवा हैं, तो आप पिछली 
पीढियों के लोगों से ज़्यादा संवाद स्थापित करने की कोशिश करें । 

अगर आपकी उम्र ज्यादा हो चुकी है, तो आप अपने से आगे की पीढ़ी के साथ, अभिभावक या 
प्रभुता सम्पन्न व्यक्ति की तरह नहीं, बल्कि अपने साथियों की तरह संवाद क्रायम करते हुए इस प्रक्रिया 
को उलट सकते हैं। आप ख़ुद उनकी भाव- ऊर्जा को, सोचने के उनके भिन्न तरीके को, और उनके जोश 
को आत्मसात करने का जोखिम उठाएँ । विभिन्न पीढ़ियों के लोगों के साथ विश्वसनीय स्तर पर संवाद 
करते हुए आप एक अनूठा रिश्ता तैयार कर रहे होते हैं उन लोगों के साथ रिश्ता जो इतिहास में उसी 
समय में जीवित हैं। यह चीज युगचेतना पर आपकी पकड़ को मजबूत ही करेगी। 


अतीत की पीढ़ियाँ : जब हम इतिहास के बारे में सोचते हैं, तो हम अतीत को एक क्रिस्म के मृत और 
ऊर्जाहीन प्राणी के सूप में चित्रित करने की कोशिश करते हैं। शायद हम अतीत के युगों को लेकर आत्मतुष्ट 
और श्रेष्ठ महसूस करते हैं, और इसलिए हम इतिहास के उन पहलुओं पर ध्यान केन्द्रित करते हैं, जो पिछड़े 
हुए विचारों और मूल्यों की ओर संकेत करते हैं ( हम इस बात को नहीं समझते कि भविष्य की पीढ़ी 
हमारे साथ भी वैसा ही करेगी ) । हम वही देखते हैं, जो देखना चाहते हैं। 

हमें इस तरह की बेहदा धारणाओं और आदतों से छुटकारा पाना चाहिए। हम अतीत के लोगों की 
तुलना में उतने श्रेष्ठ नहीं हैं जैसाकि हम सोचते हैं । यघपि मानव स्वभाव स्थिर बना रहता है, लेकिन अतीत 
के लोगों ने टेक्नोलॉजी के विभिन्न स्तरों के साथ अलग तरह की समस्याओं का सामना किया होता है 
और उनके मूल्य और विश्वास हम से बिलकुल अलग रहे होते हैं, जो ज़रूरी नहीं कि अपने में हीन रहे हों 
| 

लेकिन सबसे महत्त्वपूर्ण बात यह है कि हमें यह समझना चाहिए कि अतीत किसी भी अर्थ में मृत 
नहीं होता। आज हम दुनिया के साथ जिन तरीकों से रिश्ता बनाते हैं उनमें से बहुत से तरीक़े अर्से पहले 
सोच-विचार में आए परिवर्तनों का नतीजा हैं। 

आपको इतिहास के साथ अपने सम्बन्ध को मूलगामी स्तर पर बदलना चाहिए और उसे अपने भीतर 
जीवित करना चाहिए । अतीत के किसी युग को लेकर शुरुआत करें, उस युग को लेकर जो जिस किसी 
भी बजह से आपको विशेष सूप से उत्तेजक लगता हो। उस समय की भाव- ऊर्जा फिर से रचने की कोशिश 
कीजिए, अपनी क्रियाशील कल्पना का इस्तेमाल करते हुए, जिन लोगों के बारे में आप पढ़ रहे हैं, उनके 
व्यक्तिनिष्ठ अनुभवों के भीतर पैठने की कोशिश कीजिए | दुनिया को उनकी आँखों से देखिए। पिछले एक 
सौ वर्षो के दौरान लिखी गयी उत्कृष्ट पुस्तकों का इस्तेमाल कीजिए, जिससे आपको उन समयों की 
रोजमर्रा जिन्दगी को महसूस करने में मदद मिल सके। उस समय के साहित्य में आप उस समय की प्रभावी 
भाव-ऊर्जा को पकड़ सकेंगे। फ़ैसला या उपदेश देने की प्रवृत्तियों से छुटकारा पाइए। उस समय के लोग 
अपने वर्तमान को उस परिप्रेक्ष्य में अनुभव कर रहे थे, जो उन्हें समझ में आता था। आपको उसे बहुत 
अच्छी तरह से समझने की ज़रूरत है। 


इस तरह आप अपने ही बारे में भिन्‍न तरह से महसूस करेंगे। समय की आपकी अवधारणा में विस्तार 
होगा और आपको समझ में आएगा कि अगर अतीत आपके भीतर जीवन जीता है, तो आज आप जो कर 
रहे हैं, जिस दुनिया में आप रह रहे हैं, वह भविष्य में जीवित रहेगी और उसे प्रभावित करेगी, और आपको 
उस व्यापक मानवीय भाव - ऊर्जा से जोड़ेगी, जो हम सबके भीतर प्रवाहित हो रही है। 


भविष्य : हम भविष्य पर अपने प्रभाव को सबसे ज़्यादा स्पष्ट ढंग से अपने बच्चों के साथ या उन युवा 
लोगों के साथ अपने रिश्तों से समझ सकते हैं, जिन पर हम शिक्षक या मार्गदर्शक के स्प में प्रभाव डालते 
हैं। यह प्रभाव हमारे इस दुनिया से चले जाने के वर्षो बाद तक बना रहेगा। लेकिन हमारा कृतित्त्व, हम जो 
रचते हैं और समाज में जिसका योगदान करते हैं, वह ओर भी ज़्यादा प्रभावशाली हो सकता है और भविष्य 
के लोगों के साथ संवाद स्थापित करने की सचेतन युक्ति का अंग बन सकता है और उन्हें प्रभावित कर 
सकता है। इस तरह सोचने का ढंग हमारी कथनी और करनी में वास्तविक बदलाव ला सकता है। 


मनुष्य की कमियाँ उसके युग की देन होती हैं; उसके सदूण और महानता उसकी अपनी होती 
है। 


- जोहान वोल्फ़गांग वॉन गेटे 


हम सबकी नः्वरता पर चिन्तन करें 
<> FS 


मत्यु से इंकार का नियम्‌ 


हममें से ज्यादातर लोग य॒त्यु के विचार को टालते हुए अपना जीवन जीति है। इसकी बजाय, म॒त्यु की 
अपरिहार्यता हमारे दिमाग में निरन्तर बनी रहनी चाहिए। जीवन की लघुता की समझ हमें ध्येय और अपने 
लक्ष्यों को पूरा करने की तत्काल आवश्यकता के अहसास से भरती है। अगर हम ख़ुद को इस 
वास्तविकता का सामना करने और स्वीकारने के लिए तैयार कर लेते है तो इससे अपरिहार्य झटकों, 
विछोहों और जीवन के संकटों से निपटना आसान हो जाता है। इससे हममें अनुपात-बोध जागता है, यह 
बोध जागता है कि हमारे इस संक्षिप्त - से आस्तित्व में क्या चीज़ मायने रखती है। ज्यादातर लोग दूसरों से 
खुद को जुदा करने और श्रेष्ठ महसूस करने के रास्ते तलाशते रहते हैं। इसकी बजाय, हमें यह देख सकना 
चाहिए कि किस तरह हर व्यक्ति नश्वर हे, और किस तरह यह चीज़ हम सब को समान बनाती हे और 
आपस में जोडती है। अपनी नम्वरता के प्रति गहरे सजग होकर हम जीवन के हर पहलू के अपने अनुभव 
को प्रगाढ करते हैं। 


जब मैं वापस मुड़कर अतीत की ओर देखता हूँ और उस सारे समय के बारे में सोचता हूँ, 
जिसे मैं भ्रान्ति और आलस्य में गँवाता रहा, क्योंकि मुझमें जीने के लिए ज़रूरी ज्ञान का 
अभाव था... जब में सोचता हूँ कि मैंने किस तरह अपने अन्तस और आत्मा के ख़िलाफ़ पाप 
किया है तो मेरा हदय पीड़ा से भर उठता है। जीवन एक उपहार है। जीवन सुख है। जीवन 


का हर पल शाब्वत सुख का समय हो सकता था। काश ! युवाओं को इस बात की समझ 
होती! अब मेरा जीवन बदल जाएगा; अब मैं पुनर्जन्म लूँगा। प्रिय बन्धु, में शपथ लेता हूँ कि 
मैं उम्मीद नहीं त्यागूँगा। में अपनी आत्मा को निष्कलुष और हदय को खुला रखँँगा। में 
बेहतर बनने के लिए पुनर्जन्म लूँगा। 

- फ़्योदोर दोस्तोएन्स्की 


मानव-स्वभाव के रहस्य 


हम मनुष्यों के लिए, मृत्यु ना केवल आतंक का स्रोत है, बल्कि संकट का भी स्रोत है। हम एकमात्र ऐसे 
प्राणी हैं, जो सच्चे अर्थो में अपनी आसन्न नश्वरता को लेकर सचेत होते हैं। सामान्य तौर पर, हम एक 
प्रजाति के रूप में अपनी शक्ति के लिए सोच-विचार करने की अपनी क्राबिलियत के ऋणी हैं। लेकिन इस 
विशेष प्रकरण में, हमारा सोच-विचार हमें उद्विग्नता के अलावा और कुछ नहीं देता। हम केवल मरने की 
प्रक्रिया में निहित भौतिक पीड़ा को अपने प्रियजनों से जुदा होने को और इस अनिश्चय को ही देख पाते हैं 
कि पता नहीं वह पल कब आ जाए। हम इस विचार को टालने की, वास्तविकता से ध्यान हटाने की 
भरसक कोशिश करते हैं, लेकिन मृत्यु के प्रति सजगता हमारे दिमाग में कहीं बनी रहती है और उससे कभी 
भी पूरी तरह छुटकारा नहीं पाया जा सकता। 

हम अपनी नश्वरता के प्रति बहुत बचपन में ही जागरूक हो चुके थे और इस सजगता ने हमें एक 
ऐसी बेचैनी से भर दिया था, जिसे हम भूल नहीं पाते लेकिन वह थी बहुत ही वास्तविक और स्वाभाविक। 
इस बेचैनी से ना तो छुटकारा पाया जा सकता है ना उससे इनकार किया जा सकता है। जब हम वयस्क हो 
जाते हैं, वह हमारे भीतर एक सशक्त और गुप्त स्स में विघमान होती है। जब हम मृत्यु के विचार को दबाना 
चाहते हैं, तो हमारी वह बेचैनी और भी प्रबल हो जाती है, क्योंकि हम उसके स्रोत का सामना नहीं करते। 
भविष्य को लेकर मामूली-सी घटना या अनिश्चय इस बेचैनी को भड़का देती है, यहाँ तक कि उसे 
असाध्य बना देती है। इससे जूझने के लिए हम अपने विचार और गतिविधियों के दायरे को छोटा कर लेते 
हैं; हम जो कुछ भी सोचते और करते हैं, उसमें अगर हम अपनी सुविधापरस्ती को नहीं छोड़ते तो हम 


जीवन को किंचित उबाऊ बना लेते हैं और उस बेचैनी के प्रति कम संवेदनशील महसूस करते हैं। कुछ 
खास क्रिस्म के भोजन या उत्तेजक पदार्थो या मनोरंजनों की आदतें भी इसी क्रिस्म की सुस्ती का प्रभाव 
डालती हैं। 

अगर हम इसे बहुत दूर तक ले जाते हैं, तो हम उत्तरोत्तर आत्मलीन और उन लोगों पर कम निर्भर 
होते जाते हैं, जो अपने अनिस्थिर व्यवहार से अक्सर हमारी बेचैनियों को भड़काते हैं। हम नीचे अंकित 
तरीक्रे से जीवन और मृत्यु के बीच की विषमता का वर्णन कर सकते हैं : मृत्यु परम जड़ता की स्थिति है, 
जिसमें ना कोई गति होती है ना कोई परिवर्तन होता है; उसमें केवल क्षरण ही होता है । मृत्यु में हम दूसरों 
से अलग हो जाते हैं और पूरी तरह अकेले होते हैं। दूसरी ओर, जीवन निरन्तर गति है; वह दूसरी जीवित 
सत्ताओं के साथ सम्बन्ध है और जीवन-स्पों की विविधता है। मृत्यु के विचार से मुँह मोड़कर और उसका 
दमन कर, हम अपनी उद्विग्नताओं में वृद्धि करते हैं और अन्दर से मृत समान हो जाते हैं - दूसरे लोगों से 
जुदा हो जाते हैं, हमारा सोच-विचार आदतन और दोहरावपूर्ण हो जाता है, जिसमें गति और बदलाव बहुत 
कम होते हैं। दूसरी ओर, मृत्यु के साथ परिचय और निकटता, उसके विचार का सामना, हम पर अधिक 
जीवन्त महसूस करने का विरोधाभासी प्रभाव डालता है। 

मृत्यु की वास्तविकता के साथ सम्बन्ध बनाकर, हम जीवन की वास्तविकता और पूर्णता के साथ 
अधिक गहरा रिश्ता बनाते हैं। मृत्यु को जीवन से जुदा कर और उसके प्रति अपनी जागरूकता का दमन 
कर हम इससे उलटा करते हैं। 

आधुनिक दुनिया में हमें अपने लिए इस सकारात्मक विरोधाभासी प्रभाव को रचने के तरीके की 
ज़रूरत है। नीचे अंकित उघम इसी ज़रूरत को पूरा करने के लिए है, जिसके तहत हम अपनी नश्वरता की 
चेतना को किसी फलप्रद और जीवन का संवर्धन करने वाली चीज़ में बदलने के लिए एक व्यावहारिक 
फ़लसफ़ा गढ़ सकते हैं। 


मृत्यु के रास्ते जीवन का फ़लसफ़ा 


जिस फ़लसफ़े को हम अपना रहे हैं, वह उसके विपरीत दिशा में जाने की हमारी क़ाबिलियत पर निर्भर 
करता है, जो हम सामान्य तौर पर मृत्यु के प्रति अनुभव करते हैं । 

नीचे उपयुक्त अभ्यासों के साथ वे पाँच प्रमुख युक्तियाँ अंकित हैं, जो इसे हासिल करने में हमारी 
मदद कर सकती हैं। सबसे अच्छा तो यही है कि इन पाँचों को व्यवहार में लाया जाए, ताकि यह फ़लसफ़ा 
हमारी रोज़मर्स चेतना में प्रवेश कर सके और हमारे अनुभव को अन्दर से बदल सके । 


सजगता को स्वाभाविक बनाएँ। सामान्यत: हम बहुत अन्यमनस्क और स्वप्ननुमा अवस्था में जीवन जीते 
हैं, जिसमें हमारी निगाह अन्दर की ओर मुड़ी होती है। हमारी मानसिक गतिविधि का बहुत- सा हिस्सा उन 
फ़न्तासियों और असन्तोषों के इर्दगिर्द घूमता है, जो पूरी तरह आन्तरिक होते हैं और जिनका वास्तविकता 
के साथ बहुत कम रिश्ता होता है। मृत्यु की निकटता अचानक हमें सचेत कर देती है, क्योंकि हमारा सारा 
शरीर उस ख़तरे पर प्रतिक्रिया करता है। हम एड्रेनलाइन का तीव्र प्रवाह महसूस करते हैं, रक्त अतिरित्त 
जोर के साथ मस्तिष्क में जाता है और तान्त्रिकाओं से होकर गुजरने लगता है। यह चीज़ मस्तिष्क को बहुत 
उच्च स्तर पर केन्द्रित कर देती है और हमें नयी बारीकियाँ दिखायी देने लगती हैं, लोगों के चेहरों को हम 
नयी रोशनी में देखने लगते हैं, और अपने आसपास की हर चीज में अस्थायित्व महसूस करने लगते हैं, 
हमारी भावनात्मक प्रतिक्रियाएँ तीब्र होने लगती हैं। यह प्रभाव वर्षो, यहाँ तक कि दशकों बना रह सकता 
है। 

इस अनुभव को हम अपने जीवन को जोखिम में डाले बिना दोबारा पैदा नहीं कर सकते, लेकिन हम 
छोटे-छोटे टुकड़ों में इसके कुछ प्रभाव महसूस कर सकते हैं। हमें अपनी मृत्यु पर चिन्तन करते हुए और 
इसे किसी ज्यादा वास्तविक और भौतिक चीज़ में बदलने की कोशिश करते हुए शुरुआत करनी चाहिए । 
मृत्यु की भौतिकता को हम अक्सर सोने से ठीक पहले के क्षणों में महसूस करते हैं - कुछ पलों के लिए 
हम चेतना के एक स्तर से दूसरे स्तर में जाते हुए महसूस करते हैं, और उस फिसलन में मृत्युनुमा अनुभूति 
होती है। इसमें डरने जैसी कोई बात नहीं है; दरअसल, इस दिशा में बढ़ते हुए हम अपनी चिरस्थायी 
उद्विग्नता को कम करने की दिशा में बहुत बड़ा क्रदम उठाते हैं। 


हम इसमें भी अपनी कल्पना का इस्तेमाल कर सकते हैं और उस दिन की कल्पना कर सकते हैं, 
जिस दिन हमारी मौत आने वाली है, जहाँ हम होंगे, और वह जिस तरह आ सकती है। हम दुनिया को उस 
तरह देखने की कोशिश भी कर सकते हैं, जैसे हम चीज़ों को आखिरी बार देख रहे हों - अपने आसपास 
के लोगों को, रोज़मर्रा के दृश्यों और आवाज़ों को, यातायात की ध्वनि को, परिन्दों के कलरव को, 
अपनी खिड़की से बाहर के दृश्य को। 

इस अनुभव से जो उदासी हमें घेरेगी. हमें उससे डरने की ज़रूरत नहीं है। हमारी भावनाओं की 
कसावट, जो आम तौर से हमारी अपनी ज़र्रतों और सरोकारों के इर्दगिर्द सीमित होती है, अब दुनिया के 
प्रति और स्वयं जीवन की तीक्ष्णता के प्रति खुल रही होगी, और हमें इसका स्वागत करना चाहिए। 


जीवन की लघुता के प्रति सजग हों । जब हम अवचेतन स्प से ख़ुद को मृत्यु की सजगता से काट लेते हैं, 
तो हम समय के साथ एक ख़ास क्रिस्म का रिश्ता बनाते हैं - ऐसा रिश्ता जो किंचित ढीला और फूला हुआ 
होता है। हम यह कल्पना करने लगते हैं कि हमारे पास हमेशा उससे अधिक समय होता है, जितना वह 
वास्तव में होता है। 
फिर, अगर हमारे ऊपर किसी काम की नियत तिथि आरोपित कर दी जाती है, तो समय के साथ का वह 
स्वप्ननुमा रिश्ता तहस- नहस हो जाता है और किन्ही आज्ञात वजहों से हम ऐसी एकाग्रता हासिल कर लेते 
हैं कि जिस काम में हमें हफ़तों या महीनों लगने वाले थे, वह कुछ ही दिनों में हो जाता है। नियत तिथि 
द्वारा हम पर आरोपित इस बदलाव का एक भौतिक पक्ष है: हमारा एड्रेनलाइन जोर मार रहा होता है, और 
हमें ऊर्जा से भरकर हमारे दिमाग को इस तरह एकाग्र कर रही होती है कि वह ज्यादा रचनात्मक हो उठता 
है। 

हमें अपनी नश्वरता को एक सतत नियत तिथि की तरह देखना चाहिए, जो जीवन के हमारे हर कृत्य 
पर ठीक वही प्रभाव छोड़ती है, जिसका वर्णन ऊपर किया गया है। हमें खुद को बेवकूफ़ बनाना बन्द कर 
देना चाहिए : हम कल मर सकते हैं, और अगर हम अस्सी बरस और भी जी जाते हैं, तो वह अवधि समय 
के महासागर में एक बूँद के बराबर है, और वह उससे ज़्यादा फुती से गुज़र जाती है, जितने की हम 
कल्पना करते हैं। 


बेहतर होगा कि जीवन की लघुता का अहसास हमारी रोज़मरां गतिविधियों को स्वच्छ बनाए | 
हमारे सामने लक्ष्य हैं, जिन तक हमें पहुँचना है, योजनाएँ हैं, जिन्हें पूरा किया जाना है, सम्बन्ध हैं, जिनमें 
सुधार लाया जाना है। जीवन की अनिश्चितता को देखते हुए, यह हमारी अन्तिम कार्ययोजना हो सकती है, 
पृथ्वी पर हमारा आखिरी संग्राम हो सकता है, और इसलिए हमें पूरी तरह अपने कर्म से प्रतिबद होना 
चाहिए। 


हर किसी में नश्वरता को देखें। 665 में लन्दन में एक भयानक महामारी फैली थी, जिसने लगभग 
400,000 लोगों की जान ले ली थी। लेखक डेनियल डेफ़ो उस समय मात्र पाँच बरस के थे, लेकिन वे 
इस महामारी के प्रत्यक्षदर्शी थे और उसने उनपर चिरस्थायी प्रभाव डाला था। कोई साठ साल बाद, 
उन्होंने एक बुज़ुर्ग बयानकर्ता की निगाहों से लन्दन की उस वर्ष की घटनाओं का बयान करने का निश्चय 
किया, जिसमें उन्होंने अपनी स्मृतियों का, काफ़ी सारे शोध का और अपने चाचा की डायरी का इस्तेमाल 
किया और अ जर्नल ऑफ़ प्लेग इयर नामक पुस्तक का लेखन किया। 

जैसे ही महामारी फैलती है, पुस्तक के बयानकर्ता का ध्यान एक ख़ास चीज़ की ओर जाता है : 
लोग लन्दन के अपने अन्य साथी नागरिकों के प्रति ज्यादा संवेदना महसूस करने लगते हैं; उनके बीच के 
सामान्य मतभेद, ख़ास तौर पर धार्मिक मसलों से सम्बन्धित मतभेद समाप्त हो जाते हैं। 

महामारी की चपेट से कोई नहीं बचता, चाहे किसी के पास कितनी ही दौलत क्यों ना हो या उसकी 
कोई भी हैसियत क्यों ना हो। व्यक्तिगत स्प से रोग की चपेट में आने की सम्भावना को महसूस करते हुए, 
और हर किसी के रोग की चपेट में आने की सम्भावना को देखते हुए, लोगों के सामान्य मतभेद और 
विशेष हैसियतें मिट जाती हैं, और एक असाधारण तथा व्यापक संवेदना बिकसित हो जाती है। 

महामारी हमें हमारी आदिम प्रवृत्तियों और सामान्य आत्मलीनता से जिस तरह शुद्र करती है, ठीक 
वैसा ही प्रभाव हम अपने फ़लसफे से पैदा करना चाहते हैं। हम इसकी शुरुआत छोटे पैमाने पर करना चाहते 
हैं, जिसके लिए हम अपने आसपास के लोगों, अपने घर के और कार्यस्थल के लोगों की ओर देखना 
चाहते हैं, उनकी मृत्यु की कल्पना करना चाहते हैं और इस बात को दर्ज करना चाहते हैं कि यह कल्पना 
किस तरह उनके बारे में हमारी धारणा को अचानक बदल देती है। हम वर्तमान में दूसरे व्यक्ति के उस 


अनूठेपन को देखना चाहते हैं, उन गुणों पर बल देना चाहते हैं, जिन्हें हमने अब तक कोई महत्त्व नहीं 
दिया था। हम पीड़ा और मृत्यु के प्रति महज अपनी नहीं, बल्कि उनकी वेध्यता को अनुभव करना चाहते 
हैं। 

हम इस चिन्तन को और आगे ले जा सकते हैं। हम एक व्यस्त शहर में पैदल चलने वालों की ओर 
देखते हैं और इस बात को अनुभव करते हैं कि नब्बे साल बाद शायद इनमें से कोई भी जीवित नहीं बचेगा, 
ना हम बचेंगे। 

हम अपनी नब्वरता के माध्यम से लोगों के साथ जितना ज़्यादा यह सहज सम्बन्ध बना सकते हैं, 
उतना ही अच्छे ढंग से हम सहिष्णुता और सौमनस्य के साथ मानव स्वभाव से उसकी विविधता में बरत 
सकते हैं। 


तमाम दर्द और विविधताओं को गले लगाएँ : जीवन में ऐसा बहुत कुछ ऐसा है, जिसे हम नियन्त्रित नहीं 
कर सकते, मृत्यु इसका सर्वश्रेष्ठ उदाहरण है। हम बीमारी और शारीरिक पीड़ा का अनुभव करते हैं। हमें 
लोगों से अलगाव झेलना पड़ता है। हमें अपनी गलतियों और हमारे साथियों की दुष्टता के कारण विफलता 
का सामना पड़ता है। और हमारा काम इन क्षणों को स्वीकारना और यहाँ तक कि उन्हें गले लगाना होना 
चाहिए, ना कि पीड़ा के लिए बल्कि हमें खुद को सीखने और मजबूत होने का अबसर देने के लिए। ऐसा 
करके हम स्वयं जीवन को स्वीकार करते हैं और इसकी संभावनाओं की पुष्टि करते हैं। और इसके मूल में 
हमारी मृत्यु की स्वीकार्यता है। 

हम इसे निरन्तर देखकर व्यवहार में लाते हैं कि घटनाएँ सौभाग्यवश होती हैं - सबकुछ किसी न 
किसी कारण से घटित होता है और उनसे सबक सीखना हम पर निर्भर करता है। 

क्रिस्मत का यह लगाव वह सबकुछ बदलने की ताक़त रखता है, जिसे कि हम स्वयं पर बोझ जैसा 
अनुभव करते हैं और उसे हल्का करना चाहते हैं। जब वास्तव में हम देखते हैं कि घटनाएँ किसी न किसी 
कारण होती हैं और अंततः हमें सबक़ सिखती हैं तो हम क्यों इसकी या उसकी शिकायत करें ? जब हम 
ज़िन्दगी की कड़वी हक्रीक्रत के प्रति ज्यादा बड़ी बात सोचते हैं तो जो चीजें दूसरों के पास हैं उनके प्रति 
ईर्ष्या क्यों महसूस करें ? 


उदात्तता के प्रति खुलापन बरतें : मृत्यु को उस दहलीज़ की तरह देखिए, जिसे हम सभी को अनिवार्यतः 
पार करना है। अपने आप में वह चरम रहस्य है। वह क्या है, इसे व्यक्त करने के लिए हम शायद कोई 
शब्द या अवधारणाएँ नहीं जुटा सकते। हम एक ऐसी चीज़ का सामना करते हैं, जो सचमुच अज्ञेय है। 
कितना भी विज्ञान या टेक्नोलॉजी या विशेषज्ञता इस पहेली को सुलझा नहीं सकती या उसे व्यक्त नहीं कर 
सकती। हम इन्सान ख़ुद को यह कहकर बेवकूफ़ बना सकते हैं कि हम सब कुछ जानते हैं, लेकिन इस 
दहलीज़ पर हम मूक होकर अन्धों की तरह टटोलते रह जाते हैं। 

इस चीज़ को, जिसे ना हम जान सकते हैं ना शब्द दे सकते हैं, हम उदात्त (5५/0॥/70) कहेंगे, 
जिसके लैटिन मूल का अर्थ है “दहलीज़ तक।” वह कोई भी चीज़ उदान्त है, जो इतनी वृहत, इतनी 
व्यापक, इतनी अँधेरी और इतनी रहस्यपूर्ण है कि वह हमारे शब्दों और अवधारणाओं से परे निकल जाती 
है। और जब हम ऐसी चीज़ का सामना करते हैं, तो हमें हल्का-सा डर महसूस होता है, लेकिन इसी के 
साथ-साथ विस्मय भी महसूस होता है। हमें अपनी लघुता का स्मरण हो आता है, इस बात का स्मरण हो 
आता है कि वह चीज़ हमारी कमज़ोर इच्छा - शक्ति के मुक़ाबले कितनी व्यापक है। इस उदात्त की 
अनुभूति हमारी आत्मतुष्टि का और रोजमर्रा जीवन के हमारे उन क्षुद्र सरोकारों का सबसे अच्छा तोड़ है, 
जो हमें निगल सकते हैं और खोखलेपन के अहसास से भर दे सकते हैं। 

उदान्त की अनुभूति का मॉडल अपनी नश्वरता पर सोचने की प्रक्रिया में आता है, लेकिन हम अपने 
दिमाग़ को इस तरह भी तैयार कर सकते हैं कि हम उसे दूसरे विचारों और कृत्यों की मार्फ़त भी अनुभव 
कर सकते हैं। उदाहरण के लिए, जब हम रात के समय में आकाश को देखते हैं, तो हम अपने दिमाग़ को 
आकाश की अनन्तता की गहराई और उसमें अपने उस ग्रह की असाधारण लघुता की थाह लेने के लिए 
उन्मुत्त छोड़ सकते हैं, जो अँधेरे में खोया हुआ है। 

हम जीवन के अन्य स्पों के बारे में चिन्तन करते हुए भी उदात्त को अनुभव कर सकते हैं। 
वास्तविकता को लेकर हमारे अपने विश्वास हैं, जो हमारे संवेदन और बोधात्मक तन्त्र पर आधारित हैं, 
लेकिन उन चमगादड़ों की वास्तविकता जोकि प्रतिध्वनि के आधार पर स्थान का निर्धारण करती हैं, 
बिलकुल भिन्न ही प्रणाली है। वे ऐसी चीज़ों को महसूस कर लेती हैं, जो हमारे बोध-तन्त्र से परे हैं। वे 


और कौन-से तत्त्व हैं, जिनका हम अनुभव नहीं कर सकते, वे अन्य वास्तविकताएँ, जो हमारे लिए 
अगोचर हैं ? 

हम इस ग्रह की उन जगहों का सामना भी कर सकते हैं जहाँ हमारे सामान्य कम्पास के बिन्दु आपस 
में गमइ हो जाते हैं - व्यापक स्प से भिन्न संस्कृति या कुछ ख़ास भूदृश्य जिनके सामने मानवीय तत्त्व क्षुद्र 
प्रतीत होते हैं, जैसे कि समुद्र, बर्फ़ का विराट विस्तार, कोई महाकाय पर्वत । हमें बौना साबित कर देने 
वाली इन चीज़ों के सामने हम अपने उस सामान्य अवबोध को उलट देने पर मजबूर हो जाते हैं, जिसके 
हम केन्द्र में होते हैं और जहाँ से हम हर चीज़ की पैमाइश करते हैं । 

उदात्त का सामना करते हुए, हम कँपकँपी महसूस करते हैं, स्वयं मृत्यु का पूर्वानभव, किसी इतनी 
बड़ी चीज का पूर्वानुभव जिसे हमारा दिमाग़ अपने दायरे में नहीं समेट सकता। और वह पल भर के लिए 
हमें एक झटके के साथ हमारी आत्मतुष्टि से बाहर ले आती है और आदतों और रोज़मर्स आदतों और 
तुच्छताओं की मौतनुमा जकड़बन्दी से मुत्त कर देती है। 

अन्त में, इस फ़लसफ़े पर नीचे अंकित पदावली में विचार कीजिए : मानव चेतना के आरम्भ से ही 
मृत्यु के प्रति हमारी सजगता हमें आतंकित करती रही है। इस आतंक ने हमारे विश्वासों को, हमारे मज़हबों 
को, हमारी संस्थाओं को, और हमारे व्यवहार को इस तरह गढ़ा है कि हम उसे देख या समझ नहीं सकते। 
हम इंसान अपने डरों और टालमटोल के गुलाम बन चुके हैं। 

जब हम इस पर भिन्न ढंग से विचार करते हैं, और अपनी नश्वरता के प्रति अधिक जागरूक हो जाते 
हैं, तो हम सच्ची स्वतन्त्रता का स्वाद चखते हैं। फिर हमें जीवन को अनुमेय बनाने के लिए खुद को उन 
चीज़ों तक सीमित रखने की ज़रूरत नहीं रह जाती जो हम सोचते और करते हैं। हम नतीजों का डर 
महसूस किए बिना अधिक साहसी हो सकते हैं। हम उन तमाम भ्रमों और लतों से आज़ाद हो सकते हैं, 
जिन्हें हम अपनी उद्विग्नता को सुन्न कर देने के लिए इस्तेमाल करते हैं। हम पूरी तरह अपने काम से, 
अपने सम्बन्धों से, अपने सारे कर्मों से प्रतिबद् हो सकते हैं। और एकबार जैसे ही हम इस स्वतन्त्रता को 
अनुभव कर लेंगे, हम और अधिक की तलाश करना चाहेंगे और जिस हद तक समय हमें गुंजाइश देगा, 
उस हद तक अपनी सम्भावनाओं को विस्तार देना चाहेंगे। 


हमें मृत्यु को उसकी अजनबीयत से छुटकारा दिलाना चाहिए, उसे जानना चाहिए, उसके 
अभ्यस्त हो जाना चाहिए। हमें मृत्यु के बारे में अधिक-से-अधिक सोचना चाहिए। हमें 
अपनी कल्पना में हर क्षण उसे उसके तमाम पहलुओं के साथ देखना चाहिए,.. यह अनिश्चित 
है कि मृत्यु हमारा इन्तजार कहाँ कर रही है; बेहतर है कि हम हर कहीं उसका इन्तज़ार करें 
| मृत्यु का पूर्वचिन्तन स्वतन्त्रता का पूर्वचिन्तन है... जिसने यह सीख लिया कि कैसे मरा 
जाए, उसने इस सीख को दिमाग से निकाल दिया कि गुलाम कैसे हुआ जाए। यह ज्ञान कि 
किस तरह मरा जाए, हमें तमाम अधीनताओं और प्रतिबन्धों से आज़ाद कर देता है। 
-मिशेल दे मॉन्तेन 

